

ئايىمۇ ھەممەت ساھىبى

بىزنى بىر دېگۈلۈك

(ھېكايىلەر)

شىنجاڭ خەلق نەشرىياتى

图书在版编目(CIP)数据

说一算一/阿依买买提·萨合比著. —乌鲁木齐:新疆人民出版社, 2004. 3

ISBN7-228-08650-3

I. 说… II. 阿… III. 短篇小说—作品集—中国—当代—维吾尔语 (中国少数民族语言) IV. I247.7
中国版本图书馆 CIP 数据核字(2004)第 014832 号

责任编辑:买买提吐尔地·米尔孜艾合买提

责任校对:阿孜古丽·克里木

封面设计:艾克拜·萨力

说一算一 (维吾尔文)

阿依买买提·萨合比 著

新疆人民出版社出版

(乌鲁木齐市解放南路 348 号 邮政编码:830001)

新疆新华书店发行

安萨尔排版中心排版

新疆宏图印务有限责任公司印刷

850×1168 毫米 32 开本 8.75 印张 插页:6

2004 年 8 月第 1 版 2004 年 8 月第 1 次印刷

印数:1—3060

ISBN7-228-08650-3 定价:13.00 元



ئایمۇھەممەت ساھىبى



مۇھەررىردىن

ياش يازغۇچى ئايمۇھەممەت ساھىبى 1965 - يىلى 1 - ئايدا قاراقاش ناھىيىسىنىڭ قوچى يېزىسى غەزەل كەنتىدە دېھقان ئائىلىسىدە دۇنياغا كەلگەن. 1985 - يىلى خوتەن دارىلمۇئەللىمىن مەكتىپىنىڭ خەنزۇ تىلى كەسپىنى پۈتتۈرگەن. 1998 - يىلى چوڭلار ئالى مائارىپى بويىچە ئۆزلۈكىدىن ئۆگىنىپ شىنجاڭ ئۇنىۋېرسىتېتىنىڭ تىل - ئەدەبىيات كەسپىنى پۈتتۈرگەن. 1985 - يىلىدىن 1991 - يىلىغىچە قاراقاش ناھىيىلىك 1 - ئوتتۇرا مەكتەپ، قاراماي يېزا ئوتتۇرا مەكتەپلىرىدە ئوقۇتقۇچى بولۇپ ئىشلىگەن. 1991 - يىلىدىن بۇيان ھازىرغىچە قاراقاش ناھىيىلىك خەلق ھۆكۈمىتى ئىشخانىسىدا كاتىپ بولۇپ ئىشلەپ كېلىۋاتىدۇ.

ئايمۇھەممەت ساھىبى 1984 - يىلى «يېڭى قاشتېشى» ژۇرنىلىنىڭ 4 - سانىدا ئېلان قىلىنغان «ئىرادە ھەققىدە» ناملىق شېئىرى بىلەن ئەدەبىيات ئىجادىيەت سېپىگە كىرىپ كەلگەن بولۇپ شۇنىڭدىن بۇيان ئۇنىڭ ئاپتونوم رايونىمىزدىكى «تارىم»، «يېڭى قاشتېشى» ژۇرنىلى قاتارلىق ھەرقايسى گېزىت - ژۇرناللاردا 30 پارچىدىن ئارتۇق ھېكايىسى، بىر بۆلۈك شېئىر، نەسر، ئەدەبىي ئاخبارات ئەسەرلىرى ئېلان قىلىنغان. «تونۇردا»، «ساۋاب» قاتارلىق بەش پارچە ھېكايىسى خاتتەڭرى ئەدەبىيات مۇكاپاتى ۋە ۋىلايەت دەرىجىلىك

مۇكاپاتلارغا ئېرىشكەن. 2000 - يىلى شىنجاڭ ياشلار - ئۆسمۈرلەر نەشرىياتى تەرىپىدىن «ھالاكەت سىرتىمىقى» ناملىق ھېكايىلەر توپلىمى، 2002 - يىلى شىنجاڭ خەلق نەشرىياتى تەرىپىدىن «كۈنلۈك بۈركۈتى ھەققىدە قىسسە» ناملىق ئەسىرى نەشر قىلىنغان. ئايمۇھەممەت ساھىبى ھازىر شىنجاڭ يازغۇچىلار جەمئىيىتىنىڭ، خەلق ئەدەبىيات - سەنئەتچىلەر جەمئىيىتىنىڭ، خوتەن ۋىلايەتلىك يازغۇچىلار جەمئىيىتىنىڭ، سىياسىي كېڭەش قاراقاش ناھىيىلىك كومىتېتىنىڭ ئەزاسى.

- ۱۹۹۱ ز. سېلې - ۲۸۹۱. ن. د غېټې روميدي تالېپ وده
 - ۱۹۹۱ ز. د غېټې پهاې روميدي وده د سېلې وده د غېټې
 - ۱۹۹۱ ز. د غېټې پهاې روميدي وده د سېلې وده د غېټې
 - ۱۹۹۱ ز. د غېټې پهاې روميدي وده د سېلې وده د غېټې

[illegible]

مۇندەرىجە

- 1 ھاكىم كەسپى
- 18 ئاچچىق ئالما
- 47 بۇ يەرنىڭ سوغۇقى قاتتىق
- 94 خەير خوش، جىگدىلىك
- 126 قاياش
- 159 يۈك
- 184 ئۈستەل ھەققىدە ھېكايە
- 207 بىرنى بىر دېگۈلۈك
- 254 خۇمار

هاكىم كەپىسى

— كەپ قالدۇق، ھاكىم كەپىسى دېگەن دۆڭ مۇشۇ مانا، — يول بويىدىكى غاشا قومۇشلۇق زومچاق دۆڭنى بېشىنى بۇراپ ئىشارە قىلدى بوۋاي، — تۆپىسىگە چىقايلىمۇ؟ — چىقىپ باقايلى.

بوۋاي ئالدىدا يول باشلاپ دۆڭگە ياماشتى. مەن بوۋايغا سوڭدشىپ دۆڭگە چىققاندىن كېيىن تازا بىر تىنىۋېلىپ، ئەتراپقا نەزەر سالدىم. بۇ ئەتراپتا كەپە تۈگۈل بىرەر تۈپ مايماق جىگدىمۇ كۆرۈنمەيتتى. مەن خۇددى باغ ئارىلاپ بىرەر تال يىگىلەك ئاللىمىڭمۇ قارىسىنى كۆرەلمىگەن كىشىدەك ئەتراپقا ھەيران بولۇپ قارىدىمۇ، يەنە دەررۇ ھاكىم كەپىسى دېگەن مۇشۇ دۆڭنىڭ نامى ئوخشايدۇ دەپ ئويلىدىم.

مەن بۇرۇن مايلاقدۆڭ، قويۇندۆڭ، قومۇشدۆڭ، توغراق-دۆڭ دېگەندەك دۆڭلەرنىڭ نامىنى خېلى ئاڭلىغانىدىم. لېكىن، ھاكىم كەپىسى دېگەن بۇنداقمۇ بىر دۆڭ بارلىقىنى بۈگۈن تۇنجى قېتىم ئاڭلىشىم، ئۆز كۆزۈم بىلەن كۆرۈشۈم ئىدى. ئېھتىمال بۇرۇنلاردا بۇ دۆڭگە كەپە تىكىپ قوي باققان بىرەرسى كېيىن تەلىيى ئوڭدىن كېلىپ ھاكىم بولۇپ قالغان بولسا، ياكى يۇرت ئارىلاپ يۈرۈپ ئېزىقىپ، ھېرىپ ھالىدىن كەتكەن بىرەر ھاكىم بۇ دۆڭگە كەپە تىكىپ بىرەر قېتىم يېتىپ ئۇخلاغان بولسا شۇنداق ئاتىلىپ قالغاندۇ. ئۇنىڭسىزمۇ بۇ يۇرتتا قايسىدۇر بىر ئەمەلدارلارنىڭ نامى بىلەن ئاتىلىپ قالغان پالانچىنىڭ قۇدۇقى، پۈكۈنچىنىڭ تېرىكى، پۇستانچىنىڭ ياڭىقى دېگەندەك ناملارمۇ

تەرەپتىكى ئاقىرىپ كۆرۈنگەن ئېگىز دۆڭلەر ئارىسىغا سىڭىپ كەتكەنىدى. يولنىڭ يەنە بىر ياقىسىدا تاشلاندۇق كونا ئۆستەڭ بار بولۇپ، ئۆستەڭنىڭ ئېگىز - پەس قاشلىرى تۈكۈچتەك ئۈنگەن خوخا، شىۋاق، چۈچۈكبۇيا، يۇلغۇنلار ئاستىدا قالغانىدى. دۆڭنىڭ تۆت ئەتراپى كۆز يەتكۈسىز شورلۇق بولۇپ، شورلۇقتىكى ئېرىق، قىرلارنىڭ ئىزى تېخىچە يوقىلىپ كەتمىگەنىدى. ئېرىق، قىرلارنىڭ بويلىرىدىن ئۆزلىگەن شور ئالچىپار ئېرىگەن قاردەك ئاقىرىپ كۆرۈنەتتى. بىر ياقىلاردا توپ - توپ قوي - كالىلار ئوتلىشىپ يۈرۈشەتتى.

— بۇرۇن بۇ يەرلەر تاۋارنىڭ گۈلىدەك يەر بولغان، — دەپ ئېغىز ئاچتى بوۋاي بىر ھازا جىمجىتلىقتىن كېيىن ئاستا ئولتۇرغاچ يۈز - كۆزلىرىگە قونغان پاشىنى قورۇپ تۇرۇپ، — مەشرىپ ھاكىمنىڭ پېشى قولىمىزدىن ئاجراپ كېتىپ، بۇ يەرلەرمۇ چۆلدەرەپ قالدى. ھەي، بەك بەلەن ئادەم ئىدى، ياخشىغا كۈن يوق، ئەسكىگە ئۆلۈم، دېگەن گەپ بەرھەق راستكەن. ئادەم دېگەننىڭ جېنى ئىللىككە چاغدا قەدرى ئۆتۈلمەيدىكەن، شۇ ئادەممۇ رەھمەتلىك بولۇپ قالدى مانا. رەھمەتلىكنىڭ ياتقان يېرى جەننەتتە بولار ئىلاھىم، ئۆزىمۇ ئەل - جامائەتنىڭ دۇئاسىغا ئېرىشكەن ئادەم ئىدى.

ئۈستۈشلىرىمغا قونغان پاشىلارنى شاپىلاقلىغاچ تاماكىدىن بىرنى تۇتاشتۇرۇپ، كۈچەپ شوراشقا باشلىدىم. — ھەببەللى، ما ئىشلىرى جايىدا بولدى ئۇكا، ئېغىزلىرىغا ئوت قالاپ، بۇرۇنلىرىدىن تۈتۈن چىقىرىپ، پاشىلارنىمۇ قوغلىۋەتتىلە.

بوۋاي بۇ چاقچىقىدىن مەمنۇن بولغاندەك پىسىڭىدە كۈلۈپ قويدى. مەنمۇ دىمىغىمدا كۈلۈپ سالىدىم.

— تاماكىلىرىدىن ماڭىمۇ سۇنسلا ئۇكام، نى زامان بوپتىكەن شوراڭ باقمىغىلى، بۈگۈن مەشرىپ ھاكىم يادىمغا

قەدەمدە بىر ئۇچراپ تۇرىدىغۇ. تۇرمۇشتا ئۆتمۈشنىڭ خاتىرىسى بولۇپ قالغان بۇنداق ناملار ئازمۇ؟

— ئىلگىرى بۇ دۆڭدە بىر ھاكىمنىڭ كەپىسى بار ئىدى. بۇ راست گەپ، — دېدى بوۋاي كۆڭلۈمدىكىنى سەزگەندەك قىلىپ، — مەشرىپ ھاكىم دېگەن كىشى شۇ كەپىدە 40 كۈن تۇرۇپ، 40 مىڭ ئەمگەكچى بىلەن 40 مىڭ مو بوز يەر ئاچقان. شۇ قېتىمقى ئەمگەكنى «ئۈچ 40 قۇرۇلۇشى» دەپ ئاتايتتۇق. ئۇ ھاكىم قالىتىس بىلەن ئادەم ئىدى، جېنى تۆمۈردىن پۈتكەندەك دېسىلە. ئۇ ھاكىمنى خۇدا بىزگە بىر نېسىپ قىپتىكەن، شۇنىڭدىن كېيىن نۇرغۇن ھاكىم ئۆتتى. بۈگۈنى بىرنى ھاكىم سايلاپتۇ دەپ ئاڭلىساق، ئەتىسى پالانچى ھاكىم پارا يەپ موللاق ئېتىپتۇ، دەپ ئاڭلايمىز. كۈندە مىڭ ياڭزا گەپ. قولاقمۇ قاشرىپ قالدى مۇشۇ كۈنلەردە، قايسى يالغان، قايسى راست، كىم ئاق، كىم قارا؟ ياراتقان ئىگەم ئۆزى بىلىمسە، بەندە بىر نېمە دېمەك تەس. ھەي...

بوۋاي نېمىگەدۇر ئەپسۇسلانغاندەك خورسىنىپ قويدى. ئۇنىڭ ئۆمۈچۈك تورىدەك قورۇق قاپلىغان چىرايى ئەتىۋارلىق بىرەر نەرسىدىن ئايرىلىپ قالغان كىشىدەك سۇلغۇن كۆرۈنەتتى. بوۋاينىڭ بۇ ھالىتىدىن ئىچىم سىقىلىپ، ئەتراپقا نەزەر تاشلىدىم.

بۇ دۆڭ ئۆگزە بويى ئېگىز بولۇپ، ئورنى بىر ئائىلىلىك ئۆي ئورنىچىلىك كېلەتتى. دۆڭنىڭ چوققىسى سېرىق قۇم بولۇپ، يان باغرىلىرىدا يېڭىدىن ئورنىۋېلىنغان قومۇش كۆتەكلىرى چوقچىيىپ تۇراتتى. ئۇ يەر - بۇ يەردە ئۈنۈپ قالغان يانتاقلارمۇ كۆزگە چېلىقاتتى. دۆڭنىڭ كۈن چىقىش تەرىپىدە مەھەللىنىڭ دەل - دەرەخلىرى قارىيىپ كۆرۈنەتتى. شۇ تەرەپتىن تاناپتەك سوزۇلغان قۇمساڭغۇ يول ھاكىم كەپىسىنىڭ بىر چېتىگە تۇتاشتاتتى. ئۇنىڭ يەنە بىر ئۇچى كۈن پېتىش

ئادەم ئاتقا مىنىپ يۈرۈپ بىرنەچچە كۈن مۇشۇ يۇرتتىكى
ئارىلىدى. ئۇنىڭ ئاتنىڭ سۆڭىكىگە قاپاق ئېسىپ مۇشۇ
تەرەپكە كېلىپ - كېتىۋاتقىنىنى كۈندە نەچچە كۆرۈپ تۇراتتۇق.
ئۇ بىرەرسىمىزگە ئۇدۇل كېلىپ قالسا، ئويۇڭلەردە نەچچە
جان، نەچچە ئەمگەكچى بار، دارامەت ئەھۋاللىرى قانداق،
ئەترەتتە نەچچە مو يەر بار، يۇرتنىڭ ئايغىدىكى جاڭگالدىن
قۇدۇق كولىسا نەچچە مېتىردا سۇ چىقىدۇ، بىر تاشلىق سۇدا
لاي ئېقىتىپ بىر كۈندە قانچىلىك يەر ئاچقىلى بولىدۇ؟
دېگەندەك گەپلەرنى سورايتتى. كېيىن ئۇقساق ئۇ كىشى
مەشرىپ ھاكىمىكەن ئەمەسمۇ، ياقىمىزنى تۇتۇشتۇق. ئارىدىن
ئۇزۇن ئۆتمەي بۇ يەرگە يۇرت - يۇرتتىن ئەمگەكچى يۆتكەلدى.
مۇشۇ دۆڭگە كەپ تىكىلىپ، كەپ ئۈستىگە قىزىل بايراق
قادالدى. دۆڭ - دۆڭدە كانايىلار كاككۈكتەك سايىراپ، ئەمگەك
دېگەن كېچە - كۈندۈز قايناپ كەتتى. ئات - ئېشەكلەرگە
ساندۇق، داپ - دۇتارلىرىنى ئارتىپ كېلىشكەن سەنئەتچى،
كىنوچىلار ھەر كۈنى ئاخشام بۇ دۆڭنى ئاۋاتلاشتۇرۇپ تۇردى.
مەشرىپ ھاكىمىنىڭ بىردەم ئارام ئېلىپ ئولتۇرغىنىنى
كۆرگىلى بولمايتتى. باشلىق بولسا شۇنداق بولسا دېگۈم
كېلىدۇ، ئۇ ھېلى بىر دۆڭدە يىغىن ئاچسا، ھېلى ئۇ دۆڭدە
لاي ئېقىتاتتى. قولىدىن كەتمەن چۈشمەيتتى. بىر كەتمەن توپا
ئۇسسا، بىر زەمبىل توشاتتى. ئۇ ئادەمنىڭ شۇنداق
مىشلىگىنىگە قاراپ ھېچكىمنىڭمۇ ئارام ئالغۇسى كەلمەيتتى.
ئادەم دېگەننىڭ ئۇقماي ئوتتۇز - قىرىق كۈن ئۆتۈپ كەتتى.
مەگەك تۈگىگەندە بېلىمىزنى رۇسلاپ، تاناپتەك تۈز ئېلىنغان
ل، ئۆستەڭ - ئېرىقلارنى، ئەينەك يۈزىدەك تۈزلەنگەن
لەرنى كۆرۈپ بىر ئوھ بىلەن ھاردۇقىمىز چىقىپ
تەكەندى.

كېلىپ... بۇ ھەيران بولدىمۇ، دەردى
ئۇنىڭغا بىر تال تاماكا سۇنۇپ چاقماق چېقىپ بەردىم. ئۇ بىرنى
شوراپلا يۆتىلىپ قېقىلىپ كەتتى. يۆتەلدىن توختاپ كۆزلىرىنى
سۈرتكەچ ھىجىيىپ قويدى.

— پۈت - قولىدىن ماغدۇر كەتكەندە ئۆز كۈن يوقىدى
ئادەمگە، بىز بوز يەر ئاچقان چاغلاردا مەشرىپ ھاكىم بىلەن
مۇشۇ دۆڭدە مۇشۇنداق ئولتۇرۇپ نەچچە قېتىم تاماكا
چېكىشكەن. رەھبەتلىك مېنىڭ تاماكامنى چېكىشكە ئامراق
ئىدى. ئۇ چاغلاردا ئىككى چىشلىق بۇقىدەك كۈچۈم بار ئىدى.
كەتمەننى باش كۆتۈرمەي چېقىپ، تاغلارنى بوغماي يۈدەتتۇق.
نەچچە قېتىم ماختاپ مۇكاپاتلىغان دەسلە.

— مەشرىپ ھاكىم دېگەنلىرى قانداقراق ئادەم ئىدى؟
— نېمىسىنى سورايللا ئۇكام، دېسەم گەپ جىق. سىلى
مۇخبىر كەنلا، مەنغۇ قارا تۈرۈك ئادەم. ئەقلىم كالتە -
كۆسەي، شۇنداقتىمۇ مۇخبىر دېگەننى قۇلىقى ئۇزۇن، لىللا
سۆزلەيدۇ، ھەقىنى يازىدۇ دەپ ئاڭلىغانىمەن. بۇرۇن سىلىگە
ئوخشاش مۇخبىرلار مەشرىپ ھاكىمنى مۇشۇ دۆڭدە رەھبەتلىگە
تارتىپ گېزىتكە چىقارغان. مەندىنمۇ خېلى گەپ سوراشقان.
بۇنداق گەپنى سورىمىغىلى نەچچە ئۈجمە پىششىقى بوپتىكەن.
مۇخبىرغا دەيمىگەننى كىمگە دەرمەن. ئادەم ياشىنىپ قالغاندا
زېھنى تازا جايىدا تۇرمايدىكەن. قايسى يىلى ئىكەنلىكى ھېچ
يادىمدا قالماپتۇ، ئىشقىلىپ، ھېلىقى چوڭ سەكرەپ
ئىلگىرىلەش، پولات تاۋلاش دېگەن گەپلەر بوران
چىقىرىۋەتكەندىن كېيىنكى چاغلارمىكى دەيمەن، مەيدە يانچۇقىغا
قەلەم قىسىۋالغان، كادىرغا ئوخشايدىغان بۇغداي ئۇڭلۇك بىر

ئادەم ئاتقا مىنىپ يۈرۈپ بىرنەچچە كۈن مۇشۇ يۇرتنى
ئارىلىدى. ئۇنىڭ ئاتنىڭ سۆڭىكىگە قاپاق ئېسىپ مۇشۇ
تەرەپكە كېلىپ - كېتىۋاتقىنىنى كۈندە نەچچە كۆرۈپ تۇراتتۇق.
ئۇ بىرەر سىمىزگە ئۇدۇل كېلىپ قالسا، ئۆيۈڭلەردە نەچچە
جان، نەچچە ئەمگەكچى بار، دارامەت ئەھۋاللىرى قانداق،
ئەترەتتە نەچچە مو يەر بار، يۇرتنىڭ ئايغىدىكى جاڭگالدىن
قۇدۇق كولىسا نەچچە مېتىردا سۇ چىقىدۇ، بىر تاشلىق سۇدا
لاي ئېقىتىپ بىر كۈندە قانچىلىك يەر ئاچقىلى بولىدۇ؟
دېگەندەك گەپلەرنى سورايتتى. كېيىن ئۇ قساق ئۇ كىشى
مەشرىپ ھاكىمىگەن ئەمەسمۇ، ياقىمىزنى تۇتۇشتۇق. ئارىدىن
ئۇزۇن ئۆتمەي بۇ يەرگە يۇرت - يۇرتتىن ئەمگەكچى يۆتكەلدى.
مۇشۇ دۆڭگە كەپ تىكىلىپ، كەپ ئۈستىگە قىزىل بايراق
قالدۇ. دۆڭ - دۆڭدە كانايىلار كاككۇكتەك سايىراپ، ئەمگەك
دېگەن كېچە - كۈندۈز قايناپ كەتتى. ئات - ئېشەكلەرگە
ساندۇق، داپ - دۇتارلىرىنى ئارتىپ كېلىشكەن سەنئەتچى،
كىنوچىلار ھەر كۈنى ئاخشام بۇ دۆڭنى ئاۋاتلاشتۇرۇپ تۇردى.
مەشرىپ ھاكىمىنىڭ بىردەم ئارام ئېلىپ ئولتۇرغىنىنى
كۆرگىلى بولمايتتى. باشلىق بولسا شۇنداق بولسا دېگۈم
كېلىدۇ، ئۇ ھېلى بىر دۆڭدە يىغىن ئاچسا، ھېلى ئۇ دۆڭدە
لاي ئېقىتاتتى. قولىدىن كەتمەن چۈشمەيتتى. بىر كەتمەن توپا
ئۇسا، بىر زەمبىل توشاتتى. ئۇ ئادەمنىڭ شۇنداق
ئىشلىگىنىگە قاراپ ھېچكىمنىڭمۇ ئارام ئالغۇسى كەلمەيتتى.
ھارغىنىمىزنىمۇ ئۇقماي ئوتتۇز - قىرىق كۈن ئۆتۈپ كەتتى.
ئادەم دېگەننىڭ كۈچىگە ھېچنېمىنى تەڭ قىلغىلى بولمايدىكەن.
ئەمگەك تۈگىگەندە بېلىمىزنى رۇسلاپ، تاناپتەك تۈز ئېلىنغان
يول، ئۆستەڭ - ئېرىقلارنى، ئەينەك يۈزىدەك تۈزلەنگەن
يەرلەرنى كۆرۈپ بىر ئۆھ بىلەن ھاردۇقىمىز چىقىپ
كەتكەنىدى.

كېلىپ.

بوۋاينىڭ بۇ گېپىگە سەل ھەيران بولدۇمىۇ، دەررۇ ئۇنىڭغا بىر تال تاماكا سۇنۇپ چاقماق چېقىپ بەردىم. ئۇ بىرنى شوراپلا يۇتىلىپ قېقىلىپ كەتتى. يۇتەلدىن توختاپ كۆزلىرىنى سۈرتكەچ ھىجىيىپ قويدى.

— پۇت — قولىدىن ماغدۇر كەتكەندە ئۆز كۈن يوقكەن ئادەمگە، بىز بوز يەر ئاچقان چاغلاردا مەشرىپ ھاكىم بىلەن مۇشۇ دۆڭدە مۇشۇنداق ئولتۇرۇپ نەچچە قېتىم تاماكا چېكىشكەن، رەھمەتلىك مېنىڭ تاماكامنى چېكىشكە ئامراق ئىدى. ئۇ چاغلاردا ئىككى چىشلىق بۇقىدەك كۈچۈم بار ئىدى. كەتمەننى باش كۆتۈرمەي چېقىپ، تاغارنى بوغماي يۈدەتتۇق. مەشرىپ ھاكىم مۇشۇ دۆڭدە مېنى كۈرمىڭ ئادەمنىڭ ئالدىدا نەچچە قېتىم ماختاپ مۇكاپاتلىغان دەپسە.

— مەشرىپ ھاكىم دېگەنلىرى قانداقراق ئادەم ئىدى؟

— نېمىسىنى سورايللا ئوكام، دەپسەم گەپ جىق. سىلى مۇخبىر كەنلا، مەنغۇ قارا تۈرۈك ئادەم. ئىقلىم كالتە — كۆسەي، شۇنداقتىمۇ مۇخبىر دېگەننى قۇللىقى ئۇزۇن، لىللا سۆزلەيدۇ، ھەقىنى يازىدۇ دەپ ئاڭلىغانمەن. بۇرۇن سىلىگە ئوخشاش مۇخبىرلار مەشرىپ ھاكىمنى مۇشۇ دۆڭدە رەسىمگە تارتىپ گېزىتكە چىقارغان. مەندىنمۇ خېلى گەپ سوراشقان. بىلگىنىمنى قالدۇرماي دەپ بەرگەندىم. مەندىن بىرەر سى بۇنداق گەپنى سورىمىغىلى نەچچە ئۈجمە پىششىقى بوپتىكەن. مۇخبىرغا دەپمىگەننى كىمگە دەرمەن. ئادەم ياشىنىپ قالغاندا زېھنى تازا جايىدا تۇرمايدىكەن. قايسى يىلى ئىكەنلىكى ھېچ يادىمدا قالماپتۇ، ئىشقىلىپ، ھېلىقى چوڭ سەكرەپ ئىلگىرىلەش، پولات تاۋلاش دېگەن گەپلەر بوران چىقىرىۋەتكەندىن كېيىنكى چاغلارمىكى دەيمەن، مەيدە يانچۇقىغا قەلەم قىسىۋالغان، كادىرغا ئوخشايدىغان بۇغداي ئوڭلۇك بىر

كېتىپتىكەن. ھالى بەك خاراب، كۆرۈشكىلى ئالدىغا بارسام مېنى خېلى تەستە تونۇدى. بىردەم ئەھۋاللاشتۇق. ناۋايخانغا باشلاپ بىر قانچە گۆشگىردە يېگۈزەي دەپ قانچە تۈتسام ئۈنمىدى. كۆرۈشكىنىم شۇ بولدى، قايتا ئۇچرىتىش نېسىپ بولمىدى. ياندۇرقى يىلى قازايى قەدەر يەتكەنلىكىنى ئاڭلاپ، يېشىمىز چوڭلارنىڭ ئىچىمىز ئېچىشىپ كەتتى. تېخى قايسى كۈنى چۈشۈمگە كىرىپتىكەن. مۇشۇ دۆڭدە تاماكا چېكىشىپ ئولتۇرغۇدەكمىز. مېنى كۈرمىڭ ئادەمنىڭ ئالدىدا مۇكاپاتلىغۇدەك. ئاندىن، ئەمدى چېلىشىمىز، دەپ بېلىمنى تۇتۇۋالغۇدەك، مەن ئۈنمىسام ئۇمۇ ھېچ ئۈنمىگۈدەك. مەن كۆڭلۈمدە ھاكىمنى يىقىتىپ سالسام سەت بولماسمۇ، بىردەم كۈچ سىناشقان بولۇپ ئۆزۈم يىقىلىپ بېرەي، دەپ ئويلىغۇدەكمەن. ئۇ كىشى مېنىڭ بوش تۇرغىنىمنى كۆرۈپ ماڭا كايىغۇدەكمىش. ئاخىر مەن ئۇنىڭغا تەتۈر چىماق سالدىم، ئۇ ماڭا ئىچ چىماق سالدى. بىز ئۇزۇن تۇتۇشۇپ، بىرسى بىرسىمىزنى يىقىتالماي ھېرىپ ھالىمىزدىن كەتكۈدەكمىز. ئويغانسام چىلىق - چىلىق تەرلەپ كېتىپتەمەن. شۇ كۈنى سۈرە ياسىنى بىر ئۆتكۈزۈپ، رەھمەتلىكنىڭ روھىغا دۇئا قىلغانىدىم. بۈگۈن سىلى گېپىنى سوراپ قالدىلا مانا.

ئارىنى بىردەم جىمجىتلىق باستى. پاشا - كۈمۈتلەرنىڭ ۋىڭلىدىغان ئاۋازى قۇلاق تۇۋىمىدىلا ئاڭلانماقتا ئىدى. بارا - بارا خىياللىرىم قالايمىقانلىشىپ، دېمىم ئىچىمگە چۈشۈپلا كەتتى. شۇنداق بىر ئادەم شۇنداق تەقدىر بىلەن كېتىپ قالسا بۇنىڭغا كىممۇ ئۆكۈنمەي تۇرالىسۇن؟ ئېغىر خورسىنىش ئىچىدە قولىمدىكى ئويناپ ئولتۇرغان قومۇش يىلتىزىنى پاراسلىتىپ سۇندۇرۇپ يەرگە تاشلىدىم. جىمجىتلىقنى بوۋاي يەنە ئۆزى بۇزدى.

— ھەي، ئۇ ئادەم ھاكىملىقتىن قالغاندىن كېيىن بۇ يەر

بوۋاي پاشا چاققان گەدىنىنى قاشلاپ، سەل جىمىپ قالدى.
مەن بىر قاينام - تاشقىنلىق ھايات تەسۋىرلەنگەن كىنو
كۆرۈۋاتقانداك خىيالدا مەيدە يانچۇقۇمدىن بىر تال تاماكا
سۇغىرىپ تۇتاشتۇردۇم.

— بۇ دۆڭ نېمىشقىكىن، شۇ چاغدا قالدۇرۇپ قويۇلغان.
كېيىن بۇ يەرلەر ئىككى يېزىغا تەقسىم قىلىپ بېرىلدى. تېڭىنى
بىز تېرىدۇق. تېڭىنى ئاياغ تەرەپتىكى قارىساي يېزىسى
تېرىدى، شۇ يىللىرى بۇ يەرنىڭ زىرائىتى دېگەن شۇنداق
ئوخشاپ كەتتىكى، بۇغدايلار بېشىنى كۆتۈرەلمەي، قوناقلا
بىلەكتەك باش ئېلىپ، پاختا دېگەن تەلپەكتەك ئېچىلىپ
كەتكەندى. زىرائەت دېگەننىڭ ئۇنداق بولغىنىنى ئۆمرۈمدە بىر
كۆردۈم. چۈشۈمدىمۇ كۆرمىدىم. مۇشۇ يەر بىزنى داڭىدىن
ئۆگىنىشتىمۇ بىرىنچى قىلغانىدى. دۆلەتكە ئاشلىق سېتىپ
بېرىشتىمۇ بىرىنچى قىلغانىدى. مەنمۇ ئەمگەك نەمۇنىچىسى
بولۇپ نەچچە قېتىم ناھىيىگە بارغان. چوڭ يىغىنلاردا
مۇكاپاتلانغان. مەشرىپ ھاكىم ئۆز قولى بىلەن مۇكاپات بەرگەن
تۆمۈر ئارا ھازىرغىچە ئۆيدە بار، ئۇپراپ كۆتمەكشى كەتكەن
ئىدى، ساقلاپ قويدۇم. كۆزۈمگە خېلى ئۆز كۆرۈنىدۇ. شۇ
يىللىرى نورمىمىزنى ساق ئېلىپ، دارامەت ئۆسۈپ، قورساق
نانغا تويۇپ، ھال - كۈنىمىز خېلى ياخشىلىنىپ قالغانىدى.
شۇنداق رەھبەر بۈگۈنكىدەك كەڭرى جاھاندا بولسىچۇ،
تىرىلدۈرۈپ ئەكىلىۋېلىشنىڭ ئورنى يوقكەن. ئاڭلىساق،
قولىدىن كەلگەندە بىرەر بالىسىنى بولسىمۇ ياخشىراق بىر يەرگە
ئورۇنلاشتۇرۇپ قويماپتىكەن. ئۇرۇق - تۇغقانلىرىنىڭمۇ
ئاغرىنىشلىرى خېلى بارمىش. لېكىن ئۇ رەھمەتلىكتىن
خۇدانىڭ، خەلقنىڭ قىلچىلىكىمۇ ئاغرىنىشى يوق. ئادەم دېگەن
شۇنداق ھالال ئۆتكۈلۈك. ئۆلۈش يىلى ئۇ ئادەمنى بازاردا بىر
كۆرۈپلا تونۇپ قالدىم. ساقاللىرى ئاقىرىپ مۈكچىيىپ

بىر نېمە دېسە، يۇقىرىغا باشقا بىر نېمە دەپ يالغان ئېيتىدۇ. يۇقىرىمۇ بەزىدە ئۇنىڭ گېپىگە ئىشىنىپ كېتىدىكەن. بۇ يىل ئۈجمە قىزارغان چاغلار ئىدى. بىر كۈنى پېشىن نامىزىمنى ئوقۇپ بولۇپ ئېتىزلىققا كېتىۋاتسام قوي ھەيدەپ كېلىۋاتقان بىرسى ھاكىم كەپسىگە ھاكىم كەپتۇ، دېگەن گەپنى قىلدى. تىلىكىمىز ئىجابەت بولغان ئوخشايدۇ دەپ ئويلاپ، ئالدىراپ كەلسەم راستتىنلا ھېلىقى تېلېۋىزوردا تولا چىقىدىغان گىدە چاچ مۇئاۋىن ھاكىم مەتسەيدى دېگەن كىشى تاماكا چېكىپ ئولتۇرۇپتۇ. ئەسسالامۇ ئەلەيكۇم، دەپ ئالدىغا بېرىپ سالام بەردىم. ئەسلىدە قارساي تەرەپتىن كېلىۋېتىپ مۇشۇ دۆڭنىڭ ئۇدۇلىغا كەلگەندە ئۇنىڭ ماشىنىسى بۇزۇلۇپ قالغانىكەن. شوپۇرى ماشىنىنىڭ ئاستىغا كىرىپ ئوڭدا يېتىپ، بىرنېمىلەرنى تاكىلداتقىلى تۇرۇپتۇ. شۇ ئەسنادا مەتسەيدى ھاكىم قولىدىكى ھاۋانچىنىڭ تېشىچىلىك بىر نەرسىنىڭ تايىقىنى چىقىرىپ كىمگىدۇر گەپ قىلىپ، ماشىنىنىڭ بۇزۇلۇپ قالغانلىقىنى، دەرھال ئادەم كېلىپ ياردەملىشىشنى دېدى، گەپ ئارىسىدا ياسىن شاڭجاڭنىمۇ تىلغا ئالدى. گېپى تۈگەپ ئۇ نەرسىنى يانچۇقىغا سالغاندىن كېيىن مەن پۇرسەتنى تۇتاي دەپ ئېغىز ئاچتىم. مەن بۇرۇن بۇ يەرلەرنىڭ ياخشى يەر بولغانلىقىنى، كېيىن تاشلىنىپ كەتكەنلىكىنى، قايتا تېرىمغا كىرگۈزۈش توغرىسىدا يېزىغا نەچچە قېتىم بارغانلىقىمىزنى، ناھىيىگە خەت يازغانلىقىمىزنى، ھەممىنى دېدىم، ئۇ كىشى شۇنداقمۇ؟ دەپلا ئولتۇردى، ئۇنىڭدىن باشقا گەپمۇ قىلمىدى. مەن ئۇ ئادەمنىڭ ئاغزىدىن شۇنداقمۇ دېگەندىن باشقا بىرەر ئېغىز گەپ ئاڭلاپ بولغۇچە مەھەللە تەرەپتىن ئىككى ماشىنا قۇيۇندەك يېتىپ كەلدى. ياسىن شاڭجاڭ ماشىنىدىن چۈشۈپ مەتسەيدى ھاكىم بىلەن كۆرۈشۈپ بولغۇچە ئۇنىڭ بىلەن بىللە كەلگەنلەر قەغەز ساندۇقتا بىر نېمىلەرنى كۆتۈرۈپ ئۇلارنىڭ

نىڭ ھەممىسى تاشلىنىپ كەتتى. يەر ئەسكى ئەمەس، ئەر ئەسكىكەن. ھازىرغۇ كۈنىمىز يامان ئەمەس. مۇشۇنداق تاۋارنىڭ گۈلدەك يەرلەرنى تاشلىۋەتمىگەن بولساق بۇنىڭدىنمۇ ياخشىراق كۈنلەرگە ئېرىشەلمەيمىدۇق. ھازىر نان يەيدىغانلار كۆپىيىپ كەتتى. لېكىن نان چىقىدىغان يەر يەنە شۇ، ھازىرقى بالىلار بىزنىڭ يېشىمىزغا بارغاندا نېمە ئىشلار بولۇپ كېتەر جاھاندا، بىز دېھقان خەقنىڭ رىزقى يەردە، مۇشۇنداق داستىخاندىكى تەييار ناندەك يەرنى تاشلىۋەتسەك خۇدامۇ راۋا كۆرمەس.

— ھازىر ھەممە يۇرتتا تېرىلغۇ يەرنى كۆپەيتىشكە ئەھمىيەت بېرىلىۋاتىدۇ. مۇشۇنداق شارائىتتا مۇناسىۋەتلىك تارماقلار بۇ ئىشقا نېمىشقا ئېتىۋار بەرمىگەندۇ، بۇ قاراشلىرىنى تەشكىلگە ئېيتىپ باقمىدىلمۇ؟

— شۇنىمۇ گېپىم بار دەپ دەۋاتاملا ئۇكام؟ ئېيتىمامدىغان، بىرنەچچىمىز ساقلىمىزنى سۆرەپ يېزىغا نەچچە قېتىم بېرىپ دېدۇق. ھەر بارساق ئاغزىمىزغا قۇرۇق ئېمىزگە سېلىپ قايتىمىز. ئېمىزگىدىن ھېچ سۈت چىقاي دېمىدى. ناھىيىگە خەت يېزىپ سۇندۇق، ھېچ ئۇچۇرى بولمىدى. تەشكىلگە ساقلاپ تۇرماي كۈچىمىزنىڭ يېتىشىچە ئۆزىمىز چاغلاپ تېرىۋېرەيلى دەپ يېزىغا سۇ تەلەپ قىلىپمۇ بېرىپ باقتۇق. سۇ پۇلىنى تۆلەيلى دەپمۇ باقتۇق. دېمىگەن گېپىمىز قالدى. بۇ ئىشقا جىن ئارىلىشىۋالدى دېسە.

— قانداق جىنكەن ئۇ بۇ ئىشقا ئارىلىشىۋالغان؟

— قانداق جىن بولاتتى، يېزىمىزنىڭ شاڭجىڭى ياسىن شاڭجياڭ دېگەن جىن. ھەممىسى شۇنىڭ كاساپىتى.

— ئۇ خاتا قىلغان بولسا ئۇنىمۇ باشقۇرىدىغان يەر بارغۇ.

— سىلى ئۇقمايلا، دېسەم گەپ جىق. بەلكى ئىشەنگۈلىرى

كەلمەس. ياسىن شاڭجياڭ دېگەن قىلتىقى تولا ئادەم. تۆۋەنگە

— ھەببەللى، شۇ سۇ نەدە ئاكا، ھاكىمنىڭ يانچۇقىدا سۇ بارمۇ؟ مېنىڭ يانچۇقىمدا سۇ بارمۇ؟ قىزىق گەپ قىلىدىكەنلا.

— بوز يەرگە قۇدۇق كولىسا، يۇقىرىدىن پۇل بېرەرمىش دەپ ئاڭلىغان. ھېچ بولمىسا شۇنداق قۇدۇقتىن ئىككى - ئۈچنى كولىتىپ بەرگەن بولسىمۇ...

— ئەستا... كاناي ياغلىغىلى ياغ بولمىسا سۇناي ياغلىغىلى نەدە ياغ، كادىرلارنىڭ مائاشىنىمۇ ۋاقتىدا تارقىتالمايۋاتقان مۇشۇ كۈنلەردە يۇقىرىنىڭ مەبلىغى بىلەن قۇدۇق كولىغاندىمۇ بىر نەرسە تېرىپ ئۈندۈرگىلى بولىدىغان يەرگە كولايمىز - دە، ئاكا. بۇ دېگەن ناھىيىنىڭ، يېزىنىڭ ئىشى، ماڭسىلا ھاكىم بۇنداق پەلپەتەش گەپلەرگە قۇلاق سالماي! مەن بۇ يەرنى ئېچىپ ئۈنۈم قازانغىلى بولمايدىغانلىقى توغرىسىدا بۇرۇنمۇ سىلىگە دېگەنغۇ، يەنە شۇ گەپ...

ئۇلار دۆڭگە چىقىشتى، مەن تۇرغان جايىمدا تۇرۇپلا قالدىم. نېمىلەرنى ئويلىغانلىقىمنى بىلمەيمەن. ياسىن شاڭجاڭ كۆزۈمگە شۇنداق سەت كۆرۈنۈپ كەتتى. مەندەك بىر پۇقرانىڭ گەپلىرىگە ئېرەڭسىمەي، «شۇنداقمۇ» دەپلا قويغان ھاكىممۇ كۆزۈمگە ئانچە ئۆز كۆرۈنىمىدى.

ھايال ئۆتمەي يەنە ئىككى ماشىنا ئادەم كەلدى. ماشىنىدا ئېلىپ كېلىنگەن قەغەز ساندۇق، تەمبۇر، دۇتار، كىگىز - گىلەملەر دۆڭگە توشۇلۇپ، داستىخان سېلىندى، مەزىزلىك پاقلان كاۋپىنىڭ پۇرىقى ئەتراپقا تارالدى. ئارقىدىنلا كۈلكە - چاقچاق، ناخشا - ساز باشلىنىپ كەتتى. مەن ئۇلارغا قاراپ تۇرۇشنى راۋا كۆرمىي دەردىمنى ئىچىمگە يۇتۇپ ياناي دەپ تۇراتتىم. دۆڭدىن چۈشكەن بىرسى بىر ناننى كۆتۈرۈپ قېشىمغا كېلىپ دەيدى:

— ئالسىلا ئاكا، ماۋۇ ناننى يېگەچ ماشىنىلارغا بىردەم

يېنىغا ئەكېلىشتى. ياسىن شاڭجاڭ ساندۇقتىن بىر شىشىنى ئېلىپ ئاغزىنى پاراسلىتىپ ئېچىپ مەتسەيدى ھاكىمغا تەڭلىدى. — ئاسىلا، ئۇمىساپ قالغانلا، توڭلاتقۇدىن ھازىرلا ئالغان، مۇزدەك تۇرۇپتۇ. كېلىدىغانلىرىنى بىلگەن بولساق، ھەي... جۈرسىلە، ماشىنا ئوڭشىلىپ بولغۇچە دۆڭگە چىقىپ بىردەم ئارام ئالايلى، دۆڭگە چىقىپ ئولتۇرسىمۇ خېلى پەيزى بولىدۇ، بۇ دۆڭنى ھاكىم كەپسى دەپ ئاتايدۇ تېخى، — دېدى. — شۇنداقمۇ؟

مەتسەيدى ھاكىم ياسىن شاڭجاڭغا ئەگىشىپ دۆڭ تەرەپكە مېڭىشىغا مەن يەنە ئېغىز ئاچتىم.

— ھاكىم، ياسىن شاڭجاڭمۇ تۇرۇپتۇ، مۇشۇ يەرنىڭ ئىشىنى بىر ئويلىشىپ باققان بولسىلا، جىق كۈچىمىز كەتكەن يەر ئىدى، تاشلىنىپ قېلىپ...

ياسىن شاڭجاڭ ماڭا كۆزلىرىنىڭ پاخىسىنى چىقىرىپ ئالايىپ، گېپىمنىڭ بېلىگە تەپتى.

— يەنە شۇ گەپمۇ؟ مەتسەيدى ھاكىم ئاران بىر گەلگەندە... مۇشۇ تازىنىڭ گەدىنىدەك يەرگە سېزىك تارتىپ قالغاندەك بۇ خەقلەر...

— مەتسەيدى ھاكىم ئاران بىر كەلگەندە دەۋالمىساق بىز بېرىپ تاپالمايدىكەنمىز، شاڭجاڭ.

— ئاكا، مەن نەچچە قېتىم دېدىمغۇ، بىز بۇ يەرنى تەكشۈرۈپ باقتۇق. تېخنىكىلىق ئۆلچەمگە يەتمىدى. تۇپراق تەركىبى ياخشى ئەمەس، يەر ئاستى سۇ يۈزى ئېگىز، بۇنداق گەپلەرنى سىلى چۈشەنمەيلا، زاغرا نانچە گەپ قىلسام بۇ يەر شورلۇق، ئاۋارە بولغانغا چۈشلۈك ئۈنۈم يوق. بۇنداق سالىجىدەك چاپلىشىۋالمىسىلا ئادەمگە، — دېدى ئۇ.

— سۇ باشلىساق زەي قاقۇرۇپ بىر يىلدىلا يەر قىلغىلى بولاتتى.

نېمە؟

— ۋەت... ھا... ھا... ھا... ھا...

— دۆڭدە ئولتۇرۇش قىلىسمۇ خېلى پەيزى بولىدىكەن جۈمۈ، شۇغىنىسى، پاشا تولىكەن.

— پاشا دېگەنمۇ ئايال كىشىنى ئىزدەپ تېپىپ قولىدىكەن.

— ھا... ھا... ھا... ھى...

— ھاكىم كەپسىدە ھاكىم بىلەن ئولتۇرۇپ كۆڭۈل ئاچساق خېلى پەيزى بولىدىكەن.

— بۇ دۆڭگە ئىسمى - جىسمىغا لايىق كەپ تىكىپ قويساق بولغۇدەك.

— كەپگە ئارام جاڭگال مەيخانىسى دەپ ۋىۋىسكا ئېسىپ قويالى.

— ۋەت... ھا... ھا... ھا...

بىر چاغدا بېشىمنى تىزىمغا قويۇپ ئولتۇرۇپ كۆزۈم ئۇيقۇغا كېتىپتۇ. چۈش كۆرۈپتىمەن چۈشۈمدە مەشرىپ ھاكىم كەتمىنىنى دولىسىغا سالغىنىچە قېشىمغا كېلىۋاتقۇدەك. كەتمەنلەرنىڭ گۈپۈلدەشلىرى، دۆڭ تەرەپتىن كىنۇننىڭ، سەنئەتچىلەرنىڭ نەغمە - ناۋالىرى، كۈلكە - چاقچاقلار قۇلىقىم تۈۋىدىلا ئاڭلانماقتا.

— ماۋۇ ئاداشنى، نەگە كەتتىكىن دېسەم دالدىغا كېلىپ بېشىنى چېتىغا تىقىپ ئولتۇرۇپتىغۇ، قورساق ئاچتىمۇ يا؟

— ئېچىشنىغۇ ئاچتى. قوينۇمدا بىر نان بار ئىدى، بىللە يەمىز دەپ يېمەي ساقلاپ ئولتۇرغان.

— ئاچچىق تاماكىدىن بىر تال چېكىشمەمدۇق؟

— چەكسەك چېكەيلى.

مەن تاماكا يۈگەشكە باشلىدىم. لېكىن قولۇم ئۆزۈمنىڭ

قاراپ بەرسىلە! يولدىن ھارۋا - ئۇلاڭ ئۆتۈپ قالسا ماشىنىنىڭ
بىر يەرلىرىنى جىمجۈتەتمىسۇن!

مەن ئۇلارنىڭ كۆزىگە كۆرۈنمەي دەپ بىر ماشىنىنىڭ
دالدىسىغا ئۆتۈپ ئولتۇردۇم. كۈن پاتماقتا ئىدى. تەيەممۇم
قىلىپلا نامىزىمنى ئوقۇدۇم. ئۇلار ھېچ ياندىغاندەك ئەمەس.
قاراڭغۇ چۈشۈپ، دۆڭگە شام يېقىشتى، خۇپتەننىمۇ ئوقۇپ
بولدۇم. بىر چاغدا مەھەللە تەرەپتىن يەنە بىر ماشىنا كەلدى.
شۇ ھامان ياسىن شاڭجاڭ دۆڭىدىن چۈشۈپ ماشىنىنىڭ قېشىغا
كەلدى - دە، ماشىنىدىن بىر تاغار نەرسىنى ئېلىپ، يولنىڭ
ئوتتۇرىسىدىكى ھاكىمنىڭ ماشىنىسىغا باستى.
— نەچچىنى ئولتۇردۇڭلار! — سورىدى ئۇ ماشىنىدىكى-
لەردىن.

— ئىككىنى، يەتمىش جىڭغا يېقىن گۆش چىقتى.
— ئەمدى دەرھال بېرىپ ئوتتۇرا مەكتەپتىن بولامدۇ ياكى
دوختۇرخانىدىن بولامدۇ، بەش - ئالتە قىز تېپىپ كېلىڭلار،
شوخراقلرىدىن كەلسۇن! ئۆتكەنكىدەك تىرىنقىنى كۈچىلاپ
ئولتۇرىدىغان بىر نېمىلەرنى يىغىپ كەلمەڭلار يەنە. ئۇ ئالغۇنىمۇ
ئۇنتۇپ قالماڭلار، بۈگۈن ئاي تاماشاسى قىلىمىز.
— بولىدۇ.

ئۇلار مېنى كۆرمىدى. ماشىنا قايتىپ كەتتى. ياسىن
شاڭجاڭمۇ دۆڭگە چىقىپ كەتتى. دۆڭدىكىلەر ئالتاغىل
توۋلاشقا، شىشىلەرنى پەسكە ئېتىشقا باشلىدى. كىمدۇ بىرى
ئېگىز - پەس دەسسگىنىچە دۆڭدىن يۈمۈلىنىپ چۈشۈپ
كېتىپ، يەنە كىچىك بالدەك ئۆمىلىگىنىچە تۆپىگە چىقىپ
كەتتى. شۇ ھامان ئۇلارنىڭ كۈلكىسى جاڭگالنى بىر ئالدى.
— ماۋۇ ئاداش دۆڭدە موللاق ئېتىپ ئوينىغىلى تۇردىمۇ

ئائىلىلەرگە ئۆي سالدۇق. تەشكىل بۇ يەرگە كۆچۈپ كېلىشنى
ئىختىيار قىلغانلارغا تەييار ئۆي، بەش مو يەر بېرىمىز،
ئۆسۈمىسىز قەرز پۇل بېرىمىز، بەش يىلغىچە بىر تىيىنمۇ باج
ئالمايمىز دەپ شۇنچە سۆزلىگەن بولسىمۇ ئىنس - جىن مەن
كۆچەي دېمىدى. نېمىشقا دېسىلە، ئۇ يەردىن بىر تۈپ زىرائەت
ئۈندۈرۈشكە ھېچكىمنىڭمۇ كۆزى يەتمىگەن گەپ، ھازىرغا
كەلگەندە ئۆيلەر پەرسۇدە^① بولۇپ، ئاچقان يەرلەرنىڭ ھەممىسى
قۇم ئاستىدا قالدى. نۇرغۇن كۈچىمىز زاپا بولدى. ئاڭلىساق
يۇقىرىدىن نۇرغۇن پۇل بەرگەنىكەن. ھەممىسى قۇمغا يەم
بولدى. بەزىدە ھۆكۈمەتنىڭمۇ بىكار پۇلى جىق ئوخشايدۇ،
دېگۈسى كېلىدۇ ئادەمنىڭ.

— ئەجەب ئىش، مۇشۇنداق تەييار يەرنى ئاچايلى دەپ
بىرەر باشلىق نېمىشقا ئوتتۇرىغا چىقمىغاندۇ ياكى ياسىن
شاڭجاڭ ئېيتقانداك بۇ يەر ناچار، تېخنىكا تەلپىگە يەتمىگەن
يەرمىدۇ يا؟

— ئۇنداق گەپكە ئىشەنمىسىلە، دېدىمغۇ، ياسىن
شاڭجاڭنىڭ قىلىتقى تولا دەپ. ئۇنى خەلق ئالدىدا شاڭجاڭ
دېگەن بىلەن ئارقىسىدىن ياسىن قىلتاق دەيدۇ. بۇ يەرنى
تەكشۈرۈپ كۆرگىلى ئادەم كېلىشىغۇ كەلدى. بىراق،
كەلگەنلەرنىڭ ئاغزىنى مايلاپ، بۇ يەر ئانداغەي، ماندەغەي دەپ
رايىنى ياندۇرۇپ، يولغا سېلىپ قويدى.

— ئۇ نېمىشقا شۇنداق قىلىدىكەن، بۇ يەر يا ئۇنىڭ
ئاتا - بوۋىسىنى كۆمۈپ قويغان يەر بولمىسا.
— ئۇنىڭ مەقسىتى باشقا، دېسەم ئىشەنمەيلا، بۇلتۇر

① پەرسۇدە — خوتەن شېۋىسى. بۇزۇلۇش، ۋەيرانچىلىققا ئۇچراش دېگەن
مەنىدە.

ئەمەستەك، ھېچ قولاشمايدۇ. قولۇمغا نېمە بولغاندۇ دەپ سىلكىپ باقتىم. لېكىن مىدىرلىتالمىدىم. قولۇم خۇددى تاش ئېسىپ قويغاندەكلا ئېغىر ئىدى. كۈچەپ بىرنى سىلكىۋىدىم، تاڭ قىلغان ئاۋاز بىلەن ئويغىنىپ كەتتىم. قولۇم ئالدىمىدىكى ماشىنىغا تېگىپ كېتىپتىكەن، خېلى ئاغرىدى، قارىسام ئۇلار بارغانچە ئەزۋەيلەپ كېتىپتۇ. كىمدۇر بىرى ھۇ دەپ قۇسۇۋېتىپتۇ. ئۇلار ھاكىم كەپسىنى شۇنداق بۇلغاشتى. بۇ بەدىلىقلاردىن مېنىمۇ ھۇ تۇتۇپ، ئورنۇمدىن قوپقىنىمچە ئۆيگە كەتتىم دېسە.

بوۋاينىڭ ھېكايىسىنى ئاڭلاپ ئولتۇرۇپ خىياللىرىم بارغانچە چىگىشلىشىپ كەتتى. تۇرمۇش دېگەن راستتىنلا كىنوغا ئوخشايدىكەن. كىنونىڭ ئۆزىمۇ تۇرمۇشنىڭ كۆرۈنۈشىغۇ. ئۇنىڭدا ياخشىلىقمۇ، رەزىللىكمۇ ھەممىسى بولىدىكەن. جاھاننىڭ ئىشلىرى شۇڭا ھەر ياڭزا، خۇددى مۇشۇ دۆڭدە بولۇپ ئۆتكەن ئىشلارغا ئوخشاش.

مەن دۆڭنىڭ يان باغرىلىرىدا يېرىم - يارتا توپىغا كۆمۈلۈپ ياتقان بوتۇلكىلاردىن كۆزۈمنى ئۈزۈپ بوۋايغا بۇرالىدىم. — غەلىتە ئىشقۇ بۇ، ناھىيە بۇ يېزىغا بوز يەر ئېچىشنى ئورۇنلاشتۇرمىغانىدۇ؟ ھازىر ھەممە يەردە كىشى بېشىغا يېرىم مودىن بوز يەر ئېچىش چاقىرىقى ئوتتۇرىغا قويۇلۇۋاتسا.

— ئورۇنلاشتۇرغانىكەن، بۇلتۇر يېزىمىزغا 500 مو بوز يەر ئېچىش ۋەزىپە قىلىنغانىكەن. قانداق يەردىن ئاچتۇق دېمەملا، مەھەللىنىڭ ئۇ تەرپىدىكى قومۇش، يانتاقمۇ ئۈنەيدىغان قۇم دۆۋىلىرىنى تۈزلەپ، نەچچە ئاي ھەپلەشتۇق. ئۆستەڭ - ئېرىق ئالدۇق، كۆۋرۈك، زاكو سالدۇق، ھەربىر ئائىلىگە بىردىن ياغاچ ئالۋاڭ قويۇپ، كۆچۈرۈلىدىغان

ئېغىز قىلىپ بىر نەرسە يازغان بولسىلا، بىزدەكلەرنى تۈزۈك
چاڭلاپ گېپىمىزگە ئىشەنمىگەنلەر مۇخبىر دېگەننىڭ گېپىگە
ئىللا - بىللا ئىشىنىدۇ.

— يازمەن ئاكا، چوقۇم يازمەن.

بىز ئورنىمىزدىن تۇرۇپ، دۆڭدىن پەسكە چۈشتۈق.
بىرنەچچە قەدەم يىراقلىشىپ بولغاندىن كېيىن ئاشۇ دۆڭ
بىلەن — ھاكىم كەپسى بىلەن خوشلاشماقچى بولغاندەك
ئارقامغا بۇرۇلدۇم. مېنى ئۆزىگە رام قىلىۋالغان شۇ دۆڭ شۇ
تاپ كەچكى قۇياشنىڭ شەلىپەر نۇرىغا كۆمۈلۈپ، كۆزۈمگە شۇنچە
ھەيۋەت كۆرۈنمەكتە ئىدى. مەن شۇ كۆرۈنۈشنى بىر پارچە
بەدىئىي سۈرەتكە تارتىۋالغاندىن كېيىن ئۇنىڭدىن كۆزۈمنى
ئۈزۈدۈم. كۆڭلۈمدە بىر ھاياجانلىق خىيال كەزمەكتە ئىدى.

يۇقىرى يېزىمىزغا نامرات ئائىلىلەر چارۋا باقسۇن دەپ نەچچە يۈز مىڭ كوي پۇل بەرگەنىكەن. ئۆسۈمى يوق پۈلكەن دېسىلە، ئۇ شۇ پۇلغىمۇ قىلتاق قۇرۇپتۇ. قارىماققا باشقىلارغا بەرگەن بولۇپ، ھېسابتا ئۆزىنىڭ قىلىۋاپتۇ. ئۇ شۇ پۇلغا ئۈچ - تۆت يۈز قوي، بىرەر يۈز كالا ئېلىپ، مۇشۇ يەرنى يايلاق قىلىپ بېقىۋاتىدۇ، ئەنە ئاۋۇ ئوتلىشىپ يۈرگەن قوي - كالىلار سورىسا باشقىلارنىڭ، ئەمەلىيەتتە ئۇنىڭ، ئۆزىنىڭ تۇغقانلىرىغا پۇل بېرىپ باقتۇرىۋاتقان گەپ. شۇنچە قوي - كالىنى يايلاق بولمىسا نەدە باقىدۇ؟ ئۇ بۇ يەرنى شۇڭا ئاچتۇرمىغان گەپ. يېقىندا ئاڭلىساق ئۇ بۇ يەرنى يۇقىرىغا يايلاق دەپ ئەنگە ئالدۇرۇپ، قولغا كېنىشكا ئېلىۋالغانىمىش. ئۇ يەنە تېخى تاغدىنمۇ يايلاق ئېگىلىگەنىمىش. بۇ ئىشنى يېزىمىزدا ئاڭلىمىغانلار قالمىدى دېسىلە.

بوۋاي ئاچچىق خورسىنىغىنىچە جىمىپ قالدى. ئارىنى بىردەم جىمجىتلىق باستى. مەن ئىشنىڭ تېگىگە ئەمدى يەتكەندەك بولدۇم. كەچكى شەپق يەر - زېمىندىكى ھەممە نەرسىنى ھالارەكەت نۇرغا كۆمەكتە ئىدى. مەن بوۋاينىڭ ئۆكۈنۈش بىلەن تولغان كۆڭلىگە تەسەللى بەرگۈم كېلىپ ئۇنىڭغا بۇرالىدىم.

— ھەقىقەت ھامان ھەقىقەت ئاكا، ئۇ ھامان ئاشكارا بولىدۇ، ئۇنىڭغا قىلتاق قۇرغانلار ئۆزى قىلتاققا چۈشمەي قالمايدۇ.

— باشقىلار يۇقىرىغا ئەرزمۇ سۇنۇشقانىكەن. تەكشۈرگىلى كەلگەنلەر ئۇتامغا چىققۇدەك بىر نەرسە تاپالماي يەنە قايتىپ كەتكەنىمىش. ئاڭلىساق ئۇنىڭ ناھىيىدىمۇ خېلى ئارقا تېرىكى بار ئىمىش. سىلى مۇشۇ ھەقتە كۆڭلىمىزدىكى گەپتىن ئىككى

— بازار نەرخى شۇنداق ئۇكام، قۇرت يېمىگەن مۇزدەك ساقلانغان ئالما بۇ.

— ھە نېمە بولسىمۇ... نەدىكى ئاچچىق ئالمىنى... غۇزۇرىدە ئاچچىقىم كەلدى. نېمە ئالما؟ تىجارەتچى دېگەن ئاچچىق يۇتۇپ ئۆتىدىغان گەپكەن.

— ئۇكاموي، ئالمىدەك بىر ئۆز بالا تۇرۇپ قىممەت كۆرسەڭ قانداق بولىدۇ؟

ئۇ يىگىت قوشۇمىسىنى تازىلىق قەغەزىدەك پۇرۇشتۇرگىنىچە ئۆتۈپ كەتتى. «نەدىكى ئاچچىق ئالمىنى...» بۇ گەپ زەردەمنى قايناتتى. نازكەش خوتۇندەك ياغزا قىلىپ، ئەتىر پۇرتىپ يۈرگەن بىلەن بىر كىلو ئالمىغا چىقىش قىلمايدىغان سىيىدام نوچىكەنسەنغۇ تايىنلىق، — دېدىم ئىچىمدە. بىر سېۋەت ئالمىنى ئالما قىلماق ئاسان گەپمۇ؟ ئالما دېگەن پىلەكتە بولمايدۇ، بىلەكتە بولىدۇ، بىلەكتە... ئۇنى شۇنداق تەستە ئالما قىلغان ئادەمنىڭ باققالغا ئەرزان بەرگۈسى كېلەتتىمۇ؟ باققالچىلىقنىڭ جاپاسىنى خۇدا ئۆزى بىلىدۇ. بىر تال ئالمىنى سېتىپ بولغۇچە ئۇنى گەمىدە نەچچە قېتىم ئۆرۈپ — چۆرۈيدىغان گەپ. ئالما دېگەننى كىلوسى بەشكوي تۈگۈل ئۈنەشكويىدىن ئالسىمۇ يەنە ئەجرى قالىدۇ ئادەمنىڭ. نېمە چارە؟ قىلماي دېسە ھۈنەر شۇ، قىلاي دېسە بازار شۇ. ھەممىسى جان باقماقنىڭ تەسلىكى...

— ئالما ئالىلى تۇغقانلار... تەمنى يەپ ئۇققانلار... ئاق ئالما، قىزىل ئالما... ھەممىسى ئېسىل ئالما... بۈگۈن ئالساڭ بار، ئەتە كەلسەڭ يوق. ئالما ئالغاچ بار خوتۇنۇڭغا، سۆيەپ قويار چوڭكىدەي... ئۆز كۆرەنگەن قىزچاققا ئالما تەڭلەپ كۆڭلىنى ئۇتتۇرال... ئاخشاملىققا يولدا تۇتتۇرال... ھە مانا...

ئاغزىغا سۈدەك كېلىۋېرىدىغان گەپلىرىمنى ئېرىنمەي يەنە

ئاچچىق ئالما

مەن ئەسلى جەمە ئالدىدا ئالما ساتاتتىم، ئاز تولا يولنى قىلىپ كىتابخانا ئالدىغا كېلىۋالغىنىمغىمۇ بىرنەچچە يىل بولۇپ قالدى. كۆڭلۈمدىكى گەپنى قىلسام بۇ يەر ماڭا بەكلا يېقىپ قالغانىدى. تۆت يولنىڭ دوقمۇشى بولغاچ بۇ يەردە ئادەم كەم بولمايتتى. كىتابخانىغا كىرىپ - چىقىدىغانلارنىڭمۇ ئايىغى ئۈزۈلمەيتتى. جەمە ئالدىدىكىدەك «كېمىنى خۇدايىم بېرەر» دەپ تۇرىۋالدىغانلار، بىر كۈندە نەچچە رەت كېلىپ قول سۈنىدىغان تىلەمچىلەر يوق دېيەرلىك ئىدى. كىتابخانىغا كىرىپ - چىقىدىغانلار ھەر ھالدا ئۆزىنى سوراپىدىغان، كۆپ بولمىسىمۇ يانچۇقى بوش تۇرمايدىغان ئادەملەر ئىدى. مەجەز - خۇلق، قىزىقىش - ھەۋەس دېگەنمۇ ئوخشاش ئەمەس. شۇڭا ئاشۇ مىڭ - مىڭ ئادەملەر ئارىسىدىن يېڭىلى بولمايدىغان كىتابقا پۇل بۇزغاندىن كۆرە ئالما بولسىمۇ ئالغاچ كېتەي دەيدىغانلار چىقىپ تۇراتتى.

— ئالمنى قانداق ساتتىلا؟

شۇ ئان خىيالىدىن بېشىمنى كۆتۈردۈم. ئالدىمدا پۈزۈر كىيىنگەن بىر يىگىت ئاغزىغا تىكىلگىنىچە قاراپ تۇراتتى. ئۇنىڭ تەڭگە گۈللۈك گالىستۇكىنىڭ قىسقۇچى ئەتىيازنىڭ ئاپتېپىدا ئالتۇندەك يالىترىتتى.

— كېلىشىپ ساتتۇق ئۇكام... كېلىشىپ... كىلوسى

ئاران بەشكوي.

— نېمە؟... نېمانداق قىممەت ئالما بۇ؟

پايدىسى؟ بىر كۈن ئاپتاپقا قاقلىنىپ، سوغۇقتىن دۈگدىيىپ ئولتۇرغانغا چۈشلۈك بىرەر كىلو ئالما ساتالماي كېتىدىغان چاغلىرىمۇ بولىدۇ تېخى. باققالچىلىقىنىڭمۇ ئۆزىگە چۈشلۈك دەردى - جاپاسى بار. بۇنى ئالارمەنلەر چۈشىدىمۇ كۆرۈپ باقمايدۇ.

بۈگۈن قانداق كۈن بولىدىكەن؟ ئالەم چۈش بولغىچىمۇ بىرەر كىلو ئالما سېتىلاي دېمىدى. ئۇيقۇ بېسىپ ئىچ - ئىچىمدىن ئەسەك تۇتۇشقا باشلىدى. بېلىمنى سەل رۇسلاپ بېشىمنى كۆتۈردۈم، بىنا ئاستىدىكى «شىنخۇا كىتابخانىسى» دېگەن قىزىل خەت چاڭ - توزانغا كۆمۈلۈپ كەتكەنىدى. كىتابخانا ئىشىكىدىن كىرىپ - چىقىۋاتقانلارنىڭ ئايىغى ئۈزۈلمەيتتى. لېكىن بىرەرسىنىڭمۇ قولىدا بىرەر پارچە كىتاب يوق ئىدى. قارىغاندا مۇشۇ كۈنلەردە كىتابخانىنىڭ سودىسىمۇ تازا ئاقىمىغاندەك قىلاتتى. قانداق كۈن بولۇپ كەتتى بۇ؟ نەچچە كۈن بولدى، يانچۇققا كىرگەننىڭ ھېچ تايىنى يوق. ئەتىياز كىرگەندە كۈزلۈكتىكى باغ نەرخى سېتىشنىڭ تېخى ئورنى بولمىسا؟ زىيان دېگەن ھەممە ئادەمگە ئاچچىق.

بۇلارنى خىيال قىلغانسېرى كۆڭلۈم يېرىم بولماقتا ئىدى. بېشىم قاتاتتى. «نەدىكى ئاچچىق ئالمنى...». بۇ گەپنى ئويلىماي دەپ يەنە ئويلاپ قالاتتىم. ئويلىسام ئىچىم بىر توپ ھەرە كىرىۋالغاندەك مېزىلدايتتى. نېمە دېگىنى ئۇ؟ تېتىپ باقماي تۇرۇپ بىر تاتلىق ئالمنى... ھە؟! «قازانغا يولۇقساڭ قارىسى يۇقار» دېگەندەك كىتابخانىنىڭ ئالدىدا باققالچىلىق قىلىپ يۈرۈپ كىتاب خۇمار بولۇپ قالغانىدىم. بۇ ياشقا كەلگەندە ئەينەك تاقىمىسام خەت ئوقۇيالمايدىكەنمەن، ساقال ئەستەغپۇرۇللاغا يەتكەندىكىن ئاغرىنىشىم يوق. شۇڭا، خېلى پۇلغا كۆزەينەكمۇ ئالغانمەن. چولام تەگكەندە ئانچە - مۇنچە قىزىقارلىق ھېكايە، چۆچەكلەرنى ئوقۇپ قويىمەن. «مىڭ بىر

بىر قېتىم تەكرارلاپ قويدۇم، مالنى ئالماي گەپنى ئالدىغان پوكانبىلار خېلى كۆپىيىپ قالدى مۇشۇ كۈنلەردە. رادىئو، تېلېۋىزور دىمۇ كۈندە ئۆتمەس ماتانى داملاپ ساتقانلىق گېپى. بۇ گېپىمگە كىتابخانا ئىشىكىدىن كىرىپ - چىقىش-ۋاتقانلار پىخىلداپ كۈلۈشكەندەك قىلىشتى. بۇنى كۆرۈپ كۆڭلۈم بىرەر سومكا ئالما ساتقانداك خېلى كۆتۈرۈلۈپ قالدى.

بۇ يەرگە كېلىپ ئۇزۇن ئۆتمەي كىتابخانىنىڭ سالىپاڭ قۇلاق دىرېكتورى كۆزىنىڭ پاخىتىسىنى چىقىرىپ ئالدىمغا كەلگەنىدى.

— ئاكا... سىلى بىر ساقالدىمان ئادەمكەنلا، — دېگەندى ماڭا تەنبە بېرىپ، — بۇ دېگەن جەمئىيەتكە بىلىم تارقىتىدىغان كىتابخانا... سىلى بۇنداق پەلپەتەش گەپلەرنى قىلىپ ۋارقىراپ يۈرسىلە تازا قاملاشمايدىكەن!

— نەرى قاملاشمايدىكەن؟ سىلى مەندىن ئايدا ئاتىمىش كوي يەر ئورنى ئېلىشنى بىلىسىلە غوجام! — دېگەندىم شۇ چاغدا زورىغا كۈلۈمسىرەپ تۇرۇپ، — ئەمدى ھۆل نەرسە دېگەننى ئانچە - مۇنچە ماختاپ سېتىۋالماق كىتاب ئەمەسكەن سىلىدەك قاقلاپ ساتىدىغان.

سالىپاڭ قۇلاق دىرېكتور يا ئاچچىقلاشنى، يا كۈلۈشنى بىلەلمەي سالىپايغىنىچە ئىشخانىسىغا كىرىپ كەتكەنىدى. شۇنىڭدىن بېرى بىرەر سى كېلىپ ماڭا ئۇ، بۇ دەپ باقمىدى. ھەر كۈنى ئەتىگەن بەش - ئالتە يەشك ئالما قاچىلاپ، قول ھارۋىغا بېسىپ مۇشۇ ئورۇنغا كېلىمەن، قاراڭغۇ چۈشكەندە كەلگەن يولۇمچە كېتىمەن، ئاغزىم ئۆزۈمنىڭ، نېمە دېگۈم كەلسە شۇنى دەپ ساتىمەن. سودام ئاقسۇن ئاقىمىسۇن ئاي توشقاندا يەر ئورنى پۇلى، تازىلىق پۇلى، باج - رەسمىيەت دېگەندەك پۇللارنى كۈن ئاتلاماي تاپشۇرىمەن. كۈن ئاتلاقمىلى بولاتتىمۇ؟ سودىنىڭ تايىنى يوق دەپ يالۋۇرغاننىڭ نېمە

— قانداق ئادەم ماۋۇ؟ ئاغزىدىن پوق ئېقىتىپ...
كىمنىڭ ئالمىسى ئاچچىقكەن؟ — ئۇ بىردىنلا ھېلى ماڭا، ھېلى
ئالمىلىرىمغا قارىغىنچە پېشانىسىگە بىرنى شاپىلاقلىدى.
— خاپا بولمىسلا! مەن سىلەنىڭ ئالمىلىرىنى دەپتىم،
ھاياجاندا ھېلى كۆرگەن كىتابنىڭ ئىسمىنى دەپ ساپتىمەن.
كىتابنىڭ نامى شۇنداقكەن. يېڭىدىن كەلگەن ئىكەن، بەك
بەلەن...

دەررۇ بۇ ئادەمنىڭ بىر كىتاب مەستانىسى ئىكەنلىكىنى
ھېس قىلدىم. مەن كىتابخانىدىن قۇرۇق قول يېنىپ چىقىپ
قېشىمدىكى پەشتاقتا ئاللىقانداق بىر كىتابنىڭ ئارمىنى يەپ
ئولتۇرىدىغان مەستانىلەرنى تولا كۆرگەندىم. ئۇنىڭغا قوپال
تەگكىنىمدىن مەنمۇ سەل خىجىل بولدۇم.

— مېنىڭ ئالمىلىرىمنى دېگەن چېغى دەپتىمەن، خاپا
بولمىسلا — ھە! — دەپم ئاۋازىمنى سەل يۇمشىتىپ، —
سىلەنى شۇنداق ھاياجانغا سېلىپ جۈيلەتكەن قانداق كىتابكەن
ئۇ؟

— رومانكەن دېسە... رومان. ئۇنى يازغان
كاساپەتنىڭ ئاغزىغا ناۋات كەپلەپ قويغۇم بار شۇ تاپتا، مۇشۇ
كۈنلەردە بىزنىڭ يازغۇچىلىرىمىزمۇ خېلى تاتلىق بىر
نەرسىلەرنى يازىدىغان بۈيۈكتى دېسە.

— ئېمىنى يېزىپتۇ ئۇنىڭدا؟

— تۇرمۇشنى يازمامدۇ... تۇرمۇشتىكى مۇھەببەتنى.

ئۇنىڭ ھاياجىنى تېخىچە بېسىلمىغاندەك ئىدى. بۇ ئادەم

ئانچە — مۇنچە بىر نەرسىلەرنى بىلىدىغاندەك كۆرۈنەتتى. مەن
ئۇنىڭغا قېشىمدىن ئورۇن كۆرسەتتىم.

— بۇ يەردە ئولتۇرسىلا... ئۆرە تۇرغۇچە!

— بەك بەلەن يېزىلغان كىتابكەن دېسە، — ئاغزى —

ئاغزىغا تەگمەي سۆزلەيتتى ئۇ، — ئازراق ئوقۇپلا ياشلىقىمغا

كېچە»، «نەسرەدىن ئەپەندى لەتپىلىرى»، «ھېسام چاقچاقلىرى» دېگەن كىتابلارنىڭ ئۇدۇل كەلگەن يېرىنى ئېچىپ بىر ئاز ئوقۇپ قويسام نەچچە سائەتلەپ قول ھارۋامغا ئېسىلىپ، قاتتىق ئورۇندۇقتا ئولتۇرۇپ گەجگەمنىڭ تارتىشىپ، بەللىرىمنىڭ تېلىپ ئاغرىپ كەتكەنلىكىنىمۇ ئۇنتۇپ قالمىمەن. كىتابخانىدا كىتاب ساتىدىغان قىرغىما چاچلىق، ئاق سۈزۈك بىر قىزچاق بار. ئۆزىمۇ ئوچۇق چىراي، خېلى چاقچاقچى. قايسى كىتابنى دېسەم بېرىدۇ، شالتاق قىلماي ئوقۇپ بولۇپ زېرىككەندە ئەكىرىپ بېرىمەن. بەزىدە بەش - ئالتە ئالمنى بىر سۇلياۋ خالتىغا سالمىمەن - دە، ئالمىدەك قىز، ئالمانى يەڭ، لېكىن مەندەك قېرىنىڭ ئارمىنى يەپ سالماڭ، دەپ ئىككى ئېغىز چاقچاق قىلىپ، كۈلدۈرۈپ قويۇپ يېنىپ چىقىمەن. لېكىن، بۈگۈن كۆزەينىكىمنى تاقاپ بولۇپمۇ يەنە كىتابقا قارىغۇم كەلمىدى.

«ئەندىكى ئاچچىق ئالمنى...» بۇ گەپ قۇلاق تۈۋىمدىن ھېچ كەتمەيدىغاندەك قىلاتتى. ئويلىماي دەپ يەنە ئويلاپ سالاتتىم. تۈستىم بىرسى يادىمغا كېلىپ قالدى. ئۇمۇ «ئاچچىق ئالما» دېگەن گەپنى بىرنەچچە قېتىم دېگەندى. بىز شۇ گەپ بىلەن تونۇشۇپ بىر مەھەل ئاغىنە بولۇپ قالغاندۇق. ئۇ تېخى ئالدىنقى يىلى بۈگۈنكىدەك كۈنلەر ئىدى. ئۇ ئالدىمىدىكى ئالىملار ئارىسىدىن تەبەسسۇم قىلىپ قاراۋاتقانداك قىلاتتى.

— ئاچچىق ئالما، ھەي... ئاچچىق ئالما... نېمە دېگەن بەلەن...

ئۆگزىدىن بىرسى كالامغا ئوتۇن تاشلىغاندەكلا چۆچۈپ كەتتىم. ئەللىك ياشلارنىڭ قارىسىنى ئالغان چىمەن دوپپىلىق، قارىماتاق بىرسى قېشىمىدىلا ئۆزىچە ھىجىيىپ تۇراتتى. ئۇنىڭ بۇ تۇرقىدىن تېخىمۇ جىلى بولدۇم.

قورسقىدا ئازدۇر - كۆپتۇر «ئۇمىچى» بارلىقىنى ھېس قىلدىم. ئۇنىڭغا چىرايلىق بىر ئالما بىلەن پىچىقىمنى سۇندۇم. — بىزدە بۇنداق ياخشى ئەسەرلەر ئاز، — دېدى ئۇ ئالما سويغاچ، — ياخشى ئەسەرنىڭ قەدرىگە يېتىدىغانلار تېخىمۇ ئاز. ھازىر ھەممە ئادەم پۇلغا، ئەيش - ئىشرەت، راھەت - پاراغەتكە بېرىلىپ كەتتى. «دۈۋە دۈۋىگە يىغىلار» دېگەندەك پۇل شۇلارنىڭ قولىدا. بىزدەكلەر كىتابخاننىڭ بوسۇغىسىدىن ئاتلىغانغا چۈشلۈك بىرەر - ئىككى پارچە كىتابنى قولتۇقىمىزغا قىستۇرۇپ ماڭالمايمىز. ئەدناسى بۈگۈنمۇ ھېلىقى كىتابنى ئۆيۈمگە ئېلىپ كېتەلمىگىنىمگە بىر كۆزۈم ئارقامدا قالدوغۇ؟ — نېمىشقا ئەمدى؟

— قىممەت دېسەلە... بەك قىممەت.

— نەچچە پۈلكەن؟

— ئوتتۇز كوي.

— ئوتتۇز كوي؟

— ھەئە... ئوتتۇز كوي. ئوتتۇز كوينى شاررىدە

يانچۇقتىن سۇغۇرۇپ بىر پارچە كىتابنى ئېلىپ ئۆيگە بارسام خوتۇن - بالىلىرىم ۋارىدە يىغلاپ سالمامدۇ؟ بىزمۇ بىر ئۆيگە باش بولۇپ قالغان بەندە. مائاشىم بار دېگەن بىلەن ئۆزۈمگە چۈشلۈك دەردىم بار. بىز توققۇز جاننىڭ كۈنى بىرلا مېنىڭ مائاشىمغا قاراشلىق. ئىككى بالامنى پۇل تۆلەپ ئالىي مەكتەپتە ئوقۇتىۋاتىمەن. خوتۇننى داۋالاتىمەن تېخى.

ئادىمىگەرچىلىكنىڭ باغقى كەلمەيدىغان كۈندىن بىرسى يوق مۇشۇ كۈنلەردە. بىر تال باغاق كەلسە يىگىرمە كوي سۇغا چىلاشتى دېگەن گەپ. ئەل قاتارىدىن چۈشۈپ قېلىشقا يۈز چىدىمىغان. بىر ئۆينىڭ مورسىدىن تۈتۈن چىقارماق ئاسان گەپمۇ؟ بىر ئۆي دېگەندە بىر ئايدا نېمە كېتىپ، نېمە قالىدۇ؟ بۇنى دېمىسەممۇ بىلىلا. ئوتتۇز كوي دېگەن بىزنىڭ ئۆينىڭ بىر

قايتقاندەك بولدۇم. مېنىڭ بېشىمدىن ئۆتكەن ئىشلارنى يازغاندەكلا... ياش چاغلىرىمدا يۇرتىمىزدا بىر زەردار ئائىلىنىڭ چىرايلىق بىر قىزى بولىدىغان، پەرزاتنىڭ ئۆزى دېسە! ئۇنىڭدەك چىرايلىق قىزنى مەن مۇشۇ ئۆمرۈمگىچە كۆرۈپ باقمىدىم. ئۇنىڭغا كۆيۈپ قېلىپ كۆرمىگەن كۈنۈم قالمىغان. لېكىن، چىرايلىقنىڭ ھالى يوغان دەپ ئائىلىمىزنىڭ نامراتلىقىدىن ئۇنىڭ ھالىغا بويلىشالمىغانىدىم. ئۇنى ئالالمىغىنىمغا ھازىرغىچە ئىچىم كۆيدۇ. كېيىن ئۇ قىز قانداق بولدى دېمەلە؟ مېنىڭ ياراتمىدى. مەندىن قولى ئۇزۇنلارنىمۇ ياراتمىدى. نۇرغۇن ئادەملەر چاي ئىچكۈزۈپ بولۇپ يېنىشىپ كەتتى. مەمتاخۇندىن ئەمتاخۇننىڭ قولى ئۇزۇن بولسا مەمتاخۇننىڭ چېيىنى ياندۇرۇۋەتتى. ئەمتاخۇندىن سەمتاخۇننىڭ مەرتىۋىسى چوڭ، مال - دۇنياسى كۆپ بولسا ئەمتاخۇندىن يېنىۋالدى. تالاشقان شە ئاق قالغاندەك ئاخىرى ھېچكىم ئالمىدى. چېچى ئاقارغىچە ئەرگە تېگەلمەي تۇل قالدى. كېيىن ئائىلىسى سورۇلۇپ ساراڭ بولۇپ قالدى. ھازىر ئۈستۈشى جۇلدۇر كېپەن، تىلەمچىلىك قىلىپ يۈرىدۇ. پات - پات كوچا - كويلاردا ئالدىمغا ئۇچراپ قالىدۇ. ئىچىم ئاغرىپ بىرەر - ئىككى كوي سەدىقە بېرىپ ئۆتۈپ كېتىمەن. روماندا مۇشۇنداق بىر تراگېدىيىنى يېزىپتۇ. سىلى ئالمىچىكەنلا، كۈنلاردا «بوي يەتمىگەن ئالمىنىڭ تەمى ئاچچىق» دېگەن بىر گەپ بارغۇ؟ بوي يەتمىگەن ئالما نېمە بولماقچى؟ شېخىدا تۇرۇپ، مۇنەككە ئايلىنىپ، ئاخىرى تۈۋىگە چۈشۈپ سېسىيدىغان گەپ. روماندا مۇشۇ تۇرمۇش ھەقىقىي ئوتتۇرىغا قويۇلۇپتۇ.

بۇ ئادەم ئۆزىچە ھاياجانلىنىپ سۆزلەپ كېتىدىغان ئالمىچىدەك كۆرۈنگىنى بىلەن ئۇنىڭغا خېلى قىزىقىپ قالغانىدىم. ئۇنىڭ بەزى گەپلىرىنى تازا ئاڭقىرالمايمۇ

سۇغۇرۇلۇپ بولغۇچە كۆزلىرىنى مېتىلىدىتىپ كىتاب پۇلىسى دەپ بېشىمنى ئۇماچ قىلىدۇ. يوق دېسەم مەكتەپكە بارغىلى ئۇناشمايدۇ. بېرەي دېسەم يا ئاز پۇل ئەمەس. تاپقان - تەرگىنىم بالىلارنىڭ كىتاب پۇلىسىدىن ئاشمىغان، بىزغۇ شەھەر دېگەندە مىدىرلاپ يۈرۈپ كۈن ئۆتكۈزىدىكەنمىز. يېزىدىكى تۆت تەڭگە تېپىشى يوق بىچارە دېھقانلارنى قانداق قىلىدىغاندۇ دەيمەن؟

— شۇنداق، — دېدى مۇئەللىم خىيالچان ھالەتتە ئەتراپقا نەزەر سالغىنىچە، — مال باھاسى ئۆستى. بەزىسىنىڭ باھاسى بىر - ئىككى قاتلاندى. لېكىن كىتاب باھاسى ئون ھەسسە، يىگىرمە ھەسسە قاتلىنىپ كەتتى. ئون - ئونبەش يىلنىڭ ئالدىدىكى يەتتە - سەككىز مۈچەنلىك دەرسلەك كىتاب ھازىر يەتتە - سەككىز كۈيدىن كەم ئەمەس. بۇنداق بولمىسا بولاتتى. مۇئەللىم ئۇلۇغ - كىچىك تىنغىنىچە خورسىنىپ قويدى. ئارىنى بىردەم جىمجىتلىق باستى. ئىككىمىز ئون - تىنسىز ئولتۇرۇپ بىر تالدىن تاماكا يۆگەپ چېكىشتۇق.

— «ئاچچىق ئالما» دېگەن كىتابنى ئالماي قويمايمەن، — دېدى ئۇ بىر ئازدىن كېيىن، — ھەمىشە بۇنداقمۇ ئۆتمەسمەن. بۇ كىتاب توغرىسىدا بىرەر ئوبزور يېزىش ئويۇممۇ تۇغۇلىۋاتىدۇ.

مەن ئۇنىڭ ئاغزىغا قاراپلا قالدىم.

— نېمە... بىر نەرسە يازمەن دەملا؟ ئۆزلىرى مۇخبىرلىقمۇ قىلىدىغان ئوخشىمىملا؟

— بىرنەرسە يازىدىغان ئادەمنىڭ ھەممىسىنى مۇخبىر دېسەك بولمايدۇ. بىزنىڭ بۇ يۇرتتا مۇخبىر دېگەننى چوڭ بىلىپ، يازغۇچى - شائىرلارنى ئېغىزغىمۇ ئېلىپ قويمايدىغان ئوسال ئادەت بار. مېنىڭ مۇخبىرلىققا خوشۇممۇ يوق. ئىلھامىم كەلگەندە ئانچە - مۇنچە تەتقىقات ماقالىسى، ئوبزور، تەزكىرە دېگەندەك نەرسىلەرگە قەلەم تەۋرىتىپ قويىمەن.

ئايلىق سەي پۇلى. گۆش - تۇخۇم دېگەننىڭ كۈندە ئىشلىتىپ
ئولتۇرمىساقمۇ كۈن كېتىپ بارىدىكەن. لېكىن شۇ ئوتتۇز كوي
بولمىسا بىر تۇڭ گاز ئالغىلى بولمىغان.

تۇرۇپ بۇ ئادەمگە ئىچىم ئاغرىپ قالدى. ئۇ شەھەر
ئىچىدىكى بىر مەكتەپتە ئوقۇتقۇچىلىق قىلىدىكەن. ماتېماتىكا
مۇئەللىمى ئىكەن. بىر ئۆيىنىڭ غېمىدە مەنلا دەردەنەنمىكەن
دېسەم بۇ مائاشى بار مۇئەللىم مەندىنمۇ دەردەنەنەك قىلاتتى.
— بىر كىتابنى ئوتتۇز كويىدىن ساتقۇچە ئەرزىراق ساتسا
بولمامدىغانىدۇ؟ ھېچ بولمىسا بەش - ئالتە كويىدىن
بولسىمۇ...

— شۇنى دېمەلە؟ — دېدى ئۇ ئالىقنى بىلەن ئېغىز -
بۇرنىنى سۇرتۇپ، پىچىقىمنى سۇنغاچ، — بۇ ھەممىسى كىتاب
نەشر قىلىدىغان نەشرىياتنىڭ ئىشىمىكەن دەيمەن. ئاڭلىسام
نەشرىيات كىتابى نەچچە پۇل چىقارغۇسى كەلسە شۇنچە پۇل
چىقىرىدىكەن. كىتاب دېگەننى قەغەزگە باسىدىغان گەپ. قەغەز
دېگەن كۈشكى بىر پۇل، ئەرزىان نەرسە تۇرسا، ئۇنىڭ ئۈستىگە
ھازىر كومپيۇتېر پەيدا بولۇپ كىتاب - ژۇرنال باسىدىغان ئىش
ئاسانلىشىپ كەتتى. يىغىپ - تۆشەپ ئون يۈەنلىك سەرمايە
كەتمەيدىغان بىر كىتابنى ئوتتۇز يۈەن باھادا چىقارسا بۇنى نېمە
دېگۈلۈك؟ گۆشگىردىنى قىممەت ساتمەن دەپ ساتالماي ئاخىرى
ئۆزى يېگەن ناۋايدەك خەق ئالمىسا نېمە پايدىسى؟ كىتابخاننىڭ
پوكىيىدە توپا بېسىپ تۇرىدىغان گەپ.

بۇ مۇئەللىمنىڭ گېپى مېنى خېلىلا ئويلاندۇرۇپ
قويغانىدى.

— ھەق گەپنى قىلىدىلا، — دېدىم مەن ئۇ سەل جىمىپ
قالغان پۇرسەتتە، — كىتاب پۇلىنىڭ قىممەتلىكى مېنىڭ
جېنىمغىمۇ خېلى ئىكەك سالغان. بىزنىڭ ئۆيىدىمۇ كۈندە كىتاب
پۇلىنىڭ جېنىلى. بالىلار ھەر كۈنى ئەتىگەن يوتقاندىن

ئارىدىن بىر كۈن ئۆتۈپ ھېلىقى مۇئەللىم بىلەن يەنە كۆرۈشۈپ قالدۇق. ئۇ ئالدىنقى كۈنى يەنە كېلىمەن دېگەندەك قىلغانىدى. دېگەندەك ئۇ مىتر - مىتر ئادەملەر ئارىسىدىن مەن تەرەپكە — كىتابخانىغا قاراپ كېلىۋاتاتتى. بىز كونا ئاغىنىلەردەك قىزغىن كۆرۈشتۈق.

— يەنە كىتاب خۇمارى تۇتتىمۇ؟ — دەپ چاقچاق قىلدىم مەن سالام، سەھەتتىن كېيىن ئۇنىڭغا قېشىمدىن ئورۇن كۆرسەتكەچ.

— بۇ خۇمار تۇتمايدىغان ئوتتۇز كۈندىن بىر كۈن يوق دېسە، — دەدى ئۇ سەل ھىجايغاندەك قىلىپ، — ئوتتۇز ئاخشامنىڭ ھەممىسىدە ئازراق كىتاب كۆرۈپ ياتىمىسام ئۇيغۇم كەلمەيدىغان ئادىتىم بار، كۆزۈم بىرەر ياخشى كىتابقا چۈشتىمۇ، بولدى، ئۇنى بىر ئوقۇمىسام ئوتتۇز كۈن روزا تۇتقان ئادەمدەك تاۋىم يوق يۈرمىن.

— قېنى، ئالما سويغاچ ئولتۇرسىلا! — بىر ئالما بىلەن پىچىقىمنى سۇندۇم ئۇنىڭغا، — ئادەم دېگەننىڭ خۇي - پەيلى بىر - بىرىگە ئوخشىمايدۇ - دە.

— ھەشقاللا، — دەدى ئۇ ئالما بىلەن پىچاقنى قولۇمدىن ئالغاچ، — ئۆزلىرى يىل - ئاي، ئوتتۇز كۈن ئالما ساتامدىلا؟ — ئەمدى.. بۇنىڭدىن باشقىسى قولۇمدىن كەلمەيدىكەن.

— سودىلىرى قانداقراق؟

— ھەپتە - ئون كۈندىن بېرى ئالمنىڭ باھاسى سەل كۆتۈرۈلۈۋىدى، خېرىدارنىڭ تايىنى قالمايدى. بەزى كۈنلىرى ئاپتاپقا قاقلىنىپ، ئالمنىڭ توپىسىنى قېقىپ ئولتۇرغانغا چۈشلۈك بىرەر جىڭ ئالما ساتالماي كېتىدىغان چاغلىرىمىزمۇ بولىدۇ دېسە.

— ئەرزانراق ساتسىلا بولماسمۇ؟ سودا دېگەننىڭ ئېقىپ تۇرغىنى ياخشى.

قۇلىقىمغا ئىشەنمەيلا قالدىم.

— ئاللا كارامەت... كىتابمۇ يازدىكىدەنمۇ؟

— يازمەن دەپسەممۇ بولىدۇ.

مەن بۇ مۇئەللىمنى ھازىرلا كۆرۈۋاتقاندا ئۇنىڭ تەقى - تۇرقىغا قايتىدىن سىنچىلاپ قاراپ چىقتىم. مۇشۇنداق بىر ئاۋارە مۇئەللىم كىتاب يازمەن دەپسە كىمىنىڭمۇ ئىشەنگۈسى كېلىدۇ - ھە؟! كىتاب يازىدىغان ئادەم چوڭ شەھەرلەردە بولماي بۇنداق يىلبويى توپا يېغىپ تۇرىدىغان ياقا يۇرتتا مۇئەللىملىك قىلاتتىمۇ دېگۈسى كېلىدۇ ئادەمنىڭ. لېكىن، ئىشەنمەي دەپسەم ئۇ ھېچ پو ئاتقاندا كۆرۈنمەيتتى. پو ئاتىدىغان ئادەمگىمۇ ئانچە ئوخشىمايتتى.

— سىلەنىڭ يازغان كىتابلىرى مۇشۇ كىتابخانىدا بارمۇ ھازىر؟

— يوق. نەشرىياتقا بىر پارچە ئىلمىي كىتاب سۇنغانىدىم.

ھازىرغىچە نەشر قىلدۇرالمىدىم.

— نېمىشقا ئەمدى؟

— نەشرىياتتىكىلەر كىتابىڭ ياخشى يېزىلىپتۇ، پىلانغا ئالدىق، لېكىن ئىككى مىڭ تىراژنى ئۆزۈڭ تاپ! تاپساڭ نەشر قىلىمىز، بولمىسا قىلمايمىز دەدى. مەندەك بىر قوڭالتاق مۇئەللىم نەدىن تاپاي ئۇنچىلىك تىراژنى؟ بىزنىڭ مەكتەپ يۈز پارچىغا خەت يېزىپ بەردى. ئاخىر بولماي مۇشۇ كىتابخانىنىڭ دىرېكتورىغا يالۋۇردۇم. كىتاب يازغان گۇناغا يېلىنىپ دېمىگەن گەپلىرىم قالدى.

ئۇ ئورنىدىن قوزغالدى. مەن ئالمان - تالمان بىر سۇلياۋ خالتىغا ئالما قاچىلاپ ئۇنىڭ ئۈستىگە قارىماي قولتۇقىغا قىستۇرۇپ قويدۇم. ئۇ رەھمەت ئېيتقىنىچە كېتىپ قالدى. ئۇنىڭ قارىسى كۆز ئالدىمدىن يىتكىنى بىلەن يارقىن سىماسى كۆڭلۈمدە قالغانىدى.

ئىشقىلىپ ئەمگىكىمنىڭ يەردە قالدىغانلىقىغا ئىشەنمەيمەن. — ئوتتۇز دېگەننىڭ نېمىسىنى تەتقىق قىلىدۇ؟ ئۇنىڭدىن كۆرە بىر تال دۇۋەت تەتقىق قىلىمەن دېسىلىمۇ خېلى قاملىشار ئىدى.

— سىلى بىلمەيدىكەنلا، — دېدى ئۇ سېرىق چىشلىرىنى كۆرسىتىپ خىر - خىر كۈلگىنىچە، — ئوتتۇز بىلەن ئىپادىلەنگەن ئىشلار كۈرمىڭ جاھاندا. ئوتتۇز ئارقىلىق تارىخنى، ئۆرپ - ئادەتنى، تەبىئەت ھادىسىلىرىنى، كىشىلىك تۇرمۇشنى تەتقىق قىلغىلى بولىدۇ. بىزنىڭ نۇرغۇن ئىشلىرىمىز شۇ رەقەمگە چېتىشلىق. سىلىدىن بايا «يىل - ئاي، ئوتتۇز كۈن ئالما ساتامدىلا؟» دەپ سورىسام «ھەئە» دېدىلىغۇ؟ بۇنىڭ سەۋەبلىرىنى سىلىدىن سورىمىدىم تېخى. ئۆزۈمنى ئالسام مەن ئوتتۇز كۈن خىزمەت قىلىپ ئاران بىر ئايلىق مائاشقا ئۇلىشىپ جان باقىدىغان ئادەم. ئوتتۇز يىل ماتېماتىكا دەرسى ئۆتتۈم. ھەپتىگە ئوتتۇز سائەت دەرس بېرىمەن. بىزنىڭ مەكتەپتە ئوتتۇز مۇئەللىم بار. ئوتتۇز مۇئەللىمنىڭ كاللىسىدىكى ئوي ئوتتۇز ياغزا، بىز كۆرگەن كۈن ھازىرقى ئوتتۇز ياشلىق قىز - يىگىتلەرنىڭ بېشىغا چۈشسە ۋاك دەپ سالىدۇ. ئۇلارنىڭ ئوتتۇز كۈننى قانداق ئۆتكۈزىدىغانلىقىنى سىلى بىز ئويلاپ يېتەلمەيمىز. كۈندە ئوتتۇز ياغزا ياسىنىشىپ، ئوتتۇز رېستوراننىڭ گېپىنى قىلىشىپ يۈرگىنى يۈرگەن. مەن ئوتتۇزنى مۇشۇنداق تەتقىق قىلىۋاتىمەن. ئەمدى چۈشەندىلىمۇ؟ ئەدناسى ئوتتۇز كوي پۇلغا ئېشىنالمىي بىر پارچە كىتابنى ئالامىدىمغۇ؟ بۇ نېمە ئۈچۈن؟ مېنىڭ كۆڭلۈمدە بۇنداق سوئال تولا. نېمە ئۈچۈن دەپ سوئال قويساقلا يەشكىلى بولمايدىغان مەسىلە يوق.

بۇ مۇئەللىمنىڭ گەپلىرى ماڭا بىر تۇرۇپ سەل غەلىتە، بىر تۇرۇپ خېلى «تۈزى» باردەك تۇيۇلماقتا ئىدى. ئۇنىڭ باشقا

— ئەمدى... بىزنىڭمۇ ئالغان يېرىمىز بىر. ھۆكۈمەتمۇ باجنى ئۆستۈرىۋالدى. قاراپ تۇرۇپ زىيان تارتقۇمىز كەلمەيدىكەن... قانداق قىلىمىز ئەمدى؟

— سىلنىڭمۇ دەرەلىرى باركەن — دە، ئاغرىنىش يوق، ھازىر جاھان شۇنداق تۇرسا، — دېدى ئۇ ئالىمنى يەپ بولغاندىن كېيىن ئالىقنى بىلەن ئېغىز — بۇرنىنى سۈرتكەچ، — ئەدناسى ئوتتۇز يىلنىڭ ئالدىدىكى ئوتتۇز سىنىقتىلىق كىتابىنى ھازىر خەقنىڭ ئېلىشى بىلەن كارى يوق، ئوتتۇز كويىدىن نەشر قىلىۋاتسا... كىتابخانغا ئوتتۇز ئادەم كىرىپ بىرسى بىر پارچە كىتاب ئالىسا... بۇنىڭغا نېمە دېگۈلۈك؟ يەنە ئوتتۇز يىلدىن كېيىن جاھان نېمە بوپ كېتەر دەيمەن؟

ئۇ خورسىنغاچ بىر تال تاماكا يۆگەپ تۇتاشتۇردى. مەن بىردىنلا ئۇنىڭ ئوتتۇزنى تولا ئېغىزغا ئېلىشلىرىدىن سەل غەلىتىلىك ھېس قىلىپ قالدىم. شۇئان «بۇ بىر غەلىتە ئادەممۇ، نېمە؟» دېگەن ئوي خىيالىمدىن كەچتى.

— قىزىقكەنلا، — دېدىم ئۇنى گەپكە سالغۇم كېلىپ، — بايام ئوتتۇز — ئوتتۇز دەۋەرگەندەك قىلىدلا. بۈگۈنى بىر ياڭزا، ئەتىسى بىر ياڭزا گەپ قىلىدىكەنلا.

— شۇنداق، — دېدى ئۇ مېنىڭ چاقچىقىمدىن ھېچبىر غەيرىلىك ھېس قىلمىغاندەك بىپەرۋا ھالدا، — يېقىندىن بېرى ئوتتۇزنى تەتقىق قىلىمەن دەپ شۇنداق كۆنۈپ قالغان ئوخشايەن.

— نېمە؟ — تېخىمۇ ھەيران بولۇپ سورىدىم، — ئوتتۇزنى تەتقىق قىلىپ نېمە قىلىدلا؟

— بىرەر پارچە كىتاب يېزىش خىيالىم بار. —
— يەنە شۇ كىتابنىڭ ئىشتىياقمۇ؟ يا باستۇرالمىسا، ئۇنىڭدىن كۆرە سىڭگەن نانلىرىنى يەپ ئۆتسە بولماسمۇ؟
— ھازىر باستۇرالمىسام كېيىنچە بىر گەپ بولار،

دەپ ئولتۇرسىلا، قانداق ئالغىلى بولدى؟ ئالساممۇ ھېلىقى كىتابتىكى قىزدەك قاق بولۇپ قۇرۇغاندا ئاندىن ئالالىغۇدەكمەن ئالىملىرىنى.

— مېنىڭ ئالمام قىز بالا ئەمەس جۈمۇ، ئەر ئالماي ئولتۇرۇپ قالىدىغان.

— ئوخشاش... ئوخشاش گەپ، — دېدى ئۇ بوسۇغىدىن ئاتلاپ كىرىپ كەتكەچ.

مەن مۇنداقلا كۈلۈپ قويدۇمۇ، ئۇنىڭ دېگەن گەپلىرىنى شۇئان ئويلىنىپ قالدىم. راست قىز بالا بىلەن ئالىمنىڭ نېمە پەرقى؟ قىز بالا دېگەن خام گۆش ئەمەسمۇ؟ ۋاقتىدا ئەرگە بېرىۋەتمەي ئۆيدە ئۇزۇن ساقلىسا پۇراپ قالىدىغان گەپ. ئالما دېگەن ھۆل نەرسە، ۋاقتىدا قولىدىن چىقىرىۋەتمەسە سېسىيدىغان گەپ. خىزىردەك بىر گەپنى قىلدىغۇ بۇ مۇئەللىم. لېكىن، قاراپ تۇرۇپ كىمىنىڭمۇ مېلىنى ئەرزان ساتقۇسى كەلسۇن؟ لەڭپۇڭچى جېنىدا ئىككى مۈچەنلىك لەڭپۇڭنى ئاۋۋال بەش مۈچەنگە، كېيىن بىر كويغا ئۆستۈرۈۋالدىغۇ؟ بەش سىنىقتا بېلەت ئېلىپ كىنو كۆرىدىغان، بىر مۈچەنگە ئوتتۇز شاپتۇل بېرىدىغان زامان نەدە قالدى؟ پايدىغا كىم ئۆچ؟ زىيانغا كىم ئامراق؟ ھازىر زامان دېگەن شۇنداق تۇرسا. بىرسى چالما دېگەن بىلەن بىرسى ئالما دەپ ئالىدىغان گەپ. كىتابنى قىممەت چىقىرىشتى دەيدۇ تېخى. كىتاب باسدىغان ئورۇنغىمۇ پۇل لازىم — دە. بولمىسا ئەخمەق ئەمەس ئۇلارمۇ بىكاردىن — بىكار كىتاب باسدىغان.

ئۇنىڭ كىتابخانىدىن قاچانلاردا چىقىپ كەتكىنىنى كۆرمىدىم. ئارىدىن بىر كۈن ئۆتۈپ ئۇ يەنە كىتابخانا بوسۇغىسىدا پەيدا بولدى.

— كەلسىلە، — دېدىم سالام — سەھەتتىن كېيىن ئۇنىڭغا يېنىمدىن ئورۇن كۆرسەتكەچ، — بۈگۈنمۇ يەنە خۇمار تۇتتىمۇ؟

گەپلىرىنىڭ مەنىسىنى تازا ئاڭقىرالمايمۇ ئۆز ئەھۋالى
 توغرىسىدا دېگەن گەپلىرى مېنى خېلىلا ئويلىنىدۇرۇپ
 قويغانىدى. مەن ئويغا يېتىپ ئولتۇرۇپ: راست ئەمەسمۇ؟
 مۇشۇ كۈنلەردە مۇئەللىم، كادىر دېگەنلەرنىڭمۇ ھالىغا ۋاي!
 ئىچىدىغان سۇدىن تارتىپ ھەممە نېمىنى پۇلغا ئالدى. ماشى
 ئالدىم دېگەن بىلەن بازارغا بىر چىقسا يانچۇقىدىكى پۇل سېۋەتكە
 سۇ ئۇسقاندەك تۇرمايدۇ. بىرەر كىلو ئالما ئالغىلى كۆزى
 قىيماي بەش كوي پۇلىنىڭ ئالدى - كەينىگە نەچچە قېتىم
 قاراشقان بىچارىلەر، دېگەنلەرنى خىيالىمدىن ئۆتكۈزدۈم.
 — ئىككى سائەت ۋاقىتتىم بار ئىدى، — دېدى ئۇ ئورنىدىن
 تۇرغاچ، — كىتابخانا ئىچىگە بىر كىرىپ چىقايلا.
 — ھېلىقى ئوتتۇز كويلۇق كىتابنى ئالغىلىما؟ — دەپ
 سورىدىم ئۇنىڭدىن ئەتەي ئۇنلۇك ئاۋازدا.
 — بۈگۈن يانچۇق قۇرۇق، ئوتتۇز كوي پۇل بولسا
 تەلپەكنى ئاسمانغا ئاتىدىغان گەپ، — دېدى ئۇ كىتابخانا
 بۆسۈمىسىغا يېقىنلاشقان ھىجايغىنىچە، — بىردەم بولسىمۇ
 كۆزنى ھېيتلىتىمىز، شۇ.
 — ھەممىشە بۇنداق ئۆتۈپ بولغىلى بولارمۇ؟
 — بۇنداقمۇ ئۆتمەيمىز. مۇشۇ ئايلىق ماشىنى ئالغاندا
 كۆزۈمنى يۇمۇپ بولسىمۇ ھېلىقى كىتابنى ئالمىسام بولمىدى.
 — نېمىدى ئۇ كىتابنىڭ ئىسمى؟
 — «ئاچچىق ئالما».
 — توغرا... توغرا... شۇنداق دېگەن تىلە. قەغەزدىكى
 ئاچچىق ئالمنى ئالغىچە ئالدىمىدىكى تاتلىق ئالمدىن ئېلىپ
 يېسە بولماسمىدى.
 — سىلنىڭ تاتلىق ئاللىرىنى ھېلىقى ئاچچىق ئالماغا
 تەڭ قىلغىلى بولاتتىمۇ؟ — دېدى ئۇ چاقچىقىمغا جاۋابىن
 ئارقىسىغا قارىغىنىچە، — ئالاي دېسەم تۆت ئالمنى بەش كوي

بار، قىزىقارلىق بىر نەرسە پۈتۈپ چىقىدۇ. قارىسام بۈگۈن سىلنىڭ ئالدىلىرىدىمۇ توققۇز يەشك ئالما تۇرۇپتۇغۇ؟ ... بىردىنلا كۈلۈپ كەتتىم.

— مېنىڭ ئالامنى تەتقىق قىلغىلى تۇردىلىمۇ ئەمدى؟

— ئويناشمىسىلا، سىلنىمۇ تەتقىق قىلىمەن تېخى، —

دېگىنىچە مۇئەللىمۇ كۈلۈپ كەتتى.

— زەي سالماي پو ئاتقىلى تۇردىلا ئەمدى. مېنى ئانام

بىلەن دادام تەتقىق قىلىپ بولغان تۇرسا.

— لېكىن ئۇلار سىلنىڭ قانداق ياشاشلىرىنى تەتقىق

قىلالمىغان — دە.

— ئىككىلىرى قىزىق گەپ قىلىشىدىكەنلا، — دېدى

بىردىنلا ئالدىمدا پەيدا بولغان كىتاب ساتقۇچى قىز پىخىلداپ

كۈلگىنىچە، — گەپ سېتىپ ئولتۇرماي ئالما ساتقاچ

ئولتۇرسىلا... مۇنداق!

ئۇ قىز يۇقىرىدىن مېھمان كېلىپ قالدى، دەپ ئىككى

كىلو ئالمنى نېسى ئېلىپ كىرىپ كەتتى. ئارقىدىن مۇئەللىمۇ

كىرىپ كەتتى.

ئارىدىن بىر كۈن ئۆتۈپ ئۇ مۇئەللىم يەنە يېنىمدا پەيدا

بولدى. مەن ئۇنىڭ غەلىتە گەپلىرىگە خېلى قىزىقىپ

قالغانىكەنمەن. شۇڭا، بۈگۈنمۇ كۆرۈشۈپ بولغۇچە ئۇنى بىردەم

گەپكە سالغۇم كېلىپ يېنىمدىن ئورۇن كۆرسەتتىم.

— قانداق، ھېلىقى كىتابنى ئوقۇپ بولدىلىمۇ؟ — دەپ

سورىدىم ئۇ جايلىشىپ ئولتۇرۇپ بولغاندىن كېيىن.

— ئوقۇپ بولدۇم، — دېدى ئۇ مەيدە يانچۇقىدىن قەغەز

سۇغىرىپ تاماكا يۆگىگەچ، — يەنە بىر ئوقۇغۇم بار.

— يەنە مۇتقىمۇ؟ — دەپ كۈلۈپ قويدۇم.

— ئەمدى... ھازىرچە ئىلاج يوق.

— ئوتتۇز كويغا يېتەلمىدىلىمۇ تېخى؟

— بىرەر سائەت ۋاقتىم بار ئىدى، — دېدى يېنىمدا جايلىشىپ ئولتۇرغاچ، — بىردەم بولسىمۇ كۆزۈمنى ھېيتلىتىپ كېلەي دەپ بۇياققا ئۆتۈشۈم. «ئاچچىق ئالمنى» بۈگۈن ئوقۇپ تۈگىتىمەن.

— يەنە كىتابخانا ئىچىدە ئۆرە تۇرۇپما؟

— نېمە ئامال؟

— تېخىچە ئوتتۇز كويغا يېتەلمىدىلىمۇ؟

— ئوتتۇز كوي تۈگۈل توققۇز كويغىمۇ يېتەلمىدىم.

— نېمىشقا ئەمدى؟

— مائاشنى بېرىدىغانغا يەنە تېخى توققۇز كۈن بار.

— ھازىر نېمىنى تەتقىق قىلىۋاتىدىلا؟

— توققۇزنى؟ — دېدى ئۇ چاقچىقىمغا پەرۋا قىلمىغاندەك

چىرايىنىمۇ ئۆزگەرتىمەي تۇرۇپ.

— توققۇزنى؟ — دېدىم يەنە ھەيران بولۇپ.

— ھەئە... توققۇزنى.

— توققۇزنىڭ نېمىسىنى تەتقىق قىلىلا؟

— تەتقىق قىلاي دېسە ئىش جىق، توققۇز — بىرلەر

خانىسىدىكى ئەڭ چوڭ سان. مېنىڭ ئۆيۈمۈ بىر چوڭ ئائىلە،

توققۇزۇم تەل ئەمەس. توققۇز جاننى باقالماي كۈندە پايپاسلاپ

يۈرمىەن. شۇڭا، كىتاب ئالغۇدەك پۇلغىمۇ ئېشىنالمىمەن.

تەتقىق قىلاي دېسە توققۇزغا باغلىق ئىشلار چاچتىن تولا. مانا

بۇ توققۇز قەۋەتلىك كىتابخانىغا توققۇز قېتىم كەلسەممۇ نېمىشقا

بىرەر پارچە كىتاب ئالالماي قۇرۇق قول كېتىمەن؟ بۇ ھازىرقى

ۋەزىيەتتىكى كىشىنى ئويغا سالىدىغان ئېغىر مەسىلە. ئۇنىڭدىن

باشقا توققۇز ئاسمان، توققۇز قات زېمىن، توققۇز ئوغۇل،

توققۇز قىز، توققۇز كىلو بىر چارەك... دېگەندەك گەپلەرنى

تولا دەيمىز. نېمىشقا شۇنداق دەيمىز؟ بۇلارنى رەتلەپ نۇرغۇن

مەسىلىلەرنى ئوتتۇرىغا قويغىلى بولىدۇ. بۇنىڭدىن قىممىتى

بولسا بويىدا قېلىپ يەتتە پەرزەنت يۈزى كۆرەرمىش. بۇ بىر سىرلىق گەپ. يېقىندا تىنچ ئوكياننىڭ تەكتىدە مىسىردىكى پىرامىداغا ئوپمۇئوخشاش يەتتە پىرامىدا بايقالغانمىش. تەتقىق قىلماي تۇرۇپ بۇنداق گەپلەرنىڭ ئېقىنى ئاق، قارىسىنى قارا قىلغىلى بولمايدۇ. . .

بۇ مۇئەللىمنىڭ گەپلىرى بىلەن ئوي - خىياللىرىم تۆت تامغا چېچىلىپلا كەتتى. يەتتە دوزاخنىڭ لاۋۇلداپ كۆيۈۋاتقان ئوتى، قۇيرۇقى يەردە سۆرۈلۈپ تۇرىدىغان يەتتە ئادەم، يەتتە باشلىق يالماۋۇز، تۇغ - شەددىلەر ئارىسىدىكى كۆرۈمىسىز يەتتە قەبرە، سىر پاي سوقۇۋاتقان جەندە - كۇلالىق قەلەندەر، پورۇقلاپ قايناۋاتقان قازان، شاخ - پۇتاقلىرى كۆكتە ئېسىلىپ تۇرغان چىنار. . . خىيالىمدا بۇ نەرسىلەر بىر - بىرى بىلەن ئىتتىرىشەتتى. بىرىنىڭ كەينىدىن بىرى كۆز ئالدىمدا زاھىر بولاتتى. شۇ تاپ ئويغاق تۇرۇپ چۈش كۆرگەندەكلا بولماقتا ئىدىم.

بىر چاغدا قارىسام مۇئەللىم ھېلى ئولتۇرغان ئورۇن بوش تۇراتتى. ئۇنى كىتابخانغا كىرىپ كەتكەن چېغى دەپ ئويلىدىم. ئۇنىڭ قاچانلاردا كەتكەنلىكىنىمۇ كۆرمىدىم. بۇ ياققا كۈن ئارىلاپ كېلىپ تۇرىدىغان مۇئەللىمنى ئارىدىن ئىككى - ئۈچ كۈن ئۆتسىمۇ كۆرمىدىم. يەتتە كۈن ئۆتتى. توققۇز كۈن ئۆتتى. ئوتتۇز كۈنمۇ ئۆتۈپ كەتتى. يەنە كۆرمىدىم. ئۇ ھەرقاچان كەلسە ئاۋۋال ماڭا ئۇدۇل بولاتتى. بىردەم پاراڭلىشىپ ئولتۇرۇپ ئاندىن كىتابخانغا كىرىپ كېتەتتى. ئەجەب ئىش، كىتاب خۇمارى يامان بىر ئادەمنىڭ شۇنچە زامان ئۆتسىمۇ كىتابخاننىڭ بوسۇغىسىغا بىرەر قېتىم كېلىپ قويىمىغىنى نېمىسى؟ كېسەل چىراي كۆرۈنەتتى. ئورۇن تۇتۇپ يېتىپ قالغانىدىيۇ؟ يا بولمىسا بىر ئىشلارنى تەتقىق قىلىمەن دەپ قازناق ئۆيىدىن چىقماي يەنە كىتاب يېزىۋاتامدەك.

— ياق... مائاشنى بەرگىلى يەنە يەتتە كۈن قالدى .
— ھازىر نېمىنى تەتقىق قىلىۋاتىدىلا؟
— يەتتىنى.

— يەتتە دوزاخ، يەتتە نەزىر دېگەندەك گەپلەرنىمۇ؟
— ئەمدى چۈشەنگەندەك قىلىپلا، — دېدى ئۇ تاماكىسىنى شورغاچ، — مۇشۇ كۈنلەردە كىتابخاننىڭ يەتتە پەشتىقىدىن چىقىپ — چۈشمەك بەك تەسلىشىپ كەتتى. نېمىشقا دېسە، يەنە شۇ ئېگىز شاختىكى ئالمىغا بوي يەتمىگەنلىكىنىڭ ئىشى. كېچىدىن بېرى ئۇخلىماي يەتتىنى تولا خىيال قىلىپ يېتىپ نېمە ئۈچۈن يەتتە كۈن بىر ھەپتە بولىدۇ؟ يەتتە ئىقلىم، يەتتە دوزاخ دېگەنلەر قايسى؟ يەتتە نەزىر رامزاننىڭ يەتتىسى دېگەنلەرنىڭ پەيدا بولۇش تارىخى، قىز — يىگىتنىڭ تويى بولغاندا يەتتە قېتىم ئوت چۆرگىلىتىش، يەتتە قات كۆرپە سېلىش دېگەنلەرنىڭ سەۋەبى، يەتتە يولنىڭ تەمىچى، يەتتە كۆۋرۈكنىڭ تارشىسى، يەتتە خىل مېۋىنىڭ شېخىدا ئوت قالاپ، يەتتە بۇلاقنىڭ سۈيىنى قاينىتىپ رەتنامە ئوقۇش دېگەندەك ئىشلارنى تەتقىق قىلىپ رەتلەپ چىقىش ئويۇم تۇغۇلۇپ قالدى.
— بۇ تولا ئاڭلىغان كونا گەپقۇ؟

— كونا گەپلىكى راست. ئۇنىڭ سەۋەب، ماھىيەتلىرىنى كىشىلەرگە تونۇتقاندا ئاندىن ئۇ يېڭى گەپكە ئايلىنىدۇ. ئاڭلىسام بىزنىڭ يۇرتتىمۇ قۇيرۇقلۇق يەتتە ئادەم، يەتتە پۇتاقلىق بىر تۈپ چىنار دەرىخى بارمىش. قۇيرۇقلۇق يەتتە ئادەم يا ئالتىگە قالماستىن، يا سەككىز بولماستىن، يېڭىدىن بىرسى تۇغۇلغان كۈنى چوڭىدىن بىرسى ئۆلەرمىش. ئۇلار ئۆزئارا توي قىلىپ ئەلىمىساقىتىن تارتىپ شۇنداق ياشاپ كەلگەنمىش. ئۇلارنى قايسىبىر ئۇلۇغنىڭ لەنتىگە ئۇچراپتىكەن دېيىشىدىكەن. ھېلىقى يەتتە پۇتاقلىق چىنارنى يەتتە قېتىم ئايلانغان ئادەمنىڭ بەخت — تەلىيى ئېچىلارمىش، تۇغماس خوتۇن

ئۆگزىسىدىلا كۆيۈۋاتقان ئوتتەك يېلىنجايتتى.

كۈنلەر ئۆتمەكتە ئىدى. شەھەرنىڭ ئاللىقانداق بىر يەرلىرىدە سوپىسوپىياڭ سايراپ ئۈجمە پىششىقىدىن دېرەك بېرەتتى. ھاۋا - جاھان كۈندىن - كۈنگە ئىسسىپ كەتكەنىدى. مۇشۇ كۈنلەردە ئولتۇرسام، قوپسام خىيالىم ھويلىمىزدىكى يېرىم گەمە ئالىمدا ئىدى. گەمە ئىچىگە كۈندە نەچچە چېلەك سۇ سېپىپ باقساممۇ ئالىمنىڭ يەنە سۈيى قېچىپ يىگىلەشكە باشلىغانىدى. پايدا جىق چىقمىسىمۇ بۇرۇنراق قولىدىن چىقىرىۋەتمىگەنلىكىمگە ئەمدى پۇشايمان قىلىمەن. پۇشايمان بىلەن باھانى بىر كوي چۈشۈردۈم. مەنلا ئەمەس ھەممە باققال چۈشۈردى. يەنە ئالىدىغان خېرىدارنىڭ تايىنى يوق. شۇ خىيال بىلەن غەمگە پېتىپ ئولتۇراتتىم، بىرسى ئالدىمدىكى تارازىنىڭ تەخسىسىنى تاراقىشتىقاندەك قىلدى. بېشىمنى كۆتۈرۈپ قارىسام كىتاب ساتىدىغان قىز، ئۇ پىخىلداپ كۈلگىنىچە:

— ئالما ساتماي ئۇخلاپ ئولتۇرغانلىرى نېمىسى؟ — دەپ سورىدى.

— ئۇخلاپ قالغىنىم يوق سىڭلىم. خىيال بىلەن خالىزىم بولۇپ قاپتىمەن. مەڭزىڭىزدەك چىرايلىق ئالىمدىن بىرنى يېمەمسىز؟

— مەڭزىمدەك چىرايلىقمىش تېخى... قېرى خوتۇننىڭ كۆكسىدەك سولشىپ قالغان ئالىمنى... .

— ئەمدى خوتۇن كىشىمۇ قىز چاغدىكىدەك تۇرمايدىكەن سىڭلىم.

— چاقچاقلىرىنى قويسىلا، — دەدى ئۇ قوشۇمىلىرىنى بىر ئوماق تۈرگىنىچە، — ھېلىقى قازا قىلىپ كەتكەن مۇئەللىم بارغۇ، كىتابخانغا پات - پات كېلىپ سىلى بىلەن مۇڭدىشىپ ئولتۇرۇپ كېتىدىغان كىتاب خۇمار كىشى. شۇنىڭ ئۆيىنى بىلەمدىلا؟

شۇنداق ئوي بىلەن بىر زامان ئۆتكەندىن كېيىن كىتاب ساتىدىغان قىزدىن ئاڭلىسام ئۇ مۇئەللىم قازا قىلىپ كەتكەنىكەن. شۇ چاغدا بۇ گەپنى ئاڭلاپ ئۆز قۇلقىمغا ھېچ ئىشەنمەيلا قالغانىدىم. مانا ئەمدى شۇ ئىشقىمۇ بىر يىل بولۇپ قالغانىدى.

خىيالىدىن بېشىمنى كۆتۈرگەن چاغدا كۈن ئولتۇرۇپ بولغانىدى. ئاستا ئورنۇمدىن تۇرۇپ نەرسە - كېرەكلىرىمنى يىغىشتۇردۇم - دە، قول ھارۋامغا بېسىپ ئۆي تەرەپكە ئالدىمنى قىلدىم.

— كونا تامنىڭ چالمىسى ئەمەس، يېڭى باغنىڭ ئالمىسى ماۋۇ... ھە مانا تۇغقانلار... كۆزۈڭ بولسا كۆرۈپ ئال! خوتۇن ئالساڭ سۆيۈپ ئال!... بۈگۈن با، ئەتە يوق. ئالدىڭغا با، كەينىڭگە يوق. ئەرزان ساتتىم، نەق ساتتىم... ھە مانا...!

— كىلوسىنى نەچچە پۇل ساتتىلا؟

— ئاران بەشكوي غوجام.

— باھاسى سەل ئۆرىكەن.

— قىممەت كۆرمى ئالسىلا! «ئالغان پايدا، ساتقان زىيان» دەپتىكەن، ئەمدى تۆتىنچى ئاي كىرىپ ئالما چېچەكلەپ قالغاندا كۈزدىكى بازار ھازىر يوق غوجام...!

— ئۈچ كويىدىن بەرمەلا؟

— كۈزلۈككە بېرەي غوجام.

— ئەمىسە كۈزلۈككە كېلىپ ئالاي.

— خۇدايىم كۈزلۈككەچە جانابلىرىنى ئامان قىلا.

يەنە بىر خېرىدار يېنىپ كەتتى. قارىغاندا بۈگۈنمۇ سودام ئاقمايدىغاندەك قىلاتتى. ئەتىدىن بېرى تولا توۋلىغانلىقتىن گېلىم قۇرۇپ ئىچ - ئىچىمدىن ئەسەنەك قىستىماقتا ئىدى. كۆكتە مۇئەللەقتە تۇرغان كۈن كىتابخانا بىناسىنىڭ

قارىسىنى كۆزلىرىگە سۈرتكۈدەك بولغاندۇ مۇشۇ كۈنلەردە...
نەچچە پۇل بېرەلا؟

— قىممىتىگە قارايدىغان گەپ، ياراپ قالغۇدەك بولسا
ئون مىڭ كۈچە بىر نەرسە بېرەمىز.
— ئون مىڭ كۈي؟

بىردىنلا ئاغزىمنى كاماردەك ئاچقىنىمچە تۇرۇپلا قالدىم.
راست گەپنى قىلسام مەن بىر ئۆمۈر ئالمىچىلىق قىلىپ
بۇنچىلىك پۇلنىڭ بېلىنىمۇ باغلاپ باقمىغانىدىم.

ئۇلار خېلى ئۇزاق كېتىپ قالغانىدى. ھېلىقى مۇئەللىم
قايتىدىن كۆز ئالدىمغا كېلىشكە باشلىدى. ئۇ قايسىدۇ بىر
ساننى ھېجىيلىغىنىچە ئالدىمىدىكى ئالمىلار ئارىسىدىن
كۈلۈمسىرەپ قاراۋاتقاندا كۆرۈنمەكتە ئىدى. «رەھمەتلىكنىڭ
روھى بىر خۇش بولىدىغان بوپتۇ - دە، ئۇ بۇ كۈنلەرنى ئۆز
كۆزى بىلەن بىر كۆرگەن بولسۇنچۇ...» دېگەنلەرنى
خىيالىمدىن ئۆتكۈزدۈم.

— ئالمنى قانداق ساتتىلا ئاكا؟
خىيالىدىن بېشىمنى كۆتۈردۈم. ئالدىمدا دېھقان سىياق
بىرسى بۇنى ئېلىپ، ئۇنى قويۇپ، ئالما كۆرۈپ تۇراتتى.
— ئاران ئۈچ كۈيدىن ساتتۇق، ئالسىلا!

— قورۇلۇپ قالغان ئالما ئىكەن، سەل يولىدا گەپ
قىلمايلا؟

— تېخى ئۆتكەن ھەپتە بەش كۈيدىن ساتقان، بۇ ھەپتە
باھاسىنى چۈشۈردۈق، قىممەت كۆرمەي ئالسىلا!

— ئۈچ كۈي دېسىلە ماڭا سەل سەپرا كەلگۈدەك.
— كەينىلىرىگە يانماي سىلىمۇ بىر نېمە دەپ باقمايلا؟

بۇ خېرىدارمۇ ئالغۇسى كەلمىگەندەك ئىككىلىنىپ كېتىپ
قالدى.

كۈن ئۆتمەكتە، بىر كۈن كەچ بولسا يەنە بىر كۈن

— مەكتەپتە ئولتۇرىمەن دېگەندەك قىلغان ئۇ
 رەھمەتلىك، — دېدىم بىردىنلا ھېلىقى مۇئەللىمنى خىيالىغا
 كەلتۈرۈپ، — ئۇنىڭ ئۆيىنى سوراپ قالدىڭىزغۇ ئەمدى؟
 — بۇ ئاكىلار نەشرىياتتىن كەلگەنىكەن، — دېگىنىچە
 يېنىدىكى سالاپەتلىك ئىككى ئادەمنى ماڭا كۆرسەتتى ئۇ، — شۇ
 كىشىنىڭ خوتۇن - بالىلىرى بىلەن كۆرۈشىدىغان ئىشى بار
 ئىكەن.

— ئۇ رەھمەتلىك كىتاب يازدىم دېگەندەك قىلغان، —
 دېدىم ئۇلار بىلەن قول ئېلىشىپ كۆرۈشكەچ، — شۇ ئىش بىلەن
 كېلىشكەن ئوخشىمىلا؟ ھەرقايسىلىرىنى ئولتۇرسا - قوپسا
 ئېغىزدىن چۈشۈرمەيتتى.

— شۇنداق، — دېدى ئۇلاردىن چېچىغا ئاق ئارىلىغان،
 گالىستۇكلۇق، خام سېمىز بىرسى، — ئۇ كىشى بىزگە بىر پارچە
 كىتاب سۇنغان، ئۆز ۋاقتىدا تىراژى بەشمىڭغا يەتمەي نەشر
 قىلىمىغاندۇق. بۇ يىل نەشر قىلماقچى، ئاڭلىسام ئۇ يەنە بىر
 پارچە كىتاب يېزىش ئۈچۈن نۇرغۇن سانلىق ماتېرىياللارنى
 توپلىغانىكەن. بۇ قېتىم شۇ ماتېرىيالنى دەپ كېلىشىمىز ئىدى.

— بۇنىسى بەرھەق راست، — دېدىم دەررۇ، — ئۇ بىر
 كەلسە ئوتتۇزنى، بىر كەلسە توققۇزنى تەتقىق قىلىۋاتىمەن دەپ
 يۈرەتتى. كۈيىچى - كاسسىردەك ئاغزىدىن سان چۈشمەيتتى.
 بىز ھايات چېغىدا ئىززىتىنى قىلماي توپىغا ئايلىنىپ بولغاندا
 ئاندىن قەدىرىگە يېتىدىغان مۇشۇنداق خەق مانا.

— ناۋادا بىز ئاڭلىغاندەك راستتىنلا قىممىتى بولسا بۇ
 بىر بازارلىق كىتاب بولىدۇ. خوتۇن - بالىلىرى ساقلاپ قويغان
 بولسا رازى قىلىپ ئېلىپ كەتمەكچى.

— رازى قىلىپ؟ پۇلمۇ بېرەملا تېخى؟
 — ھەئە... بېرىمىز.

— بىچارىنىڭ خوتۇن - بالىلىرى تۆت تەڭگىنىڭ

سېتىلمىدى.

شۇئان مەنمۇ جىق ھەسرەت چېكىپ كەتمەسم بولغۇدەك دەپ ئويلىدىم. چۈنكى، كەلگۈلۈك مېنىڭ بېشىمغا ئەمەس، كىتابخاننىڭ بېشىغىمۇ كەلگەنىدى. كىتابلار تۆپە - تۆپىلەپ تاشلانماقتا ئىدى. تاشلانغان كىتابلارنى كىملىرىدۇر پومىداقلاپ تاغار - چېپىتلارغا تىقىشاتتى. شۇ ئەسنادا كۆزۈم بىر كىتاب تېشىدىكى «ئاچچىق ئالما» دېگەن خەتكە چۈشۈپ قالدى. شۇ ھامان ھېلىقى كىتاب مەستانىسى مۇئەللىم ئېسىمگە كېلىپ قالدى. «رەھمەتلىك بىچارە گېپىنى تولا قىلىپ، ئوتتۇز كويغا ئېشىنالمىي بىر كۆزى ئارقىسىدا كەتكەن كىتابقۇ - بۇ؟» دەپ ئويلىدىم ۋە ئاستا ئورنۇمدىن تۇرۇپ ھېلىقى كىتابنى ئېلىۋېلىش نىيىتىگە كەلدىم. ئۇنىڭغىچە ئۇ كىتاب بىر چېپىتنىڭ ئىچىگە كىرىپ كەتتى. بۇ ئىشتىن كۆڭلۈم بىر قىسمىلا بولۇپ قالدى.

— نېمە قىلىدىكەن بۇ كىتابلارنى، — دەپ سورىدىم قېشىمدا تۇرغان بىرسىدىن.

— نېمە قىلاتتى، — دېدى ئۇ بىپەرۋا ھالدا، — قەغەز دېگەننى ئىشلىتەي دېسە نېمىگە ئىشلەتسە بولىۋېرىدۇ. تېۋىپلار دورا يۆگەيدۇ، ئۇرۇقچىلار ئۇرۇق تۈگىدۇ. ماتاڭچىلار ماتاڭ يۆگەپ ساتىدۇ، قەغەز دېگەن خالاغا كىرگەندىمۇ لازىم بولىدىغان نەرسە.

كىتاب قاچىلانغان تاغار - چېپىتلارنىڭ ئاغزى چېگىلىپ قول ھارۋىسىغا بېسىلدى - دە، كىلوغا بېسىش ئۈچۈن بىر ياققا ئېلىپ كېتىشتى.

— كىتابخانا ئىشخانىلىرىنىمۇ ساتقۇدەك بوپتۇ - دە، — دېدى شۇ ئەسنادا قېشىمدىن ئۆتۈپ كېتىۋاتقان بىرسى.

— شۇنى دەيمەن، غەلىتە بىر ئىش قىپتىغۇ بۇلار، — دېدى ئۇنىڭ يېنىدىكى ھەمراھى جاۋابەن.

يورۇماقتا ئىدى. يېڭىدىن يورۇغان ھەربىر كۈن ئالىملىرىمنىڭ
 سۈيىنى قاچۇرۇپ بارغانچە يىگىلەتمەكتە ئىدى. گەمىدىكى
 ئالىملىرىم تېخى ھېچقانچە سېتىلمىغانىدى. مۇشۇ كۈنلەردە
 ھەربىر خېرىدار كۆزۈمگە قەلەندەردەك كۆرۈنۈپ كەتكەنىدى.
 باھانى تۆت كويىدىن ئۈچ كويغا چۈشۈرسەم ئىككى كويىدىن تىلەپ
 تۇرۇۋالغان. مەيلى ئەمدى دەپ ئىككى كويغىمۇ چۈشۈرۈپ
 باقتىم، ئىككى كويغا چۈشۈرسەم بىر كويىدىن تىلەپ
 تۇرۇۋالغان. بۇنداق خېرىدارنىڭ تىلەمچىدىن نېمە پەرقى
 بولسۇن؟ ساتاي دېسەم تېخى، ساتماي دېسەم تېخى؟ ھەممە ئادەم
 ئالدىغا مېڭىۋاتسا مەن كەينىمگە دەسسەپ كۆڭلۈم جىلە.
 بىر كۈنى شۇ خىيال بىلەن كاللامنى تاتىلاپ ئولتۇراتتىم.
 كىتابخانا ئىچى بىردىنلا كۈنكى بۇزۇلغان ھەرە توپىدەك
 پاتپاراقشىپ كەتتى. نېمە ئىش بولغانلىقىنىمۇ ئاڭقىرالمايدىم.
 قۇچاق - قۇچاق كىتابلار ئىشىك ئالدىغا پوكۇلدىتىپ قالايمىقان
 تاشلانماقتا ئىدى. شۇ ئارىدا كىتاب ساتىدىغان قىزمۇ بىر قۇچاق
 كىتابنى كۆتۈرۈپ چىقىپ قالدى.
 — نېمە ئىش بۇ؟ — دەپ سورىدىم ھەيرانلىقتا
 ئۇنىڭدىن، — باشقا بىر يەرگىغۇ كۆچمەيدىغانىلەر؟
 — نەگە كۆچمەيمز؟ — دېدى ئۇ قۇچىقىدىكى كىتابلارنى
 يەرگە تاشلىغاچ، — سېتىلماي بېسىلىپ قالغان كىتابلارنى
 كىلوسى ئىككى مۇچەندىن سېتىۋېتىدىغان بولدۇق.
 — ئالە شەرىڭنى! — دەپ بىردىنلا يوتامغا مۇشتلىدىم، —
 سىزمۇ ئەمدى بىزگە ئوخشاش كىلولاپ ساتىدىغان بوپسىز - دە.
 ئەتراپتىكى كىشىلەر بىردىنلا پاراققىدە كۈلۈشۈپ كەتتى.
 — نېمە ئامال ئەمدى، سېتىلماي بېسىلىپ قالسا؟ باھانى
 چۈشۈردۈك بولمىسا، ھېيت - بايرام كۈنلىرى چۈشۈردۈك،
 ئېلانمۇ بەردۈك. ئەرزان گۆشنىڭ شورپىسى يوق دەپ خەقنىڭ
 ئالغۇسى كەلمەيدىكەن - ئاڭ؟ مەنمۇ بىلىمىدىم. ھېچقانچە

يەنە گەپ ئاڭلىماپلىغۇ؟ شەھەر مۇھىتىنى بۇلغاپ...
— ئەمدى ئۆكىلىرىم، جان ھەلەكچىلىكىدە، — دېدىم
ئۇلارغا نېمە دېيىشىمنى بىلەلمەي، — جىق زىيان تارتىپ
كەتتىم. زىيان دېگەن ئاچچىقكەن. ھېچ بولمىسا بىر ئۆيىنىڭ
تۈز — گۈگۈتتىن بولسىمۇ ياراپ قالار دەپ...
— كىم ئالدى بۇنداق سېسىق ئالىملىرىنى؟ ئۆيدە كالا
باقسلا بولماسمۇ؟!

— ئەمدى... ئانچە — مۇنچە بۇزۇلۇپ كەتكەن بىلەن
يېڭىلى بولىدىغان يەرلىرى بارغۇ ئۆكىلىرىم.
— قويسلا ئۇنداق گەپنى! — دېدى يەنە بىرسى قاپىقىنى
تۈرگىنىچە ئالدىغا كېلىپ، — يۈز يۈەن جەرىمانە تۆلۈۋەتسە!
— ئەتىدىن باشلاپ ئاچىقماي ئۆكىلىرىم.
— سىلىگە نەچچە كۈن بولدى بۇنداق گەپنى دېگىلى، پۇل
ئالسىلا! پۇل!...
— ئىسسىق جان ئېلىشىلا بار، سىنىڭ ئۇرۇقى يوق
ئۆكىلىرىم.

ئۇلار بىردىنلا غوۋغا سېلىشىپ ئالىملىرىمنى قول ھارۋامغا
باستى — دە، ئۆزلىرى ئىتتىرىپ مېڭىشتى. «نەگە ئاپىرىلا،
بولدى مەن ئۆزۈم ئېلىپ كېتەي» دەپ يالۋۇرۇپ دېمىگەنلىرىم
قالمىدى. «مىلتىقنىڭ بولسا ئېتىۋەت! گۇناھ قىلغان بولسام
تۈرمىگە سولتىۋەت!» دەپ ھەيۋە قىلغان گەپلىرىمگىمۇ پەرۋا
قىلىشىمىدى. ئاخىرى ئالىملىرىمنىڭ سۈپۈندە كاتىككىغا
تۆكۈلگىنىگە قاراپلا تۇرۇپ قالدىم.

ئۇلار قىلغۇلىقىنى قىلىپ بىر ياققا كېتىشتى. لېكىن،
مەندە شۇ تاپ كەتكىلى ئىككى قەدەم ئالغۇدەكمۇ ماغدۇر
قالمىغانىدى. ماغدۇرۇمنىڭ ھەممىسى ئالىملىرىم بىلەن
ئەخلەت — سۈپۈندىلەرگە ئارىلىشىپ كەتكەندەك ئىدى. سۈپۈندە
كاتىككىغا تۆكۈۋېتىلگەن ئالىملىرىمغا قارىغىنىمچە قانچىلىك
تۇرۇپ قالغىنىمنىمۇ بىلمەيمەن. بىر چاغدا كۆزۈم قىزىل

— بىرەر ياقا - پۇشقاقتىكى مەكتەپكە بولسىمۇ ئىئانە قىلىۋەتكەن بولسىچۇ كاشكى.

— شۇڭا تەرەققىي قىلمايدىغان مىللەت بىز.

ئۇلار يىراقلاپ كېتىشتى. يەنە ئۆز ئىشىمنىڭ غېمىغا چۈشتۈم. ئالىملاردا يېقىندىن بېرى پەيدا بولۇپ قالغان تىرناقچىلىك سېسىق جايلار مانا ئەمدى بارغانچە كېڭىيىپ كەتكەندى. بەزى ئالىملارنىڭ تەڭ يېرىمى دېگۈدەك بۇزۇلۇپ بولغانىدى. ئاخشام بىر سېۋەت ئالىمنىڭ بۇزۇلۇپ كەتكەن يېرىنى پىچاققا ئويىۋەتكەندىم. مانا شۇ ئالىمىمۇ تۇرۇپتۇ. ئۇنى كىلوسىنى بەش موچەندىن بېرىي دېسەممۇ پۇچۇق كۆرۈپ كۆزىنىڭ قۇيرۇقىنى سېلىپ قويىدىغان ئادەم يوق. ئالىملىرىمنىڭ ھالى يوغان كادىر كىشىلەرگىمۇ ئەرزان بولۇپ قالدى. ئەرزان نەرسىلەرگە ئامراق يېزىلىق دېھقانلارنىڭمۇ ئالدىدا ھېچ توختىغۇسى يوق ئىدى. ئەمدى بىر كويلۇق ئالما ساتالىسام ماڭا شۇ بىر كوينىڭ ئۆزى پايدا ئىدى. زىيانى ئويلىغۇم كەلمەيتتى. ئويلسام كۆزۈم بىردىنلا ياشقا تولاتتى. كۈنلەر شۇنچە تېز ئۆتمەكتە. ئاڭلىسام يېزىلاردا ئۈجمە پىشقانىش، ئۈجمىنىڭ ئارقىسىدىن خوندەك پىشىدىغان گەپ. بازارغا يېڭى مېۋە كىرگەن ھامان كونا مېۋىنى مۇتقا بەرگىلىمۇ ئادەم تاپقىلى بولمايتتى. بىر كۈنى «كۈنلەرنى كەينىگە ياندۇرغىلى بولسا - ھە؟!» دېگەننى ئويلاپ ئولتۇراتتىم، بازار باشقۇرۇش، تازىلىق كومىتېت، كېسەللىكنىڭ ئالدىنى ئېلىش دېگەندەك ئورۇنلارنىڭ كادىرلىرىدىن تەشكىللەنگەن تەكشۈرگۈچىلەر يەردىن ئۈنگەندەكلا ئالدىدا پەيدا بولۇپ قالدى. ئۇلار ئالدىنقى كۈنىمۇ كېلىپ بىرىنچىلىرىنى دەپ كېتىشكەندى. بۈگۈن ئۇلارنىڭ ئارىسىدىن بىرى:

— تۈنۈگۈن بىز سىلەرگە نېمە دېگەن؟ — دەيدى تەددى بىلەن، — بۇنداق سېسىق ئالمنى بازارغا ئاچقىمىسلا دېسەك

بۇ يەرنىڭ سوغۇقى قاتتىق

1

مەن تۇغۇلۇپ ئۆسكەن يۇرتنىڭ يەر ناملىرى ئاجايىپ. بەزىدە شۇ ئاجايىپ ناملارنى، ئۇنىڭ نېمە مەنە بىلدۈرىدىغانلىقىنى ئۆزۈمچە خىيال قىلىپ كېتىمەن. «چىنار باغ» دەپ ئاتىلىدىغان مەھەللىنىڭ باغلىرىدا نەدىمۇ بىر تۈپ چىنار بولسۇن؟ «شاخلىق» دېگەن مەھەللىدە ئېھتىمال بۇرۇنقى زامانلاردا شاخ - شۇمبا كۆپ بولغىدى، لېكىن ھازىر ئۇنداق ئەمەس. «بوستان» دېگەن مەھەللە چۆلدەرەپ، قاقاسلىشىپ كەتكەن. «ئاچچىق» دېگەن مەھەللىنىڭ نېمىسى ئاچچىقكىن - تاڭ؟ «ئانارلىق» دەپ ئاتىلىدىغان بىزنىڭ مەھەللىدىكى كىشىلەرنىڭ بېغىدىن بىرەر تۈپ ئانار كۆچىتىنىڭ قارىسىنىمۇ كۆزگە چېلىقتۇرغىلى بولمايدۇ. بۇ ناملارنىڭ ھەممىسى تۈگىمەس تېپىشماققا ئوخشايدۇ. كىشىلەرنىڭ دېيىشىچە، بۇرۇن مەھەللىمىزدە ھېلىمشاھ يۈز بېشى دەيدىغان بىر كاتتا ئادەم يۇرت سوراپ ئۆتكەن ئىكەنمىش. ھېلىمشاھ يۈز بېشى بوي - بەستى ئۆيىنىڭ تورۇسىغا تاقىشىدىغان، شاپ بۇرۇتى ئىككى سىقىم بېدىدەك كېلىدىغان، رەھىم - شەپقەت دېگەننى بىلمەيدىغان، مۇز چىراي، غورا قاپاق ئادەم بولۇپ، بىر ئانارلىق بېغى بار ئىكەنمىش. شۇ باغنىڭ سەۋەبى بىلەن مەھەللىمىز شۇنداق ئاتىلىپ قالغانىكەن؟ دادامنىڭ ھېلىمشاھ يۈز بېشى بىلەن، ئانامنىڭ ھېلىمشاھ

رەڭلىك بىر خەتكە چۈشكەندەك قىلدى. سىنچىلاپ قارىسام
يىرتىپ تاشلىۋېتىلگەن بىر كىتابنىڭ تاش ۋارىقىدىكى «ئاچچىق
ئالما» دېگەن خەت ئىكەن. ئۇ خەت ئەخلەت - سۈپۈندە،
چاڭ - توزانلار ئارىسىدىن خىرە - شىرە كۆزگە چېلىقىپ
تۇراتتى. ئۇ خەت بارا - بارا ئالمىلىرىمدىن ساقىپ ئېقىۋاتقان
ئوماچتەك غەل - غەشلەر ئارىسىدا كۆزدىن غايىب بولدى.
— ئېسىت، بۇنداق سېسىتىپ ئولتۇرغۇچە بۇرۇنراق
سېتىۋەتكەن بولسىچۇ،— دېدى شۇ ئەسنادا قېشىمدىن ئۆتۈپ
كېتىۋاتقان بىرسى، مەن خىيالىدىن بېشىمنى كۆتۈرۈپ بىر
قاراپلا بىر يەردە كۆرگەندەك، ئۇنى تونۇغاندەك قىلدىم. ئۇ
دەررۇ ئېسىمگە كەلدى. ئۇ بىر چاغدا «نەدىكى ئاچچىق
ئالمىنى...» دېگىنىچە زىتىمغا تېگىپ قويۇپ ئالدىمدىن
ئۆتۈپ كەتكەن يىگىت ئىدى. ئۇنىڭ تەڭگە گۈللۈك
گالىستۇكىنىڭ قىسقۇچى شۇ تاپتىمۇ قۇياش نۇرىدا ئالتۇندەك
پارقىراپ تۇراتتى. ئۇ ماڭا چۈشىنىكسىز ھالدا قاراپ قويۇپ
كېتىپ قالدى. ئاران - ئاران تۇرغان كۆزلىرىم بىردىنلا
ئېچىشىپ ئۇ يىگىتنىڭ قارىسى بىلەن ئەخلەت - سۈپۈندىلەرگە
ئارىلىشىپ كەتكەن ئالمىلىرىمنى كۆرەلمەيلا قالدىم.
شۇنىڭدىن كېيىن نەچچە كۈنگىچە ئۆرە بولالماي ئۆيدىن
تالاغا چىقىمىدىم. كىتابخاننىڭ ئالدىغا ئالما ساتقىلىمۇ
بارمىدىم. بەزىدە ئۇ يەردە ئاۋازىمنى بولۇشىغا قويۇپ بېرىپ،
خەقنى كۈلدۈرۈپ ئالما ساتىدىغان، كىتابخانغا كىرىپ -
چىقىۋاتقانلار بىلەن، كىتاب ساتىدىغان ھېلىقى چىرايلىق ياش
قىز بىلەن چاقچاقلىشىپ كۆڭلۈمنى ئاچىدىغان، خالىسام
كۆزەينىمنى تاقىۋېلىپ قىزىقارلىق كىتابلارنى ئوقۇپ بىردەم
زېرىكىشىمنى تۈزىدىغان كۆڭۈللۈك كۈنلىرىمنى ئويلاپ
قالمەن. لېكىن، ئەمدى ئۇ تەرەپكە ئالدىمنى قىلغىلى پەقەت
رايىم قالمايىدۇ.

قويۇلغان پاسار، قومۇش - يانتاقلار قېلىن قارغا كۆمۈلۈپ كەتكەندى. بۇ مەھەللىگە كېلىپلا سوغۇقنىڭ كۈچىنى ھېس قىلىدىم. شىۋىرغان دەستىدىن قولى يەڭدىن چىقارغىلى بولمايتتى. تالا - تۈزدە بىرەر ئادەمنىڭ قارىسىمۇ كۆزگە چېلىقمايتتى. قايىقلاردىندۇر ئاڭلىنىۋاتقان ئاق قۇشقاچلارنىڭ ۋىچىرلىشىۋاتقان، توخۇلارنىڭ پالاقلىغان، پاسار - قومۇشنىڭ شاراقلىغان، قوي - ئۆچكىلەرنىڭ مەرەشكەن ئاۋازىنى ھېسابقا ئالمىغاندا، پۈتۈن مەھەللە، ھەتتا پۈتۈن جاھان قېلىن قار ئاستىدا ئۇخلاۋاتقاندەكلا ئىدى. قار كېچىپ يۈرۈپ، ئاران دېگەندە ئۆيگە كەلدىم. مورا بېشىدىكى جىنچىراغ ئۆي ئىچىنى غۇۋا يورۇتۇپ تۇراتتى. ئانام، داداملار مورا ئوچاقنىڭ كۈلۈڭىغا قول قاقلاشقىنىچە مۈكچىيىپ ئولتۇرۇشاتتى. ئۇلار مېنىڭ ئىشىكتىن كىرىۋاتقىنىمنى كۆرۈپ، قىلغىلى قىلىق تاپالماي قېلىشتى.

— توۋا خۇدايىم، تېخى ھېلىلا گېپىڭىزنى قىلىشىپ ئولتۇراتتۇق، ئوبدان تۇردىڭىزمۇ، بالام؟

— خۇداغا شۈكۈر، سىلەرمۇ ئوبدان تۇردۇڭلارمۇ؟
— ئوبدان تۇردۇق، جېنىڭىز سىرقىراپ كەتكەندۇ بۇ سوغۇقتا؟ قېنى ئوچاقنىڭ قېشىغا كېلىڭ، غوجام.

ئۇلارنىڭ بىرسى قولۇمدىكى سومكىنى ئالسا، بىرسى ئۈستۈبشىمدىكى قارلارنى قاقاتتى. ئاخىر ئۇلار مېنى مورا ئوچاققا يېقىن ئولتۇرغۇزۇشتى. ئوچاققا جىگدىنىڭ شىلاش ئوتۇنى تۈتۈن چىقىرىپ، ۋىشىلداپ كۆيمەكتە ئىدى. قازاندا چامغۇردەك بىر نەرسە قايناۋاتقاندەك قىلاتتى.

— قانداق، ئاغرىپ قالماي ئوبدان تۇردۇڭلارمۇ؟ — دەپ قايتا ھال - ئەھۋال سورىدىم سوغۇقتىن ئۇششۇپ كېتەي دەپ قالغان قوللىرىمنى ئوتقا قاقلىغاچ.

— خۇداغا شۈكۈر، بالام، — دېدى دادام لاخشىگر بىلەن

يۈز بېشىنىڭ بېغىدىكى ئانار بىلەن ئىسمىداش بولۇپ قالغىنىنى
ئويلىسام تېخىمۇ ھەيران قالغىمەن. كىچىك چاغلىرىمدا بۇنى
سورسام:

— ھېلىمشاھ يۈز بېشىدەك يۇرت سوراپ، ئالدىدىن بەتتە
پولۇ، گۆش - كاۋاپلار ئېشىپ - تېشىپ تۇرىدىغان كاتتا ئادەم
بولۇپ ياشاپ ئۆتسۇن، دەپ ئىسمىمنى شۇنداق قويۇپتىكەن، —
دېگەندى دادام.

— ھېلىمشاھ يۈز بېشىنىڭ بېغىدىكى ئانارنىڭ گۈلىدەك
چىرايلىق ئايال بولسۇن دەپ، ئىسمىمنى ئانارگۈل
قويۇپتىكەن، — دېگەندى ئانام.

لېكىن دادام نەدىمۇ ھېلىمشاھ يۈز بېشىدەك ياشاپ
ئۆتسۇن؟ ئانام نەدىمۇ ئانار گۈلىدەك بولسۇن؟ ئۇلارنىڭ يېشى
60لارغا ئۇلىشىپ قالغانىدى، ئۇلار بىر ئۆمۈر جاپادىن قول
ئۈزلەلمەي، بىر ئۆيىنىڭ غېمىدىن قۇتۇلالماي، توپىغا مىلىنىپ
ئىشلەپ، يىلىكى قۇرۇپ، يېغى ئاخىرلىشىپ ئۆچەي دەپ
قالغان جىنچىراغقىلا ئوخشاپ قالغان ئادەملەر ئىدى.

«ئانارلىق» جەنۇبىي شىنجاڭنىڭمۇ جەنۇبىدا. شەھەرگىمۇ
يىراق. شەھەردىن كۈن چىقماستا ئاپتوبۇسقا ئولتۇرغان كىشى
كۈن پېتىشقا يېقىن يېتىپ بارغىلى بولىدۇ. بىراق مەن ئۇ
مەھەللىنى ئەسلا يىراق كۆرمىي، ئايدا بىر - ئىككى قېتىم
بولسىمۇ بېرىپ - كېلىپ تۇرىمەن. چۈنكى ئۇ مەھەللىدە
ھېلىمشاھ يۈز بېشىدىنمۇ كاتتا بىلىدىغان دادام، ئانار
گۈلىدىنمۇ چىرايلىق كۆرۈنىدىغان ئانام بار - دە.

يېڭى يىل بايرىمى كۈنى سەھەردە يولغا چىقىپ، كەچتە
ئانارلىق مەھەللىسىگە يېتىپ كەلدىم. نەچچە كۈندىن بېرى
توختىماي يېغىۋاتقان قار شەھەرگە قارىغاندا يېزىدا تېخىمۇ
قاتتىق ياغقان بولسا كېرەك. ۋادەكلىك، پاكار ئۆيلەرنىڭ
ئۆگزىسى، شاخ - شۇمبىلىق چەللىلەر، يول بويلىرىغا بېسىپ

بۇ گەپلەرنى دەۋاتقان دادام كۆزلىرىمگە بارغانچە
مۈكچىيىپ، قېرىپ كەتكەندەكلا كۆرۈنۈپ كەتتى. ئۇنىڭ بۇ
تۇرقىغا قاراپ ئىچىم سىيرىلىپ كەتتى.
— بىر ئاينىڭ ئالدىدا كەلگەندە بىر پاقلان ئېلىپ سويۇپ
يەڭلار دەپ پۇل بېرىپ كەتكەنتىمغۇ؟

— ئۇ پۇلمۇ كادىرلاردىن ئاشمىدى، بالام. گۆش
يېمىسەكمۇ مەيلى، كەنت كادىرلىرىنىڭ سېسىق گەپلىرىنى
ئاڭلىمايلى دېدۇق.

بۇ گەپنى ئاڭلاپ غۇژىدە ئاچچىقىم كەلدى.
— قانداق پۈلكەن ئۇ؟ ھەر كۈنى ئالسا - ئالسا
تۈگىمەيدىغان؟

— قانداق پۇللىقىنى ياراتقان خۇدا ئۆزى بىلمىسە بەندىگە
قاراڭغۇ. ئىشقىلىپ بۇ كادىرلارنىڭ پەتىۋاسى موللامنىڭكىدىن
جىق. بۇ كۈنى بىر ياڭزا گەپ قىلىپ كەلسە، ئەتىسى بىر ياڭزا
گەپ قىلىپ كەلگەن. ۋاقتىدا بەرمىسەك ئىزا - ئاھانەت،
قىيامەت قايم بولغان، كادىرلار ئالغان پۇل نەگە بېرىپ، نەدە
تۇرىدۇ؟ بۇنى بىز بىلمەيمىز. ھېسابلاپ كۆرسەم مۇشۇ ئاي
ئىچىدە يىگىرمە - ئوتتۇز خىل پۇل تۆلەپتىمەن. ئالدىنقى ھەپتە
بىر قوچقار ساتقان ئىدىم. ئۆيگە بىر پۇللۇق تۈز - گۈگۈت
ئالماي، توزغاقتەك تۈزۈپ تۈگىدى.

— سىزنى ئوقۇتۇپ، ھۆكۈمەتنىڭ ئېتىكىدىكى ئاق نانغا
ئۇلاشتۇرۇپ قويۇپتىكەنمىز، — دېدى ئانام، — شەھەردە راھەت
كۆردىڭىز، كەتمەن - تاغارغا گىرىپتار بولۇپ قالغان بولسىڭىز
بۇ مەھەللىدە بىر ئۆينىڭ مورىسىدىن قانداق تۈتۈن چىقىرار
ئىدىڭىز؟ بىزغۇ يېلىڭ بولساق يۆلىگىلى سىز بار. يۈرىكىمىز
توم. مەھەللىدىكى يا يۆلەنچۈكى يوق، يا ئىككى پۇل تاپقۇدەك
ھالى يوق كىشىلەرنىڭ گېلىدىن قانداق نان - سۇ ئۆتۈپ،
كېچىسى كۆزىگە قانداق ئۇيقۇ كېلىدىغاندۇ دەپ ئويلاپ قالىمەن

ئوچاقتىكى ئوتنى چۇخچىلىغاچ.

— كېلىنىم بىلەن ئەۋرەم ساق - سالامەتمۇ؟ — دەپ سورىدى ئانام يېنىمغا كېلىپ ئولتۇرۇپ، — ئۇلارنى نېمىشقا ئېلىپ كەلمىگەنسۇز؟

— ساق - سالامەت، — دېدىم بېشىمنى كۆتۈرگەچ، — سوغۇقتىن قورقۇپ ئېلىپ كەلمىدىم.

— بۇ يىل سوغۇقنىڭ خېلى جېنى بار، — دېدى دادام غىزىلداپ يۆتەلگەچ، — نەچچە كۈن بولدى قار توختىمىغىلى، ئاسماننىڭ بىر يېرى بۆسۈلۈپ كەتكەنمىكەن دەپ قالدۇم. خۇدانىڭ قەھرى - غەزىپى يېغىۋاتامدۇ، ھېچ بىلمىدىم. خۇدانىڭ قەھرى - غەزىپى ياغسىمۇ ھەق. بەندىنىڭ كۆپۈرلۈقى ئەدەپ كەتتى. ئىنساپ - دىيانەتنى ئۇتۇپ قالدۇق مۇشۇ كۈنلەردە.

دادامنىڭ بۇ گەپنى نېمىگە، كىمگە قارىتىپ دەۋاتقانلىقىنى تازا ئاڭقىرالمايدىم. ئانام كۈلۈڭدىكى قوقاسقا تۇخۇم كۆمدى. — بىردەم گەپلىشىپ ئولتۇرغىچە پىشىپ قالىدۇ، بالام، — دېدى ئانام ئورنىدىن تۇرغاچ، — سىزنى كېلىپ قالار دېمەي شۇڭگۇتماق ئەتكىلى قازانغا شالغام (سەي - چامغۇر) سېلىپ ئولتۇرغان ئىكەنمەن.

— ھەر يىلى بىر قوينىڭ گۆشىنى قازناققا ئېسىپ قويۇپ، ساقلاپ يەيدىغان چاغلىرىمىز ئىدى، — دېدى دادام يەنە گېلىنى غىزىلداقمىچە، — بۇ يىل قىش بىرەر پاقلاغا ماجالىمىز يەتمىدى.

— نېمىشقا ئەمدى؟

— ئۈجمە پىششىقىنىڭ ئالدىدا ئېغىلدا ئون - ئون ئىككى قوي بار ئىدى، ھالا بۇ كۈنگە كەلگەندە تۆت قوي قالدى. ئۇنىڭمۇ ئىزىنى قۇرۇتۇۋەتمەيلى، دېدۇق. كەتتىكى كادىرلار ھەر كۈنى پۇل دەپ ئىشىك ئالدىدىن كەتمەيدۇ.

دېگەندە ھەممە نەرسىنى پۇلغا ئالدىغان گەپ، قوللىنىمىز سەل قىسقا بولۇپ قالدى، بولمىسا بىرەر قوي سويۇپ ئاپىرىپ بېرىش بىزنىڭ يوللىرىمىز ئىدى. رەھمەت بالام، رەھمەت! خۇدايىم ئىككى ھەرەمگە بارغىلى نېسىپ قىلار!

كۈلۈڭدىكى قوقاسقا كۆمگەن تۇخۇملارمۇ، چامغۇر سالغان شۇڭگۇتماقمۇ پىشىپ داستىخان سېلىندى. داستىخان يىغىشتۇرۇلغاندىن كېيىن ئانام سېلىپ بەرگەن ئورۇن - كۆرپىگە ئۆزۈمنى تاشلىدىم. مورا بېشىدىكى جىنچىراغ تۈتەك چىقىرىپ كۆيمەكتە ئىدى. شۇ ئان بىر ئىش ئېسىمگە كەلگەندەك بولۇپ:

— چىراغ ياندۇرۇپسىلەرغۇ؟ توك يوقما؟ — دەپ سورىدىم.

— توك پۇلغا ئېشىنالمى سىمىنى كەستۈرۋەتتۇق، بالام، — دېدى دادام ئورۇن - كۆرپىسىگە قىڭغاغاچ، — بىر ئاي دېگەن توخۇنى تاخ، مۈشۈكنى پەش دەپ بولغۇچە بىر دەمدىلا كېلىپ قالدىكەن. توك پۇلنى تۆلەمدۇق؟ باشقا پۇللارنى تۆلەمدۇق؟ ئىككى - ئۈچ ئاخشام ياندۇرغان توك پۇلغا بىر جىڭ ياغ ئېلىپ قويساق ئىككى - ئۈچ ئاي ياندۇرغىلى بولىدىكەن. يېزا دېگەندە توك ياندۇرمىساقمۇ، كۈن ئۆتۈپ كېتىدىكەن، بالام.

بۇ گەپنى ئاڭلاپ كۆڭلۈم بىر قىسمىلا بولۇپ قالدى. بىر تۇرۇپ «ئاتا - ئانام توك پۇلىغىمۇ نېمانچە قىلىدىغاندۇ؟ ئۆمرىنىڭ ئاخىرىدا بولسىمۇ يورۇق ئولتۇرسا بولمامدىغاندۇ؟» دېگەننى ئويلىسام، بىر تۇرۇپ «بۇ مەھەللىدە نېمە ئىشلار بولۇپ كەتتى - ھە؟! جەمئىيەت كەينىگە ماڭماي ئالدىغا ماڭىسچۇ! كادىرلار نېمىنى ئويلايدىغاندۇ؟» دېگەنلىرىنى خىيالىمدىن ئۆتكۈزدۈم.

— بىزمۇ ئاشۇ چىراغقا ئوخشاپ قالدۇق، بالام، — دېدى

مۇشۇ كۈنلەردە.

— كەنتىمىزدە سېلىمشاھ شۇجىنىڭ دېگىنى دېگەن، قىلغىنى قىلغان بولۇپ كەتتى. سېلىمشاھ شۇجىنىڭ دادىسى كېرىمشاھمۇ، كېرىمشاھنىڭ دادىسى ھېلىمشاھ يۈز بېشىمۇ قاپقىدىن قار - مۇز يېغىپ تۇرىدىغان، باغرى تاش خەقىمىشكەن، يەنە شۇ خەقنىڭ قولىغا قالغىنىمىزنى كۆرمەيدىغان؟ سېلىمشاھنى شۇجى قىلىشنى ئويلاپ تاپقانلارنىڭ كۆزىگە كۆرسىتىر خۇدايىم. سېلىمشاھ شۇجى مەھەللىدىكىلەرنىڭ ھېچ ھالىنى قويمىدى. تەشكىلنىڭ كۆزىنى بويىغان كىم؟ بۇنىڭ سورىغىنى قىلىدىغان ئادەم يوق. دېھقان خەق دېگەن بېدىگە ئوخشاش ئورۇپ تۇرسا، يەنە كۆكلەپ تۇرىدىكەنمىز.

ئانام، داداملارنىڭ دەردى خېلى يىغىلىپ قالغاندەك ئىدى. ئۇلار ياشىنىپ قالغاندا دەردىمەن بولۇپ يۈرمىسە بولاتتى. بىر ئۆمۈر كەتمەن چېپىپ، يەر بىلەن ھەپلىشىپ تارتقان جاپاسىغا لايىق ئارامدا ياشىسا بولاتتى. ئولتۇرسام، قوپسام ئويلايدىغىنىمىمۇ شۇ ئىدى. لېكىن مەن ئاتا - ئانامغا بېرىپ تۇرسام، بەرگىنىمنى سېلىمشاھ شۇجى ئېلىپ تۇرسا، بۇنى نېمە دېگۈلۈك؟

پۇت - قوللىرىم خېلى ئىسسىپ قالدى. لېكىن ئىچ - باغرىمغا قانداقتۇ بىر سوغۇق شامال كىرىۋالغاندەك ئىدى. بۇ سوغۇق شامالنىڭ نەشتىرى بىلەن ۋۇجۇدۇم مۇزلاپ، چىشلىرىم كىرىشكەندى.

— بۇ گۆشتە تاماق ئېتىپ يەرسىلەر! — دېدىم ئايالىم سومكىغا قاچىلاپ بەرگەن بىر سان گۆشنى ئېلىپ ئانامغا سۇنغاچ.

— نېمە قىلارسىز ئاۋارە بولۇپ؟ — دېدى ئانام خېمىر يۇقى قوللىرى بىلەن گۆشنى قولۇمدىن ئالغاچ، — شەھەر

«ئىم» دەپ سالدىم ئىچىمدە. بەختاۋۇن كىگىزچى ئېگىز بويلۇق، ئورۇق، ئۆچكە ساقال ئادەم ئىدى. كىچىك چاغلاردا ئايالىنىڭ ئۆلۈپ كەتكىنى غۇۋا ئېسىمدە. باشقا يۇرتلۇق كىشىلەرگە ئەرگە تېگىپ كەتكەن ئىككى قىزى بولىدىغان. شۇ قىزلىرى ھېيت - ئايەم كۈنلىرى كىچىك بالىلىرىنى ئېلىپ كېلىپ - كېتىپ تۇرىدىغان. بەختاۋۇن كىگىزچىنى قاچانلا ئۇچراتسام بېشىغا سەللە تەلپىكى، پۇتغا مەسە - كالاچ كىيىپ يۈرگەن سىياقتا كۆرەتتىم. قوينىڭ قوزىسىدەك ياۋاش ئادەم ئىدى. ئېتىز - ئورەكنىڭ ئىشىدىن قولى بوشىغان چاغلاردا باشقىلارنىڭ كىگىزىنى ئېتىپ بېرىپ جان باقاتتى. ئىش ھەققىگە بىر - ئىككى داس بۇغداي، قوناق بەرسىمۇ ئېلىۋېرەتتى. بىر نەرسە بەرمىسىمۇ «تاپقاندا بېرەرلا» دەپ كېتىۋېرەتتى. مەسچىتتىن، ئۆلۈم - يېتىم، نەزىر - چىراغ ئىشلىرىدىن قالمايتتى. ئىككىسى كۆرمىدى دەپ، باشقىلارنىڭ بىر - ئىككى باش قوناق، تۆت - بەش تال ئۆرۈك - شاپتۇل، بېرەر ساپ ئۈزۈم دېگەندەك نەرسىسىگە ھەرگىز قول ئۇزاتمايتتى. ھالال ياشاپ ئۆتكەن ئادەم ئىدى. ئۇنى بىر ئاينىڭ ئالدىدا ئۆيگە كەلگەن چېغىمدا كۆرگىنىم ئېسىمدە، ئۇنى ئاخىرقى قېتىم كۆرگىنىم شۇ بولۇپ قالغان ئىكەن. شۇ چاغدا ئۇ بىزنىڭ ئۆيگە:

— سىلەننىڭ بىر توخۇلىرى بىزنىڭ ھويلىدىكى پاسارنىڭ ئارىسىدا يېتىپتىكەن، شۇ توخۇنىڭ تۇخۇمىكەن، — دېگىنىچە ئىككى تۇخۇمنى ئېلىپ كىرگەندى.

دادام بۇ گەپنى ئاڭلاپ دەررۇ:

— ئىككى تال تۇخۇمنىمۇ ئېلىپ كىرگەنلىرى نېمىسى؟ بىز ئۇنداق پىتنىڭ ئۈچىيىدە ھېسىپ قۇيىدىغان خەق بولمىساق، — دېگەندە، ئۇ كۈلۈپ تۇرۇپ:

— سىلەننىڭ ھەقىقىلىرىنى ئاخىرەتكە ئېلىپ كەتمەي

دادام بىر ھازادىن كېيىن يوتقىنىنى چۆمكىگەچ، — كۆرگەن كۈنۈمنى ئويلىسام، يۈز ياشتىن ئېشىپ كەتتىممىكىن دەيمەن. كۆرىدىغان كۈنۈم، يەيدىغان رىزقىمۇ بىر يەرگە بېرىپ قالدى. ئادەم دېگەن چىراغقا ئوخشاش مەخلۇق. چىراغنىڭ يېغى تۈگىسە ئۆچۈپ قالىدۇ. بىز سىزدىن ئۇ دۇنيا، بۇ دۇنيا رازى، پات — پات كېلىپ تۇرۇڭ، بالام!

— نېمىلەرنى دەيدىغانسىز، دادا؟ — دېدىم دەررۇ دادامنىڭ گېپىگە ئۇلاپلا، — بىر ئوبدان تۇرۇۋاتمامسىز مانا؟ ئۇنداق خىياللارنى قىلغۇچە يېگۈڭىز بارنى يەپ، كىيگۈڭىز بارنى كىيىپ، بىر كۈن بولسىمۇ كۆڭلىڭىزنى خۇشال تۇتۇپ ئۆتسىڭىز بولماسمۇ؟

— يۇرت ئىچىدە مەن دېمەتلىك كىشىلەر كۆپ قالمىدى، بالام، — دېدى دادام يەنە بىر پەستىن كېيىن، — پىشقان قوغۇن ساپىقىدا تۇرمايدۇ. جان بار يەردە قازا بار، تۈنۈگۈن بار ئادەم بۈگۈن يوق. بەختاخۇننى كۆمۈپ قويغىلى تېخى ھەپتە، ئون كۈن بولمىدى. بار — يوقنى بىللە كۆرۈپ، بىر مەھەللىدە تەڭ قېرىغان كىشىلەر ئىدۇق. چامغۇر — زەدەكنى كۆمگەندە كلا كۆمۈپ قويدۇق. ئىنى — جىنغا يامانلىقى تەگمىگەن، خۇدانىڭ بېشىنى تۇتۇپ، بەش ۋاخ نامىزىنى قازا قىلماي ئۆتكەن ئادەم ئىدى. بەختاخۇن دەپ ئاتىغان بىلەن بەختنىڭ يۈزىنى بىر كۆرەلمەي ئۆتۈپ كەتتى بىچارە. بۇ دۇنيادا كۆرمىسە ئۇ دۇنيادا كۆرەر!

— قايسى بەختاخۇن ئۇ؟ — دەپ سورىدىم دەررۇ مەھەللىدىكى بەختاخۇن ئىسىملىك بىرنەچچە كىشىنى كۆز ئالدىغا كەلتۈرگەچ.

— قايسى بەختاخۇن بولاتتى؟ — دادام بېشىنى مەن تەرەپكە بۇردى، — قوشنىمىز بەختاخۇنچۇ، بەختاخۇن كىيىنچى. شۇئان بەختاخۇن كىيىنچىنى كۆز ئالدىغا كەلتۈرۈپ

شۇجىنىڭ سۈرلۈك ھالىتىنى كۆرۈۋاتقاندا ك بولماقتا ئىدىم. ئۇلارنىڭ بىرسى يېلىنىپ، يالۋۇرسا، يەنە بىرسى قوللىرىنى شىلتىپ چالۋاغاندا ك قىلاتتى. بىرسى قورققانلىقتىن تىترىسا، بىرسى دەرغەزەپ بولۇپ تىترىگەندە ك ئىدى. بىرسى يىغلىسا، بىرسى كۈلگەندە ك كۆرۈنەتتى.

2

ئانارلىق مەھەللىسىدە «قوغاچ بېشى» دەپ ئاتىلىدىغان بىر دوقمۇش بار. بۇرۇن ئاشۇ دوقمۇشتىكى يولنى توغرىسىغا كېسىپ ئۆتكەن ئېرىقتا راستتىنلا سېسىپ كېتەي دەپ قالغان بىر كونا قوغاچ بولىدىغان. ئۇ قوغاچ ئۈستىدىن ماشىنا، تراكتور تۈگۈل ئېشەك ھارۋىلىق كىشىلەرمۇ خېلى تەستە ئۆتىدىغان. كېيىنكى يىللاردا كونا قوغاچنىڭ ئورنىغا قوشلاپ سېمونت قوغاچ قويۇلۇپ، قوغاچ ئۈستى ئازادە، تۈپتۈز يولغا ئايلانغانىدى. بۇ يەرگە كىمدۇر بىرسى توك تۈگمىنى چۆرىگەندىن كېيىن، قوغاچ بېشى كۈندە دېگۈدەك ئادەملەرنىڭ ئايىغى ئۈزۈلمەيدىغان بولۇپ كەتكەن ئىدى. تۈگمەن تېشىنىڭ گۈلدۈرلىگەن، تاقىلىدىغۇچىنىڭ تاقىلىدىغان، ئېشەكلەرنىڭ ھاڭراشقان ئاۋازلىرى كېچە - كۈندۈز ئاڭلىنىپ تۇراتتى. ئېغى ئوچۇق ئىشتان كىيىشكەن، غەمىسىز كىچىك بالىلار قوغاچ ئىچىدە، تۈگمەن ئەتراپىدا قى - چۈ قىلىشقىنىچە بىرسى - بىرسىنى قوغلىشىپ ئوينىشاتتى. سۇ كەلگەن چاغلاردا جېنى ئىچىگە پېتىشماي، قوغاچ ئۈستىدىنلا ئېرىققا موللاق ئاتاتتى. سۇدىن چىقىپ، قۇم توپىغا مىلىنەتتى. توپىدىن قوپۇپ يەنە سۇغا موللاق ئاتاتتى. ياشلار كونا تاغار، يا بىرەر سىنىڭ چاپنى دېگەندەك نەرسىنى قوغاچ ئۈستىگە يېپىپلا ئەتىگەندىن - كەچكىچە قارت ئوينىشاتتى. بەزىدە تېخى قارت تالىشىپ،

ئەمدى، ئۆزلىرىنىڭ نېسىۋىلىرىنى ئۆزلىرى يېسىلە! —
دېگىنىچە ئىككى تۇخۇمنى دادامغا تۇتقۇزۇپ قويۇپ، چىقىپ
كەتكەنىدى.

— ھەممە ئادەم مۇشۇ كىشىدەك بولسا - ھە؟! —
دېيىشىپ قالغاندۇق شۇ چاغدا.

— خېلى تىمەن كۆرۈنەتتى، نېمە بولۇپ ئۆلۈپ
كەتتى؟ — دەپ سورىدىم دادام تەرەپكە بېشىمنى بۇراپ.
— ھەي... ياشلىقىدا قىلمىغان ئىشنى بىر پۇتى گورغا
ساڭگىلاپ قالغاندا قىلىپ... ھاراق ئىچىپ ئۆلۈپ كەتتى.
— نېمە؟

ئۆز قۇلىقىمغا ئىشەنمەي، ئورنۇمدىن تۇرۇپ كەتتىم.
ئۇنى «كېسەل بولۇپ ئۆلدى»، «ئاج قېلىپ ئۆلدى»،
«مۇزلاپ ئۆلدى»، «تام ئاستىدا قېلىپ ئۆلدى»، «ماشىنا
بېسىۋېلىپ ئۆلدى» دەپ ئاڭلىغان بولساممۇ بىر گەپ ئىدى.
لېكىن بەختاخۇن كىگىزچىنى — بەش نامازنى قازا
قىلمايدىغان، ئۆمرىدە بىر تال تاماكا چېكىپ باقمىغان، مۆمىن،
ياۋاش، بېچارىنى ھاراق ئىچىپ ئۆلدى دېسە كىمىنىڭمۇ
ئىشەنگۈسى كەلسۇن؟

— بىزمۇ ئۆز قۇلىقىمىزغا ئىشەنمىدۇق. ئادەم دېگەن ھەر
خىل سەۋەب بىلەن ئۆلىدىغان گەپكەن، — دادام ئېغىر
خورىسىنى — دە، گېپىنى داۋاملاشتۇردى...

ئانام مورا بېشىدىكى جىنچىراغنى پۈۋلەپ ئۆچۈرۋەتتى.
شۇئان كۆز ئالدىمغا شەكىلسىز، چەكسىز قاراڭغۇلۇق نامايان
بولدى. خىياللىرىم ئاشۇ قاراڭغۇلۇققا ئاستا - ئاستا سىڭىپ
كەتتى. ئاشۇ قاراڭغۇلۇق ئىچىدە بىردەم بەختاخۇن
كىگىزچىنىڭ بېچارە سىماسىنى، بىردەم بۇرنىنىڭ ئىككى
تەرىپىدىكى بۇرۇتى ئىككى سىقىم بېدىدەك كېلىدىغان،
قوشۇمىسى كونا ئۆتۈكنىڭ قونجىدەك تۈرۈلگەن سېلىمشاھ

— نېمە تالشاتتى؟ — دېدى بايقى چارساقال، ئورا كۆز ئادەم، — بىر ئۇچى بىلەكتىكى، بىر ئۇچى يۈرەكتىكى قەغەزنى تالاشامدۇ؟ كادىرلار ئالىمەن دېگەن. دېھقان يوق دېگەن. شۇ گەپ ئەينا.

— ھەي، سېلىمشاھ شۇجىمۇ پەقەت گەپ يېمەس بولۇپ قالدى مۇشۇ كۈندە. بېرىپ تۇرساڭ ياخشى، بېرەلمىسەڭ بىردەمدىلا ئەسكى بولغىنىڭ بولغان، ئىككى كۈن توختاپ تۇرسىلا، پۇل راسلاپ بېرەي دېسە، يا ئاڭلىمىغان، يا دېھقاننىڭ ئۆيىدە پۇل زاۋۇتى بولمىسا.

— موزاي كالىنى دورىمامدۇ؟ ئۇنىڭ بوۋىسى ھېلىمشاھ يۈز بېشىمۇ شۇنداق باغرى تاش ئادەممىشكەن.

— ھاي! — دېدى ئارىدىن بىرسى ئەتراپقا نەزەر سالغاچ، — «كۈندۈزى گەپ قىلساڭ يانبۇلۇڭغا باق! كېچىسى گەپ قىلساڭ قۇلاقنى قۇلاققا ياق!» دەپتىكەن. سېلىمشاھ شۇجىنىڭ خۇي - پەيلى ئەسكى، تەخسىرەتكە كەتمەيلى يەنە. ئاغزىمىزغا ھېزى بولۇپ سىڭگەن نېنىمىزنى يېگىنىمىز ئەۋزەل.

— شۇجى بولۇۋالدىم دەپ ئەزانى كۆزگە ئېلىمىسە، ھېچكىمنىڭ ئۇنىڭ ئۆز گېپىنى قىلغۇسى كەلمەيدىكەن ئەينا.

— يىغىدىغان پۇلنى كۈزلۈكتە ھەممە ئادەم پاختىنى سېتىپ، يانچۇقى پۇل كۆرگەن چاغدا يىغماي، يانچۇق قۇرۇقلىنىپ قالغاندا پۇل دېسە كېمىنىڭ قۇلىقىغا ياقىدۇ؟

— سۈنى سىڭگەن يەرگە سېپىپ، قوزۇقنى ماڭغان يەرگە قاققۇلۇق، بۇ كۈنلەردە «كاناي ياغلىغىلى ياغ بولمىسا، سۈنەي ياغلىغىلى ياغ نەدە؟»

— كادىرلار تۈنۈگۈن بىزنىڭ ئۆيىگىمۇ پۇل دەپ بېرىشقانىكەن. ئاڭلاپ ئولتۇرسام سەككىز، ئون تۈرلۈك پۇلنىڭ ئىسمىنى ئوقۇغاندەك قىلىشتى. قارىسام، سېلىمشاھ

چۈجە - خورازدەك بىر - بىرىگە ھۈرپىشىپ كېتىشەتتى.
ئوتتۇرا ياشلىقلار قوغاچ ئۈستىگە قونۇپ ئولتۇرۇشقىنىچە تاماكا
چېكىشەتتى. چاقچاقلىشىپ كۈلۈشەتتى. ياشانغانلار تۈگمەن
تېمىغا يۆلىنىپ ئولتۇرۇشقىنىچە مۇڭداشاتتى. جاھاننىڭ ھەممە
پاراڭلىرىنى قىلىشاتتى. ئۇلارنىڭ پارىڭى كۈن چىقماستا
باشلانسا، كۈن پاتقاندىمۇ تۈگىمەيتتى. شۇ ھالدا بۇ يەردە ئۇ
دۇنيانىڭمۇ، بۇ دۇنيانىڭمۇ پارىڭى بولاتتى. چەت ئەلنىڭمۇ،
جوڭگونىڭمۇ پارىڭى بولاتتى. ئىرنىڭمۇ، ئايالنىڭمۇ،
كادىرنىڭمۇ، دېھقاننىڭمۇ، كالا - قويىنىڭمۇ، بۇغداي -
قوناقنىڭمۇ - ھەممىنىڭ پارىڭى بولاتتى.
بىر كۈنى بۇ يەردە بەختاخۇن كىگىزچىنىڭمۇ گېپى چىقىپ
قالدى.

— قايسى كۈنى بەختاخۇن كىگىزچى كادىرلار بىلەن
غىزىلدەشپ قاپتىكەن، — دېدى تۈگمەن تېمىغا يۆلىنىشكىنىچە
سوغۇقتىن سالۋا تەلپەكلىرىنى چۈمكەپ كىيىشىپ، قوللىرىنى
كۈرەك جۇۋىلىرىنىڭ يەڭلىرىگە تىقىشىپ، شۈمشىيىپ
ئولتۇرۇشقانلار ئارىسىدىن چارساقال، ئورا كۆز ئادەم، —
چىقانىنىڭ ئۈستىگە كۈدۈمبا چىققاندەك ئاخشام يەنە غىزىلدەشپ
قاپتىمىش. ئۇنىڭغا سېلىمشاھ شۇجى جىق ئاھانەت قىلغانمىش.
— بەختاخۇن كىگىزچى كاشىلا تېرىپتۇ مانا، — دېدى
ئولتۇرغانلاردىن كەكە ساقال، گەزەنە يۈز بىرسى، — ئۆزى
تەكەندەك يالغۇز جان ئادەم بولغاندىكىن، كادىرلار نېمە دېسە
ماقۇل دەپ جان ساقلىماي - ھە؟ تاش بىلەن ياڭاقنىڭ تەڭ
بولغىنى نەدە بار؟

— ئايىغىدا قۇرت ئۆلمەيدىغان ياۋاش - يۇمشاق ئادەم
تۇرۇپ سېلىمشاھ شۇجىغا گەپ ياندۇرالايتا؟
— ياۋاشنىڭ مۇڭگۈزى ئىچىدە دېگەن شۇ - دە.
— نېمە تالىشىپ قاپتۇ ئۇلار؟

— سېلىمشاھ شۇجى بەختاخۇن كىگىزچىنىڭ يۈزلىرىگە تۈكۈرۈپ، ئۈستۈشىغا توپا چېچىپ، ئېغىزغا ئالغىلى بولمايدىغان سەت گەپلەر بىلەن تىللاپ، تۇغۇلۇپ سالغىنىغا مىڭ پۇشايمان قىلدۇرۇپتۇ.

— ئۈنچە قىلىپ كەتمىسىمۇ يېنىدا پۇل بولسا بەرمەسمىدى؟ بىر ۋاقلىقىغا تاپسا، بىر ۋاقلىقىغا يوق، ئاران ئۆرە مېڭىپ يۈرگەن ئادەم تۇرسا ئۇ. كىگىزچىلىك ھۈنرى بار، دېگەن بىلەن ئۇ يىلدىن بۇ يىلغا يۈز كوي پۇلنى سالغىلى بولىدىغان ھۈنەرمىدى ئۇ؟ يېقىندىن بېرى كېسەلمىشكەن ئۇ بىچارە. ئاسمان يىراق، يەر قاتتىق كەپتۇ — دە. ئېھتىمال، ئېغىلىدا تۆت تەڭگىگە يارايدىغان بىرەر پاقلىنىمۇ يوق ئۇنىڭ.

— ھەي! جاھاندا نېمە تەس دېسە، دېھقاننىڭ كۈن ئالمىقىدىن تەس ئىش يوقكەن. دېھقان خەقنى ئانىسىنىڭ بىجىقىنى قاتتىق چىشلەپ سالغان خەقىمىكىن دېگۈم كېلىدۇ.

— دېھقان خەق دېگەن باشقىلار گەدىنىمىزگە مىنىپ، قەيەرگە ھەيدىسە، شۇ يەرگە مېڭۇپىرىدىكەنمىز.

يىراقتىن بىر توپ كىشىلەرنىڭ غاز سىياقىدا مېڭىپ، قوغاچ بېشىغا قاراپ كېلىۋاتقان قارىسى كۆرۈندى. ئۇلار ئاللىقانداق پاراڭلارنى سېلىشقىنىچە يېقىنلاپ كەلمەكتە ئىدى. تۈگمەن تېمىغا يۆلىنىپ ئولتۇرۇشقانلار بىر قاراپلا ئۇلارنى تونۇدى. شۇ ھامان پاراڭ توختاپ، ھەممىنىڭ دېمى ئىچىگە چۈشۈپلا كەتتى. غاز سىياقىدىكىلەر بارغانچە يېقىنلاپ كەلمەكتە ئىدى. غازنىڭ بېشى بولۇپ كېلىۋاتقىنى سېلىمشاھ شۇجى ئىدى. قانات — قۇيرۇقى بولۇپ كېلىۋاتقانلار كەنت مۇدىرى، كونا ساقچى چاپىنى بىلەن سالۋا تەلىپكى پەقەت ماسلاشمىغان ئامانلىق مۇدىرى، قولتۇقىغا چوت قىستۇرۇۋالغان بوغالتىر، سومكا كۆتۈرۈۋالغان كاسسىر، بەزىلىرىنىڭ قوڭالتاق كىيگەن ئۆتۈكى كالاپلىشىپ قالغان، بەزىلىرىنىڭ كۆزلىرىدىن چاپاق

شۇجىنىڭ ئەلپازى يامان. بىر ئۆينىڭ تۈز - گۈگۈت، تۈگمەن غەلىلىسى دېگەندەك ئىشلارغا ئەسقاتار دەپ، چىشىمنىڭ كاۋىكىدا ساقلىغان پۇلنى ئېلىپ بەرمەي بولمىدى. كېمىغا ئىككى كۈن مۆھلەت بېرىشتى. مۆھلەت ئىچىدە بەرمىسەم جەرىمانە تۈلىگۈدەكمەن. بۇ ئىككى كۈندە قانداق پۇل قامداشنى ئۆزۈمۈ ھېچ بىلمەيمەن. ئۆيدە بارنى بېرىپ سويغان پىياز دەكلا قالدىم. تۈگمەن غەلىلىسىگىمۇ پۇل يوق ئەمدى.

— ھەممە ئۆيدە قازاننىڭ قۇلىقى تۆتكەن. «كالىنىڭ بېشىغا چۈشكەن كۈن موزاينىڭ بېشىغىمۇ چۈشۈپتۇ» دەپ، مەنمۇ ئولتۇرسام، قوپسام شۇ غەمدە. كادىرلارغا ئەتە بېرىشكە ۋەدە قىلغان ئىكەنمەن. بۇ مەھەللىدە بىرەرسىدىن پۇل ئۆتنە ئېلىشقا ھېچ كۆزۈم يەتمىدى.

— يۇرتنى تاشلاپ بىر يەرگە كېتەي دېسە تېخى، ئاتا - بوۋىمىزدىن تارتىپ ياشاپ كەلگەن يۇرتكەن. بولمىسا مەدىكارچىلىق قىلىپ بولسىمۇ كۈن ئالاتتۇق.

— سېلىمشاھ شۇجىنىڭ ئاغزىدىن توختىماي چىقىۋاتقان پۇل سېلىقىنىڭ قايسى ھەق، قايسى ناھەق، ھېچ بىلىپ بولغىلى بولمىدى مۇشۇ كۈندە؟

— ھەق بولسا ئۆزىمىزگە، ناھەق بولسا ئۆزىگە. جاھاندا سورىقى يوق ئىش يوق. خەقكە يامانلىق قىلسا ئۆزى تارتىشىدىغان گەپ. قىلىۋالدىم، ئېتىۋالدىم دېگەن بىلەن ھېساب ئەمەس. ھېلىمشاھ يۈز بېشىدىنمۇ ئېشىپ قالغان ئالەم بۇ. سېلىمشاھ شۇجىدىنمۇ ئېشىپ قالىدۇ تېخى.

— سېلىمشاھ شۇجى بەختاخۇن كىگىزچىگە قانداق ئاھانەت قىپتۇ دېمەمسىلەر؟ — دەپ سورىدى بايىقى چارساقال، ئورا كۆز ئادەم ئەتراپىدىكىلەرگە قاراپ.

— قانداق ئاھانەت قىپتۇ؟ — دەپ سورىدى ئۇنىڭ يېنىدا ئولتۇرغان بىرسى.

— تەتۈر پېشانە بىرسىنىڭ تۇۋىقى سىر قىرايدىغان بولدى — دە.

— بۇ مەھەللەدە كىمنىڭ پېشانىسى ئوڭ ھازىر؟ ھەممىمىز تەتۈر پېشانە. بىزنىڭ تۇۋىقىمىزمۇ چۈشكىچە سىر قىرىمىسا كەچكىچە، كەچكىچە سىر قىرىمىسا ئەتىگىچە سىر قىرايدۇ تېخى.

— بەختاخۇن... بەختاخۇن كىگىزچىنىڭ ئىشىكى ئالدىدا توختاشتى ئەنە، — دەدى ئارىدىن بىرسى بويىنىنى سوزۇپ، — قاراڭلار!

ئولتۇرغانلار بىردىنلا ئورۇنلىرىدىن تۇرۇشۇپ بەختاخۇن كىگىزچىنىڭ ئۆيى تەرەپكە بويۇنداپ قاراشقا باشلىدى.

— ئۇھ! — دەپ سالىدى قوغاچ بېشىدا قاراپ تۇرغانلاردىن بىرسى، — ئاخشام تېخى نۇرغۇن ئاھانەت ئاڭلىسا، بۈگۈن يەنە... سالىدەك چاپلىشىۋالدىغۇ بۇلار. پۇلنىڭ ئامالىنى قىلالىغان بولسىغۇ بىر گەپ ئۇ بىچارە.

— مەن دەيمىدىممۇ؟ سېلىمشاھ شۇجى بىلەن سەن — پەنلەشكەن ئادەمگە ئۆز كۈن يوق دەپ. نېمە قىلار ئىدى ئاخشام ئۇنىڭ بىلەن غىزىلدىشىپ؟

— بىچارىنىڭ تۇۋىقى سىر قىراپ كەتكەندۇ شۇ تاپتا؟ بۇ پەرەزنىڭ خاتاسى يوق ئىدى.

بەختاخۇن كىگىزچى كۈن چۈش بولاي دېگۈچىمۇ تالا — تۈزگە چىقىمىغان، گېلىغىمۇ تۈزۈك بىر نەرسە يېمىگەندى. قوپاي دەپسىمۇ پۇت — قولىدا ئۆرە تۇرغۇدەك ماغدۇر يوق. ئوچاققا قالايدىغان ئوتۇنىڭمۇ تايىنى يوق ئىدى. شاخ — شۇمبا، پاسار — قۇمۇش دېگەنلەر قاردا قېلىپ ھۆل بولۇپ كەتكەندى. «سېلىمشاھ شۇجى ئۇنىڭ يۈزلىرىگە تۈكۈرۈپ، ئېغىزدىن چىقارغىلى بولمايدىغان سەت گەپلەر بىلەن تىللاپ يۈزىنى قويىمىغان تۇرسا، ئۇ تالا — تۈزگە چىقىپ قولۇم — قوشنىلارنىڭ

قايناپ تۇرغان، بەزىلىرىنىڭ ساقال - بۇرۇتلىرى چاڭگىلىشىپ كەتكەن، بەزىلىرىنىڭ ئارغامچىدەك توم ھەم ئۇزۇن ئىشتان بېغى تىزىغىچە ساڭگىلاپ قالغان مەھەللە باشلىقلىرى دېگەندەك كىشىلەر ئىدى.

سېلىمشاھ شۇجى ئېگىز بوي، بۇقا گەدەن ئادەم ئىدى. ئۇنىڭ بۇرىنىنىڭ ئىككى تەرىپىدىكى بۇرۇتى ئىككى سىقىم بېدىدەك كۆرۈنەتتى. كونا ئۆتۈكنىڭ قونجىدەك قات - قات تۈرۈلگەن قوشۇمىسى خېلىلا بۇرتۇپ چىققانىدى. ئۇ ئىككى قولىنى قىسقا دىراپ چاپىنىنىڭ ئىككى يان يانچۇقىغا تىقىۋالغانىدى. بېشىدىكى ئىككى غېرىچ كېلىدىغان كۆرپە تەلپىكى بەئەينى خورازنىڭ تاجىسىغا، ھۆپۈپنىڭ سۈپۈچىگە ئوخشاش ئۇنى تېخىمۇ ئېگىز، بەھەيۋەت كۆرسىتىپ تۇراتتى. قوغاچ بېشىدا بولغان پاراڭدىن قارىغاندا، ئۇنىڭ ئاشۇ ئىككى غېرىچ كېلىدىغان كۆرپە تەلپىكىنى كۇچالىق دەمدۇ، خوتەنلىك دەمدۇ ئاتاقلىق ئۈستى تەلپەكساز بەش يۈز يۈەنگە تىكىپ بەرگەنمىش. ئۇنىڭ مىڭ كويغا ئىككى غېرىچ ئەمەس، ئۈچ غېرىچ كەلگۈدەك تىكتۈرگىسى بار ئىكەنمىش. لېكىن ھېلىقى تەلپەكساز «مەندە ئۇنداق قېلىپ يوق، ئۇنداق قېلىپنى ياساپ تىككەن بىلەنمۇ ئارىسىغا پولات سىم ئورناتىمىساق باشلىرىدا ئۆرە تۇرمايدۇ، ھېچقىزنىڭ پاچىقىدەك قاتلىشىپ خاپا قىلىدۇ» دەپ تىكىپ بەرمىگەنمىش.

كەلگەنلەر ئولتۇرغانلارنىڭ ئالدىدىن ئۆتۈپ كېتىشتى. ئولتۇرغانلار ئۇلارنىڭ ئارقىسىدىن بىردەم قاراشقىنىچە يەنە پارىڭغا چۈشۈپ كەتتى.

— بۇلار بىرسىنىڭ ئۆيىگە پۇل دەپ مېڭىشتى ھەقچان، — دېدى چا ساقال، ئورا كۆز ئادەم. — كىمنىڭ ئۆيىدە قىيامەت قايمى بولىدىغاندۇ ئەمدى؟ — دەپ غودۇڭشىدى كەكە ساقال، گەزە يۈزلۈك كىشى.

— بۈگۈن قول يەنە قۇرۇق ئەمەستۇ؟

— ئە... ئەمدى شۇجى... ھېچ ئىلاج قىلالىمىدىم.

— ئاخشام بىز سىلگە نېمە دېگەن؟ بۈگۈندىن قالغىنىمىز

دېمىگەنمۇ؟

— شۇ... شۇنداق دېگەن شۇجى. ئۆزلىرى كۆرۈپ

تۇرۇپلا، كېسەل بولۇپ قېلىپ پۇلنىڭ ئىلاجىنى قىلالىمىدىم.

— يوقاندىن چىقماي ياتىسلا كىم ئىلاجىنى قىلىپ

بېرەتتى؟

— ئە... ئەمدى شۇجى، يامان كۈنكەن بۇ، سىلى بىزگە

ئاتا، بېغىمدا ئۈچ - تۆت تۈپ تېرىكىم بار ئىدى. شۇنى سېتىپ

پۇل قىلىپ بولغۇچە ئىككى - ئۈچ كۈن مۇھەلت...

— بولمايدۇ، — دەپ ھۆركىرىدى سېلىمشاھ شۇجى، —

تۈنۈگۈن كەلسەك ئەتە دېگەن، بۈگۈن كەلسەك يەنە ئىككى -

ئۈچ كۈن، ئانىسىنى مىڭ ئۇنداق ئىككى - ئۈچ كۈننىڭ!

كىمنى ئەخمەق قىلىلا؟ قەلەندەرمۇ بىز كۈندە خەقنىڭ

ئىشىكىنى قاقىدىغان؟

— يوقسۇ شۇجى، يوقسۇ، — دېدى تېخىچە يالاڭ ئاياغ

قارغا دەسسەپ تۇرغىنىچە پۇت - قوللىرى لاغىلداپ تىترەۋاتقان

بەختاخۇن، — ئەمدى ئالدىلىرىدا مەنمۇ خىجىل.

— سىلى ھېلىمۇ خىجىل بولمايدىكەنلا! — دېدى

قولتۇقىغا چوت قىستۇرۇۋالغان بوغالتىر سېلىمشاھ شۇجىنىڭ

ئالدىغا ئۆتكەچ.

— شۇنداق، شۇنداق، — دەپ چۇرقىراشتى باشقىلار

تەڭلا، — ھېلىمۇ خىجىل بولمىدى بۇ ئادەم. ئىشىمىز يوق

بىكار قالغان ئادەممۇ بىز؟ ھەممىسى ھۆكۈمەتنىڭ، خەلقنىڭ

خىزمىتى ئەمەسمۇ؟ تەشكىل ئورۇنلاشتۇرۇلغان ئىشقا

ئاغزىمىزنىڭ بىر قات تېرىسىنى ئۇپرىتىپ يۈرەمدىمىز بىز؟

— بىزگىمۇ تەڭلىك. بىزنىڭمۇ ئىسسىق ئۆيىمىز يوقمۇ؟

يۈزىگە قانداق قارايدۇ؟ پۇل تاپ دېگەن بىلەن ساتا -
ساتقۇلۇقنىڭ تايىنى بولمىسا، نەدىن تاپىدۇ ئۇ پۇلنى؟ يا
ئىسسىق جاننى سېتىشنىڭ ئورنى بولمىسا؟ سېلىمشاھ شۇجى
كەلسە بىر پاي ئوق بىلەن ئېتىۋېتەلمەس، ساقىيىپ قوپقاندا
بىر گەپ بولار...»

ئۇ شۇنداق ئويلار بىلەن بېشىنى تاشتەك قاتۇرۇپ
يېتىۋاتقاندا ھويلا ئىشكى ئەنسىز قېقىلىشقا باشلىدى. سىرتتا
بىرنەچچە ئادەم گۇدۇڭشىۋاتقانداك قىلاتتى.

— بەختاخۇن، ھوي بەختاخۇن! كالىدەك ياتماي ئىشكىنى
ئاقسلا! چاپسان بولسلا، چاپسان! ھېلى بولمىسا ئىشكىنى
ئۆرۈپتىمەن بىكار!

بەختاخۇننىڭ يۈرىكى دەز كەتكەن چىندەك جىغغىدە
قىلىپ كەتتى. ئۇ ئىشك ئالدىدىكىلەرنىڭ كادىرلار
ئىكەنلىكىنى بىلىپ بولغانىدى. ئۇ ئەمدى ئىشكىنى ئاچمىسا
بولمايتتى. كادىرلارغا نېمە دەپ جاۋاب بېرىشىمۇ بىلمەيتتى.
ئۇ سامانلىرى پىرسلاپ تۇرغان كونا تەككىگە جەينىكىنى تىرەپ
بېشىنى كۆتۈردى. ئورنىدىن تۇرىۋاتقاندا پۇت - قوللىرى
لاغىلداپ تىترەپ كەتتى. كىرلەش خەسە كۆڭلىكىنىڭ ئۈستىگە
كۆرەك جۇۋىسىنى يېپىنچاقلىدى - دە، يالاڭ پۇتلىرى بىلەن
ھويلىدىكى قار ئۈستىگە غىرىسلىتىپ دەسسەپ چىققىنىچە غارال
ئىشكىنى ئاچتى.

— ھە... بەختاخۇن، — دېدى سېلىمشاھ شۇجى ئاۋازىنى
بوراندەك گۈرگىرىتىپ، كۆزلىرىنى مىختەك قادىغىنىچە، —
بىز ئىزدەيمىسەك بىزنى ئىزدەيمىدەلا؟
— ئە... ئەمدى شۇجى، — بەختاخۇننىڭ پۇت -
قوللىرى تۈگۈل ئاۋازىمۇ تىترەپ كەتتى، — سىلنى تولا -
تېرىم يول ماڭدۇرمىسام بولاتتى. قۇ... قۇرۇق قول
ئىزدەيمەنمىدەم.

بىر پەستىن كېيىن ئۇ ئازراق ئېسىگە كەلگەندەك بولدى - دە:

— چارۋا پۇلى دېگەندەك قىلدىلا، مېنىڭ ئېغىلىمدا بىر تال مۈشۈك چاغلىق مېلىم يوق ئىدى، ئىشەنمىسىلە ئېغىلىمغا باشلىرىنى تىقىپ بېقىشقان بولسىلا، — دەپ غۇدۇڭشىدى بوغالتىرغا قاراپ.

شۇئان سېلىمشاھ شۇجى قۇيرۇقىغا يانتاق قىسىلىپ قالغان ئېشەكتەك، سالجى چاپلىشىۋالغان مايۇندەك، قۇيرۇقىنى ئىشىك قىسىۋالغان مۈشۈكتەك چىچاڭشىپ كەتتى. ئۇنىڭ كونا ئۆتۈكنىڭ قونجىدەك تۈرۈلگەن قوشۇمىسى تېخىمۇ قاتلىشىپ، بۇرۇتى بەختاخۇننىڭ تېخىچە قارغا دەسسەپ تۇرغان يالاڭ ئاياغ پۈتىدىنمۇ ئۆتە دىرىلدەپ كەتتى.

— ھۇ، پايتىما كىگىز، پەسەندى! ئېغىلىڭدىكى قويلارنىڭ نەگە كەتتى سېنىڭ؟ چارۋا توختام پۇلى يىغدىغانلىقىمىزنى ئاڭلاپ، ئاناڭنىڭ بىر يېرىگە تىقىپ قويدۇڭما؟

— يوقسۇ شۇجى، ئەمدى... بىردىن - يېرىمدىن سېتىپ ئىزى قۇرۇپ قالدى.

— ئۆزۈڭ سېتىپ خەجلەپ بولۇپ، يالاڭ تۆشلىكىڭنى كۆرسىتىپ تۇرامسەن ئەمدى؟ ئېغىلىڭدا بولمىسا بىزنىڭ دەپتەردە بار!

— ساتقان بولسام ئەتىيازىدىن بېرى راسخوت تۆلىدىم شۇجى، بازاردىن بىر گۆشگىردە ئېلىپ يېگەن يېرىم يوق.

— كىمگە تۆلىدىڭ ئۇ راسخوتنى؟ ئاناڭغىما؟

— ھەرقايسىلىرىغا تۆلىگەندىمەن، شۇجى؟

— تۆلىگەن بولساڭ گەدىنىڭدە ئىششەك پۇل يىغىلىپ

قالامتى، سېسىق پايتىما؟

— تۆلەپ تۈگىتىپ بولغىلى بولمايدىكەن ئەينا. تۆلىمەي

خەلقنىڭ خىزمىتىنى قىلغان گۇناھقا ئىككى تاشنىڭ ئارىسىدا يامىدەك ئېزىلىپ يۈرىدىغان گەپكەن. پۇلىنى ۋاقتىدا يىغىپ يېزىغا ئۆتكۈزۈلمەسەك بىر ياز خاپىلىق تارتىپ قىلغان خىزمەتنىڭ ھەممىسى نۆلگە تەڭ.

— شۇ ئەمەسمۇ؟ بۇ خەق ئۈچۈن ئېشەك گۆشى يەپ، يېزىنىڭ ئىزا - ئاھاننىنى بىز ئاڭلايمىز. بۇ خەقنىڭ يېنىدىن ئۆتمىگەن. بىز نېمە كويدا، بۇ خەق نېمە كويدا؟
— تىرىك جان بولغاندىكىن بىر ئامالنى قىلماي - ھە؟
قولۇم - قوشنىلاردىن ئۆتنە - يېرىم قىلىپ، كېيىن پۇلغا ئېرىشكەندە بەرسىمۇ بولاتتىغۇ؟

بەختاخۇن بىر توپ قۇشقاچ جاۋىلدىشىۋاتقاندا سۆزلەپ، قايناپ كەتكەنلەرنىڭ قايسى بىرىگە جاۋاب بېرىشنى بىلەلمەي گاڭگىراپلا قالدى.

— سىلنىڭ گەدەنلىرىدىكى پۇل ئاز پۇل ئەمەس، — دېدى بايىقى قولتۇقىغا چوت قىستۇرىۋالغان بوغالتىر قوللىرىدىكى خاتىرە بېتىنى ۋاراقلىغاچ، — چارۋا توختام پۇلى، ئوغۇت قەرزى، فوندى يەر پۇلى، سۇ راسخوتى، دېھقان بېجى، چاشقان دورىسى پۇلى، تىراكتور كىراسى، سۇغۇرتا پۇلى، بېدە ئۇرۇقى پۇلى، پىلە باقمىغاننىڭ جەرىمانىسى، گېزىت - ژۇرنال مۇشتەرى پۇلى، ئۆستەڭ مۇھاپىزەت ھەققى، نامراتلارغا ياردەم... سىلى بۇلارغا بىر سىنت ئۆتكۈزۈمەي ھەممىسىنى يىغىپ ئولتۇردىلا. ئۆز ۋاقتىدا پارچە - پارچە بېرىۋەتمىگەندىكىن، ئەمدى ئېغىر كېلىدۇ مۇشۇنداق. بىزدە باشقا ئامال يوق. تۆلەپ قويۇشنىڭ ئورنى يوق. ئۆزلىرىدىن كۆرۈپ، ھەممىسىنى بېرىۋەتسىلە ئەمدى!

بوغالتىرنىڭ ئاغزىدىن ئاپتوماتىك ئوقىدەك ئارقا - ئارقىدىن چىققان بۇ پۇللاردىن بەختاخۇننىڭ كاللىسى ئېلىشىپ، ئاغزى ئېچىلىپلا قالدى.

ھەربىر ئۇرۇلغاندا پىلىدەك يەڭگىل «قوي يۇڭى» پىڭ - پىڭ ئۇچۇپ يەرگە چۈشەتتى. «كىگىزچى» نىڭ كۈچلۈك پۇتلىرى گۆس - گۆس قىلىپ ھەربىر تېپىلگەندە، يەردە سۇنايلىنىپ ياتقان «كىگىز» ئۆزىنى قاقچۇرماقچى بولغاندەك يۈمىلىناتتى. قارغا مىلىنىپ كەتكەن «كىگىز» تونۇغۇسىز بولۇپ كەتكەنىدى. «كىگىزچى» ۋە ئۇنىڭ شاگىرتلىرى ئۇزاق كەتكەندىن كېيىن، يولدىن ئۆتكەن - كەچكەنلەر، قولۇم - قوشنىلار قار ئۈستىدە سۇنايلىنىپ ياتقان «كىگىز» نى باش - ئايىغىدىن كۆتۈرۈشكىنىچە ئۆيگە ئېلىپ كىرىپ كېتىشتى.

3

جۇدۇنلۇق ئاسماندىكى قۇياش غۇۋا كۆرۈنەتتى. شۇبىرغان ئۇچۇرۇپ كەلگەن قار تۈزۈندىلىرى يۈز - كۆزلەرگە نەشتەردەك ئۇرۇلاتتى. كىمدۇ بىرسى يول بويىدىكى قار ئۈستىگە تۆكۈپ قويغان كۈل، ئەخلەتلەر ئۈستىدە سوغۇقتىن تۈكلىرى پاختىيىپ كەتكەن بىر توپ ئاق قۇشقاچ ۋىچىرلاشقىنىچە بىر نەرسىلەرنى چوقۇشماقتا ئىدى. بىرەيلەن ھويلىسىدا توخۇ، كەپتەرلەرگە دان چېچىپ بېرىۋاتاتتى.

قارغا كۆمۈلگەن مەھەللە يولىدا بەختاخۇننىڭ غىچىرلىتىپ قار دەسسەپ كېلىۋاتقان قارىسى كۆرۈندى. ئۇ سەللە تەلپىكىنى باستۇرۇپ كىيىپ، قوللىرىنى كۆرەك جۇۋىسىنىڭ يەڭلىرىگە تىقىۋالغانىدى. ئۇنىڭ ئۆيىدىن تالاغا چىقىپ باقمىغىنىغا بىر ھەپتە بولۇپ قالغان، چىققۇدەك ماجالىمۇ يوق ئىدى. شۇ تاپتا ئاران كېتىپ باراتتى. پۇت - قوللىرى ھېچ ئۆزىنىڭ ئەمەستەك تۇيۇلاتتى.

بۇ بىر ھەپتە ئىچىدە ئۇنىڭ يوتقاندا يېتىپ يىغلىمىغان يىغىسى، ئويلىمىغان ئويى، سېلىمشاھ شۇجىنى قارغا

دېگەن يېرىم يوق. يەنە بىر دەپىلە بېرەي دېدىم، شۇجى.

— قاچان بېرىسەن؟

— پۇل تاپقاندا بېرەي، شۇجى.

سېلىمشاھ شۇجىنىڭ ئاۋازى بارغانچە قارا بوراندىك گۈركىرىمەكتە، قوللىرى بوراندا قالغان قارانچۇقتەك پۇلاڭلىماقتا ئىدى. ئۇ بەختاخۇنى قەدەممۇ قەدەم قىستاپ كېلىشكە، چىرايى تاتىرىپ شۈمشىمىپلا كەتكەن بەختاخۇن قەدەممۇ قەدەم ئارقىسىغا داڭشقا باشلىدى.

— بەرسەڭ بۈگۈن بېرىسەن! بۈگۈن بەرمىگىنىڭنى كۆرەي قېنى!

— بۈگۈن مەندە ئىسسىق جاندان باشقا نېمە يوق. ئالاي دەپىلە شۇنى ئالسىلا مانا!

شۇ گەپ بىلەن تەڭ بەختاخۇن ئارقىسىغا داڭشتىن توختاپ، قەددىنى رۇسلىغانىدى. ئۈستىگە يېپىنىۋالغان كۆرەك جۇۋىسى سىيرىلىپ چۈشۈپ كەتتى. بۇنى كۆرگەن سېلىمشاھ شۇجى يولۋاستەك بىر يولقۇنۇپلا بەختاخۇننىڭ گېلىنى سىقتى — دە، يەردىن ئۈزۈپ دەس كۆتۈردى. شۇ تاپتا سېلىمشاھ شۇجى راستتىنلا يىرتقۇچ يولۋاسقا، بەختاخۇن بولسا يىرتقۇچ يولۋاسنىڭ ئاغزىدىكى بىچارە قوزغا ئوخشاپ قالغانىدى. «يولۋاس»، «قوزا» نى ئۇيان — بۇيان گۇۋىشمەكتە، «قوزا» نىڭ پۇت — قوللىرى يەرگە تەگمەي پۇلاڭلىماقتا ئىدى.

— ھۇ، پايتىما كىگىز، پەسەندى! بۈگۈن يا گەدىنىڭدىكى پۇلنىڭ ھەممىسىنى ئالماي قويمايمەن، يا سەن پەسەندىنى كىگىز ئېتىپ پىشۇرىمەن!...

— مىلتىقنىڭ بولسا ئېتىۋەت! تويدۇم بۇ جاندان، ئاناڭنىڭ ھەققى بارمىدى مەندە؟!

سېلىمشاھ شۇجى ئەمدى راستتىنلا «كىگىزچى» گە ئوخشاپ قالغانىدى. بۇ «كىگىزچى» نىڭ ئېغىر مۇشتىكى

جۇۋىسىنىڭ يېڭىگە تىقىپ مېڭىشقا تەمشەلگەچ، — ئۆزۈم ساقايغاندەك قىلغىنىم بىلەن، كۆڭۈلدىكى كېسەل ھەرگىز ساقايماستەيمەن.

— ئىچىلىرىنى پۇشۇرمىسىلا! — دەپ تەسەللى قىلدى كەكە ساقال، گەزەنە يۈز ئادەم، — بىرسىگە يامانلىق قىلسا ئاقىۋەت ئۆزىگە ياندىغان ئۆتەنە ئالەم بۇ. ھەركىم قىلسا ئۆزىگە قىلىدۇ. گۇناھلىرىنى ساقىت قىلار خۇدايىم. بەختاخۇن مېڭىشقا تەمشىلىپ ئەمدىلا قەدىمىنى يۆتكىگەندى، ئارىدىن بىرسى:

— نەگە مېڭىشلىرى ئەمدى؟ — دەپ سوراپ قالدى. — يېزا تەرەپكە، — دېدى بەختاخۇن. — يېزا تەرەپكە؟ — دەپ ئېغىزلىرىنى ئېچىشقىنىچە ھەيرانلىق بىلەن قاراپ قېلىشتى قوغاچ بېشىدىكىلەر. — ئەرز... ئەرز قىلغىلى مېڭىپتۇ — ھە؟ — ئۇلار بىر پەستىن كېيىن شۇنداق دېيىشكىنىچە يەنە تامغا يۆلىنىشتى. — ئەرز قىلىسمۇ قىلسۇنا، ئەرز قىلىدىغان يەرگىمۇ يەتتى...

— ئەرز قىلسا، چاشقاننىڭ ئەرزىنى مۇشۇك سورىغاندەك ئىشقا يولۇقۇپ قالماس — ھە؟

— قانۇن ئادىل بولسا ئۇنداق ئىش بولۇپ قالماس. — ئەمدى... قانۇننىڭ قېشىدىكىلەرمۇ ئادەم. گېلى ياغلىشىپ قالغان بولسا بىرنېمە دېگىلى بولمايدۇ. سېلىمشاھ شۇجى قولىنى قەيەرگە سوزسا شۇ يەرگە يېتىدىغان ئادەم ئۇ. — مەن تاياق زەربىدىن ئۆلۈپ قالامدىكىن دېگەن ئىدىم ئۇ بېچارىنى، ھېلىمۇ خۇدايىم ساقلاپتۇ. ئادەمنىڭ جېنىمۇ خېلى مەزمۇت نەرسىكەن.

— جاننى ئەزرائىل ئۆزى ئالمىسا، ئۆلۈۋالاي دەپ ئۆلۈۋالغىلىمۇ بولمايدىكەن. «چاشقان دورىسى تېپىپ بېرىڭلار»

خۇدادىن تىلىمىگەن تىلەكلىرى قالمىدى. بۇ ھەپتىدە قولۇم - قوشنىلار پايىپىتەك بولۇشۇپ دوختۇر چاقىرىپ كېلىشتى. دورا ئىچۈرۈپ، بەدەنلىرىگە قىزىل، كۆك دورىلارنى سۈركەشتى. پۇت - قوللىرىغا تۇخۇمنىڭ ئېقىنى سۈركەپ تېگىشتى. قىزلىرى كېلىپ نۆۋەتلىشىپ ئاش - تامىقىنى ئېتىپ بېرىپ باقتى. ئۇنىڭغا ئىچ ئاغرىتقان كىشىلەر يوقلاپ كېلىشتى. بېشىغا ئاش - نانلار دۆۋىلىنىپ كەتتى. ئۇ بىر چاغلاردا كىگىزىنى ئېتىپ بەرگەن كىشىلەر نېسى قالغان پۇلىنىمۇ ئەكېلىپ بېرىشتى. مانا ئەمدى ئۇنىڭ پۇت - قوللىرىغا يولدا ماڭالىغۇدەك ماغدۇرمۇ، پۇل قارىسى كۆرمىگىلى خېلى بولۇپ قالغان يانچۇقىغا يىگىرمە - ئوتتۇز كوي پۇلمۇ كىرىپ قالغانىدى.

ئۇ «بۇ ئىشلارنى ئۆلسەممۇ ئۈنۈتمايمەن» دەپ ئويلايتتى. ياخشىلىق بىلەن يامانلىقنى كىممۇ ئۇنتۇپ كېتەلمىسۇن؟ مەھەللىدىكىلەرنىڭ ياخشىلىقى ئۇنى گۆر ئاغزىدىن ياندۇرۇپ كەلدى. ئاغرىقىنى شىپا تاپقۇزۇپ، پۇت - قولغا ماغدۇر كىرگۈزۈپ، ئورنىدىن يۆلەپ تۇرغۇزدى. لېكىن ئۇنىڭ كۆڭۈل ئاغرىقىنى، ئاچچىق ئەلەم چىرمىغان يۈرىكىدىكى جاراھىتىنى كىممۇ ساقايتالمىسۇن؟

— ئەسسالامۇ ئەلەيكۇم! — دېيىشىپ ئورۇنلىرىدىن تۇرۇشتى ئەتىگەندىلا قوغاچ بېشىدا تۈگمەن تېمىغا يۆلەنگىنىچە ئۆز پارىڭىنى باشلاپ، شۈمشىيىپ ئولتۇرۇشقانلار.

— ۋە ئەلەيكۇم ئەسسالام، — دېدى بەختاخۇن ئۇلار بىلەن بىر - بىرلەپ قول ئېلىشىپ كۆرۈشكەچ.

— يوقلاپ كېلەيلى دەپ گەپلىرىنى قىلىشقاندۇق، — دېدى ئۇلارنىڭ ئارىسىدىكى چا ساقال، ئورا كۆز ئادەم، — بۇ يەردە كۆرۈشۈپ قالدۇق مانا، ساقىيىپ قالغان ئوخشايلام؟

— ئىنشائاللا، — دېدى بەختاخۇن قوللىرىنى كۆرەك

چېكىشىپ ياكى قارت ئوينىشى ئولتۇرۇشاتتى. ئاشخانا، ساتىراشخانلاردىكى ئۇنئالغۇ، سىنقويغۇلارنىڭ ئاۋاز ياڭراتقۇچىلىرىدىن بەس - بەستە ياڭراتقان سادالار ئەتراپىنى بىر ئالغانىدى. بۇ سادالاردىن قايسىسىنىڭ ناخشا، قايسىسىنىڭ مۇزىكا، قايسىسىنىڭ گەپ ئىكەنلىكىنى ئاڭقىرىپ بولمايتتى. دوقمۇشتىكى ناۋاينىڭ گۆشگىردىسىگە بىر توپ كىشىلەر ئولشىۋالغانىدى.

بەختاخۇن دەرۋازىدىن كىرىپ خىزمەت بىناسىنىڭ چىنە خىش ياتقۇزۇلغان ئازادە، يورۇق، پاكىز كارىدوردا بىردەم تىمىسقىلاپ يۈردى. بىرنەچچە ئىشىك - دېرىزىلەردىن بويۇنداپ قاراپ قويدى. كىمىلەر بىلەندۇ دوقۇرۇشۇپ قالدى. ئۇ بىرسىدىن يېزا رەھبەرلىرىنىڭ يىغىن ئېچىۋاتقانلىقىنى ئاڭلاپ، نېمىگىدۇ ئىككىلەنگەندەك بولۇپ بىردەم تۇرۇپ قالدى - دە، ئاندىن چوڭ دەرۋازىدىن چىقىپ دوقمۇشتىكى ناۋاينىڭ تونۇر بېشىغا كەلدى.

ئۇ بۈگۈن يېزا رەھبەرلىرىنىڭ بىرەرسى بىلەن كۆرۈشەلىگەن تەقدىردىمۇ ئۆزىنىڭ نېمىدەپ ئەرز قىلىشىنىمۇ ئويلاپ يېتەلمىگەنىدى. كۆڭلىنىڭ بىر يەرلىرىدە يەنە «بولغۇلۇق بولۇپ بولدى. بىرەرسى بىلەن كۆرۈشكەن بىلەنمۇ تاياققا تاياق ئېلىپ بېرەلمەدى؟ گەدىنىڭدىكى پۇلنى تۆلىمەي كادىرلار بىلەن نېمىشقا ئۇرۇشتۇڭ؟ دەپ گۇناھ ئارتامدۇ تېخى؟» دېگەنلەرنى ئويلاپ، سەل ئىككىلىنىپمۇ قالغانىدى. ئۇنىڭ كۆز يېشى تېخى تۈگىمىگەن ئىكەن. شۇ تاپتا ئۇنىڭ كۆز چانچىغا توشقان ياشلار يوپۇرماق ئۈچىدا ئېسىلىپ قالغان شەبنەم تامچىسىدەك تۆكۈلەي - تۆكۈلەي دەپلا قالغانىدى. ناۋادا بۇ رەستە بولمىغان، ئۇنىڭ ئالدى - كەينىدىن ئادەملەر ئۆتۈشۈپ تۇرمىغان بولسا، بىراقلا تۆكۈلۈپ كەتكەن بولار ئىدى. ئۇنىڭ كۆز ئالدىدىكى ئادەملەر شۇنچە خۇشال كۆرۈنەتتى.

دەپ نىيىتىنى خېلى بۇزۇپ باققانىمىش. قىزلىرى ئۇنىڭ
ئەلپازىغا قاراپ ئۆيدىكى پىچاق، ئارغامچا دېگەندەك نەرسىلەرنىڭ
ھەممىسىنى تىنقىپ قويغانىمىش.

— ئۇ بىچارىنىڭ بېشىغا كەلگەن كۈن بىزنىڭ بېشىمىزغا
كەلگەن بولسا بىزمۇ نېمىلەرنى ئويلىماس ئىدۇق — ھە؟ ئادەم
دېگەن خامسۇت ئەمگەن نەرسە، جان ئاچچىقىدا ئەمدى...
— ئۇۋال بولدى ئۇ بىچارىگە.

— يېزىغا بارسا بېرىپ باقسۇن قېنى، ئاغزىغا نان يېگەن
باشلىق بولسا ئۇنىڭغا ئىچ ئاغرىتىپ قالسا ئەجەب ئەمەس.

بەختاخۇننىڭ قارىسى بارا — بارا يىراقلاپ، ئاخىر كۆزدىن
غايىب بولدى. بۇ يەردە ئەمدى باشقا پاراڭلار بولۇشقا باشلىدى.

سېلىمشاھ شۇجىنىڭ ئالا كالىسى يېقىندا بىرنى
موزايلىغانىكەن، موزىيىنىڭ تۇۋىقى يەرگە تەگكىلى ھەپتە
بولماستا ئىككى مىڭ كويغا بەرمىگەنىمىش. چارقۇلاق دولان
قويلرىنىڭ قورسىقىدىن تۇغۇلمىغان قوزىلارنى كىملىرىدۇ
ئىگىلەپ، پۇل ئۆتكۈزۈپ قويغانىمىش. سېلىمشاھ شۇجىنىڭ
بالىسى ئەمدى تىراكتور ھەيدىمەي، «شالى» ئېلىپ كىراغا
سالماقچىمىش. سېلىمشاھ شۇجىنىڭ قولىدا 30—40 مودىن
ئارتۇق يەر بارمىش. ئۆزىنىڭ يەرلىرىگە سۇ راسخوتى، دېھقان
بېجى دېگەندەك پۇللارنى يېقىن ئەكەلمىگەنىمىش. ئورمىسىنى
ئورۇپ، خامىنىنى ئېلىپ بەرگەن، پاختىسىنى تېرىپ،
قونقىنى چېپىشىپ بەرگەن كىشىلەرگە ئۆسۈمىسىز قەرز پۇل
ھەل قىلىپ بەرمەكچىمىش...

يېزىلىق ھۆكۈمەت دەرۋازىسىنىڭ ئالدى تەرىپى قاتار
دۇكانلار سېلىنغان رەستە ئىدى. دەرۋازىدىن ئاندا — ساندا
ماشىنا ياكى ئادەملەر كىرىپ — چىقىپ يۈرەتتى. رەستىدىكى
پاتاقىتىن قېچىشقان، سوغۇقتىن دۈگىدىيىشكەن ئادەملەر
دۇكانلارنىڭ لەمپىسى ئاستىدا قۇرۇق پاراڭ سېلىشىپ، تاماكا

ئۇنىڭ كۆڭلى بولسا ھەرە كۆنىكىدەك مېزىلدايتتى. كۆز چانقىدىكى ياشلار يوپۇرماق ئۈچىدا ئېسىلىپ قالغان شەبنەم تامچىسىدەك تېخىچە لىغىرلاپ تۇراتتى. ئۇ بىر گۆشگىردىنى يەپ بولغۇچە نۇرغۇن خىياللارنى قىلدى. يۈرىكىدىكى ئاچچىق دەرد - ھەسرەتلەرنى ئەسلا ئۇنتۇپ كېتەلمەيدىغانلىقىغا كۆز ئالدىدىكى كىشىلەرگە ئوخشاش كۈلۈپ ياشىيالمىدىغانلىقىغا ئىشەندى. ئۇ شۇ ھالدا غەلىتە بىر خىيالنىڭ تۈرتكىسى بىلەن ئورنىدىن تۇردى - دە، سىرتتىن خېلى چوڭ كۆرۈنىدىغان بىر دۇكانغا كىرىپ، مەشكە قولىنى قاقلاپ، چاي ئىچىپ ئولتۇرغان روپاچ ئايالدىن:

— دۇكانلىرىدا ھاراق بارمۇ؟ — دەپ سورىدى تولۇمدىن توقماق چىققاندا كىلا.

ئۆگزىدىن بىرسى ئالدىغا ئوتۇن تاشلىغاندەك چۆچۈپ كەتكەن روپاچ ئايال:

— بۇ ئېشەك سۈيىدىكى ساتىدىغان دۇكان ئەمەس، — دېدى توڭلۇق بىلەن، — ئاۋۇ ئۇدۇلدىكى شوپاڭخانغا كىرىپ سورىسىلا!

ئۇ بۇ ئەلەمنىمۇ ئىچىگە يۇتۇۋېتىپ ئۇدۇلدىكى «شوپاڭخانا» نىڭ ئىشىك ئالدىغا باردى. ئۇ ئەمدىلا ئىشىكنى ئېچىپ، كىرەي دەپ تۇرۇشىغا بەدبۇي پۇراپ، يۈزلىرى خورازنىڭ تاجىسىدەك قىزىرىپ كەتكەن سېلىمشاھ شۇجى بىلەن بوسۇغا ئۈستىدىلا دوقۇرۇشۇپ قالدى. بۇ ھالدىن ئۇلاردىن ھەر ئىككىلىسى بىر پەس ھاڭ - تاڭ قېلىشتى. ئارقىدىنلا بىرسى بىرسىگە كۆزلىرىنىڭ نەشتىرىنى سانجىشتى - دە، ياندىشىپ ئۇنتۇپ كېتىشتى. بۇ ئىشتىن بەختاخۇننىڭ كۆڭلى سۆيۈنۈپلا كەتتى. چۈنكى ئۇ ئۆمرىدە تۇنجى قېتىم سېلىمشاھ شۇجىنىڭ ئالدىدا بېشىنى تىك تۇتالغانىدى. ئۇ ئالىيىپ قارىغان بولسا، ئۆمۈ كۆزىنىڭ پاختىسىنى چىقىرىپ قارىغانىدى. سېلىمشاھ

چاقچاقلىشىپ كۈلۈشەتتى. ئۇ بولسا ئۆزىنى مۇسسىبەت ئىگىسىدەك، ئاتا - ئانىسىدىن ئايرىلىپ قالغان يېتىمدەك، ئىگە - چاقىسى يوق پاناھسىزدەك، خەقلەر بوزەك قىلىپ يان باسىدىغان ئادىمى يوق بىچارىدەك، سەرسانلىقتا بېشى قېتىپ، تەمتىرەپ يۈرگەن مۇساپىردەك ھېس قىلماقتا ئىدى. تونۇر بېشىغا ئولتۇرغانلار ماچىلدەتتەپ گۆشگىردە يېيىشمەكتە ئىدى. ئۇلارنىڭ ساقاللىرىغا، بارماقلىرىغا، شامامچىسىدەكلا ئۇيۇپ قالغانىدى. تونۇر بېشىدىكى ئورۇندۇقتا ئولتۇرۇپ گۆشگىردە سېتىۋاتقان، يۈزلىرى بەئەينى گۆشگىردىكىلا ئوخشايدىغان سېمىز ناۋاي شۇنچە سوغۇقتىمۇ تەرلەپ - تەپچىرەپ كەتكەنىدى. ئۇ ھە دەپ خېرىدار چاقىرىپ ۋارقىرايتتى.

— ۋاي ئاللا - ئاللا... گۆشگىردە يە بالا! چۈلۈك تاۋۇزدەك پىشتى مانا. يېمىسەڭمۇ قاراپ قوي! گۆشنى ئاز تىق دېسەم، مېنى قەستلەپ بىر ئۈچتىن تىقپىتۇيا بۈگۈن بالا. كەتسە ئەلگۈنگە كېتەر، پۇلۇڭنىڭ لەززىتىنى كۆر مانا! تونۇر بېشىدىكىلەر گۆشگىردە يېيىشكەچ ناۋاينىڭ گەپلىرىگە پىخىلدەشپ كۈلۈشەتتى.

بەختاخۇن بۇلارغا قاراپ بىر گۆشگىردىنى يېرىپ يېيەلمىگەنلىكىگە خېلى زامانلار بولۇپ قالغانلىقىنى ئېسىگە ئالدى - دە، «ئۆلۈپ قالدىغان جانغا نېمانچە قىلارمەن؟ يېمەي - ئىچمەي تاپقىنىمنى كادىرلارغا تۆلەپ يەنە مەن ئەسكى بولدۇمغۇ؟» دېگەننى ئويلاپ، تونۇر بېشىغا ئولتۇرغانلار ئارىسىغا قوشۇلدى.

مەزىلىك گۆشگىردىمۇ ئۇنىڭغا ھېچبىر لەززەت بېغىشلايدىغاندەك ئەمەس ئىدى. كۆز ئالدىدىكى كىشىلەر يەنىلا شۇنچە خۇشال - خۇرام كۆرۈنەتتى. چاقچاقلىشىپ كۈلۈشەتتى.

بوتۇلكا، مېچىپ تاشلاپ قويغان تاماكا قېپى، سەي يۇقى تەخسە،
چېچىلىپ كەتكەن چوكا، قالايىمىقان تاشلانغان
سۆڭەك، گازىر - پۇرچاق دېگەندەك نەرسىلەر بىر ئالغانىدى.
— ئەسسالامۇئەلەيكۇم، — دەپ سالام قىلدى بەختاخۇن
ئۇلاردىن تەپ تارتقاندا كىيىمى بىر ھالەتتە.

— ياخشى، ياخشى، كەلسىلە، قېنى بۇ يەرگە! —
دېگىنىچە ئورۇن كۆرسىتىشتى ئولتۇرغانلار بىر خىل قىزىقىش
بىلەن.

بەختاخۇن بىر بۇلۇڭدىكى بوش ئورۇندۇقتا ئولتۇرۇشقا
تەمىشلەگەنىدى، ئارىدىن بىرسى ئۇنى يېنىغا تەكلىپ قىلىپ،
ئورۇن كۆرسەتتى.

— قوينىڭ ئارىسىغا ئۆچكە كىرىۋالغاندەك
ئولتۇرۇۋالماي، ئۆكىلىرىم.

— نېمە دېگەنلىرى ئۇ؟ — دېدى يەنە بىرسى، — قوينىڭ
ئارىسىغا ئۆچكە كىرسە بولۇپىرىدۇ، بۆرە كىرىپ قالسا چاتاق.
شۇئان ئولتۇرغانلارنىڭ ھەممىسى كۈلۈشۈپ كېتىشتى.
بەختاخۇنمۇ ئۇلارغا قوشۇلۇپ ھېچىيىپ قويدى.

— كەلسىلە، قېنى بۇ ئورۇندۇققا!
بەختاخۇن ئۇلار كۆرسەتكەن ئورۇندا ئولتۇرۇۋېلىپ،
قولىدىكى ھاراقنى شىرە ئۈستىگە قويۇپ قويدى.

— سىلىمۇ سوغۇقتىن قېچىپ مۇشۇ يەرنى تېپىپلا - دە؟
— ھەئە.

— سىلىمۇ قېرى جاھانگىر ئوخشايدۇ؟ كونا زاماننىڭ
ئادەملىرىگە ھەۋسىمىز كېلىدۇ دېسە. بىز ياش تۇرۇپ،
سىلىدەك قېرى جاھانگىرلارنىڭ ھاراقنى چىنىشقا قويۇپ
ئىچكىنىنى كۆرسەك پۇرىقىدىنمۇ مەست بولۇپ قالىدىكەنمىز.
تېخى سىلى كىرىشنىڭ ئالدىدا سىلىگە ئوخشاش قېرى
جاھانگىردىن بىرسى كىرىپ، سىلى ئولتۇرغان مۇشۇ ئورۇندا

شۇجى كىرەلمىگەن يەرگە ئۇمۇ قەدەم باسالغان، ئۇ قىلغان ئىشقا ئۇمۇ نىيەت قىلغانىدى.

بەختاخۇن ئىشىكتىن كىرىپ كەتتى. سېلىمشاھ شۇجى بولسا يېزىلىق ھۆكۈمەت دەرۋازىسى تەرەپتە كۆزدىن غايىب بولدى.

— شوپاڭخاننىڭ— زىدا ھاراق بارمۇ؟ — دەپ سورىدى بەختاخۇن ئىشىكتىن كىرىپلا دېرىزە تەرەپكە ئالدىنى قىلىپ ئولتۇرغان خۇرۇم شەپكىلىك دۇكانچىدىن.

— بۇ دېگەن شوپاڭخانا ئەمەس، دۇكان، — دېگىنىچە قوشۇمىسىنى تۈردى دۇكاندار، — ئېغىزلىرىنى چايقىۋېتىپ گەپ قىلسىلا.

بەختاخۇن شۇئان ئۆزىنىڭ قاملاشمىغان گەپنى ئېغىزىدىن چىقىرىپ سالغانلىقىنى ھېس قىلدى — دە، خىجىل بولغان سىياقتا:

— خاپا بولماڭ، ئۇكام! بايا بىر خېنىم شۇنداق دېسە مەن ئۇقماي... — دېگىنىچە خۇدۇكىسىرەپ تۇرۇپ قالدى.

— دۇكاندا ئىچەملا ياكى ئېلىپ كېتەملا؟ — دەپ سورىدى دۇكاندار سەل ئاچچىقى كەلسىمۇ ئالدىغا كەلگەن خېرىدارنى ياندۇرۇۋەتكۈسى كەلمەي.

— سەل ئىچىم پۇشۇپ قالغان، ئۇكام، بولسا مۇشۇ يەردىلا... — دېگىنىچە قويۇن يانچۇقىنى كۈچلەشكە باشلىدى بەختاخۇن.

ئۇ ھاراقنىڭ باھاسىنى، كۈچىنى سوراپ يۈرۈپ ئون يۈەنگە بىر بوتۇلكا ھاراق ئالدى — دە، دۇكاندار كۆرسىتىپ قويغان مال جازىسى ئارقىسىدىكى ئىشىكتىن كىرىپ كەتتى. ئېگىز — پەس ياغاچ ئورۇندۇقلاردا ئۈچ — تۆت ياش ئاللىقانداق پاراڭلارنى قىلىشقىنىچە ھاراق ئىچىپ ئولتۇراتتى. ئۇلارنىڭ ئالدىدىكى شىرە ئۈستىنى يېرىملىشىپ قالغان ھاراق، قۇرۇق

بولغانىدى. ئۇ پىيالىدە سۈزۈك سۇغا ئوخشاش تەۋرىنىپ تۇرغان ھاراقنى كۆتۈرۈپلا ئىچىۋەتتى - دە، شۇن ئالىقنى بىلەن ساقال - بۇرۇتلىرىنى سۈرتۈپ، پىيالىنى شىرە ئۈستىگە قويۇپ قويدى.

— قېرى جاھانگىرلار مۇشۇنداق ئىچىدۇ مانا. ئولتۇرغانلار ھەۋەس بىلەن كۈلۈشۈپ كەتتى. بەختاۋون ئۆزىنى بىر پىيالى قوقاسنى ئاغزىغا قويغاندەك، قوقاس ئۇنىڭ ئىچ - باغرىغا تاراپ گېلىنى، مەيدىسىنى، قورسىقىنىڭ بىر يەرلىرىنى كۆيدۈرۈشكە باشلىغاندەك ھېس قىلماقتا ئىدى. پىيالىگە قويۇلغان ھاراق يەنە سۈنۈلدى، ئۇ يەنە كۆتۈرۈپلا گۈپۈلدەتتىپ ئىچىۋەتتى. يەنە سۈنۈلدى، يەنە ئىچىۋەتتى، شىرەدىكى بوتۇلكىلار قۇرۇقلىپ يەنە بىر بوتۇلكا ھاراق تىكلەندى.

بەختاۋون ئەمدى ئۆزىنى، ئىچ - باغرىنىڭ كۆيۈۋاتقانلىقىنى بارا - بارا ئۇنتۇپ، خېلى يېنىكلىپ، روھلىنىپ قالغاندەك ھېس قىلىشقا باشلىغانىدى. ئۇنىڭ باشقىلارنىڭ پارىغىغا كۈلگۈسى، ئۆزىنىڭمۇ پاراڭ قىلغۇسى كېلىپلا تۇراتتى. ئۇلارنىڭ پارىغى راستتىنلا قىزىپ كەتكەنىدى.

— مېنىڭ سىلىدەك بىر دادام بولغان بولسا، — دەيتتى بەختاۋوننىڭ بىر بېقىنىدا ئولتۇرغان دوختۇر ھەسرەت بىلەن، — بېشىم ئاسمانغا يەتمەسمىدى؟ بۆشۈكتىكى چېغىمدا قازا قىلىپ كەتكەن ئىكەن. ناتونۇش خەقلەر بىلەنمۇ تونۇشۇپ ئىچىدىكەنمىز ھاراق دېگەننى. ھايات بولغان بولسا خەقنى مېھمان قىلغاندىن كۆرە بىللە ئولتۇرۇپ ئىچسەك ئۆز تۇرماسمىدى؟

— دادا دېگەننى ئالماشتۇرۇۋېلىشنىڭ ئورنى يوقكەن، — دەيتتى بەختاۋوننىڭ يەنە بىر بېقىنىدا ئولتۇرغان تىجارەتچى

ئولتۇرۇپلا يەتتە - سەككىز پىيالە ھاراقنى گۈپۈلدەتتىپ ئىچىپ چىقىپ كەتتى دەپسەلە. سوغۇق سۇ ئىچكەندەكلا ئىچىدىكەن ئۇ جاھانگىر. قاراپ ھەيران قالدىم. ئولتۇرغان بولسا يەنە ئىچەلەيتتى. يېزىدا يىغىن بار ئىكەن.

— سېلىمشاھ شۇجىما؟ — دەپ سورىدى بەختاخۇن، — بويى تۆگىدەك، بۇرۇتى...

— ھە، شۇ، شۇ، تونۇيدىكەنلا! ئۆلپەتلىرى ئوخشايدۇ سىلىنىڭ؟ كارامەت ئىچىدىكەن، كارامەت!

— ھەئە، ئىچىدۇ... ئىچىدۇ، — دەپ قويدى بەختاخۇن خۇددى ئۇنىڭ ئىچكىنىنى كۆرگەندەك بىر ھالەتتە گەپ قىستۇرۇپ.

ئارىدىن بىرسى ئۆزىنى مۇئەللىم، سالۋا چاچ بىرسىنى شەھەرلىك ناخشىچى، يەنە بىرسىنى دوختۇر، يەنە بىرسىنى تىجارەتچى دەپ تونۇشتۇرۇپ ئۆتتى. بەختاخۇنمۇ ئۆزىنىڭ ئىسمىنى، ئۆيىنىڭ قەيەردە ئىكەنلىكىنى تىلغا ئېلىپ ئۆتتى. كىگىزچىلىك ھۈنرى بارلىقىنى، ئولتۇرغانلاردىن قايسى بىرىنىڭ كىگىز ئېتىدىغان ئىشى چىقسا بىرەر قاغىدىن ئاڭلىسىمۇ بېرىپلا كۆمەچتەك پىشۇرۇپ ئېتىپ بېرىدىغانلىقىنىمۇ قوشۇپ قويدى.

مۇئەللىم ھاراق قۇيۇپ، رومكىدىكى ھاراقنى ئۆزىنىڭ قولىغا ئالدى، پىيالىدىكى ھاراقنى بەختاخۇنغا سۈندى. ئۇ «قېرى جاھانگىر» بولغاچقا، ئۇنىڭغا پىيالىدە ھاراق قۇيۇلدى. ئۇ بۇنىڭغا ھېچ ئىندىمىدى. ئىككىلەنمەيلا پىيالىنى قولىغا ئالدى، چۈنكى ئۇ بۈگۈن ئۆمرىدە قىلىپ باقمىغان مۇشۇ ئىشقا نىيەت قىلغانىدى، ھاراق بىلەن كۆڭلىدىكى دەرد - ھەسرەتنى ئۈتتۈرۈۋاتقىچى، يۈرىكىدىكى ساقايىماس جاراھەتلەرنىڭ ئازابىنى باسماقچى بولغانىدى. سېلىمشاھ شۇجى قىلالىغاننى ئۇمۇ قىلماقچى، ئۇنىڭغا ئوخشاش پىيالىدە ئىچىپ باقماقچى

سەنئەت ئۆمىكىگە كۆپ شان - شەرەپ كەلتۈرگەنمىش. ئۇ بۇ ناخشىسىنى ئۈرۈمچى، بېيجىڭ سەھنىلىرىدىمۇ بىرنەچچە قېتىم ئوقۇغانمىش، يېزا - قىشلاقلارغا ئويۇن قويغىلى بارسا، بۇ ناخشىنى ئاڭلىغان دېھقانلار ئۇنىڭ قوللىرىنى يۈزلىرىگە سۈرتۈپ يىغلىشىپ كېتەرمىش. ئۇنى كۆرگەنلەر يەردە «ئۆيگە بارايلى، مېھمان قىلىۋالاي» دەپ ئېسىلىپ تۇرىۋالارمىش، ئۇ بۇ ناخشىنى ئاساس قىلىپ «دېھقان ئاكا» دەپ بىر ئۇنئالغۇ لېنتىسى ئىشلەپ نەشر قىلدۇرماقچىمىش.

دېھقان ئاكا، ۋاي ئاكا،

ئاسماندىكى، ئاي ئاكا.

ھالال مېھنەت ئىگىسى،

ساڭا گۈل تۇتاي، ئاكا.

— ئاپىرىن، ئاپىرىن، — دېيىشكىنىچە چاۋاك چېلىشىپ كەتتى سورۇندىكىلەر.

— رەھمەت ئۇكام! رەھمەت! — ھاياجاندىن ئۆزىنى قويغىلى يەر، قىلغىلى قىلىق تاپالمايۋاتقان بەختاخۇنمۇ سورۇندىكىلەرنى دوراپ چاۋاك چېلىپ قويدى، — سىلەر بولساڭلارمۇ بىز دېھقانلارنىڭ ئىككى ئېغىز تەۋسىيىنى قىلىپ قويۇڭلار!

دېھقان ئاكا، ئاي ئاكا،

ئۈستۈشىڭ لاي، ئاكا.

جاپاكىشى سەن ئەلنىڭ،

دەردلىرىڭگە ۋاي، ئاكا.

بەختاخۇن بىردىنلا ئۆزىنى تۇتالماي ھۆڭرەپ يىغلىۋەتتى. — مېنىڭ، — دېدى ئۇ بىردەم يىغلىغاندىن كېيىن بېلىدىكى پوتىسىنىڭ ئۈچى بىلەن كۆزلىرىنى، بۇرۇننى سۈرتكەچ، — يۈرىكىمنىڭ بېغىشىغا تەگدىيا بۇ ناخشا، بىز دېھقان خەق جاپا ئۈستىگە تۇغۇلغان خەككەنمىز. دېھقان

دەرد تۆكۈپ، — ئالماشتۇرغىلى بولغان بولسا سىلگە ئوخشاش
بىر ئادەمگە ئالماشتۇرۇۋالغان بولاتتىم. نېمىشقا ھاراق
ئىچتىڭ؟ دەپ ھەر كۈنى بېشىمنى ئوچاق قىلىۋەتكەن، ئۆزى
ھاراق ئىچمىگەندىكىن ئادەمنىڭ كۆڭلىنى چۈشەنمەيدىكەن.
سورۇندىكىلەرنىڭ ماختاش، تەرىپلەشلىرىدىن
بەختاخۇننىڭ كۆڭلى كۆتۈرۈلۈپ، ئۆزىنى بىرنەچچە ياش
ياشىرىپ قالغاندەك تۇيغۇغا كېلىپ قالغانىدى. ئۇ تەرلەپ -
تەپچىرەپ كەتكەنلىكتىن بېشىدىكى سەللە تەلپىكىنى ئېلىپ بىر
يېقىنىغا قويۇپ قويدى.

مېنىڭمۇ سىلەردەك بىر ئوغلۇم بولغان بولسا، — دەيتتى
ئۇمۇ ئارمان بىلەن، — يۈرىكىم توم تۇرماستىدى؟ ئىككى قىزىم
بار. قىز بالا دېگەننىمۇ باقاندۇ كىشى. يېقىپ چوڭ قىلىپ
قويساڭ خەق ئارقىسىغا سېلىپ ئېلىپ كەتكەن. بىرەرەسى بىلەن
غىزىلدىشىپ قېلىپ تاياق يېسەڭ، مۇشتۇمنى تۈگۈپ ھەمدەم
بولالمىغان...

ئۇ يەنە خېلى گەپلەرنى قىلدى، نېمە دېگۈسى كەلسە شۇنى
دەيتتى. ئۇ سورۇندىكىلەرنى ئۈجمە، ئۆرۈك پىشقاندا ئۆيىگە
بېرىشقا قايتا - قايتا تەكلىپ قىلىپ قويدى، بۇلارنىڭ
ھەر بىرىنىڭ ئىككى پارچىدىن كىگىزىنى كۆمەچتەك پىشۇرۇپ
ئېتىپ بېرەلمىسە ئارماندا ئۆلۈپ كېتىدىغانلىقىنىمۇ تەكرار -
تەكرار تىلغا ئالدى، ئۇنىڭ خىيالى بارغانسېرى سۇسلىشىپ
كەتتى.

مۇئەللىمنىڭ تەشەببۇسى بىلەن شەھەرلىك سالۋا چاچ
ناخشىچى تامغا ئېسىپ قويۇلغان، تارىسى بىرنەچچە يەردىن
ئۆلىنىپ، بىرنەچچە پەدىسىگە يىپ، سىم دېگەندەك نەرسىلەر
چىگىپ قويۇلغان كونا دۇتارنى قولغا ئېلىپ تۈزۈشكە
باشلىدى، ئۇنىڭ دېيىشىچە، ئۇمۇ دېھقانلارغا ئامراقمىش.
ئۇنىڭ «دېھقان ئاكا» دېگەن بىر ناخشىسى بولۇپ، بۇ ناخشا

گەدەنلىرىدىكى پۇلنى تۆلىۋېتىپ دۇكاننى بىكار قىلسىلا!
— سېلىمشا... شۇجىمۇ... سەن؟ پۇلدىن باشقا
گەپ... چىقمامدۇ سېنىڭ ئاغزىڭدىن؟ ئۇرۇپ باقە ئەمدى!
يا... ياقامنى قويۇپ بەر! قولۇمدىن تارتما! ھېلى بىكار...
يۇڭ ئاتىدىغان مۇشتىكىم بىلەن...

— ئۇنداق گېپىڭنى سېلىمشاھ، ھېلىمشاھ دېگەنلىرىڭنى
تېپىپ قىل! — دېدى دۇكاندار تېرىكىپ، — گەدەنىڭدە بىر
جىڭ ھاراقنىڭ پۇلى قالدى، ئىككى تەخسىنى سۇندۇردۇڭ،
ئون بەش كوپىنى ساناپ بېرىپ چىقىپ كەت!

— شوپاخانىچىمۇ سەن؟ — دېدى بەختاخۇن بوراندا
لەپىڭشىپ قالغان قارانچۇقتەك ئاران - ئاران ئۆرە
تۇرغىنىچە، — بىر قېتىم بەردىمغۇ؟

— كېيىن سەن قايتا بۇيرىغان بىر جىڭ ھاراقنىڭ گېپىنى
قىلىدىمەن ساڭا.

ئۇلار بىر ھازا تىرىكەشكەندىن كېيىن بەختاخۇن قويۇن
يانچۇقىدىكى يەتتە - سەككىز يۈەندەك پارچە - پۇرات پۇللارنىڭ
ھەممىسىنى ئېلىپ دۇكاندارغا سۇندى. كېمىغا:

— ئەتە كېلىپ ئىككى پارچە كىگىزىڭنى كۆمەچتەك

پىشۇرۇپ ئېتىپ بەرمىسەم ئۆلسەممۇ ئارماندا كېتىمەن... —

دېگەندەك گەپلەرنى قىلىپ دۇكانداردىن خېلى تەستە قۇتۇلدى.

رەستىدىكى پانقاقتىن، سوغۇقتىن ئۆزىنى قاچۇرۇپ،

دۇكانلارنىڭ لەمپىسى ئاستىدا پاراڭلىشىپ ئولتۇرغانلار، تاماكا

چېكىشىۋاتقانلار، قارت ئوينىشىۋاتقانلار، دوقمۇشتىكى ناۋاينىڭ

گۆشگىردىسىگە ئولشىۋالغانلار كۆرەك جۇۋىلىق، يالاڭۋاشتاق،

ساقاللىرى قۇسۇققا مىلەنگەن بىر بوۋاينىڭ ئېگىز - پەس

دەسسەپ، ئالجوقا سۆزلەپ كېلىۋاتقانلىقىنى كۆرۈپ،

ئېغىزلىرىنى كاماردەك ئېچىشىپ، كۆزلىرىنى پىيالىدەك

چەكچەيتىشتى، ياقىلىرىنى تۇتۇشۇپ، قوللىرىنى چىشلەشتى.

خەقنىڭ دەردىدىن تولا نېمە بار جاھاندا؟ بىر چىنە قۇيۇپ
بېرىڭە، ئۇكام!

ئۇ ئۆزى تەلەپ قىلىپ يەنە بىر پىيالە ئىچتى. ئىچتىيۇ،
شۇ ھامان ئىچ - ئىچىدىن بىر نەرسە پارتلاپ چىققانداك بولۇپ،
ئاران ئورنىدىن قوپۇپ ئۆلگۈردى. . . ئۆي ئىچى تېخىمۇ بەدبۇي
پۇراققا تولۇپ كەتتى. لېكىن بۇ چاغدا سورۇندىكىلەرنىڭ بۇ
پۇراقتىن سەسكەنگىدەكمۇ ھالى قالمىغانىدى.

شەھەرلىك ناخشىچى ئالتاغىل توۋلاپ دۇتار چالماقتا،
بەختاخۇندىن باشقىلار ئوڭ - تەتۈر چۆرگىلەپ ئۇسسۇل
ئوينىماقتا ئىدى. ئۇ ئۆزىمۇ سەزمىگەن ھالدا ئۇسسۇلغا چۈشۈپ
كەتتى. ئۇ قوللىرىنى قانداق كۆتۈرگۈسى كەلسە شۇنداق
كۆتۈرەتتى. پۇتلىرىنى قانداق سىلكىگۈسى كەلسە شۇنداق
سىلكىتتى. ئوڭ - تەتۈر چۆرگىلەپ ھېلى تامغا، ھېلى
ئۇسسۇل ئوينىۋاتقانلارغا ئۇسسۇيتتى. ھېلى ئورۇندۇقلارغا
پۇتلىشىپ يىقىلاتتى، يىقىلغان يېرىدىن ئورۇندۇققا ئېسىلىپ
قوپۇپ يەنە ئوڭ - تەتۈر چۆرگىلەيتتى، ھەر بىر چۆرگىلىگەندە
پوتىسىنىڭ ئىككى ئۇچى قاغا قانىتىدەك پۇلاڭلايتتى. ئۇ
ئۆزىنىمۇ خىرە - شىرە ھاۋادا پۇلاڭلاۋاتقانداك، قانات قېقىپ
ئۇچۇۋاتقانداك ھېس قىلماقتا ئىدى. ئۇچۇپ كېتىۋېتىپ ھېرىپ
قالغانداك، بىردەم ئۇخلىغۇسى كېلىپ بېشى چۈشۈپ كەتكەندەك
بولماقتا ئىدى.

ئۇ ئورۇندۇقلار ئارىسىدا سۇنايلىنىپ يېتىپ بىر ھازا
ئۆتكەندىن كېيىن، دۇكاندار كىرىپ ئۇنى سىلكىشلەپ،
قوللىرىدىن تارتىپ، گەجگىسىنى ئىتتىرىپ يۈرۈپ خېلى تەستە
ئورنىدىن تۇرغۇزدى. بۇ چاغدا مۇئەللىم، شەھەرلىك ناخشىچى،
دوختۇر، تىجارەتچى دېگەنلەرنىڭ قارىسىمۇ قالمىغانىدى.
— قوپسلا دەيمەن! سىلنىڭ ئۆيلىرى ئەمەس بۇ
سۇنايلىنىپ ياتقىلى، يەنە ئادەم كىرىدىغان دۇكان بۇ،

تاقىلىدىغۇچىنىڭ تاقىلىدىغان، ئېشەكلەرنىڭ ھاڭراشقان ئاۋازى
ئەتراپنى بىر ئالغانىدى.

بەختاخۇن قوغاچ بېشىغا يېقىنلاپ كەلگەندە مەھەللىدىكىلەر
ئۇنىڭ ئەپتىگە قاراپ ھاڭ - تاڭ قىلىشتى.

— ھوي، بەختاخۇن كىگىزچى ئەمەسمۇ بۇ؟ — دېدى
ئارىدىن بىرسى.

— شۇ، شۇ... نېمە بولغاندۇ ئۇنىڭغا؟ تەلپىكىمۇ يوق
تۇرىدۇ، ساراڭ بولۇپ قالدىمۇ - يا؟ — دېدى يەنە بىرسى.

— سېلىمشاھ شۇجى بىلەن زۇكۇنلىشىپ قېلىپ يەنە تاياق
يېگەنمىدۇ يا؟ — دېدى يەنە بىرسى.

شۇ ئارىدا ئۇنىڭغا ئىچ ئاغرىتىپ ئالدىغا بارغان بىرسىنىڭ:
«ھاراق ئىچىپتۇ، ھاراق»، دەپ ۋارقىرىشى بىلەن

ئەتراپتىكىلەر ئۆز قۇلاقلىرىغا ھېچ ئىشەنمەيلا قېلىشتى.
— ھە... ھەممىڭلارغا كۆ... كۆمەچتەك پىشۇرۇپ،

ئىككى پارچىدىن كىگىز ئېتىپ بەرمىسەم، ھېساب ئەمەس، —
دەيتتى بەختاخۇن قوللىرىنى شىلتىپ ئاران - ئاران ئۆرە

تۇرغىنىچە، — ئىسسىق جېنىمنى سېلىمشاھ شۇجىغا تىكىپ
قويدۇم... يۇڭ ئاتىدىغان مۇشتىكىم بىلەن بېشىنى يامىدەك

ئېزىپ... بۇرۇتىدا كىگىز پايپاق ئېتىپ كىيمىسەم
قېنى...

شۇ تاپتا بەختاخۇننىڭ دەلدەڭشىشلىرى، ئېگىز - پەس
گەپلىرى ھېچكىمنىڭ ئەقلىگە سىغمايۋاتاتتى. ھەممىنىڭ

كۆزلىرى ئۇنىڭدا ئىدى. بۇ كۆزلەر ئاسماندا ئېشەك
ئۇچۇۋاتقىنىنى، سۇنىڭ پەستىن ئېگىزگە قاراپ ئېقىۋاتقىنىنى،

توخۇننىڭ جىرىم غاجاپ، تۆگىنىڭ قۇيرۇقى يەردە سۆرۈلۈپ
قالغىنىنى، ئۆلۈپ كەتكىنىگە ئۇزۇن زامانلار بولغان ھېلىمشاھ

يۈز بېشىنىڭ تىرىلىپ كەلگىنىنى كۆرۈۋاتقاندا بىر ھالەتتە
چەكچىيىپلا قېلىشقانىدى.

— ئى... ئىسسىق جېنىمنى... سېلىمشاھ شۇجىغا
تىكىپ قويدۇم، — دەيتتى ئۇ ئالدى — كەينىدە — گە دەسەپ
دەلدەڭشىگىنىچە، — يۇڭ ئاتىدىغان مۇشتىكىم بىلەن...
بېشىنى ياما قىلىپ... بۇرۇتىدا كىگىز پايپاق ئېتىپ پۇتۇمغا
كىيمىسەم ھېساب ئەمەس.

— ساڭا كۆمەچتەك پىشۇرۇپ ئىككى پارچە كىگىز ئېتىپ
بەرمىسەم ئارماندا ئۆلۈپ كېتىمەن، — دەيتتى ئۇ يەنە ئالدىغا
دوقۇرۇشۇپ قالغان كىملىرىگىدۇر ئېسىلىۋالغىنىچە، — مەن
ئەتكەن كىگىز بالاڭدىن — بالاڭغا قالمىسا بەرگەن تۈزۈڭغا رازى
بولما! خەق بۇ كىگىزنى كىم ئەتكەن دەپ سورىسا، بەختاۋون
كىگىزچى ئەتكەن دەپسەڭ مەن شۇنىڭغا خوش...
— بىر پۇتى گۆرگە ساڭگىلاپ قالغاندا... توۋا، —

دەيتتى تونۇر بېشىدا گۆشگىردە يېيىشىپ ئولتۇرغانلار.
— زامانە ئاخىر بولۇپ قالدىمۇ نېمە؟ ئادەم كۆرمىگەننى
كۆرگىلى تۇردىغۇ مۇشۇ كۈنلەردە، — دەيتتى لەمپە ئاستىدا
پاراڭلىشىپ، تاماكا چېكىشىپ ئولتۇرغانلار.

— ئالە شەرىڭنى! تاز بولساڭ مۇشۇنداق گەدەنگىچە
بولغۇلۇق مانا، — دەپ كۈلۈشەتتى قارت ئوينىشىپ ئولتۇرغان
ياشلار.

بەختاۋون يولىنىڭ ھېلى ئۇ تەرىپىگە، ھېلى بۇ تەرىپىگە
دەسەپ، ھېلى يىقىلىپ، ھېلى قوپۇپ يۈرۈپ ئانارلىق
مەھەللىسىگە يېتىپ كەلگەن چاغدا كۈن پېتىپ، كەچ كىرىپ
قالغانىدى. بىراق، قوغاچ بېشىغا يىغىلىپ قالغان ئادەملەر
تېخىچە ئۆيلىرىگە كىرىپ كەتمىگەنىدى. ياشانغانلار يەنىلا
تۈگمەن تېمىغا يۆلىنىپ ئولتۇرۇشقىنىچە پاراڭ سېلىشىۋاتاتتى.
كىچىك بالىلار قوغاچ ئىچىدە، تۈگمەننىڭ تۆت تېمى ئەتراپىدا
قى — چۇ قىلىشقىنىچە بىر — بىرىنى قوغلىشىپ
ئوينىشىۋاتاتتى. تۈگمەن تېشىنىڭ گۈلدۈرلىگەن،

پەس دەسسەپ، ئۆزىچە يىقىلىپ يەنە ئۆزىچە قوپۇپ كېتىۋاتقان ھالىتىگە قاراپ ئېچىنغىنىچە بىر ھازا تۇرۇپ قېلىشتى. ئارقىدىن ھاراق ئىچىپ مەست بولسا قانداق بولىدىغانلىقى، سوغۇقتا توغلىمايدىغانلىقى، شۇڭا بەختاخۇننىڭ بۈگۈن يالاڭلاشتاق بولۇۋالغانلىقى، ئۇنىڭ شۇنچە مەست تۇرۇپمۇ يەنە مەھەللىنى تاپالغانلىقى توغرىسىدا بىر ھازا مۇلاھىزىلەر بولدى. كېيىن گۈگۈم چۈشۈپ قوغاچ بېشىدىكىلەر ئۆيلىرىگە تاراپ كېتىشتى.

بۇ كېچە يەنە قېلىن قار ياغقاندى. قېلىن قار دەستىدىن جاھاننىڭ ھەممىلا يېرى ھېچبىر نىشانىسىز، بەلگىسىزدەكلا كۆرۈنەتتى. تاڭ ئېتىپ، ئۆي - ئۆيلەرنىڭ مورسىدىن تۈتۈن چىقىشقا، قار توسۇۋالغان ئىشىكلەر غىچىرلاپ ئېچىلىشقا باشلىدى. كىملىرىدۇر ئىشىك ئالدىدا شارىت - شۇرت قىلىپ قار سۈپۈرمەكتە ئىدى. كىملىرىدۇر ھويلىسىدا توخۇ - كەپتەرلىرىگە دان چېچىپ بېرىۋاتاتتى.

سېلىمشاھ شۇجىنىڭ ئۆيى چوڭ يول بويىدىلا ئىدى. ئۇنىڭ خانىقادەك ئېگىز ئۆيىنىڭ دەرۋازىسىمۇ خېلى كۆركەم ئىدى. ئالىيېشىل سىرلىنىپ، ئەتراپى چىنە خىش بىلەن زىننەتلەنگەن ئاشۇ قوش قاناتلىق، ئېغىر تۆمۈر دەرۋازا يولىدىن ئۆتكەن كىشىگە سېلىمشاھ شۇجىنىڭ بوۋىسى — ھېلىمشاھ يۈز بېشىنىڭ دەرۋازىسىدىنمۇ ھەيۋەتلىك كۆرۈنەتتى. قوغاچ بېشىدا بولغان پاراڭدىن قارىغاندا سېلىمشاھ شۇجىنىڭ ئاشۇ دەرۋازىسىنى قەشقەرلىك دەمدۇ، خوتەنلىك دەمدۇ، بىر ئۇستا قۇرۇلۇشچى بەش مىڭ يۈەن ئېلىپ ياساپ بەرگەنمىش. سېلىمشاھ شۇجىنىڭ ئەسلىدە قەشقەردىكى ھېيتگاھ دەرۋازىسىدەك، يەكەندىكى ئوردا دەرۋازىسىدەك، خوتەندىكى جەمە دەرۋازىسىدەك ياساتقۇسى بار ئىكەنمىش. لېكىن ھېلىقى قۇرۇلۇشچى: «بۇ دېگەن بۈلۈك - پۇچقاقتىكى يېزا تۇرسا،

— ھوي، بەختاخۇن، — دەدى ئارىدىن چا ساقال، ئورا
كۆز ئادەم زەردە بىلەن، — قېرىغاندا نېمە قىلىق بۇ؟ شەيتاننىڭ
كەينىگە كىرىپ شۇنداق ئىشنىمۇ قىلغان بارمۇ؟

— دە... دەردىم يىغىلىپ قالدى، — دېگىنىچە كىچىك
بالىدەك ئۇنىڭ بويىغا ئېسىلىپ يىغلامسىرىدى بەختاخۇن، —
مەن ئىچمەي كىم ئىچسۇن؟ سېلىمشاھ شۇجى ئىچسە گەپ يوق،
مەن ئىچسەم گەپ بارما؟

— ئۇ دېگەن ئۇ، سىلى دېگەن سىلى، — دەدى ئۇ كىشى
ئۆزىنى ئاجرىتىشقا تىرىشىپ، — مەسچىتكە قايسى يۈزلىرى
بىلەن كىرىلا ئەمدى؟

— يەتتە يېشىمدا موللامغا ئاپىرىپ بەرگەندىن تارتىپ
خۇدانىڭ بېشىنى تۇتۇپ كەلدىم. خۇدا مېنى بەندەم دەپ بىرەر
قېتىم ئوڭ كۆزىدە قاراپ قويدىما؟

— بۇ دۇنيادا قاراپ قويمىغان بولسا، ئۇ دۇنيادا قاراپ
قويدۇ. خۇدايىمنىڭ بەرمەسلىككە ۋەدىسى يوق. ئۇ دۇنيادىكى
قىيامەت ئازابىدىن قورقسىلا بولماسمۇ؟

— ئۇ دۇنيانىڭ ئازابىدىن بۇ دۇنيانىڭ ئازابى يامان بولۇپ
كەتسە. مەن ئىچمەي كىم ئىچسۇن ئەمەس؟

— ساراڭ بوپتۇ، ساراڭ، — دېيىشتە... سى قاراپ
تۇرۇشقانلار، — ئاق قويۇم ئۆزىنىڭ پېيىدا ئېسىلىدۇ، قارا
قويۇم ئۆزىنىڭ پېيىدا. قىلسا ئۆزىگە قىلار، ئۇنى گەپكە سېلىپ
بىزمۇ گۇناھقا شېرىك بولۇپ قالمايلى!

بۇ گەپ بىلەن ئۇنىڭغا ئەمدى ھېچكىممۇ «لام - جىم»
دېمىدى. لېكىن ئۇ يۇڭ ئاتىدىغان مۇشتىكى بىلەن سېلىمشاھ
شۇجىنىڭ بېشىنى يامىدەك ئېزىپ مەھەللىدىكىلەرنىڭ ئەتىنى
ئېلىپ بېرىدىغان بولۇپ، خېلى گەپلەرنى قىلغاندىن كېيىن
دەلدەڭشىگىنىچە ئۆيى تەرەپكە ئالدىنى قىلدى. قوغاچ
بېشىدىكىلەر ئۇنىڭ ئارقىسىدىن يولنىڭ ھەممىسىگە ئېگىز -

ئۇيۇدۇن كۆزۈمنى ئاچقان چېغىمدا ئۆي ئىچىگە خېلىلا يورۇق چۈشۈپ قالغان، دادام تېخى مەسچىتتىن يېنىپ كەلمىگەندى. ئانام بامدات نامىزىنى ئوقۇپ بولۇپ، ئوچاققا ئوت قالاپ، چاي قاينىتىپ ئولتۇراتتى. ئورنۇمدىن تۇرۇپ سىرتقا چىقتىم. يۈز - كۆزۈمنى يۇيۇپ، ئۆزۈمنى بىرەر قۇر تۈزەشتۈرگەندىن كېيىن مورا ئوچاقنىڭ قېشىغا كەلدىم. — بۇ شۇنداق كېلىپ - كېتىدىغان ئالەمكەن. بەختاھۇن كىگىزچىمۇ رەھمەتلىك بولۇپ بارار جايغا كەتتى، — دېدى ئانام ئالدىغا داستىخان سېلىپ چاي قويۇۋاتقاچ ئاشام قىلىشقان پارىڭنى ئۇلاپ، — ئۇنىڭ ئەل - جامائەتكە قىلىپ قويغان ياخشىلىقى بار ئىكەن. خۇدايىمنىڭ ئۇنىڭغا ئۇلۇغ جۈمە كېچىسىنى بەرگىنىنى كۆرمەيدىغان؟ نامىزىمۇ جۈمە نامىزى بىلەن بىللە چوڭ مەسچىتتە ئوقۇلدى. ئىززەت - ھۆرمىتى چوڭ بولدى.

ئانامنىڭ دېيىشىچە، بەختاھۇن كىگىزچى ئۆلۈپ كېتىشنىڭ ئالدىدا ھاراق ئىچىپ قويغىنى بىلەن ھېچكىممۇ ئۇنى ھاراق ئىچىپ ئۆلدى دەپ ئويلىمىغانمىش. ھاراق ئىچىپ ئۆلگەن ئادەمنىڭ نامىزىنى ئوقۇمايمىز دېگەن گەپنىمۇ ھېچكىم ئېغىزىغا ئالمىغانمىش. ئۇنىڭغا ھەممە ئادەم شۇنداق ئىچ ئاغرىتىپتىمىشكى، نامىزىدا كۆز يېشى قىلمىغان بىرمۇ ئادەم قالمىغانمىش. يېزىنىڭ باشلىقلىرى بىر قوي، بىر تاغار گۈرۈچ ئېلىپ كەلگەنىمىش. ئۇنىڭ نامىزىغا قۇللىقى ئاڭلىغان ئادەمنىڭ ھەممىسى كەلگەنىمىشكى، باشلىق، كادىر، ساقچى، مۇئەللىم، دوختۇر، تىجارەتچىدىن تارتىپ كەلمىگەن ئادەم قالمىغانمىش. يولغا نەچچە ماشىنا تىزىلىپ كەتكەنىمىش. نامازدا سالۋا چاچ بىر

خالاغا زەدىۋال تۇتقاندەك، جىتاق خوتۇن قاشلىق ئەتكەندەك
قاملاشمايدۇ، ھېچقىز ياغلىق ئارتقاندەك مەسخىرىگە قالسا!
دەپ ئۈنمىغانىش.

ئۇيۇق قان بىلەن بويالغاندەك قىزىرىۋاتقان بىر چاغدا ئاشۇ
دەرۋازىنىڭ يان ئىشىكى شاراقلاپ ئېچىلدى - دە، ئارقىدىنلا
بىر ئايالنىڭ بەكمۇ ئەنسىزلىك بىلەن چىرقىرىغان ئاۋازى
ئاڭلاندى. بۇ ئاۋاز توساتتىن ئىت قوغلىغان قورقۇنچاق بالىنىڭ
ئاۋازىغىمۇ، نان قومۇرىمەن دەپ تونۇرغا چۈشۈپ كەتكەن
مومايىنىڭ ئاۋازىغىمۇ، ئېرى كالتەك بىلەن ئۇرغان پىشەم
خوتۇننىڭ ئاۋازىغىمۇ ئوخشايتتى. بۇ ئاۋاز تاغلاردىن ئەكس سادا
يانغاندەك ئاڭلىنىپ، جىمجىت مەھەللىنى بىردىنلا ۋەھىمىگە
سېلىۋەتتى. بۇ ئاۋازدىن ئاۋۋال سېلىمشاھ شۇجىنىڭ
ئۆيىدىكىلەر، كېيىن قولۇم - قوشنىلار، ئۈنىڭدىن كېيىن
پۈتۈن ئانارلىق مەھەللىسىدىكىلەر چۆچۈشۈپ، سىرتقا
يۈگۈرۈشۈپ چىقىشتى. سېلىمشاھ شۇجىنىڭ ئۆيى تەرەپكە
قاراپ، غاراسلىتىپ قار دەسسەپ يۈگۈرۈشۈۋاتقانلارنىڭ
دۈپۈرلەشلىرىدىن يول بويلىرىدىكى دەل - دەرەخلەرمۇ
سىلكىنىپ قار تۈزىتىۋەتتى.

سېلىمشاھ شۇجىنىڭ دەرۋازىسى ئالدىغا يىغىلىشقان بىر
توپ كىشىنىڭ كۆزلىرى پىيالىدەك، جامدەك چەكچىيىپلا
كەتكەنىدى. چەكچىيىپ كەتكەن ئاشۇ نۇرغۇن جۈپ - جۈپ
كۆزلەر ئالدىدا بەختاخۇن كىگىزچى يۇڭ ئاتىدىغان مۇشتىكىنى
چىڭ سىقىمداپ، دەرۋازىنىڭ بىر تەرىپىگە يۆلىنىپ ئولتۇرغان
پېتى قېتىپلا قالغانىدى. ئۇنىڭ يالاڭۋاشتاق كاللىسىغا،
قاش - كىرىپكىلىرىگە، ساقال - بۇرۇتلىرىغا، ئوچۇق قالغان
مەيدىسىنىڭ تۈكلىرىگە، سىقىمىدىكى كىچىك بالىنىڭ
كاللىسىدەك دۈگىلەك، خورمارەڭ مۇشتەك ئۈستىگە، ھەممە
ئەزاىغا بىر قەۋەت ئاپئاق قار قونغانىدى...

دادامنىڭ ئاڭلىشىچە، سېلىمشاھ شۇجى يېزىلىق سودا كوپىراتىپىنىڭ مۇدىرى بىلەن بىرلىشىپ، خالتىسىنى يىگىرمە كۈيدىن ئالغان نەچچە ماشىنا ساختا ئوغۇتتى دېھقانلارغا ئاتىمىش كۈيدىن ساتقانىكەن. شۇ ئىش پاش بولۇپ قالغانىمىش. ئۇنىڭدىن باشقا يۇقىرى بىر مو يەرگە ئون بەش كۈيدىن سۇ پۇلى يىغ دېسە، ئون سەككىز كۈيدىن پۇل يىغىپ، بىر چارۋىغا ئىككى كۈيدىن پۇل يىغ دېسە، تۆت كۈيدىن يىغىپ، ئارتۇقىنى چۆتەتكە سېلىپ بىر «شالى» كەلگۈدەك پۇلغا خىيانەت قىلغان گەپ بارمىش. تەشكىل ئۇنى بۇ قېتىم قانۇننىڭ ئۆتكەنمىسىدىن ئۆتكۈزۈپ، تەسۋى سېرىغاندەك سېرىپ، كونا - يېڭى ھېساب - كىتابنىڭ ھەممىسىنى قىلماقچىمىش. بەختاخۇنى ئۇرغاننىڭ سۈرىتىنىمۇ قىلارمىش. ئۇ ئاز دېگەندە ئون يىلدىن ئارتۇق تۈرمىدە ياتىدىغان گەپ بارمىش...

ئوچاقتىكى ئوت قىزىل يالقۇن چىقىرىپ، گۈرۈلدەپ كۆيمەكتە ئىدى. ئوت تەپتىدىن ئۈزۈمنى خېلى ئىللىپ قالغاندەك ھېس قىلدىم. سائىتىمگە قاراپ قويدۇم - دە، ئانام - دادامغا ئەمدى يولغا چىقمىسام بولمايدىغانلىقىنى دېدىم. چۈنكى، بۇ يۇرت بىلەن شەھەرنىڭ ئارىلىقىدا ھەر كۈنى ئەتىگەن بىر قېتىم، كەچتە بىر قېتىم ئاپتوبۇس قاتنايتتى. ئەتىگەنلىك ئاپتوبۇسقا ئۈلگۈرەلمىسەم، كەچتە ئۆيۈمگە يېتىپ بارالمىسام ئەتە خىزمەتكە كېچىكىپ قالاتتىم.

— يەنە بىر - ئىككى كۈن تۇرسىڭىز بولماسمۇ؟ — دېدى دادام كۆزى قىيمىغان ھالدا.

— ئەمىسە ئالدىرىماي مېڭىڭ! باشقا قازان ئاساي، — دېدى ئانام ئورنىدىن تۇرۇشقا تەمىشلىپ.

مەن ئۇلارغا ئەمدى ماڭمىسام ئاپتوبۇسقا ئۈلگۈرەلمەيدىغانلىقىمنى ئېيتىپ ئورنىمىدىن تۇردۇم - دە، دادامغا: «بىر پاقلان ئېلىپ سويۇپ يەڭلار!» دەپ ئىككى يۈز يۈەن پۇل

يىگىت «دېھقان ئاكام» دەپ قوشاق قېتىپ شۇنداق يىغلىغانمىشكى، ئاڭلىغانلار «بۇ بەختاۋۇن كىگىزچىنىڭ نېمىسى بولغىدى؟» دەپ ئېغىزلىرىنى كاماردەك ئېچىشىپلا قالغانمىش. بەختاۋۇننى يۇيۇپ - تاراپ، جىنازىغا سېلىشنىڭ ئالدىدا ئۇنىڭ قولىدىكى يۇڭ ئاتىدىغان مۇشتىكىنى تۆت - بەش ئادەم خېلى ئۇزۇن ھەپلىشىپ ئاجرىتالمىغانمىش. ھېچ ئامال قىلالماي ئاخىرىدا نەچچە چۆگۈن سۇ ئىسسىتىپ، قولىغا ئىسسىق سۇ قويۇپ، بوشىتىپ ئالغانمىش...

ئانام شۇ گەپلەرنى دەۋاتقاندا دادام مەسچىتتىن يېنىپ، ئىشىكتىن كىرىپ كەلدى - دە، ئوچاق قېشىغا يېقىن كېلە - كەلمەيلا:

— ئاخشام ساقچىلار كېلىپ، سېلىمشاھ شۇجىنى ئالدىغا سېلىپ ئېلىپ كېتىپتۇ، — دېدى بىر خىل ھاياجان بىلەن، — مەسچىتتىن چىقىپلا شۇنداق ئاڭلىدۇق.

بۇ گەپتىن مەنمۇ، ئاناممۇ تەڭ ھەيران قالدۇق.

— رەھمەتلىك بەختاۋۇننىڭ ئاھى تۇتۇپتۇ - دە، — دېدى ئانام قولىدىكى ئوتۇننى ئوچاققا تىقىشنى ئۇنتۇغان ھالدا، — شۇنداق ئالەم بۇ، باشقىلارغا قىلغان - ئەتكىنى ھامان ئۆزىگە ياندىغان.

— قانداق جىنايەت ئارتىپتۇ؟ — دەپ سورىدىم مەن پىيالىنى داستىخانغا قويغاچ.

— ھازىرچە بەختاۋۇننى ئۇرغاننىڭ گېپى يوقمىش تېخى، — دېدى دادام ئوچاق قېشىغا كېلىپ ئولتۇرۇپ قولىنى ئوتقا قاقلىغاچ، — خېلى پۇلغا خىيانەت قىلىپ، ساختا ئوغۇت ساتقاننىڭ گېپى بار، سولاپ قويۇپ تەكشۈرەرمىش. دادامنىڭ ئېيتىشىچە، سېلىمشاھ شۇجى بەختاۋۇننى ناھەق ئۇرغاچقا، ئۇنى خۇدايىم ئۇرغانمىش. بۇ ھامان سوئال - سورىقى بار ئالەممىش. قانۇننىڭ ئارغامچىسى ئۆزۈمنىمىش،

تال گۈلە - قاق بولسىمۇ تەڭلەپ رەھمىتىنى ئېلىۋالغانغا ھېچ نېمە يەتمەيدۇ.

— شۇنداق، شۇنداق، — دېيىشتى ئەتراپتىكىلەر تەڭلا ئۇ كىشىنىڭ گېپىنى توغرا تېپىپ، — ياخشى قىپلا، ئاتا - ئانا ھايات چېغىدا خىزمىتىنى قىلىپ، رەھمىتىنى ئېلىۋالغانغا ھېچنېمە يەتمەيدۇ. ھايات چېغىدا بېقىۋالماي ئۆلگەندە «ۋاي دادام، ۋاي ئانام» دەپ يىغلىغاننىڭ پايدىسى يوق.

ئۇلار بىلەن خوشلىشىپ ماڭاي دەپ تۇراتتىم، چا ساقال، ئورا كۆز ئادەم يەنە ئېغىز ئېچىپ قالدى:

— سىلىمۇ بىلىلا، بۇ يەرنىڭ سوغۇقى قاتتىق. ئاتا - ئانىلىرىنىڭ سىلىدىن باشقا ھېچنېمىسى يوق. ئىسسىق ئۆيدە ئولتۇرغان چاغلىرىدا ئاتا - ئانىلىرىنى ئويلاپ قويغانلىرى ياخشى.

— ماقۇل، ماقۇل، — دېدىم دەررۇ بۇ ياخشى تىلەكلەرگە كۆڭلۈم خۇرسەن بولۇپ.

ئۇلار قوغاچ بېشىدا، تۈگمەن تېمى تۈۋىدە يەنە ئۆز پارىڭىنى باشلاپ قېلىشتى. مەن بولسام، ئۇلارنىڭ «بۇ يەرنىڭ سوغۇقى قاتتىق» دېگەن گېپىنى ئويلاپ كېتىپ باراتتىم. بۇ يەرنىڭ سوغۇقىنىڭ راستتىنلا قاتتىقلىقى ماڭا ئايان ئىدى. شۇ تاپتا ئۇپۇقتىن بالقىپ چىققان قۇياش سېخىي نۇرىنى زېمىنگە تۆكۈپ تۇرسىمۇ، لېكىن پەلەي ئىچىدىكى قولىنىمۇ يانچۇقتىن چىقارغىلى بولمايتتى. سوغۇق شامال ئۇچۇرتۇپ كەلگەن قار تۈزۈندىلىرى يۈز - كۆزلەرگە قامچىدەك ئۇرۇلاتتى.

ئاپتوبۇسقا چىقىپ ئانارلىق مەھەللىسى تەرەپكە يەنە بىر قېتىم بويۇنداپ قاراپ قويدۇم. شۇ ھامان ئاتا - ئانامنىڭ ۋە دېھقانلارنىڭ سوغۇقتىن شۈمشىيىپ كېتىشكەن بىچارە ھالىتى كۆز ئالدىمغا كەلدى...

سۇندۇم. دادام بۇ پۇلنى بەكمۇ تەستە قولۇمدىن ئالدى، ئانام يەنە:

— رەھمەت بالام، رەھمەت! خۇدايىم ئىككى ھەرەمگە بارغىلى نېسىپ قىلار! تېنىڭىزنى سالامەت، ئۆمرىڭىزنى ئۇزۇن قىلار، — دەپ، ئۆزىنىڭ ئەڭ ياخشى تىلەكلىرىنى ئىزھار قىلدى.

ئۇلار بىلەن ئىشىك ئالدىدا خوشلىشىپ، ماي يولى تەرەپكە ئالدىمنى قىلدىم.

بۈگۈن شەلپەردەك قىزارغان ئۇپۇقتىن نۇرلۇق قۇياش بالقىپ چىققانىدى. ئاپئاق قار ئۈستىدە جىلۋە قىلىۋاتقان قۇياش نۇرى كۆزنى جىمىرلىتاتتى. شۇ تاپتا پۈتۈن كائىنات يالتىراق قار جىلۋىسىگە چۆمۈلۈپ كەتكەندەك ئىدى.

ئەتىگەندىلا قوغاچ بېشىغا توپلىشىۋېلىپ، تۈگمەن تېمىغا يۆلىنىپ ئولتۇرۇشقىچە پاراك سېلىشىۋاتقانلار، تاماكا چېكىشىپ چاقچاقلىشىۋاتقانلار مېنى كۆرۈپ ئورۇنلىرىدىن تۇرۇشتى — دە، كۆرۈشكىلى قوللىرىنى سوزۇشتى، مەنمۇ قولۇمدىكى پەلىيىمنى سۇغۇرۇپلا ئۇلار بىلەن بىر — بىرلەپ قول ئېلىشىپ كۆرۈشتۈم.

— ئاتا — ئانىلىرىنى يوقلاپ كەپلا — ھە؟ — دېدى ئۇلارنىڭ ئارىسىدىكى چا ساقال، ئورا كۆز ئادەم قوللىرىنى كۆرەك جۇۋىسىنىڭ يېڭىگە تىقمۇتتى.

— ھە، — دېدىم پەلىيىمنى قولۇمغا ساقچا، — يېڭى يىل بايرىمىغا تارقىغان ئىدۇق. ئۆيدىكىلەر بىلەن كۆرۈشۈپ يېنىشىم.

— ياخشى قىپلا، — دېدى كەكە ساقال، گەزە يۈز ئادەم رازىمەنلىك بىلەن بېشىنى لىڭشىتىپ، — ئاتا — ئانا دېگەننى ھاپاچ ئېتىپ يەتتە قېتىم ھەرەمگە ئاپارسىمۇ يەنە باققان ئەجرى يانمايدىكەن. ئۇنداق قىلغىلى بولمىسىمۇ ھايات چېغىدا ئىككى

تاغ سەگۈسى، قارا تېرەك، ياڭاق، ئۈجمە دېگەندەك كۆچەتلەر تازا ياخشى ئاينىپ كېتەلمىدى. جاھان چۆرگىلەپ ئېرىق - ئۆستەڭ، يول، چىتان بويلىرىنى يەنە بۈككىدە ئۆسكەن جىگدىلەر قاپلاپ كەتكەندى.

مەھەللىدىكىلەرنىڭ تولىسى كەم دېگەندىمۇ يىگىرمە - ئوتتۇزدىن قوي، ئۆچكە، ئىككى - ئۈچتىن كالا باقاتتى. شۇ قوي - ئۆچكە، كالىلار مەھەللىدىكىلەرنى باقاتتى. ئەلۋەتتە بۇغداي، قوناق، كېۋەز، زىغىر، زاغۇن، قوغۇن - تاۋۇز، چامغۇر - سەۋزە دېگەندەك زىرائەتلەرنىمۇ تېرىتتى، لېكىن خاماننى ئالغاندا تاغارغا ئۇسۇپ قازناققا ئەكىرىدىغىنى تايىنلىق ئىدى. نېمىشقا دېسە يۇرتنىڭ ئايىغى بولغاچقا شۇ قاندىنمۇ ئەتتۇر ئىدى. مەھەللىنىڭ بېشىدا كۆك ئېقىن دەيدىغان بىر سۇ ئامبىرى بار. كۆك ئېقىننىڭ سۈيى مەھەللىدىكىلەرنىڭ جېنى، قېنى ھەم نېنى ئىدى. كۆك ئېقىننىڭ قاندىن ئەتتۇر سۈيى بىلەن بۇغداينى بىر قېتىم سۇغىرىپ بولغۇچە ئامبارنىڭ تېگى كۆرۈنۈپ قالاتتى. ئىككىنچى قېتىمغا يېزا، ناھىيىگە يول مېڭىپ يۈرۈپ ئامبارغا سۇ چىققاپ بەرسە، ئۈچىنچى قېتىمغا يوق ئىدى. شۇنداق قىلىپ يۈرۈپ بۇغداي پىششىقتى. بۇنداق پىشقان بۇغدايدىن سامان چىقسا چىققاتتى، تاغار توشقۇدەك بۇغداي چىقمايتتى. ئېڭىز ئورنىغا قوناق تېرىيدىغان كۈنلەردە دەرياغا كەلگۈن كېلىپ قالسا، مەھەللىدىكىلەرنىڭ ئاممىسى كەلگىنى شۇ ئىدى. بولمىسا قالدىسى خۇدايمىغا ئامانەت ئىدى. جىگدىلىكتە باش ئەتىيازىدىن كەچ كۈزگىچە قۇم - بوران دەستىدىن توپا بۇقسۇپلا تۇراتتى. بەزىدە بۈگۈنى ئۈنگەن زىرائەت ئەتىسى قۇم ئاستىدا قالاتتى. بۈگۈنى يەرگە باسقان سۇلياۋ يوپۇق ئەتىسى قارىسا جىگدە شاخلىرىدا لەپىلدەپ تۇرغان بولاتتى. بۇ ھەپتە سۇغارغان زىرائەت ئۇ ھەپتىنىڭ قارىسى كۆرۈنۈپ بولغۇچە ئۇسسۇزلۇقتىن سارغىيىپ، سالىيىپ

خەير خوش، جىگدىلىك

مېنىڭ كىندىك قېنىم تۆكۈلگەن جايىم جەنۇبىي شىنجاڭنىڭ بىر چېتىدىكى جىگدىلىك دەپ ئاتىلىدىغان مەھەللە ئىدى. چەت بولغاندىمۇ تەكلىماكان قۇملۇقىنىڭ يېنىدىلا ئىدى. مەھەللىمىزدە ئۆگزىگە چىقىپ قارىغان كىشى ئالىقنىنى چېكىسىگە تۇتمايلا ئۇيۇققا تۇتاشقان تۆگە لوگىسىدەك قۇملۇقلارنى، شىرەملىكتىكى چىگدە، چاكاندا ئارىسىدا چېپىشىپ يۈرگەن ياۋا توشقانلارنى، قىسماقتەك ئىگىلىگىنىچە چۈچۈك بۇيا يىلتىزى كولاۋاتقان، توغراق شېخى چاتاپ قوي - ئۆچكە بېقىۋاتقان، تۆگىلىرىگە ئوتۇن ئارتىپ جاڭگالنىڭ تۆرىدىن كېلىۋاتقان كىشىلەرنى كۈندە دېگۈدەك كۆرۈپ تۇراتتى. مەھەللىمىز ئىسمى - جىسىمغا لايىق جىگدىلىك مەھەللىسى ئىدى. دېمىسىمۇ مەن ئەقلىمگە كەلگەندىن تارتىپ مەھەللىمىزدە جىگدىدىن باشقا دەرەخلەرنى ئاز ئۇچرىتاتتىم. جىگدىدىن باشقا دەل - دەرەخمۇ تۈزۈك ئايىنمايتتى. كىچىك چاغلىرىمدا بۇ يەردە قۇچاق يەتكۈسىز، چالا قۇرۇق، قېرى جىگدىلەر قەدەمدە بىر ئۇچرايدىغان. ئۇ چاغلاردا مەن قوي - ئۆچكىلەرگە جىگدە يىلىمى كولىشىپ بېرەتتىم. ھازىرغا كەلگەندە ئۇنداق يوغان جىگدىلەردىن بىر تۈپنىمۇ كۆزگە چېلىقتۇرغىلى بولمايدۇ. كېيىنكى يىللاردا مەھەللىمىزدە ئېرىق - ئۆستەڭلەر رەتلىنىپ، يەرلەر سالالاشتۇرۇلۇپ، قېرى جىگدىلەر قومۇرۇۋېتىلدى. لېكىن بۇ مەھەللىنىڭ تۇپرىقى ماس كەلمىگەنمۇ - تال؟ جىگدىلەرنى قومۇرۇۋېتىپ ئورنىغا سېلىنغان

گەپنى قىلسام، تەھرىر بۆلۈمىمىزنىڭ مۇشۇنداق يەرلىرىنى دېمىسەم باشقا ئارزۇلايدىغان يەرلىرى جىق يوق. ئالدىنقى يىللىق قەلەم ھەققىمىمۇ تا مۇشۇ كۈنگىچە تارقىتىلمىغان يەردە، باشقا گەپتىن ئېغىز ئاچمايلا قوياي. تەھرىرلىك دېگەن ئۆزىنىڭ توم - توم ئەسەر يېزىش ۋاقتىنى قۇربان قىلىش بەدىلىگە باشقىلارنىڭ نەدىكى بىرىنچىلىرىنى «سۆكۈپ - تىكىپ، ياماپ پەردازلاپ» كالا تاتىلاپ، جان سۈدەك ئېقىپ كېتىدىغان خىزمەت. ئاندا - ساندا قولىمىزغا بىرەر پارچە ياخشى يېزىلغان ئەسەر چىقىپ قالغۇدەك بولسىغۇ جېنىمىز قورساق ئاچقاندا بەتتە پۈلۈ يېگەندەك يايىراپ كېتىدۇ. لېكىن ئالدىمىزغا ئادەمنى سۆيۈندۈرىدىغان ئەسەر كۈندە كېلىۋەرمەيدۇ - دە، شۇڭىمىكىن ياپىياش تۇرۇپلا كاللام تاقىرلىشىپ، يۇقىرى گىرادۇسلۇق كۆزەينىكىگە گىرىپتار بولۇپ قالىدۇ. بۇ سىياقتا جىگدىلىكتىكىلەرنىڭ كۆزىگىمۇ ئانچە سىغمايدىغان ئوخشايمەن. ئۇياقتىن ئەسسالام دېيىشىپ بولغۇچە بۇ ياقىتىن ھەممىسىنىڭ ئاغزىدا شۇ گەپ:

— ھوي... بۇرۇتتىڭىز ئەمدى خەت تارتقان تۇرۇپ كاللىڭىزغا كۈيە چۈشۈپ كېتىپتە؟ نېمە قوق، چېچىڭىزغا ئەي قىلماپسىز - ھە؟!

— ئاۋۇ ئۆزىمنىڭ بۈدىكىدەك سەمىرىپ كېتىپسىزىۇ لېكىن چوقىڭىز قوينىڭ يەللىدەك ئېچىلىپ قالغىنى ياراشماپتا؟ — ئۈرۈمچىنىڭ ئەرلىرى سۇلاش، خوتۇنلىرى يامانمىشكەن، تۇتاي دېسە ساقال يوق، مەڭلى ساقىلىنى يۇڭدېۋەتتىمۇ - يا؟

— ھا... ھا... ھا... ھا...

رەھمەتلىك ئانامغا ئىككى تۇغقان كېلىدىغان ياسىنىكامنىڭ ئۆيىگە كىرىپ، كۆرپىگە چىقىپ بولغۇچە ئۆيىدىكىلەر شۇنداق چاقچاقلارنى ياغدۇرۇۋەتتى. ياسىنىكام يايپاڭ يۈز، چارساقال،

كېتەتتى. جىگدىلىكلەرنىڭ جان باقمىقى شۇنداق تەس ئىدى. بەزىدە ئاتا - بوۋامنى، ئاتا - بوۋامنىڭ ئاتا - بوۋىسىنى نېمىشقىمۇ مۇشۇنداق بىر يۇرتنىڭ ئايىغىدا ئولتۇرۇپ قالغان بولغىدى دەپ ئويلاپ قالمىەن. قانداق قىلاي؟ بەربىر تۇغۇلغان يۇرتۇم - دە، ھەرقانچە چەت - يىراق چۆلدەرەپ تۇرغان نامرات يۇرت بولسىمۇ يەنە ئادەم تارتىشىدىغان، مېھرىنى ئۈزلەلمەيدىغان يەرلىرى بولىدىكەن. ئاتا - ئانام ئۆلۈپ كەتكەن بولسىمۇ ئۇلار مېنى بېقىپ چوڭ قىلغان ئۆي، ئۇلارنىڭ قان - تەرى سىڭگەن ئۆيىمىزنىڭ ئەتراپىدىكى دەل - دەرەخ، كۆچەت - قاناتلار شۇ جىگدىلىكتە، بالىلىقتىكى سەبىي كەچمىشلىرىم، جىگدىلىك، توغراقزارلىقتا يالاڭ ئاياغ قوي، ئۆچكە باققاچ توغراق قۇشقىچى تۇتۇپ ئوينىغان دوستلىرىم، باشلانغۇچ مەكتەپتىكى ئۇستازلىرىم ھەممىسى شۇ جىگدىلىكتە. جىگدىلىكلەر نامرات بولغىنى بىلەن مېھماندوست، ئاق كۆڭۈل مەن بۇلاردىن قانداقمۇ مېھرىمنى ئۈزلەي؟!

جىگدىلىكنىڭ مېھرى مېنى بۇ قېتىم توپتوغرا سەككىز يىلدىن كېيىن مەركىزىي شەھەر ئۈرۈمچىدىن سۆرەپ كەلدى. مېنىڭغۇ جىگدىلىككە سەككىز يىلدا سەككىز قېتىم كەلگۈم بار. ئامال قانچە؟ خوتۇن - بالىلىق، ئۆي - ئوچاقلىق بولۇپ قالدىم. ئارىدا جەنۇبىي شىنجاڭ تەرەپلەردە نەچچە قېتىم ئىلمىي مۇھاكىمە، ئىجادىيەت، تەبرىكلەش يىغىنلىرى ئېچىلدى. لېكىن، شۇنىڭ باھانىسىدا بولسىمۇ كېلىپ - كېتىش پۇرسەتلىرى تەھرىر بۆلۈمىمىزدىكى «يەتتە تىكە» بار يەردە «ئالتە ئۆچكە» گە نېسىپ بولمىدى. سەۋر قىلساڭ غورىدىن ھالۇمۇ پىشىپ قالىدىكەن. بۇ قېتىم باش مۇھەررىر بىلەن مۇئاۋىن باش مۇھەررىرنىڭ ئۆز - ئۆزىنى سورىغۇسى كېلىپ قالغان چېغى، مەن ئۈندىمىسەممۇ سەككىز يىللىق دەم ئېلىش ۋاقتىم ئۈچۈن بىراقلا ئىككى ئايلىق رۇخسەت بېرىۋەتتى. راست

كېلەمىتىڭىز؟ ئېغىلىمدا باركەن، ئۆلتۈردۈم، يوققا كايىمىدىم، — ئۇ توسقىنىمغا قارىماي ئۆز ئىشىغا تۇتۇش قىلدى. مەنمۇ ئۇلارغا ئاتاپ ئالغاچ كەلگەن تاتلىق - تۈرۈم، سوۋغا - سالاملارنى داستىخاندا قويدۇم. بۇ ئىشىمدىن ھەممىدىن بەك خۇشال بولۇپ كەتكىنى ياسىنكامنىڭ ئون ياشلار چامىسىدىكى كەنجى ئوغلى بولدى. ئۇ سەككىز يىلنىڭ ئالدىدا بۆشۈككە تېگىلغىنىچە قۇرۇق ئېمىزگىنى شوراپ ياتىدىغان يىغلاڭغۇ بوۋاق ئىدى. مانا ئەمدى خېلى بوي تارتىپ، بىردەم تىنىم تاپمايدىغان باشلانغۇچ مەكتەپ ئوقۇغۇچىسى بولۇپ قاپتۇ. — ئاكا، سىزمۇ پىئونېرما؟ — دەپ سوراپ قالدى ئۇ گالىستۇكۇمغا زەن سالغىنىچە يېنىمدا ئولتۇرۇپ كەمپۇت شۈمگەچ.

بۇ سوئالدىن ھەممىمىز پاراققىدە كۈلۈشۈپ كەتتۇق. — پىئونېر ئەمەس، زىيالىي، — دەپ ئىزاھات بەردى ئوغلاقنىڭ ئۈچىيىنى سېرىۋاتقان ياسىنكام كۈلكىدىن كېيىن، — بۇ تاغار قېقىندىسىنىڭ چېپىلمايدىغان ئىشى يوق دەڭا، سىزنى كۆرۈپ بولغۇچە بويىڭىزدىكى پەتتىڭىزگە چېپىلغىلى تۇردى مانا.

ياسىنكامنىڭ «بويىڭىزدىكى پەتتىڭىز» دېگىنىدىن تېخىمۇ كۈلكەمنى باسالماي كۆزلىرىمدىن ياش چىقىپ كەتتى. شۇ ھامان كۆزەينىكىمنى ئېلىپ، قول ياغلىقىم بىلەن ياشلىرىمنى سۈرتىۋەتتىم. ئۈرۈمچىدە نەچچە يىل بولغان ئىكەن بۇ ھالدا كۈلۈپ باقمىغىلى، بۇنى ئويلىغاچ كۆزەينىكىمنى تاقىدىم.

— ئاكا، كۆزىڭىزدىكىنى شىشىنىڭ قۇڭىدا ياسامدا؟ ئۆي ئىچىدە يەنە كۈلكە كۆتۈرۈلدى. — شىشىنىڭ قۇڭى ئەمەس، كۆزەينەك، — دېدى ياسىنكام مەن بىرنەرسە دەپ بولغۇچە يەنە ئىزاھات بېرىپ، —

ئوچۇق - يورۇق، چاقچاقچى ئادەم ئىدى. ھەقىقىي جاپاكەش دېھقان دېسە شۇنى دېسە بولاتتى. يېشى ئەللىكلەرگە ئۇلىشىپ قالغىنى بىلەن كەتمەن چېپىشتا مەن دېمەتلىك يىگىتلەردىن قېلىشمايتتى. يازنىڭ قۇمغا تۇخۇم كۆمسە پىشقۇدەك ئىسسىقلىرىدىمۇ ئېتىزلىقتىن كىرمەيتتى. قاراقىشنىڭ قولى يەڭدىن چىقارغىلى بولمايدىغان سوغۇقدا جاڭگالدىن كەلمەيتتى. ئوتۇن توشۇپ، چۈچۈك بۇيا يىلتىزى، بۇيا سامسقى كولاپ، كۆمۈر، شاخار ئېتىپ ساتاتتى. ئۇ شۇنچە بىتىنىم ئىشلەيمۇ ھال كۈنى ھېچبىر ئالدىغا ماڭغاندەك ئەمەس ئىدى. ئۇنىڭ ئولتۇرغان ئۆيىگە قاراپ جىگدىلىكنىڭ يا قۇرۇپ كەتمەي، يا تۈزۈك ياشىرالمى قوتۇرماچ بولۇپ قالغان چالا قۇرۇق جىگدىلىرى كۆز ئالدىمغا كېلىپ قالدى. سەككىز يىلنىڭ ئالدىدىكى چالا قۇرۇق جىگدە ھازىرمۇ شۇ پېتىچە تۇرغاندەكلا ئىدى. ئۆزگىرىش بوپتۇ دېيىشكە توغرا كەلسە سەككىز يىلنىڭ ئالدىدىكى بالداقلىق غارال ئەگۈننىڭ ئورنىغا قوش قاناتلىق دەرۋازا ياسالغانىدى. بۇمۇ خۇددى كونا يەكتەك، يىرتىق ئىشتان، يالاڭ ئاياغ تام قوشنا موللامنىڭ، بېشىغا قاردەك ئاق، يېڭى سەللە يۆڭىۋالغىنىغا ئوخشاشلا بىر يېڭىلىق ئىدى خالاس.

ياسىنىكام بىردەمدىلا ئېغىلدىن بىر ئوغلاقنى مەرەتكىنىچە سۆرەپ چىقىپ بوغۇزلىۋەتتى. ئۇنىڭغىچە ئۇنىڭ خوتۇن - بالىلىرى چوڭ تونۇرغا شاخ - شۇمبا تاشلاپ ئوت يېقىپ بولدى. — سىز ئاران بىر كەلگەندە بىرەر تال مالنىڭ بۇرىنىنى قاناتمىسام كۆڭلۈم ئۇنىمايدۇ ئۇكام، — دەپ تۇرىۋالدى ئۇ مېنىڭ قولىدىكى پىچاققا ئېسىلىپ توسقىنىمغا ئۇنىماي، — مېنى نامرات كۆردىڭىزمۇيا؟

— يا... قەي، ئەمدى... سىزنى ئاۋايلاپ...

— مېنى ئاۋايلاپ بولالمايسىز ئۇكام، يا سىز كۈندە

قىلىمىز دەپ ئېتىزلىقتىن كىرەلمىگەن. تۇل خوتۇن سۆكۈپ - تىكىپ ئىش قىلغاندەك بولغان ئىشنى بۇزدۇرۇپ يېڭىۋاشتىن قىلغىلى سالغان. دېگىنى بويىچە قىلىمىساق جەرىمانە دەپ تۇرىۋالغان. يانچۇقتا تۈلگىلى پۇل بولمىسا كىگىز - كېچەكنى كۆتۈرۈپ، بىرەر - ئىككى قوينى يېتىلەپ مېڭىشقان. تۆت تەڭگە تېپىپ خەجلىگىلى چول نەدە مۇشۇ كۈنلەردە؟ ئاماننى زامانغا ھېچ قورۇشتۇرغىلى قويمىدى بۇ باھالاش.

— نېمانداق تولا باھالاش ئۇ؟ — دېدىم بۇ گەپلەرنى ھېچ ئەقلىمگە سىغدۇرالمىي.

— ئەمەلدار بولغانلارمۇ كۈندىن - كۈنگە بىر قىسما بولۇپ قالدى ئۇكام. بەزىسى بالداقمۇ بالداق ئۆسۈشنىڭ كويىدا. بىز دېھقاننى ھېچنېمىنى بىلمەيدۇدەپ ئويلايدىغان چېغى. بىز بىلمەيدىغان نېمە ئىش بار جاھاندا؟ مۇشۇ جىگدىلىكنىڭ نېنىنى يەپ، سۈيىنى ئىچىپ چوڭ بولغان ھېلىمىنى بىلىسىز. ئۇنىڭ بىلەن بىللە ئويناپ چوڭ بولغان ئىدىڭىزغۇ؟ ئۇنىڭ ئەمىلى ئۆسۈپ يېزىغا شائىجاڭ بولغاندىن كېيىن ناھىيە ئازراق شامال چىقارسا، ئۇ يېزىدا بوران چىقىرىۋېتىدۇ دەڭا. گەپنىڭ ھەممىسى نېمە دېسە، ناھىيىنىڭ ئالدىدا بىرىنچى بولۇپ يەنە بىر بالداق ئۆسۈشنىڭ غېمى. ناھىيىگە مۇئاۋىن ھاكىم بولارمىش دېگەن گەپمۇ بار تېخى. بۇلار بولماس دېگىلىمۇ بولمايدۇ. ھال - كۈنىمىز مۇشۇ تۇرسا. خەلقنى بېيىتىپ بولدۇم دەپ مەلۇم قىلىپ، ناھىيىنىڭ بۇرىندىنمۇ چۈلۈك ئۆتكۈزۈپ بولدى ئۇ.

«ھېلىم، ھېلىم شۇنداق ئىشلارنى قىلغانىدۇ؟» دېگەن ئوي بىلەن كۆز ئالدىمغا كىچىك چاغلىرىمدا بىر نان تاپساق پۇچۇقتىن يەپ چوڭ بولغان ھېلىم كەلدى. ئۇنىڭ ئانىسى ئۇ بۆشۈكتىكى چېغىدىلا ئۆلۈپ كەتكەنىكەن. ھېلىمىنى بىچارە

سەنمۇ ئاكاڭدەك ياخشى ئوقۇساڭ چوڭ بولغاندا مۇشۇنداق
كوجاڭ بولىسەن.

— ئاكا، سىزمۇ باھالاشما؟

— باھالاش؟— بۇ مۇجەمل سوئالدىن بىردەم مەڭدەپلا
قالدىم. بۇنىڭغا يەنە ياسىنىكام ئىزاھات بېرىپ ئۈلگۈردى.

— ئۇ دېگەن باھالاش ئەمەس، ئاچامنىڭ ئوغلى،
ئۈرۈمچىدىن كەلگەن سېنىڭ ئاكاڭ، باھالاش بولسا ساڭا بىر
نەرسە ئالغاچ كېلەتتى؟ شۇنىمۇ بىلىمىدىڭما... ھو تاغار
قېقىندىسى؟

— مېنىڭ ئاكام؟... ھوي، مېنىڭ ئاكام... مېنىڭ
ئەينە كوجاڭ ئاكام بار... ھوي... — ئۇ خۇشاللىقتىن
شۇنداق ۋارقىرىغىنىچە داستىخاندىن بىر سىقىم كەمپىتنى
ئېلىپلا تالاغا يۈگۈردى. ئۇنىڭ مېنى «سىزمۇ باھالاشما؟»
دېگىنىدىن تېخىچە ھەيرانلىق ھېس قىلماقتا ئىدىم.

— سىزمۇ بىر كادىر بولغاندىكىن باھالاشقا كەلگەن چېغى
دەپ ئويلاپ قالغىنى بۇ بالىنىڭ،— دەدى ياسىنىكام ئەمدىلا
يۈيۈۋەتكەن قوللىرىنى قولتۇقىغا قىسقىنىچە سۆكىنىڭ
گىرۋىكىگە كېلىپ ئولتۇرۇپ.

— قانداق باھالاش ئۇ؟— دەپ سورىدىم ھېچبىر
ئاڭقىرالماي.

— قانداق باھالاش بولاتتى، كۈندە مەھەللىدىن
كەتمەيدىغان باھالاش شۇ!— دەپ چۈشەندۈردى ياسىنىكام مەن
تەرەپكە بۇرۇلۇپ،— سىز تازا بىلمەيسىز، ھازىر بۇ يېزىدا
باھالاشنىڭ گېپى بولمايدىغان كۈندىن بىر كۈن يوق. بۈگۈنى
ناھىيىنىڭ باھالىشىغا تەييارلىق قىل دېسە، ئەتىسى يېزىنىڭ
باھالىشىغا تەييارلىق قىل دېگەن. ئۆگۈنى ئۇچاستىكىنىڭ
باھالىشى بار دېسە، ئۇنىڭ ئەتىسى كەتتىنىڭ باھالىشى بار
دېگەن. ئىش— مەلىك نېمە دېسە، ھەر كۈنى باھالاشقا تەييارلىق

مېنى ئېلىپ قېلىشقاندى. كېيىن ھېلىمىنىڭمۇ ئاممىتى ئوڭدىن كېلىپ، ئىشچىلىقتىن كادىرلىققا كۆتۈرۈلگەنلىكىنى، ئۇنىڭدىن كېيىن مەنسەپكە ئېرىشىپ مۇئاۋىن يېزا باشلىقى بولغانلىقىنى ئاڭلىغانىدىم. مانا ئەمدى ئۇنىڭ مەنسىپى تېخىمۇ ئۆرلەپ، پۈتۈن بىر يېزىنىڭ باشلىقى بوپتۇ. مۇئاۋىن ھاكىملىقىنىڭمۇ گېپى بارمىش تېخى. بۇلارنى ئويلاپ «ئالە شەرىڭنى!» دەۋەتتىم كۆڭلۈمدە.

— شۇ ھېلىم يېزىدا شۇنچىلىك چاپان چۆرىۋەتتىما؟
— ئۇنىڭ دېگىنى دېگەن، قىلغىنى قىلغان، — دېدى ياسىنكام خورسىنغىنىچە، ئۇنىڭ ئالدىدا ھېچكىم يىپ ئېشەلمەيدۇ. يۇقىرىغا ئەرر سۇنغانلارنىڭ ئەدەپىنى بېرىپ، يۈرىكىنى ئېزىۋەتتى. باھالاشنىڭ تولىلىقىدىن ئارام ئالالماي، جەرىمانە تۆلەپ بولالماي يىلىكىمىز قۇرۇپ كېتەي دەپ قالدى.
— شارائىتى، دېھقانلارنىڭ كۆتۈرۈش ئىقتىدارىنى نەزەرگە ئېلىپ ئىش قىلسا بولمامدۇ ئۇ؟ — «بىلگەن - بىلگەننى قىلار، بىلىمگەن نېمىنى قىلار؟» دەپتىكەن، تۈزۈك مەكتەپ قارىسى كۆرمىگەنلىكىنىڭ كاشىلىسى ئۇكام، ئەسكەرلىككە بېرىپ «ئوڭغا بۇرۇل، سولغا بۇرۇل» نى ئۆگىنىپ كەلدى شۇ. قورسىقىدا ئوماچنىڭ تايىنى بولمىغاندىكىن، باھالاش جەرىمانىدىن باشقىنى بىلمەيدىغان گەپكەن. «ئات ئايلىغانغا، يول سارىخانغا» دەپ خاپىلىقنىڭ ھەممىسى بىچارە دېھقانغا. دېھقان دېگەن بېدىگە ئوخشاش ئورۇپ تۇرسا، يەنە كۆكلەپ تۈرىدىكەنمىز ئەينى. ئەممازە مۇشۇنداق كېتىۋەرسە چىدىماق تەسكەن ئۇكام!

بۇ گەپلەرنىڭ راستلىقىغا بىر تۇرۇپ ئىشەنگۈم كەلمەيتتى. ئىشەنمەي دېسەم ئۆز تۇغقىنىمنىڭ ئاغزىدىن چىقىۋاتاتتى. مەن «ھەي... ھېلىم... ھەي ھېلىم... سەن

دادىسى قوقاس كۆمۈچى بىلەنلا بېقىپ چوڭ قىلغانچىلىك قىلغانىدى. كېيىن مەن تولۇقسىز ئوتتۇرا مەكتەپنى پۈتتۈرۈپ، ئوتتۇرا تېخنىكوم مەكتەپ ئىمتىھانىدىن ئۆتكەن يىلى، ئۇنى يېزىدىن بەشتە كاپالەتلىك دېھقاننىڭ بالىسى دەپ ھەربىيلىككە تونۇشتۇرۇپ بەردى. شۇنداق قىلىپ مەن مەكتەپكە ماڭدىم. ئۇ شىمالىي شىنجاڭنىڭ ئاللىقانداق بىر يېرىگە ھەربىيلىككە كەتتى.

شۇ ۋاقىتتا ھېلىم بىلەن ئىككىمىزگە كەلگەن بۇ ئامەتتىن جىگدىلىكتىكىلەرنىڭ ئاغزى كاماردەك ئېچىلىپلا قالغانىدى. بىز ئىككى - ئۈچ يىلغىچە خەت يېزىشىپ تۇرۇشتۇق. مەن ئوقۇشۇمنى تۈگىتىپ كېلىپ يېزىلىق ئوتتۇرا مەكتەپكە تەقسىم قىلىنغان چېغىمدا، ئۇمۇ ھەربىيلىكتىن قايتىپ كېلىپ يېزىلىق خەلق ئىشلار ئىشخانىسىنىڭ ياللانما ئىشچىلىقىغا قوبۇل قىلىنغانىدى. كېيىن مەن ئۈرۈمچىگە بىلىم ئاشۇرۇشقا ماڭدىم. تېخى تۈنۈگۈن بولغان ئىشتەكلا ئېسىمدە تۇرۇپتۇ. شۇ چاغدا ھېلىم مېنى بۆشۈكتەك تەۋرىتىپ، غىچىرلاپ تۇرىدىغان بىر ياغاچ كارىۋات، بىر كونا ئۈستەل قويۇلغان ئاددىي ياتىقىدا ئىككى جىڭ ھاراق، گازىر - پۇرچاق، لەڭپۇڭ بىلەن مېھمان قىلىپ، كۆزلىرى قىيمىغان ھالدا ئۈزىتىپ قويغانىدى. بىز مەستلىكتە بويانلىرىمىزدىن ئېلىشىپ، بىر - بىرىمىزگە باشلىرىمىزنى تىرىشىپ، كۆز يېشى قىلىشقىنىمىزچە خوشلاشقانداق تېخى.

بىلىم ئاشۇرۇش تۈگىگەندىن كېيىن ئويلىمىغان يەردىن ئۈرۈمچىدە قېلىپ قالدىم. راست گەپنى قىلسام ئۈرۈمچىدە قېلىشىم ئۇخلىسام چۈشۈمگىمۇ كىرمەيتتى. مېنىڭ ئارقا - ئارقىدىن يېزىپ ئېلان قىلدۇرغان ھېكايە، شېئىر، ئوبزورلىرىم ياراپ قالغانىكەن. ژۇرنال تەھرىر بۆلۈمىدىكىلەر ئۆزلىرى يول مېڭىپ يۈرۈپ، رەسمىيەتلىرىمنى بېجىرىپ،

— تۈنۈگۈن بارمىدى؟

— ياق، تۈنۈگۈنمۇ باھالاشقا ماڭغان.

— ئەتە ئىشخانىسىدا بولارمۇ؟

— ياق، ئەتىمۇ باھالاشقا بارماقچى.

— سىلەرنىڭ يېزىدا كۈندە باھالاش ئېلىپ بارامدا؟

— بىزنىڭ ئەي شاڭجاڭ كارامەت جاپالىق ئىشلەيدۇ

دېسە، جېنى تۆمۈردىن مەزمۇت. ئۇنىڭغا بىردەم - يېرىمدەم

ئىشخانىسىدا ئولتۇرغۇدەكمۇ ئاراملىق يوق.

«ھىم» دەپ دىمىغىمنى قېقىپ قويدۇم. ئارقىدىنلا

«باھالاشنى تولا ئېلىپ بارسا جاپالىق ئىشلىگەن بولىدىكەن -

دە» دېگەننى ئويلاپ ئۈلگۈردۈم. «كۈندە جاپالىق ئىشلەيدىغان

ئەي شاڭجاڭ» بىلەن بۈگۈن كۆرۈشەلمىگەنلىكىمگە، ئەتىمۇ

كۆرۈشەلمەيدىغانلىقىمغا كۆڭلۈم يېرىم بولۇپ ئارقامغا ياناي دەپ

تۇراتتىم، ھېلىقى كىشى سوراپ قالدى:

— سىلى باشقا جايدىن كەلگەندەك كۆرۈنمەسلا؟ نەدىن

كېلىشلىرى؟

— ئۈرۈمچىدىن.

— ئۈرۈمچىدىن؟ باھالاشقا كېلىشلىرىمما؟

يەنە شۇ باھالاشنىڭ گېپى. غۇزۇرىدە ئاچچىقىم كېلىپ

«ئاغزىڭغا تاش» دېدىم ئىچىمدە ئۇنىڭغا قايتا بىر نەرسە دېگۈم

كەلمەي ئارقامغا بۇرۇلدۇم.

كاۋاپنىڭ مەزىلىك پۇرىقى دىمىغىمغا گۈپپىدە ئۇرۇلۇشى

بىلەن خىيالدىن باش كۆتۈردۈم. قارىسام ياسىنكام ھويلىنىڭ

بىر بۇرجىكىدىكى تونۇر تەرەپتىن پۈتۈن بىر ئوغلاقنىڭ

كاۋىپىنى ئاستا-ئاستا بىلەن كۆتۈرگىنىچە ئالدىمغا ئېلىپ

كېلىۋاتاتتى. ئارىدا قوللار چايقىلىپ، داستىخان قايتا

سېلىندى. ئۆز يۇرتىڭنىڭ ئاش - تامىقى دېگەن ئېغىزغا باشقىچە

تېتىيدىغان گەپكەن. كۈلكە - چاقچاقلار بىلەن تاس قويۇپتىمەن

شۇنداق ئۆزگىرىپ كەتكەنسەنمۇ؟ سەنمۇ بىر نامرات دېھقاننىڭ بالىسى ئەمەسمىدىڭ؟! « دېگەنلەرنى خىيالىمدىن ئۆتكۈزدۈم. شۇئان ئۇنى يوقلاپ كېلەي دەپ ئالدىنقى كۈنى يېزىلىق ھۆكۈمەت قورۇسىغا ئىزدەپ بارغىنىم ئېسىمگە كەلدى، يېزا قورۇسىنىڭ قۇرۇلۇشلىرى كۆركەم قىلىپ يېڭىدىن سېلىنغانلىقتىن، ئۇنىڭ ئورنىدا ئىلگىرى سۇۋاقلارنى تۆكۈلۈپ، قوشام شاخلىرى كۆرۈنۈپ تۇرىدىغان كونا تاملارنىڭ بارلىقىنى تەسەۋۋۇرمۇ قىلغىلى بولمايتتى. تام، كارىدورلاردىكى رەڭلىك چىنە قىشنىڭ جىلۋىسى ئۈرۈمچىدىكى رېستوران، ماگىزىنلاردىن قېلىشمىغۇدەك دەرىجىدە كۆزنى چاقاتتى.

— ھېلىمجاننىڭ ئىشخانىسى قايسى؟ — دەپ سورىدىم ئىشخانا بىناسىنىڭ بوسۇغىسىدىلا ئالدىغا ئۇچرىغان بىرسىدىن. — ھېلىمجان؟ بۇ يېزىدا ئۇنداق ئادەم... دېگىنىچە ئۇ بىردەم مەڭدەپ تۇرۇپ قالدى.

— جىگدىلىكلىك ھېلىمجانچۇ، ئەسكەرلىككە بېرىپ كەلگەن... ھازىر مۇشۇ يېزىنىڭ رەھبىرى؟ — ھە... ئەي شاڭجاڭما، — دەپ ياندۇرمىلاپ سورىدى ئۇ ئېسىگە ئالغاندەك قىلىپ.

— ھە... شۇ... شۇ، — دېدىم مەن دەررۇ يېزىلاردا گۈرۈپ باشلىقىغا چاغلىق ئەمىلى بار كىشىلەرنىمۇ شۇنداق ئادەت بويىچە ئاتايدىغانلىقىنى ئېسىمگە كەلتۈرۈپ. — ئۇ ھازىر ئىشخانىسىدا يوق.

— بىر يەرگە كەتكەنما؟ — ئەتىگەن تۆۋەنگە باھالاشقا كەتكەن، كەچتە قايتىپ كېلىدۇ.

— نېمە باھالاش ئۇ؟ — ئىشلەپچىقىرىش باھالىشى بولمامدۇ.

ئوڭكەن، راھەت كۆرۈپ پۈندەكشىپ كېتىپتۇ مانا، تاس قەپتىمەن تونۇيالمىغىلى.

— مەھەللىمىزنىڭ بېشى، — دەپ قوشۇپ قويدى ياسىنكام ئۇ كىشى بىلەن قول ئېلىشىپ كۆرۈشۋاتقان ۋاقتىدا ماڭا تونۇشتۇرۇپ قويغان بولۇپ، بۇنىڭسىزمۇ مەن ئۇنىڭ گەپ - سۆزىدىن مەھەللە باشلىقى ئىكەنلىكىنى جەزم قىلىپ بولغانىدىم... مەھەللە باشلىقى بولمىغان ئەمدى بۇ كىشى قالغانىكەن - دە، دېگەننى خىيالىمدىن ئۆتكۈزدۈم، قايتىدىن ئورنۇمدا ئولتۇرغاندىن كېيىن. چۈنكى مەن بىلىپ بۇ مەھەللەدە «قوڭى ئىسىمىغان» مەھەللە باشلىقىدىن بىرسى يوق ئىدى. بىر ئاڭلىسام پالانچىنى مەھەللە باشلىقى بولدى دېيىشە، يەنە بىر ئاڭلىسام پۈكۈنچىنى مەھەللە باشلىقى بولدى دېيىشەتتى. شۇ قاتاردا مۇنۇ ياسىنكاممۇ چالا قالغانىدى. ئۇنىڭمۇ بىر مەھەل مەھەللە باشلىقى بولدۇم دەپ مۇنۇ كىشىدەك يالاڭ ئاياغ پاپىاسلاپ چېپىپ يۈرگەن چاغلىرى بولغانىدى. «نېمىشقا قىلمىغان؟» دەپ سورىسام، بىر قېتىملىق ھاشاردا ئەزاغا گېپىنى ئۆتكۈزەلمىگەنلىكتىن «مۇشۇ خىزمەتنىڭ قېشىغا يەنە يېقىن يولايدىغان بولسام خوتۇنۇم ئۈچ تالاق، ئۈچمىڭ تالاق، ئۈچيۈزىڭ تالاق دەپلا سېلىنىۋالدىم» دەپ جاۋاب بەرگەنىدى ئۇ بىر چاغدا.

— كاۋاپتىن مېنىڭمۇ رىزقىم باركەنىيا، — دېگىنىچە ياسىنكام سۇنغان بىر چىشلەم كاۋاپنى قولغا ئالدى مەھەللە باشلىقى پەگاھدىلا ئۆرە تۇرغىنىچە، — بولدى مەن ئولتۇرماي، باھالاش كەتتىمىزگە ئالدىنى قىلىپ بولدى بۇ چاغقا، كەتتىڭ باھالىشى چالاپتۇ، يېزىنىڭ باھالىشى ئالاپتۇ، ناھىيىنىڭ باھالىشى قالاپتۇ دېگەن شۇ. بۈگۈنكىسى يېزىنىڭ بۇلۇڭ - پۇشقاقلرىغىچە ئالاپ ماڭىدىغان باھالىشى، بىر نومۇر تارتىلىپ كەتسە سورىغىنى كۆتۈرۈپ قوپماق تەس. شۇڭا، سىلنى قولى

بىر پۇت كاۋاپنىڭ ھەممىسىنى تۈگىتىپ قويغىلى. قوللارنى
ئەمدى سۈرتۈپ تۇراتتۇق، بىرسى ئۆي ئالدىدىن تۈۋلىغىنىچە
ھويلغا كىرىپ كەلدى:

— ياسىن ئاخۇن... ھوي... ياسىن ئاخۇن، ئۆيدە
بارمۇ سىلى؟ بوسۇغا تۈۋىگە باھالاش كەلسە قانداق خەق بۇ،
شۇ چاغقىچە ئۆيدىن تالاغا چىقماي... مۇشۇ كۈنلەردە رەھىمى
كېلىدىغان يەر قالمايدۇ بۇ خەقكە!

ياسىنكام «ھاي... بىز بار... مانا... مانا...»
دېگەچ ئورنىدىن تۇرۇپ بولغۇچە ھېلىقى كىشى ھويلغا كىرىپ
بولدى. ئۇ شاپاق دوپپىلىق، مىس چىراي، ئىشتىنىنىڭ
پۇشقىقى تۈرۈلگەن، يالاڭ ئاياغ كىشى ئىدى. ئۇنى مەن
دەماللىققا تونۇيالمىدىم. ئۇ ھويلنىڭ ئوتتۇرىسىدىلا بىردە
ماڭا، بىردە داستىخاندىكى قالايمىقان تاشلانغان كاۋاپ
سۆڭەكلىرىگە قارىغىنىچە بىردەم تېڭىرقاپ تۇرۇپ قالدى.
ئاندىن:

— ئۆيدە مېھمان باكەنيا؟ — دېگىنىچە گەدىنىنى تاتىلاپ
قويدى. ئۇنىڭ بۇ تۇرقىدىن ئاغزىغا كەلگىنىچە ۋارقىراپ
ھويلغا كىرگەنلىكىگە سەل خىجىل بولغانلىقى كۆرۈنۈپلا
تۇراتتى.

— شۇنداق... شۇنداق، — دېدى ياسىنكام قوللىرىنى
ئۇۋۇلىغىنىچە پەگماغا چۈشكەچ، — ئاچامنىڭ ئۈرۈمچىدىكى
ئوغلى...

— ھە... مۇنداق دېسە، مەن تېخى ئۆيدە مېھمان
بارلىقىنى ئۇقماي، — قوللىرىنى سوزغىنىچە كۆرۈشكىلى
ئالدىغا كەلدى ئۇ كىشى، — كەپتۈ دەپ ئاڭلىدۇق. خىزمەتنىڭ
ئالدىراشچىلىقىدا كۆرۈشكىلى ئېسىپ بولمىدى. ھە نېمە دېگەن
بىلەن ئاتا — بوۋىمىزدىن تارتىپ بىر كۈلنىڭ سۈيىنى ئىچىپ
كەلگەن خەق بىز. ئۆلمىسەك كۆرۈشىدىكەنمىز. پېشانىسى

— ياقەي... پوندى يەرگە ئاجراتتۇق دەپ تاۋارنىڭ گۈلىدەك يەرلەرنى دېھقاندىن قايتۇرۇۋېلىپ يەنە دېھقانغا ساتىدۇ. كەنتنىڭ قولىدا بۇنداق يەردىن ئاز دېگەندىمۇ يۈز ئەللىك، ئىككى يۈز مو يەر بار. ھەر موسنى ئىككى يۈز كويىدىن ساتقاندا پالان - پۇستان پۇل دېگەن گەپ. دېھقان تۇرۇپ يەرنى پۇلغا ئېلىپ تېرىغان كۈن يوق كۈنكەن. كەنت بۇنداق پۇلىسىنى نەگە خەجلىدى، كىمنىڭ كارى؟ زىيان يەنە دېھقانغا «ئېشەك ئۆلسە بايغا ھېساب» دەپ كەنت يانېلىغا قارماي خەجلەۋېرىدۇ، كەلگەنلەر ھېيتلاپ كېتىۋېرىدۇ ئەينە.

— باھالاشقا كەلگەنلەر خىزمەت بىلەن كېلىدىغان تۇرسا، يا ئوينىغىلى كەلمىسە، شۇنداق قىلىشنىڭ نېمە زۆرۈرىيىتى؟

— شۇنداق قىلمىساق ھېساب ئەمەس ئۇكام، — دەيدى ياسىنكام تىرنىقى بىلەن چىشىنى كولغاچ، — كەلگەنلەر قورسىقى ئالدىدا كېلىدىكەن. شۇنداق قىلمىساق باھالاشقا ياخشى تەييارلىق قىلمىغان بولىمىز. پوزىتسىيىسى ياخشى ئەمەس، غايىبىتىن بىرەر ئادەم كەلگەندەكمۇ يېنىدىن ئۆتمەپتۇ. ياخشى تەييارلىق قىلماپتۇ دەپ قۇسۇر تېپىپ نومۇر تارتىشىدۇ. بىر نومۇر تارتىلغان ھامان مەھەللىدە قىيامەت قايم بولىدۇ. ئارقىدىن يەنە بىز دېھقان خەق جەرىمانىگە يانچۇق كوچىلايدىغان گەپ. دېھقان خەق بېدىگە ئوخشايدۇ دېگەندەك قىلىدىغۇ؟

— يۇقىرى قالايمىقان جەرىمانە ئېلىشنى چەكلىگەنغۇ؟

— سۇ دېگەننىڭ بېشى سۈزۈك، ئوتتۇرىسى تۈزۈك، ئايىغى ئۈزۈك ئۇكام. گەپ دېگەننىڭ سۆڭىكى يوق. يۇقىرى چەكلىگەن بىلەن بۇ يەردە گەپنى ئۆزگەرتىپ، جەرىمانە دېمەي، مەسئۇلىيەتسىزلىك ھەققى دەمدۇ، بىرىنچە دەپ ئالغىنى ئالغان. مېنى ياسىن ئاخۇن دېسىمۇ يەنە مەن شۇ. ياسىن ئاخۇن دېمىسىمۇ يەنە مەن شۇ. ئاق مۈشۈك، قارا مۈشۈك، ھەممىسى مۈشۈك.

بوشۇغ بولسا ئۆيىنىڭ ئۇدۇلىدىكى يولغا پالاق - پۇلۇق سۈپۈرگە سېلىپ، سۇ چېچىۋېتەرمىكىن، ئاندىن قېرى قۇلىقىنى، ھارام شېخىنى ئېلىپ بولالمىغان چالا كېۋەز بولسا ئېتىزلىققا چىقارمىكىن دەپ كېلىشىم ئىدى.

— ماقۇل، ماقۇل، — دېدى ياسىنىكام دەررۇ، — مېھماننىڭ قېشىدا خالىزىم بولۇپ قاپتىمىز، مۇشۇ تۇرۇق قىلىۋېتەيلى.

مەھەللە باشلىقى ئاغزىدىكى كاۋاپنى كومۇرلاتقاچ ئۆزىنىڭ بىردەم گۆڭ - مۇڭ قىلىشىپ ئولتۇرۇۋالمىغانلىقىنى، باھالاشنى ئۆزىتىۋالغاندىن كېيىن مېنى پەتلەشكە چاقىرسا، ئۆيىنى ئاددىي كۆرمەي بارمىسام بولمايدىغانلىقىنى ئېيتىپ چىقىپ كەتتى. ئۇنىڭ ئارقىسىدىنلا ياسىنىكامنىڭ خوتۇن - بالىلىرىمۇ قوللىرىغا سۈپۈرگە، چېلەكلەرنى ئېلىشقىنىچە سىرتقا مېڭىشتى.

— باھالاش كەلگەندە يول تازىلىقى قىلىدىغان ئىشمۇ بارمۇ تېخى؟ — دەپ سورىدىم داستان يىغىۋاتقان ياسىنىكامدىن.

— بار ئۇكام، بار... ھەر قېتىم باھالاش كەلگىچە قوش تاناپ تارتىپ يوللارنىڭ قېشىنى رۇسلايمىز. سۈپۈرگە سېلىپ سۇ چاچىمىز. ناۋادا باھالاشقا كەلگەنلەر يورۇق جاھاندا ئۇزاپ كېتەلمىسە يېيىشىگە كاۋاپ، ئىچىشىگە شاراب، چېلىشىغا راۋاب، ئوينىشىغا... ھىم... بۇ سەت گەپنى دېمەي، ئىشقىلىپ سەكسەن ياغزا يىل - يېمىشتىن تارتىپ ھەممىسىنى تەييارلايدىغان چاغلارمۇ بولۇپ قالىدۇ تېخى.

— شۇنچىۋالا چىقىمنى كەنت چىقىرالامدۇ؟ پۇلىسى جىقمۇيا؟

— كەنتنىڭ پۇلىسى بولمىسا بىز دېھقاننىڭ يانچۇقىدا بار ئەينە.

— نېمە؟ دېھقانلارغا چاچامدا؟

كىرگىلى قويۇشمايدۇ. يەنە قىلغان ئىشنى يەنە قىلىپ، ئاپتاپقا قاق سېلىنىپ ئولتۇرىدىغان گەپ. قورسۇقۇڭ ئاچمۇ توق؟ مېلىڭغا ئوت بەردىڭمۇ - بەرمىدىڭ؟ ئويۇڭدە تۈز - گۈگۈت بارمۇ يوق؟ بۇنىڭ بىلەن كىمنىڭ كارى؟ ئىشەنمىسىڭىز ئەتە - ئۈگۈن كۆرىسىز تېخى.

— مۇنداق دەڭ تېخى.
ئۇ بىردىنلا بىر ئىش ئېسىگە كەلگەندەك تۇرۇپ قالدى - دە، ئاندىن:

— ھوي... ھېلىم شاڭجاڭ بىلەن ئاغىيە ئەمەسمىدىڭىز؟ كۆرمىي ئۆتۈپ كەتكەنىمىدۇ - يا؟ كۆرگەن بولسا ماشىنىنى توختىتىپ كۆرۈشكەچ ئۆتۈپ كېتەر ئىدى؟
— كۆرمىدى، — دېدىم مەن دەررۇ، — مەن كۆردۈم، مېنى كۆرگەندەك قىلمىدى.

— كەلگىنىڭىزنى ئاڭلىسا ئۆزى ئىزدەپ كېلىپ قالامدۇ تېخى، مېڭىڭ يولدا تۇرماي ئۆيگە كىرىپ كېتەيلى!
ياسىنىكامنىڭ ئۆيگە قايتا تەكلىپ قىلغىنىغا «بۈگۈن بىر كېچە قونۇپ بەرمىسىڭىز ھېساب ئەمەس» دەپ چىڭ تۇرۇۋالغىنىغا ئۆزى خاھلىق ئېيتىپ، ئۇنىڭ بىلەن خوشلىشىپ ئۆيگە قايتتىم.

تېخى كەچ كىرمىگەن بولسىمۇ ئۆيگە كېلىپلا بۇلۇڭدىكى سامانلىرى پىرسلاپ تۇرىدىغان كونا تەكپە بىلەن مازلىرى كۆرۈنۈپ قالغان چىت كۆرىپنى تارتىپلا ئۆزۈمنى خىياللار قوينىغا تاشلىدىم. ئۇزاق زامانلارنىڭ ئىس - تۈتەكلىرى بىلەن قارىداپ كەتكەن ئەگرى - بۈگرى بالا، تاق ۋاسىلار ئارىسىدىن ئانام، داداملارنىڭ سىماسى كۆرۈنمەكتە ئىدى. شۇ تاپ ئۆزۈمنى شۇلارنىڭ قوينىدا، قۇچىقىدا يېتىپ شېرىن چۈش كۆرۈۋاتقاندا، بالىلىق چاغلىرىمغا قايتقاندا ھېس قىلماقتا ئىدىم. دادام مەن خېلى كىچىك چاغلاردا ئۆلۈپ كەتكەچكە

شۇ گەپ بىلەن تەڭ سىرتتا «ئەنە باھالاش كەلدى» دەپ قى - چۇ بولۇشۇپ كەتتى. ياسىنكام شۇ ئان سىرتقا يۈگۈردى. مەنمۇ دەررۇ قاراپ باقماقچى بولۇپ ئورنۇمدىن قوزغالدىم. ھويلىنىڭ بوسۇغىسىدىن ئەمدىلا بىر پۈتۈمنى ئېلىشىمغا ئۆيىنىڭ ئالدىدىكى توپىلىق چوڭ يولدىن بەش - ئالتە پىكاپ بىرىنىڭ كەينىدىن بىرسى شامالداك ئۆتۈپ كەتتى. كۆزنى يۈمۈپ - ئاچقۇچە بولغان ئارىلىقتا ئەڭ ئالدىدا ئۆتۈپ كەتكەن پىكاپنىڭ يېرىم - يارتا ئوچۇق دېرىزىسىدىن ھېلىمىنىڭ ئالدىنقى ئورۇندۇقتا گىدىيىپ ئولتۇرغان ھالىتىنى غىل - پالا كۆردۈم. بەش - ئالتە قەدەمچە ئالدىمدىنلا ماشىنا بىلەن شامالداك شۇنداق تېز ئۆتۈپ كەتتىكى، ماڭا زەن سالغاندەكمۇ قىلمىدى. ئۇ چاچلىرىنى ئارقىسىغا قاتۇرۇپ تاراپ، كۆزىگە قارا ئەينەك تاقىۋالغانىدى. سېمىزلىكتىن بۇقا گەدەنلىشىپ كەتكەندەك قىلاتتى. شۇ ئەسنادا يوللاردىن قېلىن چاڭ - توزان ئۆرلەپ ماشىنىلارنىڭ قارىسى كۆرۈنمەيلا قالدى. ئەمما ھېلىمىنىڭ بايقى سىماسى تېخىچە كۆز ئالدىمدىن كەتمىگەنىدى. ماشىنىلار ئۇزاپ، چاڭ - توزانلار بېسىقتى. پاك - پاكىز تازىلىنىپ، يېڭىلا سۇ سېپىلگەن يولدىكى ماشىنىلارنىڭ گۈللۈك ئىزلىرى شۇنچە ئېنىق كۆزگە تاشلىنىپ تۇراتتى. — ئىش تاپالار كەلدى ئەينە، — دەپ، ياسىنكام ئارقىسىغا ئۆرۈلگەچ ماڭا قاراپ.

— بۇ نېمە دېگەننىڭىز؟ — دەپ سورىدىم ئۈستۈنۈشىمنى قاققاچ.

باھالاش دېگەننىڭ رازى بولۇپ كەتكىنى ئەدە بار؟ ئىش تاپقىلى كېلىدۇ ئەينە. خاپىلىقنى بىزگە تېپىپ بېرىپ كېتىدۇ. ئۇلار كەتكەندىن كېيىن «باھالاش بىزنى ئۇنداق تەنقىد قىلدى، مۇنداق تەنقىد قىلدى. پالان ئىشنى ئۇنداق قىلماپسەن، پۈكۈن ئىشنى مۇنداق قىلماپسەن» دەپ نەچچە كۈنگىچە ئېتىزلىقتىن

يىغىلىپ، ئۆي ئىچىنى سېرىپ - سۈپۈرۈپ، ياغ پۇرۇتۇپ كەلگەنلىكىنى ئويلاپ، شۇ تاپ قەلبىم ئۇلارغا بولغان ئالەمچە خۇرسەنلىك بىلەن تولغانىدى. مايماق ئاسقۇدىكى ئانامنىڭ كونا پەلتۇ، چىت كۆڭلەك، تور ياغلىقى، تامغا سانجىپ قويۇلغان ئورغاق، پەگاھدىكى كۆتمەكشىپ كەتكەن كەتمەن، دەستىسى، سۇنۇق پالتا، كونا كالاچ، بىر بۇلۇڭدىكى تۇۋىقى يوق قازان، تۇتقۇچى يوق مىس چۆگۈن، چۇۋۇلۇق پۇلۇقتىكى دەز كەتكەن ئاياق، ئۆتمىتۈشۈك بولۇپ كەتكەن كىگىز... مانا بۇلارغا ھەپتىدىن بېرى نەچچە يۈز قېتىملاپ كۆز يۈگۈرتكەندىمەن. كۆز يۈگۈرتكەچ ئالەمنىڭ خىياللىرىنى سۈرگەندىمەن. ئەمما مەن ئاتا - ئانامدىن قالغان شۇنچە ئاددىي، شۇنچە قەدىمىي شۇ نەرسىلەردىن نۇرغۇن ھەقىقەت، تۇرمۇش قانۇنىيەتلىرىنىڭ جىلۋىسىنى شۇنچە ئېنىق كۆرۈۋالدىم. كىشىلىك ھايات ھەققىدىكى چۈشەنچە، تەسىراتلىرىمنى ئىخچاملاپ كۆردۈم. ھاياتنىڭ ماھىيىتىنى يېڭىۋاشتىن چۈشەنگەندەك بولدۇم. كەچ كىرىپ ئۆي ئىچى قاراڭغۇلىشىشقا باشلىدى. لېكىن مېنىڭ خىياللىرىم يەنىلا تاڭدەك يارقىن ئىدى. بىر تۇرۇپ ياسىنكامنىڭ دەرد - ھەسرەتلىك سېيماسى كۆز ئالدىمغا كەلسە، بىر تۇرۇپ ھېلىمىنىڭ چاچلىرىنى ئارقىسىغا قاتۇرۇپ تاراپ، كۆزىگە قارا ئەينەك تاقاپ، ماشىنىدا گىدىيىپ ئولتۇرغان بۇقا گەدەن ھالىتى كۆز ئالدىمغا كېلەتتى.

ئۇشتۇمتۇت چىققان بوران بارغانچە گۈر كىرەپ ھويلىدىكى چەللىنىڭ شاخ - شۆمبىلىرىنى شاراقلىتىشقا، ئىشىكىنى جالاقلىتىشقا باشلىدى. «شۇ تاپتا ئۈرۈمچىدىمۇ شامال چىقىۋاتقانمىدۇ؟ ياكى يامغۇر يېغىۋاتقانمىدۇ؟» دېگەن خىيال بىلەن خوتۇن - بالىلىرىم ئېسىمگە كېلىپ قالدى. ئۇلارغا تېلېفون ئالمىغىلىمۇ نەچچە كۈن بولۇپ قالغانىدى. «ئۇلار ساق تۇرغانمىدۇ؟ گاز تۇڭى قۇرۇغدىلىپ قالغانمىدۇ؟ مەندىن

ئۇنىڭ چىرايى - شەكلىنى تازا ئېنىق ئېسىمگە ئالمايتتىم. شۇنداقتىمۇ ئۇنى كۆرەك تەلپىكىنى قىشمۇ ياز بېشىدىن ئالمايدىغان، ئۆچكە ساقال، جۈدەڭگۈ چىرايى بىر ھالەتتە كۆز ئالدىغا كەلتۈرەتتىم. لېكىن، بىچارە ئانامنىڭ تىلىم - تىلىم قورۇق چۈشكەن يۈزلىرى، كونا داكا ياغلىق ئارىسىدىن كۆرۈنۈپ قالغان چاڭگا چاچلىرى، چوڭىدەك ئورۇق بارماقلىرى تېخى ھېلىلا كۆرگەندەك شۇنچە ئېنىق يادىدا ئىدى. ئاشۇ بىچارە ئانامنى ئۆمرىنىڭ ئاخىرىدا يالغۇز تاشلاپ قويغىنىمنى، قېشىمغا ئېلىپ كېتەلمىگەنلىكىمنى، ياخشى باقالماغانلىقىمنى، ھېچ بولمىسا ۋاقتى - ۋاقتىدا كېلىپ يوقلاپ، خەجىگە يەتكۈدەك پۇل - پۇچەك بېرەلمىگەنلىكىمنى ئويلاپ كۆز چاناقلىرىم غۇژىدە ياشقا تولدى. ھەسرەتلىك تولغانىدىم...

بۇ قېتىم ئۆيگە كېلىپلا ئالدى بىلەن ئاتا - ئانامنىڭ بېشىنى يوقلىدىم. ئۇلارنىڭ قەبرىسىگە نىشانە ئۈچۈن سېلىپ قويۇلغان چالا قۇرۇق ئۈجمە، جىگدە كۆچىتىنىڭ تۈۋىگە نەچچە چېلەك سۇ قويۇپ قويدۇم. ئۆيىمىزنىڭ ئەتراپى، باغلاردىكى ئېرىقلارنى چېپىپ دەل - دەرەخ، كۆچەتلەرنى قاندۇرۇپ بىر قېتىم سۇغاردىم. ئۇلار ئۆز قولى بىلەن تىككەن كۆچەت - قاناتلار قۇرۇپ كەتمەي ياشىرىپ تۇرسا، ئۇلارنىڭ روھى بولسىمۇ خۇش بولۇپ قالار دەپ شۇنداق قىلدىم. بۇلارنى ئويلاپ ئۆزۈمگە ئازراق بولسىمۇ تەسەللى تاپقاندا كۆز ياشلىرىمنى سۈرتىۋەتتىم. «ئۆيگە كەلگىنىمنىڭ ئەھمىيىتىمۇ مۇشۇ بولدى» دەپ ئويلىدىم.

«ھەرقانچە ئەلىماخۇن بولۇپ كەتسەممۇ مەن تۇغۇلۇپ چوڭ بولغان ئۆي مۇشۇ مانا» دېگەننى ئويلىدىم. تەككىيگە يۆلىنىپ ئولتۇرۇپ بىر تال تاماكا تۇتاشتۇرغاچ بۇ ئۆيگە ئورۇق - تۇغقانلارنىڭ ھېيت - ئايەم، روزا - رامزان، بارائەت كۈنلىرى

— دادام ئۆيىنىڭ ئارقىسىدىكى كېۋەزلىكتە، — دېدى
ياسىنىكامنىڭ كەنجى ئوغلى ئىشك ئالدىدا چاپلىقنى
سۈرتكەچ، — قىچقىرايما؟

— بولدى چاقىرما! — دېدىم ئۆيىنىڭ كىرىمىدە تېمىلىك
دەستىدىن يامغۇردا قالغان تېرىدەك قېتىپ كەتكەن ئىشتان —
كۆڭلەكلىرىگە نەزەر سالغۇچ، — مېنى قېشىغا باشلاپ بارساڭ
بولدى.

ئۇ ئالدىدا يول باشلاپ ماڭدى. ئۆيىنىڭ ئارقىسىدىكى
باغنىڭ سۈڭۈچىدىن بېشىمنى چىقىرىپلا ئېتىزلىقتىكى
ياسىنىكامنى كۆردۈم. ئۇ كېۋەزلىكنىڭ رېتىدە مۈكچىيىپ
ئولتۇرغىنىچە بىر ئىش قىلىۋاتقاندا كۆرۈنەتتى. ئۇ مېنى
كۆرۈپلا بېلىنى رۇسلاپ ئورنىدىن تۇردى.

— توخۇ پوق يېمەستە ئېتىزلىققا چىقۇۋاپسىزغۇ
ياسىنىكام، — دەپ چاقچاق قىلدىم ئۆيىنىڭ قېشىغا
يېقىنلاپ كەلگەچ، — كېچىدىن ئېتىزلىقنى چۈشەپ
قويغانىدىڭىز يا؟

— ئالەم يورۇپ بولغۇچە ئېتىزلىققا ئۈنۈپ
بولمىساق، — دېدى ئۇ چىرايىغا زورغا كۈلكە يۈگۈرتكەندەك
قىلىپ، — باھالاشنىڭ نەزىرىدىن ئۆتەلمەيمىز ئەينە.
— يەنە نېمە باھالاشكەن ئۇ؟ تېخى تۈنۈگۈنلا كېلىپ
كەتتىغۇ؟

— بۈگۈن يەنە كېلىدىكەن. تاڭ ئاتماستا ئۆيۈم ئۆي
ھەممىنى ئېتىزلىققا ھەيدەشتى. بۇ يەردە ئۈچپۈز ئاتىش
كۈننىڭ ھەممىسىدە باھالاشنىڭ گېپى ئەينە. ئادەمنىڭ
شۇنىڭدىن باشقا نان يەپ، سۇ ئىچىدىغان ئىشى يوقتىكىدەك،
بۈگۈن كېۋەزلىكنى قايتا تەكشۈرگىلى كېلەرمىش.

— تۈنۈگۈن كەلگەندە كېۋەزلىكنى ئۇنتۇپ قالغانىكەن؟
— قىلغان ئىشىمىز نەزىرىدىن ئۆتمىگەن چېغى، تۈنۈگۈن

ئەنسىرەشكەنمىدۇ؟» دېگەن ئويلار بىلەن خېلى ئۇزۇنغىچە كىرىپك قاقمىدىم.

مەن بىردىنلا ئەتە ئۇرۇق - تۇغقانلار بىلەن خوشلىشىپ يولغا چىقىشنى خىيال قىلىپ قالدىم. تېزىرەك قايتىپ بېرىپ يېقىندا يېزا تېمىسىدا يازغان بىرى پارچە پوۋېستىمنى دەم ئېلىش ۋاقتىمدىن پايدىلىنىپ قايتا پىششىقلاپ ئىشلەپ، ئاققا كۆچۈرۈپ، قولىدىن چىقىرىۋېلىش نىيىتىگە كەلدىم. ئۇنى مەن يېزىق ئۈستىلىمنىڭ ئۈستىگە تاشلاپ قويۇپ كەلگەنىدىم. شۇ تاپتا پوۋېستنىڭ بىر قىسىم دېتاللىرى خىيالىمدا قايتا تولۇقلىنىپ مېنى يېزىشقا ئۈندەۋاتاتتى.

جىگدىلىكنىڭ يەنە بىر يېڭى ئالىمى يورۇپ، ئەتراپتىن توغراقلىققا ھەيدەپ مېڭىلغان قوي - ئۆچكىلەرنىڭ مەرەشلىرى، قۇمۇشلۇققا قويۇۋېتىلگەن كالىلارنىڭ مۆقىرەشلىرى، ئىتلارنىڭ ھاۋشىپ، ئېشەكلەرنىڭ ھاڭراشلىرى ئاڭلىنىپ تۇراتتى. كىمىنىڭدۇ ئۆگزىسىگە چىقىۋېلىپ پەغىزىدىكى كەپتەرلىرىگە دان چېچىۋاتقان، كىمىنىڭدۇ شەبنەمدە ھۆل بولۇپ كەتكەن ئىشتىنىنىڭ پۇشقاقلارنى پالاقىتىقىنىچە بېدە يۇدۇپ يولىدىن ئۆتۈپ كېتىۋاتقان ھالىتى كۆزىگە چېلىقىپ تۇراتتى. كېچىدىن چىققان بوراندا يەرگە تۆكۈلۈپ كەتكەن غازاڭ - غۇزۇڭ، غورا - غوتاڭلارنى بىر قەۋەت چاڭ - توزان كۆمۈۋەتكەنىدى.

يۈز - كۆزلىرىمنى يۇيۇپ بولغاندىن كېيىن كىيىم - كېچەك، لۇڭگە، چوتكا، تارغاق، ساقال ماشىنىسى، رەسىم ئاپپاراتى، كىتاب - خاتىرە دېگەندەك نەرسىلىرىمنى بىر - بىرلەپ سەپەر سومكامغا قاچىلاپ قويدۇم. كېيىن ئۇرۇق - تۇغقان، قۇلۇم - قوشنىلار بىلەن خوشلاشماقچى بولۇپ ئىشىكتىن چىقتىم. ياسىنىكامنىڭ ئۆيىگە كەلگەندە ئۇ ئۆيدە يوق بولۇپ چىقتى.

— تەلپىكىنى ئەكەل دېسە، بېشىنى ئەكەلگەندەك ئىش قىلىشىڭىز كادىرلار بىر نېمە دېمەمدۇ؟
— دېسە دېمەمدۇ؟ يامىنى كەلسە جاننى ئالالماس، مۇشۇ يەرنى ئالار، يان - بۇلۇمغا قارىماي ئاناڭغا بەر يېرىڭنى دەيمەن. ياسىنىكامنىڭ ئاچچىق تەنە، ئېغىر خۇرسىنىشلىرىدىن دېمىم ئىچىمگە چۈشۈپلا كەتتى. ئۇنىڭغا راستىنلا ئىچىم ئاغرىپ قالغانىدى.

— توپىدا ئولتۇرماي ئۆيگە كىرىپ كېتەيلى ئۇكام، — دېدى ياسىنىكام ئورنىدىن تۇرغاچ، — تېخى ناشتا قىلغۇچە بولمىغانسىز؟

مەن بۇ كۆڭلى پاراكەندە ئاكامغا نېمە دېيىشىمنى بىلەلمەي بىردەم تۇرۇپ قالدىم - دە، ئاندىن خېلى ئوڭايسىزلىق بىلەن ئۇنى ئىزدەپ كېلىشىمدىكى مەقسىتىمنى ئېيتتىم. دېگەندەك ئۇ بىردەم ھاڭۋېقىپ تۇرۇپ قالغاندىن كېيىن بىردىنلا ئاغزى - ئاغزىغا تەگمەي قالدى:

— نېمە دېگىنىڭىز بۇ ئۇكام؟ ئەتىگەندە تۇلۇمدىن توقماق چىققانداك گەپنى قىلىپ... ئۇنداق ئادەم بىر پارچە رەسىمىڭىزنى ئەۋەتىپ بەرسىڭىزمۇ بولاتتىغۇ... كەلگىلى ھەپتە، ئون كۈن بولماستا... ئىككى ئايلىق دەم ئېلىشقا كەلدىم دېگەننىڭىز؟ بىز ئۇرۇق - تۇغقانلار ھە - ھۇ دېيىشىپ سىزگە رەمەتلىك ئاچامنىڭ ئۆيىنى ئوڭشاپ سېلىپ بېرەيلىمىكىن دەپ ئويلاشقان تېخى. «كۆزدىن يىراق، كۆڭۈلدىن يىراق» بولۇشۇپ كەتمەيلى ئۇكام...

بۇ گەپلەرنى ئاڭلاپ نېمە دېيىشىمنى بىلەلمەيلا قالدىم. ئەمما مەن ئۈرۈمچىگە قايتىمىسام، ھەقىقەتەن زۆرۈرىيىتىم بارلىقىنى ئېيتىمىسام بولمايتتى. مەن قانداق مۇھىم زۆرۈرىيەتلەرنى ئېغىزغا ئالغانلىقىمنى، قانداق توقۇلمىلارنى توقۇپ چىققانلىقىمنى ئۈزۈمۈمۇ ئاڭقىرالماي قالدىم. ئۇ ئاخىر

كەچتىن بېرى مەھەللەدە شۇنىڭ مالاىتى. بىرسىمىزنى
كېۋىزىڭنىڭ ھارام شېخى چالىكەن دېسە، بىرسىمىزنى قېرى
قۇلىقىنى تولۇق ئالماپسەن، ئېتىزىڭدىن ئوت چىقتىيەي،
ئاندىغىي - ماندىغىي دەپ جەرىمانە تۆلىمىگەن ئۆي جىق
قالمدى.

— سىزغۇ تۆلىمىگەنسز؟

— تۆلىمەي قۇتۇلغىلى بولامدىغان ئۇكام. يانجۇقتا سېرىق
سىنىتىنىڭ ئۇۋىقى يوق، مەن تۈزىتىۋالاي دەپ يالۋۇرۇپ
دېمىگەن گەپلىرىم قالمدى. ھېچگەپ يېيىشمەي بىر پاقلاڭنىڭ
بوينىنى باغلاپ، سۆرەپ ئېلىپ كېتىشتى ئەينا.

ياسىنىكام قاشت ئولتۇرغاچ ئەلەملىك خورسىنىپ قويدى.
ئۇ كۆزلىرىمگە بىر كېچىدىلا ساقاللىرى ئاقىرىپ، يۈزلىرىگە
قورۇق چۈشۈپ، خېلىلا جۈدەپ قېرىپ كەتكەندەك كۆرۈنمەكتە
ئىدى. ئۇنىڭ بۇ ھالىتىگە قاراپ ئىچىم سېرىلىپ
كەتكەنلىكتىن، نەزىرىمنى باشقا جايلارغا يۆتكىۋالدىم.

كېۋەز ئېتىزلىرىدا مۈكچىيىپ ئولتۇرۇشقان ئادەملەر
قىمىرلىشىپ يۈرىشەتتى. ھەممىسىنىڭ چىرايى سولغۇن،
بىچارە، مۇسبەت ئىگىسىدەك غەمكىن كۆرۈنەتتى. كېۋەز
مايىسلىرى ئەمدىلا قىر ئېشىپ كەلگەنىدى. بىردىنلا
ياسىنىكامنىڭ ئېتىزىدىكى كېۋەز مايىسلىرىغا كۆزۈم چۈشۈپ
قالدى. غەلىتە ئىش، كۆپىنچە مايىسنىڭ ئۈچىدىن ئىككى تال
يوپۇرماقلا قالدۇرۇپ ئاستىن قىسمىنىڭ ھەممىسى خۇددى
كىيىمنى سالدۇرۇۋەتكەن كىچىك بالدەك يالىڭاچلىنىپ
قالغانىدى.

— مايىسنى بۇنداق يالىڭاچلاپ قويسىمۇ پاختا بولامدۇ؟
— بولسا بولار، بولمىسا ئىز پۇلى ئۇكام. بىزگە خاپىلىق

تېپىپ بەرگەن نەرسە مۇشۇ كېۋەز بولغاندىكىن، ھەممىسىنى
ئۈجمە غازىڭنى سېرىغاندەك سېرىۋەتتىم ئەينا.

زەن سالغاچ سەل ئىچىم ئاغرىپ.
— ھازىر خىزمەتتە «كاۋا، قاپاق پۇل ئەمەس، باراڭ پۇل» بولۇپ كەتتى. باشقا يۇرتتا قانداق، كۆرمىگەندىكىن بىلمەيدىكەنمىز؟ — دېدى. ئۇ بىردەم جىمىپ كەتكەندىن كېيىن، — دېھقان ئۆزى قىزىقمىغان ئىشنى قىلدۇرماق تەسكەن. ھازىر دېگەن ياسىن ئاخۇن خىزمەت قىلغان زامانغا ئوخشىمايدۇ. ئەزانىڭ بىزنى كۈرە كۆزى يوق. يا تەشكىلگە ياخشى بولالمىغان، يا ئەزاغا...

— سىلىگىمۇ تەسكەن — دە؟
— شۇنى دېمەسەنلا؟ — دېدى ئۇ ئۇلۇغ — كىچىك تىنغاچ، — خىزمەت قىلدىم دەپ كەنتتىن بىر موچەنى ئەق ئېلىپ يانچۇقۇمغا سالغىنىم يادىدا يوق. يەنە بىر يىل قىلىپ بەر، ئۇنىڭدىن كېيىن تون كىيگۈزۈپ شەرەپ بىلەن دەم ئېلىشقا چىقىرىمىز دېسە ماقۇل دەپتىمەن. بىزگىمۇ كۈندە مىڭ ياڭزا تەڭلىك. ئۇ يېنىمىزغا قارساق تەشكىل، بۇ يېنىمىزغا قارساق ئۆلسەك — يىتسەك بىر سەپتە تۇرىدىغان ئەزا. ئىككى تاشنىڭ ئارىسىدا سوقۇلۇپ ئۆتكەن كۈن يوق كۈنكەن.
بىز ئەمدى مېڭىشقا تەمىشلىپ تۇراتتۇق، مەھەللە باشلىقى ياسىنكامغا بۇرۇلدى:

— تۈنۈگۈن سەل قاراپ ناھەق بىر پاقىلنى قولىدىن بېرىپ قويدىلا، ماڭىمۇ ئاسمان يىراق، يەر قاتتىق بولۇپ كەتتى. سىلەننىڭ ئېغىللىرىدىكى مېنىڭ ئېغىلىمدىكى، مېنىڭ ئېغىلىمدىكى سىلەننىڭ ئېغىللىرىدىكى ئەمەسمۇ؟ زىيان ھەممىمىزگە ئاچچىق. بۈگۈن رەھبەرلىككە «تۈزەتتى» دەپ ئىككى ئېغىز تەۋسىيىلەرنى قىلىپ، يېلىنىپ باقارمەن، ئىنساپ قىلسا بېرەر، بولمىسا يوق. قولىمىزدىن كېلىدىغىنى شۇ ئەمدى. بۈگۈن يەنە سەل قارىماي، سۇ كېلىپ بولغۇچە ئېچىغىلىرىنى ئوبدانراق كۆندۈرۈپ قويغان بولسالا! كۆڭلىمىز

سالىپايغىنىچە ئۆي تەرەپكە ئالدىنى قىلدى.

شۇ ئەسنادا ئۇدۇلىمىزغا كېلىپ قالغان مەھەللە باشلىقى بېشىنى ئازراقلا ئېگىپ سالام قىلدى. ئاندىن ماڭا قاراپ كاسكى كۈچۈكتەك چىشىنىڭ ئېقىنى كۆرسەتتى. شۇ ئان ئۇنى ئاخشام كەچ ياسىنىكامنى زار قاقشىتىپ بىر پاقلىنىنى سۆرەپ چىقىپ، كەنت كادىرلىرىغا يېتىلىتىپ قويغانلىقى خىيالىمدىن كېچىپ، پۇشقاقلار تۈرۈلگەن تۆگە تاپىنى، جۇۋازچىنىڭ ماي تەپچىرەپ تۇرىدىغان پەشتامىسىدەك كىرىلىشىپ كەتكەن خەسە كۆڭلىكى، توپارەڭ شاپاق بۆكى، مىس رەڭ چىرايى كۆزلىرىمگە تېخىمۇ بەتبەشىرە كۆرۈنۈپ كەتتى.

— ئېتىز — ئارەكنىڭ ئىش — كۈشلىرىنى كۆرگىلىرى كەپتۇ — ھە؟

— ھەئە، — دېدىم ئۇنىڭ ئاشۇ بەتبەشىرە تۇرقىغا كۆزلىرىمنىڭ نەشتىرىنى سانجىغىنىمچە.

— ھە... ي، — دەپ خورسىندى ئۇ تېخى ياسىنىكامدىنمۇ ئۆتە بىر تولۇم دەردى بار كىشىدەك بىر سىياقتا، ئېتىز — ئارەكنىڭ خاپىلىقى بىز بىلەنلا كەتسۇن. خۇدايىم بەندەم دېگەن كىشىگە بۇ كۈننى نېسىپ قىلمىسۇنكەن. دېھقانچىلىق — چىلىق — چىلىق تەر دېگەن گەپ. كۈن ئالماق بارغانچە تەسلىشىپ كەتتى، خىزمەت قىلماق تېخى. بىردەم ئۆھ دەپ ئولتۇرغىلى نەدە چول؟ بىزمۇ بىر ئۆيگە باش بولۇپ قالغان بەندە. ئۆزىمىزنىڭ ئىشىغا قولىنى ئەگرى قىلالماي كەچ بولغاندا ئۆيگە كىرسەك خوتۇن — بالىلار «كاپىراتسىيەنىڭ دالدىكى» دەپ مالايمەت قىلىشىپ باشنى ئوچاق قىلىۋەتكەن. يا باھالاشتىن قۇتۇلغىلى بولمىغان. جاھان نېمە بولۇپ كەتتى بۇ كەمدە! قارىغاندا ئۇنىڭمۇ راستىنلا خېلى دەردى باردەك قىلاتتى. «دەردى يوق بىر ئىنسان يوق» دېگەن گەپ مۇشۇ مانا، دەپ ئويلىدىم ئۇنىڭ سونجاقلىرى چاك — چاك يېرىلغان تۆگە تاپىنىغا

كېلىدىغىنى يېزىنىڭ باھالاشنى باھالىشىكەن. —
باھالاشنى باھالاش دېگەن قانداق گەپ بولدى ئەمدى؟
— يېزىنىڭ، تۆۋەننىڭ باھالاش ئېلىپ بېرىش ئەھۋالىنى
باھالىغىلى كېلىدىغان باھالىشى.

شۇتاپ ئىچ - ئىچىمدىن قىستاپ كەلگەن بىرى خىل
ئاچچىق كۈلكە بوغۇزۇمغا پاتماي كەپلىشىپ قالغاندەك بولدى.
باھالاش دېگەن گەپنى تولا ئاڭلاۋېرىپ مېڭەمنىڭ قوچۇلۇپ
كېتەي دەپ قالغانلىقىنى ھېس قىلغاندەك بولدۇم - دە، بۇ يەردە
يەنە بىردەم تۇرۇشقا پەقەت تاقىتىم قالماي ياسىنىكامنىڭ
پېشىدىن تارتتىم.

تۇرۇپلا ئېشەكنىڭ شۇنچە رايىشلىقى، شۇنچە جاپاغا
چىداملىقى توغرىسىدا خىيال سۈرۈپ قالدىم. دېمىسىمۇ ئۇ
بەرگەنگە شۈكۈر قىلىدىغان، بەرمىگەنگە ئۆلۈپ قالمايدىغان،
ئەگە تارتساڭ، قانچىلىك يۈك ئارتساڭ كۆتۈرۈپ مېڭىۋېرىدىغان
ئاجايىپ بىر مەخلۇق. لېكىن ئۇنىڭ جېنى تۆمۈر ئەمەستە،
تارتقان بىتالاي جاپالىرى ھالىدىن كەتكۈزمەي قالامدۇ؟!
قوۋۇرغىسىنى سانغىلى بولغۇدەك دەرىجىدە ئورۇق، بىچارە
ئېشەك قۇلاقلىرىنى سالىپايتقىنىچە بىر خىل رىتىمدا كېتىپ
باراتتى. ھارۋا چاقى مايسىراپ كەتكەنلىكتىن «كىرىت...
كىرىت» قىلىپ يېقىمىسىز غىچىرلايتتى.

كۆڭلۈمنى بىر خىل ناخۇشلۇق چىرىمىۋالغانىدى. بىر تال
تامكا تۇتاشتۇردۇم - دە، بېشىمنى بۇراپ كۆزۈمنىڭ قۇيرۇقىدا
ياسىنىكامغا زەن سالدىم. ئۇ تولىمۇ غەمكىن چىراي كۆرۈنەتتى.
ئاللىقانداق خىياللار بىلەن بېشى چۈشۈپلا كەتكەنىدى. ئۇنىڭ
نېمىلەرنى خىيال قىلىۋاتقانلىقىنى كۆڭلۈم تۇيۇپ تۇرماقتا
ئىدى.

— ياسىن ئاخۇن، سىلى ھەممە ئىشتا بار بىر ئادەم تۇرۇپ
نېمە قىلغانلىرى ئۇ؟ — دېگەنىدى، ئەندىدۇر پەيدا بولۇپ قالغان

خېلى يېقىن، باشقىلارنى ھەيدىگەن تاياققا سىلىنى ھەيدىگىلى بولمايدۇ. ئېشەكنى تاياققا، ئاتنى قامچىدا ھەيدەيدىغان گەپ. چىقانىنىڭ ئۈستىگە كۈدۈمبا چىقىپ قالىدىغان ئىش بولۇپ قالمىسۇن يەنە.

— نېمە، بۈگۈن سۇ كېلەمدىكەن؟ — دەپ سورىدىم ئارقىمغا بۇرۇلغاچ.

— نەدە سۇ كەلسۇن، — دېدى ياسىنىكام دەررۇ، — بۇغداينى ئۆتكەنكى دان سۈيى بىلەن ئوراپ خامانغا تاشلايمىز. بولغىنى شۇ. ئەمدى دەرياغا كەلگۈن كەلسە سۇنىڭ قارىسىنى كۆرىمىز، بولمىسا يوق.

— سۇنىڭ گېپى ئەمەس، باھالاشنىڭ گېپى، — دېدى مەھەللە باشلىقى ياسىنىكامنىڭ گېپىگە ئۇلاپلا، — سۇ كەلسىغۇ تەلپەكنى ئاسمانغا ئاتاتتۇق مۇشۇ كۈندە، ئۆكام.

باھالاشنىڭ گېپىنى يەنە ئاڭلاپ، بىر تۇرۇپ تەئەججۈپلەندىم. بىر تۇرۇپ بۇنداق ئوبرازلىق گەپنىڭ مەنىسىگە ھېچ پەرۋا قىلمىغانلىقىمدىن مەھەللە باشلىقى بىلەن ياسىنىكامنىڭ ئالدىدا سەل خىجىللىق ھېس قىلغاندەك بولدۇم. لېكىن شۇئانلا «مانا تۇرمۇش، مانا خەلق تىلى» دېگەننى خىيالىمدىن ئۆتكۈزدۈم.

— يەنە كەلمەكچى، ئەتىمۇ كېلىدىكەن تېخى، — دېدى مەھەللە باشلىقى گەدىنىنى تاتىلغاچ تەڭقىسچىلىقتا قالغان بىر ھالەتتە، — بۈگۈنكىسىدىن ئەتىگەن ئەزالارغا خەۋەر يەتكۈزگەن. ئەتە، ئۆگۈنكىسىدىن ھېچكىمنىڭ خەۋىرى يوق. بىزگىمۇ بايا ئۆقتۈرۈش قىلدى تېخى. ياسىن ئاخۇن ئاڭلىدى مانا، باشقىلارنى خەۋەرلەندۈرۈپ قويماي دەپ مېڭىشىم ئىدى.

— يەنە نېمە باھالاشكەن ئۇ؟

— بۈگۈنكىسى كەتتىنىڭ كېۋەز باھالىشى، ئەتىكىسى ئۇچاستىكىنىڭ پىلىچىلىك باھالىشىكەن. ئۆگۈنلۈككە

— يولغا چىققاندا كۆڭلىڭىز تازا ئۆز بولمىدى — ھە؟ —
دەپ سوراپ قالدى ياسىنكام بىردىنلا خىيالىمنى بىلىپ
قالغاندەك بېشىنى كۆتۈرۈپ.

— ياقەي، — دېدىم ئۇنى خىجىللىقتىن قۇتۇلدۇرۇشنى
ئويلاپ، — نېمە دېگىنىڭىز ئۇ؟ يا سىزدىن قىلچىلىك كۆڭۈل
ئاغرىتقان يېرىم بولمىسا، كادىرلار بۇيرۇغان بەزى ئىشلارنى
توغرا تېپىڭ — تاپماڭ، ئەمما ئېغىر — بېسىق بولۇڭ! تاش
بىلەن ياڭاقنىڭ تەڭ بولغىنى نەدە بار؟ بۇ ئىشلارمۇ ئوڭشىلىپ
كېتىدۇ.

— بەزى ھەق — ناھەقچىلىكنى كۆرسەم پەقەت
چىدىغۇچىلىكىم يوق. قانداق قىلغۇلۇق ئەمدى؟ پېشانىگە
پۈتۈلگەننى كۆرمىي ئامال يوقكەن.

كۈن خېلى ئۆرلەپ قالغانىدى. كۈجۈم مەھەللە
جىگدىلىكىنىڭ قارىسى بارا — بارا كۆزدىن غايىب بولۇپ، ئەمدى
يېزا مەركىزىدىكى ئاللىقانداق تۆمۈر مۇنار، سۇ مۇنارلىرى
كۆرۈنۈشكە باشلىغانىدى.

شۇتاپ نۇرغۇن ئىشلار خىيالىمدىن ئۆتمەكتە ئىدى. بىر
تۇرۇپ: «بۈگۈن ئايروپىلان بېلىتى ئالغىلى بولارمۇ؟ ئەتە
ئۇچىدىغان ئايروپىلان بولمىسا كارىۋاتلىق ئاپتوبوستا كەتسەم
بولارمۇ؟ پۇلىنىمۇ تېجىگىلى بولىدۇ» دېگەننى ئويلىسام، بىر
تۇرۇپ: «يۇرتۇمغا يەنە قاچانلاردا كەلگىلى بولار؟... ياسىنكام
بىلەن يەنە كۆرۈشكىلى بولارمۇ؟ يا كۆرۈشكىنىم مۇشۇ بولۇپ
قالارمۇ؟...» دېگەننى خىيال قىلاتتىم. بىر تۇرۇپ
ھېلىمنىڭ چاچلىرىنى ئارقىسىغا قاتۇرۇپ تاراپ، كۆزىگە قارا
ئەينەك تاقاپ، بۇقا گەدىنىنى چىقىرىپ، ماشىنىدا گىدىيىپ
ئولتۇرغان سېمىياسى، ياسىنكامنىڭ بىر پاقلىنى سۆزلەپ
ئېلىپ مېڭىلغاندا ئۇنىڭ خوتۇن — بالىلىرى بىلەن ياشقا تولغان
كۆزلىرىنى لۆمۈلدەتكىنىچە قاراپ قالغان بىچارە ھالىتى، مىس

مەھەللە باشلىقى ھارۋىنى ئەمدىلا تارتىپ ماڭايلى دەپ تۇرغان چېغىمىزدا، قوشۇمىسى كونا ئۆتۈكنىڭ قونجى - دەك تۈرۈلگىنىچە، - بۈگۈن كېۋەز باھالىشى كېلىدىغان تۇرسا، كېۋەزلىرىنىڭ ھەممىسىنى قويغا غازاڭ سېرىپ بەرگەندەك سېرىپ يالڭاچلاپ قويغانلىرى نېمىسى؟

— ھارام شېخى بىلەن قېرى قۇلىقىنى ئېلىۋەتتىم ئەينا، يا يۇلۋەتمىدىم، - دېگەندى ياسىنكام تەنە بىلەن.

— ئېلىۋەت دېسە شۇنداقمۇ ئېلىۋەتكەن بارمۇ؟ يۇلغاندىمۇ ئۈتە چاتاقنى تېرىپلا مانا، - دېگەن ئىدى مەھەللە باشلىقى تېخىمۇ جىلى بولۇپ، - سىلنى دوراپ باشقىلارمۇ شۇنداق چاتاقنى تېرىپ قويۇپتۇ، ئاغزىغا نان يېمەمدۇ بۇ خەق؟ باھالاش سۈرۈشتە قىلىپ قالسا نېمە دېگۈلۈك ئەمدى؟ بىزنى بولسىمۇ ئايپ قويسىلا يامان بولۇپ كېتەرمىدى؟

— قىلغان ئىشىم خاتا بولسا ئۆزۈم ئىگە، سىلگە نېمە گەپ يېتەتتى، - دېگەندى ياسىنكام ئۆزى قىلغان ئىشنى تەن ئېلىپ، - ھەرقانچە ئادەم ئېتىۋېتىدىغان ئىش بولسىمۇ ماۋۇ ئۆكۈمنى يولغا سېلىپ قويۇپ كەلگەندىن كېيىن دېسىلە بولماسمۇ! تويدا ئىشتىنىمنى سېلىپ بەر دېگەندەك ئادەمنىڭ ئالدىنى توسقىچە...

— باشقا گەپ قىلاي دېسەم يانلىرىدىكى مېھماننىڭ يۈزىنى قىلدىم، - دېگەندى مەھەللە باشلىقى ئوڭايسىزلىنىپ قالغاندەك ماڭا قاراپ، - يولغا سېلىپ قويۇپلا ھايال بولماي كېلەلا ئەمەس، جەرىمانە قويىمىسا ياخشى، قويۇپ سالسا مېنىڭ كارىم يوق. رەھبەرلىككە ئۆزلىرى جاۋاب بېرەلا! ياسىنكام ئېھتىمال شۇ كۆڭۈلسىزلىكنى، باھالاش سۈرۈشتە قىلىپ قالسا نېمە دەپ جاۋاب بېرىشنى، يەنە جەرىمانە قويسا يەرنى تاشلاپ بېرىشنى ئويلاۋاتىدۇ ھەقچان، دېگەنلەرنى خىيالىمدىن ئۆتكۈزدۈم.

قايتىپ كېتىڭ، خۇدا بۇيرىسا يەنە كېلىمەن.
— كېلىپ تۇرۇڭ ئۇكام! رەمەتلىك ئاچام بولمىغان بىلەن
بىز بار. بىزنى تاشلىۋەتمەڭ!

شۇ گەپ بىلەن تەڭ ياسىنىكام كۆزلىرىگە ياش ئالدى.
ئۇنىڭ بۇ ھالىتىنى كۆرۈپ مەنمۇ كۆزلىرىمنىڭ لۆمۈلدەپ
قالغانلىقىنى دەررۇ ھېس قىلدىم. ئۇنىڭغىچە ماشىنا قوزغالدى.
ياسىنىكام كۆز يېشى قىلغىنىچە قوللىرىنى پۇلاڭلىتىپ بارا -
بارا يىراقتا قالدى. ئاخىرىدا بارغانچە كىچىكلەپ، بىر چېكىتكە
ئايلىنىپ، ئاشۇ چېكىتمۇ كۆزدىن غايىب بولدى. يېزىنىڭ ئاشۇ
قايناق دوقمۇشمۇ، ئاللىقانداق تۆمۈر مۇنار، سۇ مۇنارىمۇ
كۆزدىن غايىب بولدى. مەن شۇندىلا ماشىنا دېرىزىسىدىن
بېشىمنى تارتىپ ئورۇندۇققا ئۆزۈمنى تاشلىدىم - دە، چىن
كۆڭلۈمدىن ئۇرغۇپ چىققان مۇنۇ سۆزنى چوڭقۇر مېھىر بىلەن
ئاستا پىچىرلاپ قويدۇم: **خەير - خوش جىگدىلىك! خەير خوش ياسىنىكا!**

چىراي مەھەللە باشلىقىنىڭ قوشۇمىسى كونا ئۆتۈكنىڭ قونجىدەك تۈرۈلگىنىچە بىر نېمىلەرنى دەپ كاسكى كۈچۈكتەك كاسىلداشلىرى... كۆز ئالدىغا كېلىۋېلىپ، دەممۇ دەم خورسىناتتىم.

— ھېلىم شاڭجاڭ بىلەن دىدارلاشقىچە بولمىدىڭىز - ھە؟ — دەپ سوراپ قالدى ياسىنكام خىياللىرىمنى بۆلۈپ.
— قويىڭە ئۇنىڭ گېپىنى! — دېدىم بىر پەستىن كېيىن بېشىمنى كۆتۈرۈپ.

— سىزنىڭ قولىڭىزدىن كېلىدۇ، مۇشۇ باھالاش توغرىسىدا بىر نەرسە يېزىپ ھۆكۈمەتكە ئىنكاس قىلىشىڭىز بەكمۇ خۇش بولاتتۇق!
— شۇنى ئويلاۋاتىمەن، — دېدىم دەررۇ، — قايتىپ بېرىپلا چوقۇم يازمەن.

شۇ گەپ بىلەن تەڭ بىز يېزا ئالدىدىكى قاتناش توختايدىغان دوقمۇشقا كېلىپ قالغانىدۇق. بۇ دوقمۇش مەن بىلىپ كىچىك بىر بازار ئىدى. شۇ تاپتىمۇ بۇ دوقمۇشتىكى دۇكاندار، ئاشپەز، ناۋاي، قاسساپلاردىن تارتىپ، لەڭپۇڭچى، گازىرچى، ياماقچىلارغىچە ھەممىسى ئۆز ئىشى بىلەن ھەلەك ئىدى. بىر ماگىزىننىڭ لەمپىسى ئاستىدا ئون - يىگىرمە بىكار تەلەتلەر چۇرقىرىشىپ قارتا ئوينىشىۋاتاتتى. قەيەردىندۇ ئۇ ئالغۇنىڭ قۇلاقنى پالڭ قىلغۇدەك ياڭراق ساداسى كېلەتتى.

— بولسا شەھەرگىچە بېرىپ ئۆزىتىپ قويسام بولاتتى، — دېدى ياسىنكام ھارۋىدىن سومكامنى ئېلىپ ماشىنىغا سۇنماق، — لېكىن يەنە شۇ باھالاشنىڭ گېپى، ئىشىكتىن چىقىپ بىر يەرگە خاتىرجەم بېرىپ كەلگىلى بولمىغان. كۆڭلۈم يېرىم قالدى ئۇكام.

— كۆڭلىڭىزگە رەھمەت ئاكا، — دېدىم ئۇنىڭغا تەسەللى قىلىپ، — ھېلىمۇ سىزنى كۆپ ئاۋارە قىلدىم. مۇشۇ يەردىن

— راست، مەن ئۆز كۆزۈم بىلەن كۆردۈم. كەلگەنلەر ئۇنداق — مۇنداق ئادەملەردىن ئەمەس، ھەممىسى ھۆكۈمەتنىڭ خېلى چوڭ ئەمەلدارلىرىدەك قىلىدۇ، — دېگەن بولاتتى. ئارقىدىنلا يەنە بىرسى ئۆزىنىڭ پەرىزىنى سۆزلەپ:

— بۇ ئىشتا چوقۇم بىر جىن بار، قاراپ تۇرۇڭلار! بۈگۈن — ئەتە پالانىنىڭ قولىنى ئارقىسىغا باغلاپ ئېلىپ ماڭامدۇ تېخى؟ — دېسە، يەنە بىرسى تۇرۇپ:

— راست، مېنىڭ كۆڭلۈم تۇيغان، پالانىنىڭ بېشىدا چوقۇم بىر تارتقۇلۇقى بار، ھالال — ھارامنى ئايرىپ ئولتۇرمايتتى ئۇ، ئۆتكەندە بىر قويۇمنى ئوغرى ئالغاندا باشقا يەردىن گۇمان قىلىپ يۈرگەن ئىكەنمەن، — دەيتتى.

شۇنىڭ بىلەن كۆۋرۈك بېشىدا پالانى دەپ ئېغىزغا چىقىپ قالغان كىشى بىردەمدىلا «ھالال — ھارامنى ئايرىپ ئولتۇرمايدىغان، قوي ئوغرىلىغان، ھۆكۈمەت قولغا ئالماقچى بولغان» بىر ئادەمگە ئايلىنىپ، بېشىنى كۆتۈرۈپ يۈرگۈسىز بولۇپ كېتەتتى.

لېكىن بۇ كۆۋرۈك بېشىغا ئىت — ئېشەكنى باغلاپ قويسىمۇ تۇرغۇسى كەلمەيدىغان، ھەممە ئادەم ئۆيىگە كىرىپ كەتكەن بىر چاغ ئىدى — دە.

ئارىدىن بىر كېچە ئۆتتى. دېگەندەك ئەتىسلا كۆۋرۈك بېشىدا شۇنداق مۇلاھىزە، پەرەزلەر قايناپ كەتتى. ئارقىدىنلا بۇ توغرىدىكى مىش — مىش گەپلەر ئېشەك ھاڭرىغاندەك بىردەمدىلا كەنتتىكىلەرنىڭ ھەممىسىنىڭ قۇلىقىغا يەتتى.

ئەتىگەنلىك قۇياش ئەمدىلا كۆتۈرۈلگەنىدى. ساڭگىلاپ تۇرغان تەتۈر سۆڭەكلەرنىڭ ئۈچىنى سۆيۈپ ئېقىۋاتقان ئۈستەڭ سۈيى ئەينەكتەك شۇنچە سۈزۈك، شۇنچە ساپ كۆرۈنەتتى. ئۈستىنى ئېگىز تېرەكلەر سايىۋەندەك ئوراپ تۇرغان ئاسفالت يول خۇددى يىراقلاردىن ئېقىپ كېلىپ، يەنە يىراقلارغا قاراپ

قاياش

ئاسماندا ئىپتا يۇلتۇزىنىڭ شولىسى كۆرۈنۈپ قاراڭغۇ چۈشۈشكە باشلىغان بىر چاغدا قوغۇنلۇق كەنتىگە بىر جىپ ماشىنا چىراغ ياندۇرۇپ كىرىپ كەلدى. ئارىدىن بىر ئاش پىشىم ۋاقىت ئۆتكەندىن كېيىن يەنە چىرىغىنى ياندۇرۇپ كەلگەن يولى بىلەن يېنىپ كەتتى. بۇ كەنتىكىلەرنىڭ تولىسى ھويلىسىدىكى چىراغ يورۇقىدا ئاللىقانداق قۇرۇق پاراڭلارنى سېلىشۋاتقان ياكى كېچىكىپ پىشقان ئۈگرە، چۆپ، شۇڭغۇتماق، سىمماق دېگەندەك سۇيۇق - سەلەڭ ئاشلىرىنى تەرلەپ - تەپچىرەشكىنىچە خالاپىشتىپ ئىچىۋاتقان، بەزىلىرى سۇنايلىنىپ يېتىشكىنىچە تېلېۋىزور كۆرۈۋاتقان بىر چاغ بولغاچقا، بۇ جىپ ماشىنىنىڭ كەنتكە نېمە سەۋەب بىلەن كېلىپ، نېمە سەۋەب بىلەن قايتىپ كەتكەنلىكىنى، كىمنىڭ ئۆيىنىڭ ئالدىدا توختىغانلىقىنى ھېچكىم بىلمەي قالدى. پەقەت خۇپتەن نامىزىنى مەسچىتتە ئوقۇپ ئۆيىگە يانغان بىرسىلا بۇقۇناق ئۆرلىتىپ ئۆتۈپ كەتكەن ماشىنىنى غۇۋا كۆرۈپ قالدى.

كۈندۈزى بولسىغۇ بۇ ئىش خۇددى ئېشەك ھاڭرىغاندەك بىردەمدىلا ھەممىنىڭ قۇلىقىغا تەڭ يەتكەن بولاتتى. شۇنىڭ بىلەن كۆۋرۈك بېشىغا يىغىلىپ قالغانلاردىن بىرسى: — ھوي، ئاڭلىدىڭلارمۇ، بىر ماشىنا كېلىپ پالانىنىڭ ئۆيىنىڭ ئالدىدا توختىغانىشقۇ؟ — دەپ گەپ تەشسە، يەنە بىرسى ئۇلاپلا:

كىمگە يۆگەپ قويغاندۇ دەپ گۇمانىم تېخىمۇ كۈچەيدى.
ئىشكىنى ھېلى بىرسى كېلىپ قاقامدىكىن دەپ، ئىچىمگە
تىنىپ، قۇلىقىمنى دىڭ تۇتۇپ بىر ھازا ئولتۇردۇم،
ئولتۇرۇپ - ئولتۇرۇپ مۈگدەپ قايتىمەن. ئۇخلىساممۇ ئىشك
بېشىدا ئۇخلاي، بىرەرسى كېلىپ ئىشكىنى چەككۈدەك بولسا
دەررۇ كۆزۈمنى ئاچارمەن، دەپ ئۆگزىدىن بىر كالتەكنى
تاپتىم. ئىشك بېشىغا كېلىپ پەسكە قارىسام بوسۇغا تۈۋىدە
بىرسىنىڭ قارىسى كۆزۈمگە چېلىقماسمۇ، ئۇنىڭ قولىدىمۇ بىر
كالتەك تۇرغاندەك قىلىدۇ. كالتەكنى قولىتۇقلاپ ئاستا ماراپ
ئولتۇرسام، ئۇمۇ كالتەكنى قولىتۇقلاپ مەن بىلەن تەڭ
ئولتۇردى. مەن ئىشك بېشىدا ئۇنى ماراپ ئولتۇرمىەن. ئۇ
مېنى كۆرمەي بوسۇغا تۈۋىدە خوتۇنۇمنى ماراپ ئولتۇرىدۇ. يا
ئورنىدىن تۇرۇپ ئۆيگە كىرمەيدۇ، يا ئىشك ئالدىدىن نېرى
كەتمەيدۇ. كىمدۇ بۇ دەپ ئويلىمىغان ئوي قالمىدى. مەيلى كىم
بولسا بولسۇن، ئاۋۋال بۆكۈمگە جىگدە سالغان بۇ گۈيىنى
ئولتۇرەي، ئۇنىڭدىن كېيىن مېنى ھاشارغا كەتتى دەپ ئۆزىنىڭ
بىلگىنىنى قىلغان جالاپ خوتۇننى ئولتۇرەي، يامىنى كەلسە
ھۆكۈمەتنىڭ ئوقىدا ئۆلەرمەن، دەپ ئويلاپ كالتەكنى كۆتۈرۈپ
ئورنۇمدىن تۇردۇم. قارىسام ئۇ گۈيىمۇ مەن بىلەن تەڭ
كالتەكنى كۆتۈرۈپ ئورنىدىن تۇرۇپ بولدى. مېنى كۆرۈپ
قالغان ئوخشايدۇ، قېچىپ كېتىپ بولغۇچە تۇتۇۋالاي، دەپ
ئۆزۈمنى تۈپسىگىلا تاشلاپتىمەن.

— كىمكەن ئۇ؟ — دەپ تەڭلا سوراشتى شۇئان ئۇنىڭ
ئاغزىغا قاراپ ئولتۇرغانلار.

— كىم بولاتتى؟ — دېدى يۈسۈپ كارناي ھىجايىغىنىچە
بىرسىنىڭ قولىدىكى تاماكىنى ئېلىپ ئالدىرىماي
شورغاندىن كېيىن، — ئۆزۈمنىڭ ئايدىڭدىكى سايەمكەن
ئەمەسمۇ.

ئېقىۋاتقان ئۆستەك سۈيىدەك كۆز يەتكۈسىز يىراقلارغا سوزۇلغانىدى. كۆۋرۈكنىڭ بۇ تەرىپىدە تاملارنى سۈتتەك ئاقارتىلغان، تۆمۈر دەرۋازىلىق، تال - بوستانلىق كەنت قورۇسى ۋە ئۇنىڭ ئۈگىزىسىدىكى ئېگىز خادىغا ئېسىلغان قىزىل بايراق تالڭ شەپقىدەك جۇلالىنىپ كۆزگە تاشلىناتتى. چارساقال ناۋايىنىڭ تونۇرغا تاشلىغان يۇلغۇن شېخى تۈتەك بۇقىستىپ كۆيمەكتە ئىدى. لەڭپۇڭچى چوكان غالتىكىنى ئورۇنلاشتۇرغان يەرنىڭ ئەتراپىنى سىيرىپ - سۈپۈرۈپ سۇ چېچىۋاتاتتى. گازىرچى قىز داستىخاننى يېيىپ قويۇپ گازىر سورۇماقتا ئىدى. ياماقچى بوۋاي داتلىشىپ كەتكەن تۆمۈر ساندۇقىدىن ياماق ماشىنىسى، ھەر خىل پۇرۇچ، كونا ئۆتۈك، پېتەك، چوتكا، قايچا، بىگىز دېگەندەك نەرسىلىرىنى ئېلىپ رەت - رېتى بىلەن تىزماقتا ئىدى. ساتمراشخاننىڭ دېرىزىسىگە ئېسىپ قويۇلغان ئاۋاز ياڭراتقۇدىن ئاللىقانداق ناخشا ساداسى ياڭرىماقتا ئىدى.

كۆۋرۈك بېشىغا يەنە كۈندىكىدەك بىردىن - ئىككىدىن ئادەم يىغىلىشقا باشلىدى.

— ھوي، ئاڭلىدىڭلارمۇ؟ — دەپ گەپ باشلىدى يۈسۈپ كارىيائى ئەتىگەندىلا كۆۋرۈك ئورۇندۇق - غا قونۇپ ئولتۇرۇۋېلىپ، — ھاشاردىن يانغاندا كەچكە قېلىپ ئىشك ئالدىغا كەلسەم، بىر چاغدا ئالغان خوتۇن كاژ - كۆز قىلىپ بىر نەرسە قورۇۋېتىپتۇ. شۇنىڭ بىلەن مەن ئۆيىدە بولمىسام كىمگە شۇنداق ھەشەم قىلىۋاتقاندا بۇ خوتۇن دەپ ئويلاپ كۆڭلۈمگە گۇمان چۈشتى - دە، شەپ چىقارماي ئۆينىڭ ئارقىسىغا ئۆتۈپ ئۈگىزىگە چىقتىم. تۇڭلۇكتىن قاراپ تۇرسام سەينى قورۇپ، لەڭمەن سالىدى. ئۆزى يەيدىغاننى يەپ، بىر كورىغا لەڭمەن سېلىپ يۆگەپ قويغاندىن كېيىن ئىشكىنى دەملەپ، چىراغنى ئۆچۈرۈپ ياتتى. بۇنى كۆرۈپ، بۇ لەڭمەننى

پارچىسىغا بىر تال تاماكنى يۆگەپ، ئىككى شورئۇپىلا «ھوي، ئاڭلىدىڭلارمۇ» دەپ ئېغىز يىرغان ھامان كۆۋرۈك بېشىدىكى ھەممە گەپ شۇنىڭ بولاتتى، ھەممە شۇنىڭ ئاغزىغا، ئىككى قاتار سېرىق چىشلىرىنىڭ ئارىسىغا قاراپلا قالاتتى. ئۇنىڭ ئاشۇ سېرىق چىشلىرى ئارىسىدىن سەت، لاۋزا گەپلەرمۇ چىقاتتى، يېڭىدىن - يېڭى كۈلكىلىك گەپلەرمۇ چىقاتتى.

يۈسۈپنىڭ ئەسلى لەقىمى نېمە؟ بۇنى چوڭلار بىلمىسە، كىچىكلەر تېخىمۇ بىلمەيدۇ. ئۇ كارنايدەك توختىماي سۆزلەپلا تۇرىدىغان بولغاچقا مەھەللىدىكىلەر ئۇنىڭغا كارناي دەپ لەقەم قويغان ئىدى. بۇ لەقەم ئۇنىڭغا ئۆز ئىسمىدەك ئۆزلىشىپلا كەتتى. يۈسۈپ كارناي ئاشۇ كارنايدەك سۆزلەپلا تۇرىدىغان ئاغزى تۈپەيلى «نېمىشقا مېنىڭ غەيۋىتىمنى قىلىدىك» دەپ كىملىرىدىندۇ دەككە - دەشنام يېگەن، «يوق گەپنى نەدىن تاپتىك» دەپ كادىرلاردىن تەنقىد، ئاھانەت ئاڭلىغان چاغلارمۇ بولغان. لېكىن سۈت بىلەن كىرگەن خۇينى تۈزەتكىلى بولمىغاندەك، قاچانلا قارىسا ئۇ كارنايدەك سۆزلەپلا يۈرەتتى. كىچىكلەر ئۇنىڭ گېپىگە قىزىقىپ ئۇنىڭ ئاغزىغا ھەۋەس بىلەن قارىشاتتى. چوڭلار بولسا «بۇ يۈسۈپ كارناي نەدىن تاپقاندۇ بۇنداق گەپنى؟» دېيىشىپ ساقاللىرىنى سىيپىشاتتى.

بىر يىللىرى يۈسۈپ كارناي كەتتكە مۇدىرمۇ بولغان تېخى. ئۇنى ئەزالار «كارنايدەك سۆزلەيدۇ، گېزىت ئوقۇيالايدۇ، سەۋىيىلىك» دەپ سايلاشقاندى. لېكىن ئۇ بۇ خىزمەتنى قاملاشتۇرالمىي ئاران ئىككى - ئۈچ ئايلا قىلالىدى.

— يېقىندا يېزا مۇنداق ئىش توغرىسىدا يىغىن ئاچتى، — دەپ سۆزىنى باشلايتتى ئۇ ئەزالار چوڭ يىغىنى ئېچىلغاندا كارنايدا سۆزلىگەندەك يۇقىرى ئاۋاز بىلەن، شۇنىڭغا ئۇلاپلا يەنە، — ھوي، ئاڭلىدىڭلارمۇ؟ — دەيتتى ئۆزىنىڭ چوڭ يىغىندا سۆز قىلىۋاتقانلىقىنى ئۇنتۇپ، — يېقىندا بىر دۆلەتتە

ئەتراپتىكىلەر بىردىنلا پاراقىدە كۈلۈشۈپ كەتتى.
— شۇ چاغدا ئىككى قوۋۇرغام پۈكۈلۈپ بىر ياز يېتىپ
ئاران ساقايغان ئەمەسمۇ. ئەسلى شۇ كۈنسى ھاشاردىن يانغۇچە
ئىككى پىنەك نەشە چېكىپ قويۇپتىكەنمەن، ھەممىسى شۇنىڭ
كاشىلىسى.

— كىمگە يۆگەپ قويۇپتىكەن ئۇ لەڭمەنى؟
— مېنى كېچىنىڭ تېڭىدە ھاشاردىن كېلىپ قالسا دەپ
يۆگەپ قويغىنىكەن ئەمەسمۇ؟

ئەتراپتىكىلەر قىزىق بىر كىنو كۆرگەندەك بولۇشۇپ خېلى
ئۇزۇنغىچە ئېغىزلىرىنى يۇمالماي قېلىشتى.

يۈسۈپ كارناي قىرىق ياشلاردىن ھالقىغان، كۆسەي
چىراي، ئۆچكە ساقال بىر ئادەم ئىدى. قاچانلا قارىسا ئۇنىڭ
گەپ قىلغىلى پەقەت ئېرىنمەيدىغان ئاغزى مىدىرلاپلا تۇراتتى.
ئۆيى كۆۋرۈك يېنىدىلا بولغاچقا ئەتىگەندىن كەچكىچە كۆۋرۈك
بېشىدىن نېرى كەتمەيتتى، شۇڭا ئۇنىڭ تۇتقان ئۆيىنىڭمۇ تايىنى
يوق ئىدى. ئۆيىدە خوتۇن توختىمايتتى. كىمىنىلا ئالسا شۇ
خوتۇن «بىر ئۆيىنىڭ ئىشىغا قولىنى ئەگرى قىلمايدىكەن،
ئەتىگەندىن كەچكىچە كۆۋرۈك بېشىدىن كىرمەيدىغان كاپ -
كاپكەن، ئۇنىڭ بىلەن بىر ئۆي تۇتۇپ كۈن ئېلىشقا كۆزۈم
يەتمىدى» دەپلا ئىككى - ئۈچ ئايغا قالماي بوغچىسىنى قولىتۇقلاپ
كېتىپ قالاتتى.

ئۇ تېلېفۇنلار كۆرۈشكە، رادىئو ئاڭلاشقا، گېزىت ئوقۇشقا
ھېرىسمەن ئىدى. شۇڭلاشقا ھېچكىم ئاڭلاپ باقمىغان گەپلەرنى
ھەممىدىن بۇرۇن شۇ ئاڭلايتتى، ئاڭلاپ بولۇپ كۆۋرۈك بېشىدا
شۇ سۆزلەيتتى، شۇنىڭ ئاغزىدىن ئېغىزلارغا كۆچەتتى،
ئېغىزلاردىن قوللارغا يېتەتتى. ئۇ باشقىلارنى ئاغزىغا قارىتىپ
گەپ سېتىشقا خۇشتار ئىدى. كۆۋرۈك بېشىغا يىغىلىپ
قالغانلارمۇ ئۇنىڭ گەپلىرىنى ئاڭلاشقا خۇمار ئىدى. ئۇ گېزىت

— قانداق باشلىقلىقنى كىم بىلىدۇ؟ — دېدى يۈسۈپ كارناي ئۇنىڭغا بۇرۇلغىنىچە، — ھازىر باشلىق دېگەندىن تولا نېمە بولمىسا؟

— قادىر ياڭاقنىڭ تۇغقىنىمىكەن يا ئۇ؟
— نەدە تۇغقىنى بولسۇن؟ — دېدى يۈسۈپ كارناي دەررۇ، — قادىر ياڭاق دېگەن بىرەر باشلىق تۈگۈل، ھۆكۈمەتنىڭ تۆت تەڭگىسىنى ئېلىپ خەجلەيدىغان بىرەر ئەپەندى چاغلىق تۇغقىنىمۇ يوق بەندە تۇرسا؟

— ئەمىسە نېمە ئىش بىلەن كەلگەن باشلىقكەن ئۇ؟
— ئۈچتە بىرگە بولغىلى كەلگەنمىشقۇ.
— ئۈچتە بىرگە بولۇش دېگىنى نېمىدېگەن گەپكەن ئۇ؟ — دەپ سورىدى ئارىدىن بىرسى، — ئۈچ قېتىم بىرگە بولۇش دېگەن گەپكەن يا؟ قادىر ياڭاقنىڭ خوتۇن - قىزلىرى بىلەنغۇ ئۈچ قېتىم بىرگە بولىدىغان ئىش بولۇپ قالماستىن - ھە؟ بۇ گەپتىن ئولتۇرغانلار كۈلۈشۈپ كەتتى.

— ياقەي، ئۇنداق گەپ ئەمەسكەن، — دېدى يۈسۈپ كارناي قولىدىكى تاماكنىسىنى شوراپ قويغاندىن كېيىن، — سوراپ باقسام، ئاش - تاماقتا، يېتىپ - قوپۇشتا، ئىش - ئەمگەكتە بىرگە بولۇش دېگەن گەپكەن. قايسى كۈنىمۇ تېلېۋىزوردا شۇنداق دېگەندەك قىلغان.

— ئەمىسە بۇ بولىدىغان گەپكەنغۇ، ھۆكۈمەتنىڭ ئېتىكىگە تۇغۇلغان غوجاملار بىز دېھقانلار زاغرا يېسەك زاغرا يەپ، داق يەردە ياتساق داق يەردە يېتىپ، بىز كۆرگەن كۈننىڭ يۈزىدىن بىرسىنى بولسىمۇ كۆرۈپ قويسا خېلى لېۋۇن گەپكەن بۇ. ھالىمىزغا ھال، مۇڭىمىزغا مۇڭ بولۇپ ئىچى ئاغرىپ قالسا ئالۋان - سېلىقىمىزنى ئازايتىپ بېرەمدۇ تېخى؟

— ئۇنداق بولسىغۇ تۈز تاماتتى.
— ئۆزىمىزنىڭ كۆڭلىنى ئۆزىمىز گۈل قىلىپ ئولتۇرغان

بىر ئايال ئىككى باشلىق بىر ئوغۇل بالا تۇغۇپتىكەن، بۇنى
 گېزىتكە بېسىپتۇ. ھازىرچىغۇ ئانىسى ئىككى بېجىقنى ئىككى
 ئېغىزغا سېلىپ، ئېمىتىپ بېقىۋاتقانمىش. لېكىن ئاشۇ بالا
 چوڭ بولۇپ، ئۆيلەپ قويۇشقا توغرا كەلسە قاملىشارمۇ دەپ
 ئويلاپ قالدىم. نېمىشقا دېسەڭلار، ئۇنىڭغا تەگكەن خوتۇن
 قايسىسىنىڭ ئاغزىغا سۆيۈشنى بىلمەي تەڭلىكتە قېلىشى
 مۇمكىن. دەپ بېقىڭلارچۇ، بىچارە خوتۇن قانداقمۇ قىلار؟
 بۇنداق گەپ بىلەن يىغىن يىغىن بولماي ئولتۇرغانلار
 بىقىنلىرىنى تۇتۇشقىنچە بىر ھازا كۈلۈشۈپ كېتەتتى.
 كۈن خېلى ئۆرلەپ قالغانىدى. يۈسۈپ كارناينىڭ ئەتراپىغا
 ئولشۇۋالغانلارمۇ كۆپىيىپ قالدى. ئۇ كۆۋرۈك ئورۇندۇقىغا
 قارىغىدەك قونۇپ ئولتۇرغىنىچە يېنىدىكى بىرسى چېكىۋاتقان
 تاماكىنى قولغا ئېلىپ بىردەم شورىدى - دە، ئاندىن ئاللىقانداق
 بىر يېڭى ئىش ئېسىگە كەلگەندەك قىلىپ:
 — ھوي، ئاڭلىدىڭلارمۇ؟ — دېدى ئەتراپىدىكى
 كىشىلەرگە تەكشى كۆز يۈگۈرتۈپ.
 — نېمىنى؟ — دەپ سوراشتى ئۇنىڭ سېرىق چىشلىرى
 ئارىسىغا قاراپ ئولتۇرغان بىرنەچچە كىشى تەڭلا.
 — ئاخشام، — دەپ گەپ باشلىدى ئۇ بېشىدىكى شاپاق
 بۆكىنى سەل ئارقىسىغا سۈرۈپ قويۇپ، — ناھىيىدىن بىر
 باشلىق كېلىپ قادىر ياڭاقنىڭ ئۆيىدە قونۇپتۇ. ئۇ ماشىنىغا
 كۈدە - كۆرپىسىدىن تارتىپ، چاي ئىچىدىغان قاچىسىغىچە
 ھەممىنى بېسىپ كەلگەنمىش. ماشىنا ئاخشام ئۇنى شىرىدە
 ئەكىلىپ قويۇپ يەنە شىرىدە يېنىپ كېتىپتۇ.
 بۇ گەپنى ئاڭلاپ ھەممىنىڭ ئاغزى كاماردەك ئېچىلىپلا
 قالدى:
 — قانداق باشلىقكەن ئۇ؟ — دەپ سورىدى ئارىدىن
 بىرسى.

كىشىلەر ئالدىرىماي ئورۇنلىرىدىن تۇرۇشۇپ بەزىلىرى ئېتىزغا، بەزىلىرى ئۆيلىرىگە مېڭىشتى. ئەتىگەندىن بېرى يۈسۈپ كارناينىڭ سېرىق چىشلىرى ئارىسىدىن چىققان گەپلەر ئېغىزلارغا كۆچۈپ، ئېغىزلاردىن قۇلاقلىرىغا يېتىپ، كۈن چۈش بولغۇچە پۈتۈن كەنتكە پۇر كەتتى.

قادىر ياڭاق ئەللىك ياشلارنىڭ قارىسىنى ئالغان، ئېگىز بوي، ياپما قاپاق، كۆك كۆز، سېرىق چىراي ئادەم ئىدى. خوتۇنى زىننەتخان بولسا ئېرىنىڭ ئەكسىچە پاكار، قارامتۇل، گۆش توخۇسىدەك توغرىسىغا سەمرىگەن ئايال ئىدى. قادىر ياڭاق باشقىلارغا ئوشۇق - تۆشۈك گەپمۇ قىلمايتتى، كۆۋرۈك بېشىدىكى قۇرۇق پاراڭلارغا ئارىلاشمايتتى، باش ئەتىيازىدىن كەچ كۈزگىچە ئېتىزلىقتىن كىرمەي دېگۈدەك ئىشلەيتتى، تېرىم - تىكىم، ئېتىز - ئۆررەك ئىشلىرىنى يەر قوشنىلىرىدىن بۇرۇن قىلىپ بولاتتى، ھاشارغا ھەيدەپ بولغۇچە كۈرەك جۇۋىسى بىلەن خۇرجۇنىنى يۈدۈپ، كەتمىنىنى قولغا ئېلىپلا ئىشكىتىن چىقاتتى.

كەچ كىرىپ قالغاندا ئىشىك ئالدىدا بىر جىپ ماشىنىنىڭ توختىشى، ئارقىدىنلا ئۆيىگە تۆت - بەش ئادەمنىڭ كىرىپ كېلىشى قادىر ياڭاق بىلەن زىننەتخاننى ھەيرانۇ ھەس قىلىۋەتتى. ئۇنىڭ ئۈستىگە، كىرگەنلەر ئادەتتىكى ئادەملەردىن ئەمەس ئىدى. ئۇلارنىڭ ئارىسىدا يېزا باشلىقى بىلەن كەنت شۈجىسىمۇ بار ئىدى.

— ئەسسالامۇ ئەلەيكۇم، — دېدى ئۇلارنىڭ ئالدىدىكى ئوتتۇرا بوي، مىس چىراي، دىڭ قاش ئادەم كۆرۈشۈشكە قول سوزۇپ كەلگىنىچە. قادىر ياڭاق:

— ۋە ئەلەيكۇم ئەسسالام، — دېگىنىچە كىرگەنلەرنىڭ ھەممىسى بىلەن قول ئېلىشىپ كۆرۈشۈپ چىقتى.

بىلەن جىن بارمۇ تېخى بۇ ئىشتا؟ گەپ تىڭنىڭلىغىلى كەلدىمۇ
ئۇ ئادەم، كىم بىلىدۇ؟

— گەپ تىڭنىڭلىسا تېخى ياخشى. ھارامدىن قورقمايدىغان
كادىرلارنىڭ گېپىنى تىڭنىڭلايدۇ شۇ. چاۋسىنى چىتقا يېيىپ،
موللاق ئاتقۇزامدۇ تېخى؟ بىز دېھقاندا نېمە گۇناھ، قوينىڭ
قوزىسىدەك خەق تۇرساق بىز؟

— ئۇنداق ئادەم يا ئاغزىدىن، يا قولىدىن كەلمەيدىغان
قادىر ياڭاقنىڭ ئۆيىگە كىرگۈچە ماۋۇ يۈسۈپ ئاخۇن كارناينى
ئىزدەسچۇ. قانداق تاپقاندا ئۇنى؟

— بۇ ھەقىچان كادىرلارنىڭ ئىشى. ھەقىقى
سۆزلىيەلەيدىغان ئادەمدىن قاجۇرۇپ، ئايىغىدا قۇرت
ئۆلمەيدىغان ئادەمنىڭ ئۆيىگە باشلاپ بارغان گەپ. قورساق
ئاغرىقى بولمىسا تاۋۇز يېيىشتىن قورقماستى؟

— ئۇنداقمۇ دەپ كەتمەيلى. قادىر ياڭاقمۇ بۇ خاماندىن
ئۇ خامانغا ئاران چىقىۋالدىغان بەندە. باشلىق دېگەنگە لايىقىدا
داستىخان سالماق ئاسان ئەمەس. قاراپ تۇرۇڭلار، ئۇ باشلىقنى
ئۆيىگە باشلاپ سالغىنىغا كېكىردەككەچە توپىدۇ تېخى...
— قادىر ياڭاقنىڭ خوتۇنى بۈگۈن ئەتىگەن ناشتلىقىغا
پولۇغا قوپقان ئىكەن، — دېدى يۈسۈپ كارناي گېزىت پارچىسىغا
تاماكى يۆگەۋېتىپ، — ھېلىقى باشلىق ماڭا چامغۇر سېلىپ
شۇڭغۇتماق ئېتىپ بېرىڭلار دەپ تۇرۇۋاپتىمىش.

— ھەقىچان بەتتە پولۇ، گۆش كاۋاپنى جىق يەپ، ئىچى
ئېلىشىپ بۈكەرەپ قالغان گەپ. بۈگۈن — ئەتە كۆرمىز،
كېتىپ بولغۇچە قادىر ياڭاقنىڭ ئىككى — ئۈچ قوينى يەپ
ماڭامدۇ تېخى؟ باشلىق دېگەننى جىق كۆرگەن بىز. بىر يەرگە
بارسا ھەممىسىنىڭ قورسىقى ئالدىدا بارىدۇ.
كۆۋرۈك بېشىدا بولۇۋاتقان گەپ — سۆزلەر بارا — بارا

بېسىقتى.

ئۆيىمىزدە تۇرۇپ بەرسىلىمۇ مېھمان قىلغۇچىلىكىمىز بار سىلنى. مېھماندىن ئەزىز كىشى بارمۇ جاھاندا؟

— مېنى يات كۆرمىي شۇنچىلىك ئويلىغىنىڭلارغا رەھمەت! — دېدى ئوسمان ھاكىم، — مەن كېتىپ بولغىچە سىلەر بىلەن مۇڭدېشىپ، سىر - ئەسرارلىشىمەن. يېقىن دوست - ئاغىنە بولۇپ قالغىنىمىز تېخى. مەنمۇ ئەسلى نامرات دېھقاننىڭ بالىسى. سىلەر كۈندە نېمە يېسەڭلار مەنمۇ شۇنى يەيمەن. بىراق، مېنى ھاكىمكەن دەپ ئۆيدە يوقىنى ئىزدەپ يۈرسەڭلار خاپا بولۇپ قالغىنىم.

— سىلى بىزگە ئاتا تۇرسىلا، — دېدى قادىر ياڭاق ئۆرە تۇرغىنىچە، — كۆڭۈللىرىنى ناگىرىم قىلغىلى جېنىمىز ئون ئەمەس. ھاكىم، ھاكىم دەپ ئاڭلايتتىم. مۇشۇ يېشىمغا كەلگۈچە بىر ھاكىم بىلەن قول ئېلىشىپ كۆرۈشۈپ، دىدارىنى كۆرۈپ باققان بەندە ئەمەسمەن. خۇدايىم سىلنى ئاران بىر نېسىپ ئەتكەندە سىلى نېمە دېسە شۇ. ئات، تۆگە ئۆلتۈرۈپمۇ چاقىرىپ ئەكەلگىلى بولمايتتى سىلنى.

شۇ گەپتىن كېيىن ماشىنىدىكى تېڭىلغان يۇرتقا - كۆپرە، سومكا دېگەندەك نەرسىلەر ئېلىپ كىرىلىپ، ھويلىنىڭ بىر بۇرجىكىگە جايلاشتۇرۇلدى.

قادىر ياڭاق زىننەتخانىغا:

— ئىچىدىكى مېھمانخانا ئۆيىنى سىيرىپ - سۈپۈرۈپ تەييارلاپ بېرىڭلار! — دېگەندى، ئوسمان ھاكىم ئۇنىماي:

— ياز بولغاندىكىن ھويلىدا سىلەر بىلەن بىرگە سۆرۈن ياتاي، ھېچبولمىسا مۇڭدېشىپ ياتقىلى بولار، — دەپ تۇرىۋالدى.

ئوسمان ھاكىم بىرگە كەلگەن شوپۇر يىگىتكە، يېزا باشلىقىغا، يەنە كەنت شۈجىسىغا ئاللىقانداق ئىشلارنى تاپىلاپ بولغاندىن كېيىن ئۇلار خوشلىشىپ قايتىپ كېتىشتى.

ئۇنىڭغىچە زىننەتخان ھويلىنىڭ سۈپىسىدا ئۇخلاۋاتقان بالىلارنى ئويغىتىپ، يوتقان - تەكپىلەرنى يىغىشتۇردى - دە، تاۋار كۆرپە سېلىپ كىرگەنلەرنى ئولتۇرۇشقا تەكلىپ قىلدى. — بۇ كىشى، — دېدى يېزا باشلىقى ئەمدىلا سۈپىنىڭ گىرۋىكىدە ئولتۇرغان بايقى خورما يۈز، دىڭ قاش ئادەمنى كۆرسىتىپ تۇرۇپ، — ناھىيىمىزگە يېڭىدىن كەلگەن مۇئاۋىن ھاكىم. ئوسمان ھاكىم دېسەڭلار بولىدۇ. سىلنىڭ ئۆيدە بەش - ئالتە كۈن تۇرغىلى كەلدى.

بۇ گەپنى ئاڭلاپ قادىر ياڭاق بىلەن زىننەتخاننىڭ كۆزلىرى تەڭلا چەكچىيىپ كەتتى. ئۇلار ئۆز قۇلىقىغا ھېچ ئىشەنمىگەندەك ئىدى. زىننەتخان شۇ ئان قازان بېشىغا يۈگۈرۈپ، ئوچاققا ئوت قالماقچى بولغانىدى، ئوسمان ھاكىم دەررۇ ئۇنى چاقىرىپ توختاتتى:

— ھازىر تاماق ئېتىمەن دەپ ئاۋارە بولمىسىلىمۇ بولىدۇ. قورساقمۇ توق. ئەتە ئەتىگەن ئاسسىلىمۇ بولىدۇ قازاننى! مەن كېتىپ بولغىچە تاماق ئېتىپ بولالماي زېرىكىپ، مېنى ئۆيدىن قوغلىۋەتكۈلىرىمۇ كېلىپ قالىدۇ تېخى.

بۇ گەپكە ئۆيدىكىلەرنىڭ ھەممىسى كۈلۈشۈپ كەتتى.

— ۋا. . . ي. تو. . . ۋا دېسىلە! — دېدى زىننەتخان سەل دۇدۇقلىغاندەك قىلىپ، — ئۇنداق قىلغىلى ھەددىمىز ئەمەس. مەن دېگەن كۈندە ئۈچ ۋاق قازان ئېسىپ نەچچە جاننى جان ئېتىپ كەلگەن خوتۇن تۇرسام، سىلى ئاران بىر كەلگەندە زېرىكىپ قالارمەنما؟

— نېمە دېگەنلىرى ئۇ، ھاكىم؟ — دېدى قادىر ياڭاقمۇ زىننەتخاننىڭ گېپىگە ئۇلاپلا قوللىرىنى ئىشقىلىغىنىچە كۈلۈپ تۇرۇپ، — ئۆيىمىزدە خۇدايىمنىڭ بەرگىنى بار. بۈگۈن خۇدايىم بىر ئىرادە بىلەن سىلنى بىزنىڭ ئۆيىگە كېلىشكە نېسىپ قىپتۇ. بەش - ئالتە كۈن ئەمەس، بەش - ئالتە ئاي

— ھەممە دېھقان سىلىگە ئوخشاش مۇشۇنداق ئويلىسا
ھېچكىمگە گەپ كەتمەيتتى. لېكىن ھازىر كادىرلار ھەيدىمىسە
دېھقان ئۆزى ئېتىزلىقىغا چىقمايدىغان ئەھۋال ئېغىر كەن.
— جىڭ گەپنى قىلىدىلا، — دېدى قادىر ياڭاق گېلىنى
قىرىپ قويۇپ، — بىزنىڭ مۇشۇ مەھەللىدىمۇ بار ئۇنداق
ئادەملەر، كۈندە كۆۋرۈك بېشىدا قۇرۇق پاراڭ سېلىپ
ئولتۇرۇشىدۇ.

ئۇلار قىزىق پاراڭلارغا چۈشۈپ كەتتى.
شۇ تاپتا ھېچكىمنىڭ كۆز يۇمغۇسى كەلمەيتتى. يېرىم
كېچە بولغاندا چىراغنى ئۆچۈرۈپ تەككىيگە بېشىنى قويۇشتى.
ئۇزاق ئۆتمەيلا ئوسمان ھاكىمنىڭ خورىكى ئاڭلىنىشقا
باشلىدى.

ئوسمان ھاكىم ئەتىگەندە كۆزىنى ئېچىپ، بېشىنى
كۆتۈرگەندە زىننەتخان ھويلا - ئاراملارنى ئىشىك ئالدىغىچە
سىيرىپ سۈپۈرۈپ، سۇ چېچىپ پاك - پاكىز قىلىۋەتكەنىدى.
ئېشەككە بوغۇز، كالا، قويلارغا ئوت بېرىپ ئېغىلدىن
چىقىۋاتقان قادىر ياڭاق ئوسمان ھاكىمنىڭ ئورنىدىن تۇرغىنىنى
كۆرۈپ ئۇنىڭ قېشىغا كەلدى - دە:

— ئوبدان قوپتىلىمۇ؟ — دەپ سورىدى سالام قىلغاج، —
مېھمانخانا ئۆيدە ياتسىلا دېسەك ئۈنىمىدىلا، قاشلىرىدا بىزمۇ
سۇنايلىنىپ يېتىپ سەت بولۇپ قالدى - ھە؟ ئۆز
ئۆيلىرىدىكىدەك بەخىرامان ئۇخىيالىدىلىمىكىن؟

— لايدەك ئېزىلىپ ئۇخلاپتىمەن، — دېدى ئوسمان ھاكىم
كۆڭلىكىنىڭ تۈگمىسىنى ئەتكەچ، — سەل قاتتىق خورەك
تارتىدىغان ئەيىبىم بار، سىلەرنى ياخشى ئۇخلىغىلى
قويمىدىممىكىن.

— ياقى، — دېدى قادىر ياڭاق ھىجايغىنىچە، — سىلەنىڭ
گەپلىرى تۈگۈل خورەكلىرىمۇ قۇلاققا ناخشىدەك بىر ئۆز

سۇس يېنىۋاتقان لامپۇچكا ھويلا ئىچىنى غۇۋا يورۇتۇپ تۇراتتى. تاق ۋاسىلىق دالانىنىڭ تورۇسلىرى، ئۇنىڭ نېرىسىدىكى چەللىنىڭ بورىلىرى ئىسلىشىپ قارىداپ كەتكەندى. ھويلىنىڭ بىر تەرىپى تاختاي بىلەن توسۇپ ياسالغان ئاددىيغىنا ئاشخانا ئىدى، قارشى تەرىپى ئېغىل ئىدى. ئېغىل تەرەپتىن كالا، قويلارنىڭ پات - پات بىر نەرسىنى تاراقىتىپ تىپىرىلغان، سوزۇپ - سوزۇپ مەرىگەن ئاۋازى ئاڭلىنىپ تۇراتتى. ھويلىنىڭ بىر يەرلىرىدە كامىرى تېڭىلغان ئېشەك ھارۋىسى، بىسى پارقىراپ تۇرىدىغان كەتمەن، مايماق سېۋەت، بىر قۇچاق بېدە، ئارغامچا، توقۇناق، سۇنۇق قاپاق، كونا كالاچ، تامغا سانجىپ قويۇلغان پۇلۇق، پىننە، يالپۇز... دېگەندەك نەرسىلەر كۆزگە غۇۋا چېلىقىپ تۇراتتى. ئوسمان ھاكىم ھويلا ئىچىگە ئالدىرماي نەزەر سالغاندىن كېيىن ياستۇققا يۆلەندى - دە، تاماكا قېمىدىن بىر تال تاماكنى سۇغۇرۇپ تۇتاشتۇردى. قادىر ياڭاققىمۇ بىر تال تاماكنى سۇنغانىدى، ئۇ ھىجايغىنىچە:

— كۆڭۈللىرىگە كەلمىسۇن، مەن مۇشۇ ئىشتا يوق، ھاكىم! — دەپ قولىغا ئالمىدى.

ئارقىدىن ئۇلار چېكىملىك، ئىچىملىك توغرىسىدا بىردەم چاقچاقلىشىپ، ئۆزلىرىچە كۈلۈشۈپ كەتتى.

— سىلى ئېتىز - ئورەك، ئېرىق - ئۆستەڭ ئىشلىرىغا خېلى كۆيۈنۈپ ئىشلەيدىكەنلا - ھە؟

— شۇنداق، — دېدى قادىر ياڭاق دەررۇ ۋە «بۇ ئادەمگە

بىرسى مېنىڭ ياخشى تەۋسىيىمىنى قىلىپ بەرگەن چېغى، بولمىسا ئۇ نەدىن بىلەتتى» دېگەنلەرنى كۆڭلىدە - دىن

ئۆتكۈزدى، — بىز دېھقان خەقنىڭ رىزقىنى يەرگە چېچىۋەتكەن

ئىكەن خۇدايىم، شۇ رىزقىمىزنى تېرىپ يېمىسەك كۈن

ئالدىغان باشقا يولىمىز يوقكەن، ھاكىم.

دېگەندىم. سىلى تېخى بولغاندىكىن، ھازىرچە بىر تال خورازنى بولسىمۇ ناشتىلىق قىلسۇن دېدىم.

ئوسمان ھاكىم شۇ ئان قانداق ئالدىغا بېرىپ ئۇنىڭ قولىدىكى خورازنى يۇلۇپ ئالدى - دە، يەرگە چۆرۈپ تاشلىۋەتتى. خوراز قانات قاققىنىچە ئىشىك ئالدىدا دانلاپ يۈرگەن مېكىيانلارنىڭ قېشىغا كەتتى.

— نېمە قىلغانلىرى بۇ؟ — دېدى قادىر ياڭاق رەنجىگەندەك قىلىپ، — خۇدايىمنىڭ بەرگىنى باركەن، يوقىنى ئىزدەپ يۈرمىدىم. بىزمۇ تاپقىنىمىزنى ئالدىلىرىدا قويساق كۆڭلىمىز پۈتۈن بولماسىدى. ئۇنداق پىت كۆز كۆرمىسىلە بىزنى! ھېلىغۇ سىلىكەنلا، غايىبىتىن بىرەر دوست - دۈشمەن ئەسسالامۇ ئەلەيكۇم دەپ ئۆيگە كىرىپ قالسىمۇ ئۆلتۈرگۈلۈك بىر تال خوراز دېگەننى.

— سىلىنىڭ گۆش يېگۈلىرى بولسا مەن تېپىپ بېرەي، — دېدى ئوسمان ھاكىم جىددىي تەلەپپۇزدا، — ئادەمنى ئوڭايسىزلاندۇرۇپ قويمىسىلا ئۇنداق! ئاش - تاماق توغرىسىدا بەلگىلىمە بار. مەن بەلگىلىمىنى بۇزسام بولمايدۇ. تاماق توغرىسىدا ئاخشام ئالدىن دەپ قويغانغۇ سىلىگە؟

— ئەستاي... بىر تال خوراز ئۆلتۈرگەنگە نېمە بولار؟ — دېدى قادىر ياڭاق ئوڭايسىزلىنىپ.

— ئۆيدە قوناق ئۇنى بارمۇ؟ — دەپ سورىدى ئوسمان ھاكىم زىننەتخانغا قاراپ.

— قوناق ئۇنىغۇ بار، — دېدى زىننەتخان دومىساغاندەك قىلىپ، — كۈندە بۇغدايىنىڭكىنى يەپ قوناق ئۇنىنى ئىشلەتمىگىلى خېلى بولغانىكەن، مېتە چۈشۈپ قالغانىكەن. — مەيلى، — دېدى ئوسمان ھاكىم، — تاسقىۋېتىپلا كۆك چامغۇر سېلىپ شۇڭغۇتاق ئېتىپ بەرگەن بولسا ياخشى بولاتتى.

ئاڭلىنىدىكەن.

بۇ گەپتىن ئوسمان ھاكىم بىردىنلا تېلىقىپ كۈلۈپ كەتتى. ئۇنىڭ كۈلكىسىگە قوشۇلۇپ قادىر ياڭاقىمۇ، زىننەتخانىمۇ، ئۇلارنىڭ ئەمدىلا ئورۇنلىرىدىن تۇرۇشقان بالىلىرىمۇ بىر ھازا كۈلۈشتى. ھويلىدا دانلاپ يۈرگەن توخۇلار كۈلكە ئاۋازىدىن ئۈركۈپ قاقاقلىشىپ كەتتى.

— قىزىق گەپتىن بىرنى قىلىدۇ — ھە؟ — دېدى ئوسمان ھاكىم پىخىلداپ كۈلگىنىچە، — ئەتىگەندىلا كۈلۈپ قوپتۇمغۇمەن. بۈگۈن كەچكىچە ھىجىيىپلا ئۆتەمدىمەن نېمە؟ — بىزنىڭ بۇ گاداي گەپ قىلمايدۇ، — دېدى بىر چەتتە قاراپ تۇرغان زىننەتخان، — گەپ قىلسا يا ئادەمنى كۈلدۈرگۈدەك، يا جېنىنى ئېلىپ ئۆلتۈرگۈدەك گەپ قىلىدۇ مۇشۇنداق.

ئوسمان ھاكىم ئۆزى ياتقان ئورۇن — كۆرپىلەرنى يىغىشقا باشلىغانىدى، بۇنى كۆرگەن زىننەتخان:

— ھاي، ھاكىم... نېمە قىلغانلىرى ئۇ؟ مەن يىغىۋېتەي، قويسىلا، — دېگىنىچە ئالدىراپلا ئۇنىڭ يېنىغا باردى. ئۇنىڭغىچە ئوسمان ھاكىم:

— مەنمۇ تىرىك ئادەمغۇ، ئۆزۈم قىلىشقا تېگىشلىك ئىشنى سىلىگە قىلغۇزسام قانداق بولىدۇ؟ — دېگىنىچە يىغىدىغاننى يىغىپ بولدى.

ئوسمان ھاكىم پەسكە چۈشۈپ ئەمدىلا بەتىنىكىسىنىڭ بوغۇچىنى چېكىپ ئولتۇراتتى، قادىر ياڭاق ئېغىلىدىن بىر چار خورازنى قاقىلداقنىچە كۆتۈرۈپ چىقتى. شۇ ئان ئوسمان ھاكىم كۆڭلىدە بىر ئىشنى پەملەپ:

— نېمە قىلىدىلا ئۇنى؟ — دەپ سورىدى.

— ئەمدى، — دېدى قادىر ياڭاق كۈلۈمسىرەپ، — سىلى ئاران بىر كەلگەندە... ئەتىگەندىلا بىر قوينىڭ بۇرنىنى قانتاي

قىشنىڭ كەم - كۈسىسىنى قىلىۋالىمىز. ھازىر ياڭاقلارمۇ ماڭلىنىپ، مېغىزى ياڭلىشىپ تەييار بولدى. زىننەتخان سىلىگە ياڭاق قىيمىسىدا شۇڭگۇتماق، كۆمەچ ئېتىپ بەرسۇن. يەپ باقسىلا، خېلى مەزىلىك ھەم قوۋۋەتلىك.

— شۇنداقمۇ تېخى، — دەپ كۈلدى ئوسمان ھاكىم، — مانا بۇ گەپلىرى قۇلاققا ياقىتى، بۈگۈن - ئەتە ئېتىپ باقسۇن ئەمەسە، مەن يەپ باقاي.

— ماقۇل، ماقۇل.

ئوسمان ھاكىم كەچكىچە قادىر ياڭاقنىڭ ئېتىزلىقلىرىنى چۆرگىلىدى. قوغۇنلۇق كەتتىگە تەۋە يەرلەرنىڭ ھەممىسىنى ئايلاندى، يولدا، دوڭمۇشلاردا، ئېتىزلىقلاردا ئۇچراشقان ئادەملەرنىڭ ھەممىسى بىلەن كۆرۈشۈپ، مۇڭداشتى، خاتىرە يازدى. كەچكە يېقىن كەنت قورۇسىدا كەنت، مەھەللە كادىرلىرى، پارتىيە ئەزالىرى بىلەن سۆھبەت يىغىنى ئېچىپ، قاراڭغۇ چۈشەي دېگەندە قادىر ياڭاقنىڭ ئۆيىدە پەيدا بولدى. ئۇ ياڭاق قىيمىسىدا ئېتىلگەن بىر ئاياق شۇڭغۇتماقنى ئەمدىلا ئېزىپ، ئىشتىھا بىلەن ئىچىپ ئولتۇراتتى، ئىشىك ئالدىدا بىر ماشىنا توختاپ، ھويلىغا يېزا باشلىقى كىرىپ كەلدى.

— ئەتىگەندىن بېرى ئالدىراشچىلىقتا يوقلاپ كېلەلمىدىم، ھاكىم، — دەدى ئۇ ئوسمان ھاكىمنىڭ قېشىغا كېلە - - پ ئولتۇرغاچ، — قورساقلىرىنى ئاچ - توق قالدېمىكىن دەپ ئەنسىرەشتۇق.

— ياقەي، — دەدى ئوسمان ھاكىم چېكىسىدىكى تەرلەرنى سۈرتكىنىچە، — ئادەم بار يەردە ئاچ - توق قالامدىغان؟ ھازىر جاھان مەمۇرىيچىلىق تۇرسا. مۇشۇ يېشىمغىچە ياڭاق قىيمىسىدا ئەتكەن شۇڭغۇتماقنى يەپ باقماپتىكەنمەن. بىزنىڭ يۇرتلاردا بۇنداق تاماقنى ئەتمەيدۇ. بۇمۇ ياخشى بولىدىكەن. تاماق يەپ

— شۇڭغۇتماقنى ئالدىلىرىدا قويغىلى قانداق يۈزىمىز چىدايدۇ، ھاكىم؟ — دەدى قادىر ياڭاق بىر خىل تەڭقىسچىلىقتا قالغاندەك قىلىپ، — سىلگە ئېتىپ بېرىش تۈگۈل بىزگىمۇ خېلى ئۇزاق بولدى ئاغزىمىزغا ئېلىپ باقمىغىلى.

— ئۇزاق بولغان بولسا مەزىلىك تېتىيدۇ تېخى، — دەدى ئوسمان ھاكىم بىردىنلا چىرايىغا كۈلكە يۈگۈرتكىنىچە گەپنى چاقچاققا بۇراپ، — قادىراخۇنمۇ يېڭى يارنى تاپقاندا كونا يارنى ئۇنتۇپ قالىدىغان كىشىكەن.

— مەيلى ئەمەس، — دەدى قادىر ياڭاق كۈلگىنىچە زىننەتخانىغا قاراپ، — بۈگۈنچە ھاكىمنىڭ كۆڭلى تارتقىنىنى ئېتىپ بەرگەچ تۇرۇڭلار!

— قانداق بولار ئەمدى؟ — دېگىنىچە ئاشخانغا كىرىپ كەتتى زىننەتخان.

ئوسمان ھاكىم يۈز - كۆزلىرىنى يۇيۇپ، چىشىنى چۈتكىلاپ، ئۆزىنى تۈزەشتۈرگەندىن كېيىن قادىر ياڭاق بىلەن بىرگە ئىچكىرىدىكى ئۆيلەرگە كىرىپ قازناقىتىكى بۇغداي - قوناقلارغا قاراپ چىقتى. ئېغىلغا كىرىپ ئېشەك، كالا، قويلارنى كۆزدىن كەچۈردى. ئۇنىڭدىن كېيىن ئۆينىڭ ئارقىسىغا ئۆتۈپ، باغدىكى ياڭاق، دەل - دەرەخلەرنى ئارىلىدى. — لەقەملىرى بىكارغا ياڭاق ئەمەسكەن - دە،

قادىراخۇن، — دەپ چاقچاق قىلدى ئوسمان ھاكىم قۇچاق يەتكۈسىز ياڭاقلارغا زوقلىنىپ نەزەر سالغىنىچە.

— شۇنداق، شۇنداق، — دەدى قادىر ياڭاق دەررۇ، — ئاتا - بوۋىمىزدىن تارتىپ باشقا نەرسىمىز بولمىسىمۇ، خۇدايىم ئۈچ - تۆت تۈپ ياڭاقتىن ئايرىمايتىكەن. بىز دېھقان خەق خالىغان چاغدا ئىششەك - ئىمشەك گۆش ئېلىپ يېيەلمەيدىكەنمىز. مۇشۇ ياڭاق بىلەن ئۆرە تۈرۈپ، مىدىرلاپ يۈرمىز. ھەر يىلى كۈزدە بىرەر مىڭ كويغا يېقىن ياڭاق سېتىپ

— ئەمىسە ئۆزلىرى كېتىپ بولغۇچە بىر كۈنگە ئۆدۈللاپ...

— ئۈچتە بىرگە بولۇش خىزمىتى ئاخىرلاشقاندىن كېيىن يېزىلىق پارتكوم، ھۆكۈمەتكە ئىنكاس پىكىر قايتۇرۇلىدۇ. شۇ چاغدا بارارمەن. ئۇنىڭغىچە خىزمەت ئۇسۇلۇڭلارنى ئىلمىيلاشتۇرۇپ، نۆۋەتتىكى خىزمەتلەرنى ياخشى ئىشلىگەچ تۇرۇڭلار. خىزمەتنى ياخشى ئىشلىسەڭلار، چېيىڭلارنى ئىچكەندەك بولىمەن.

— ماقۇل، ماقۇل، — دېدى يېزا باشلىقى دەررۇ، ئەمما ئۇنىڭ ئەسلىدىنلا سېرىققا مايىل چىرايى «ئىنكاس پىكىر» دېگەن گەپنى ئاڭلاپلا تېخىمۇ سارغىيىپ كەتتى. بۇ گەپلەرنى ئاڭلاپ ئولتۇرغان قادىر ياڭاق بىلەن زىننەتخان ئوسمان ھاكىمنى قايتىدىن كۆرۈۋاتقاندا ھەك بولۇپ، ئۇنىڭغا قايىللىق، رازىمەنلىك بىلەن قاراپ قېلىشتى. يېزا باشلىقى ئالدىغا قوبۇلغان شۇڭغۇتماقنى يېدىمۇ ياكى شۇڭغۇتماق ئۇنى يېدىمۇ، ئۆزىمۇ ھېچ بىلەلمەي، يانتاق ئۈستىدە چىداپ ئولتۇرغان ئادەمدەك بىر قىسما بولغىنىچە ئىشىكتىن چىقىپ، ئۇزاپ كەتتى.

ئەتىگەنلىك قۇياش ئەمدىلا كۆتۈرۈلگەنىدى. ساڭگىلاپ تۇرغان تەتۈر سۆڭەكلەرنىڭ ئۈچىنى سۆيۈپ ئېقىۋاتقان ئۈستەڭ سۈيى ئەينەكتەك شۇنچە سۈزۈك كۆرۈنەتتى.

— بىر چاغدا ئالغان خوتۇننىڭ ئانىسى مۇشۇنىڭ بىلەن كۈنۇڭلارنى ئېلىڭلار، دەپ ئىككى پاقلان بەرگەن، — دەپ گەپ باشلىدى يۈسۈپ كارناي كۆۋرۈك ئورۇندۇقىغا قونۇپ ئولتۇرغىنىچە يېنىدىكى بىرسىنىڭ قولىدىكى تاماكنى ئېلىپ شورغاچ، — بىر كۈنى ناۋادا بۇ خوتۇن بىلەن ئاجرىشىپ كېتىپ قالسام پاقلان باققىنىمغا پۇشايمان قىلىپ قالماي دەپ ئېغىلغا

ئولتۇرۇپتىمەنغۇ مانا؟

— شۇڭغۇتاقنى ئازراق يەپ، قورساقلىرىدىن بىزگىمۇ بوش ئورۇن قويۇپ قويالا، ھاكىم، — دېدى يېزا باشلىقى خۇشامەت بىلەن ھىجايغىنىچە ئوسمان ھاكىمنىڭ يېنىغا سۈرۈلگەچ، — سىلنى بىزنىڭ ئۆيگە ئېلىپ كېتەي دەپ كېلىشىم. بىزنىڭمۇ بىرەر پىيالە چېيىمىزنى ئىچىپ بەرمىسە بولماس.

— نېمە چاي ئۇ؟

— ئەمدى... سىلى بىلەن بىرەر ۋاق تاماقتا بىرگە بولايلى دەپ ئويلاشقان، يېزىدىكى رەھبىرىي كادىرلارمۇ ساقلاپ قېلىشتى.

— كاۋىپىڭلارنى يەپ، ھاراقىڭلارنى ئىچىپ، دېپىڭلارغا ئۇسسۇل ئوينىغىلى بارمىنىمۇ؟

— ئىچمىسىلىمۇ بىرگە ئولتۇرۇپ بەرسىلە، ھاكىم، ئەسلى تۈنۈگۈن ئاخشاملا چاقىرىدىغان گەپتى.

— بارالمايمەن، — دېدى ئوسمان ھاكىم قوشۇمىسىنى

تۈرگىنىچە، — رەنجىمەڭلار! مۇھىم ئىشىم بار.

— ئۇنداق دېمىسىلە، ھاكىم، باشقىلارغا نېمە دەپ

بارمەن ئەمدى؟ ھەممە ئىشنى تەل قىلىپ بولغان تۇرسام؟

— مەن گەپنى بىر قىلىدىغان ئادەم.

— سىلى بىزنىڭ ئاتىمىز تۇرۇپ، يېزىمىز تەۋەسىدە بۇنداق شۇڭغۇتاق ئىچىپ ئولتۇرسىلا... ھەي!

— مەن ئۆزۈم مۇشۇنداق ئېتىپ بېرىڭلار دېدىم.

دېھقاننىڭ گېلىدىن ئۆتكىنى بىزنىڭ گېلىمىزدىن ئۆتمىسە،

نېمىگە رەھبەر بىز؟

— ئەمىسە ئەتىچۇ؟ ئەتە كەچ بولسىمۇ بىر ئاخشام

چېيىمىزغا داخىل بولۇپ بەرسىلە!

— ئەتىمۇ بارالمايمەن.

شورغاچ .

— نېمىنى؟ — دەپ سوراشقىنىچە ئۇنىڭ سېرىق چىشلىرى ئارىسىغا تىكىلىشتى ئىترائىتىكلەر تەڭلا .

— قادىر ياڭاقنىڭ ئۆيىگە كەلگەن ئادەم ناھىيىگە يېڭىدىن كەلگەن مۇئاۋىن ھاكىمىگە ئەمەسمۇ .

— جىڭ ھاكىمىمۇ ، مۇئاۋىن ھاكىمىمۇ ، بەربىر ھاكىم — دە .

— شۇنداق ، ئاق مۈشۈك ، قارا مۈشۈك ، ھەممىسى مۈشۈك ، — دېدى يۈسۈپ كارىي شاپاق بۆكىنى سەل ئارقىسىغا سۈرۈپ قويغاچ ، — قادىر ياڭاقنىڭ يەر پاپىسى خوتۇنى ئۇنى بىر ۋاقلىقىغا قېتىققا زاغرا چىلاپ بېرىپ ، بىر ۋاقلىقىغا شۇڭغۇتماق ئېتىپ بېرىپ باققانىمىش .

— سىقىپ يالايدىغان خەق — تە ، ئۇ . ئۆيىگە بىر ھاكىم كەلسە تەلپىكىنى ئاسمانغا ئېتىپ تۆگە سويسا بولمامدۇ . مەندەك ئادەمنىڭ ئۆيىگە كەلگەن بولسا . . . ھەي ئىست . . . — سەنمۇ شۇنداق دېگەن بىلەن ئۆيۈڭگە كەلسە تۆگە سويلارمىدىڭ ؟

— تۆگە سويلامساممۇ بىر پاقلىنى تونۇرغا تىقلايتتىم . — چېغىڭدا يەرمىدى سېنىڭ كاۋپىڭنى ؟ — ئاغزىدا يېمەيمەن دېگەن بىلەن ئالدىغا ئەكەلسە يېمەي قويامدۇ ؟ بەز يېمەيدىغان مۈشۈك بارمۇ جاھاندا ؟ كىمنىڭ گېلى پۈتەي ؟

— تۈنۈگۈن ، بۈگۈن قېتىققا زاغرا چىلاپ يەپ ، شۇڭغۇتماق ئىچىپ كۈننى كەچ قىلغان بىلەن ئەتە — ئۆگۈن قادىر ياڭاقنىڭ قويدىن بىرنى ئۆلگۈچە يەمدۇ تېخى ؟ قاراپ تۇرۇڭلار !

— ئۇ ئادەم قاپقىنى تۈرۈپ ، ئىشنى سۈرۈپ قىلىدىغان ، خېلى كېسەر پىچاقىمىش . ئاخشام كەنت تەۋەسىدىكى پارتىيە

كىردىم - دە، بىر پاقىلاننىڭ بۇرىنىغا بىر چاڭگال كەلگۈدەك
 مازنى تەمەچتە نىقتاپ تىقىپ قويۇپ، ھېچ ئىش كۆرمىگەن
 كىشى بولۇپ، ئۆيگە كىرىپ ياتتىم. بىر چاغدا يالغاندىن خورەك
 تارتقان بولۇپ، تىڭشاپ ياتسام خوتۇن: «ھاي، يۈسۈپ، بىر
 پاقىلان پۇت ئاتقىلى تۇرۇپتۇ، پىچاقنى ئېلىپ تېز چىق» دەپ
 توۋلىغىلى تۇردى. كۆزۈمنى ئۇۋۇلىغان بولۇپ ئېغىلغا كىرسەم
 ھېلىقى پاقىلان راستىنلا خارت - خۇرت قىلىپ يەردە يېتىپتۇ.
 «قانداق قىلىمىز ئەمدى؟» دېسەم، «بىكار ھارام بولۇپ
 كەتمەسۇن، پىچاق سۈرۈۋەت» دېدى. بۇ قېيىنانام بەرگەن پاقىلان
 تۇرسا، پىچاق سۈرۈۋەتسەم قانداق بولار؟ دەپ بىردەم ئۈنىمىغان
 كىشى بولۇپ تۇرۇۋالدىم. خوتۇن «ھېلى بىكار ھارام بولۇپ
 قالىدۇ، قاراپ تۇرماي تېز بول» دەپ ئالدىراقتىلى تۇردى.
 شۇنىڭ بىلەن بوغۇزلاپلا تېرە - ئۈچەيلىرىنى ئۇيان، گۆشىنى
 بۇيان قىلدىم - دە، بىر ھەپتىگىچە گۆشكە خام كېكىردىم. بىر
 كۈنى ئولتۇرسام خوتۇننىڭ ئانىسى يەنە بىر پاقىلانى يېتىلەپ
 ئېشىكتىن كىرمەسمۇ. بۇمۇ بولىدىغان گەپكەن، دەپ، ئارىدىن
 نەچچە كۈننى ئۆتكۈزۈپ ئۈنىمۇ شۇ ئۇسۇل بىلەن جايلاپ يېدىم.
 يەنە بىرنى بەردى، ئۇنى يېدىم. كېيىن بۇ ئىشنىمۇ سۇغا
 چىلاشتى. قانداق سۇغا چىلاشتى، دېمەمسىلەر؟ خوتۇن ئانىسىغا
 ئاپىرىپ بەرگەن كاللىنى خوتۇننىڭ ئانىسى ئۈكەپ، مېڭىسىنى
 يارغۇدەك بولسا ئىششەك ماز، نېمەشەك قان چىقىپتۇ. بۇنى
 كۆرۈپ ئۇ خوتۇن: «قىزىمنىڭمۇ بۇرىنىغا ماز كەپلەپ ئۆلتۈرۈپ
 قويىمىسۇن يەنە» دەپ قىزىنى ئاجراشتۇرۇۋالغان دەڭلار.
 يۈسۈپ كارىيانىڭ سېرىق چىشلىرى ئارىسىغا قارىشىپ
 ئولتۇرۇشقانلار بېقىنلىرىنى تۇتۇشۇپ، كۆزلىرىنى
 سۈرتۈشكىنىچە بىر ھازا كۈلۈشتى.
 — ھوي، ئاڭلىدىڭلارمۇ؟ — دەپ سورىدى يۈسۈپ كارىيانى
 ئارقىدىنلا بىر ئىش ئېسىگە كەلگەندە قىلىپ تاماكىسىنى

— تۈنۈگۈن كادىرلارغا يىغىن ئاچقىلى كەلگەندە، بىز كۆرمىگەن بىلەن بىزنى كۆرۈپتىكەن.

— ئۆزىمىزنىڭ مەھەللىسىدىمۇ پاراڭلىشىپ ئولتۇرالمىدىكەنمىز ئەمدى؟

— ئەتە — ئۆگۈن ئىچىدە ئەزالارغا چوڭ يىغىن ئاچقۇدەك.

— يىغىندىغۇ بىزنى ئورنىمىزدىن قوپۇرۇپ قويۇپ ئىزا قىلماس؟

— خۇدايىم ئۇنداق كۈننى كۆرسەتمەس.

— ھوي، ئاڭلىدىڭلارمۇ؟ — دېدى يۈسۈپ كارناي يەنە بىر ئىش ئېسىگە كەلگەندەك قىلىپ.

— نېمىنى؟ — دەپ سوراشتى ئەتراپتىكىلەر تەڭلا.

— قادىر ياڭاق يەر پاپىسى خوتۇنى بىلەن ئۆيىنىڭ ئارقىسىدىكى قوناقلىققا كەتمەننى ئېلىپ چىقىپتىكەن، ھېلىقى ھاكىمىمۇ بىللە چىقىپ، ئۆزى يالغۇز بىر مو يەرنىڭ قونىقىنى قىرىپتۇ. كەتمەن چاپقىلىمۇ خېلى ئۈستىگەن دەيدۇ. قىرىپ پاختىدەك يۇمشاقنامىش.

بۇ گەپ بىلەن تەڭ ھەممە بىردەم جىمىپ كەتتى. ئۇلار ھەر خىل پەرەزلەرنى قىلىشىپ، باشلىرىنى قاتۇرۇشماقتا ئىدى.

كۈن تىكلىنەي دەپ قالغانىدى. يەر — جاھان تونۇرنىڭ تەپتىدەك يېلىنچاپ كەتكەنىدى. شىمىنىڭ پۇشاقلىرىنى تۈرۈپ، يالاڭ ئاياغ، مايكىچان بولۇۋالغان ئوسمان ھاكىمنىڭ چېكىلىرىدىن شۇرقىراپ تەر قۇيۇلماقتا ئىدى. زىننەتخان بىر داسنى قولتۇقلىغىنىچە ھەربىر تۈپ قوناقنىڭ تۈۋىگە بىر چىمدىم، بىر چىمدىمدىن ئاق ئوغۇت قۇيۇۋاتاتتى. ئوسمان ھاكىم بىلەن قادىر ياڭاق بىردىن رەتكە كىرىپ قوناقلىرىنىڭ تۈۋىگە توپا يۆلمەكتە ئىدى.

— سىلى سايدا بىردەم ئارام ئالسىلا ئەمدى! — دېدى

ئەزاسى، مەن كادىر دەپ يۈرگەنلەرنىڭ ھەممىسىنى ئىشخانىغا سولاپ، خېلى سوغۇق تەرلىتىپ قويۇپ بەرگەنمىشقۇ؟
— كادىرلار بىرەر پاقلاڭنى تونۇرغا تىقىپ ئالدىدا قويالماي، گېلىنى قادىر ياڭاقنىڭ يەر پاپىسى خوتۇنغا تاشلاپ قويغاندىكىن، شۇنداق قىلدۇمۇ تېخى؟ باشلىق دېگەن ئادەم پۇتلىغىلى ئۇستا.

— ئۇنداقتىكىن دېسەك، شاڭجاڭ ئىككى قوي ئۆلتۈرۈپ، بىرىنى قازانغا سېلىپ، بىرىنى تونۇرغا تىقىپ، غىتى - غىتتاڭچىلارنى بىر ئۆيگە سولاپ قويۇپ، ئۇ كىشىنى چىللاپ كەلگەندىكىن. مېنىڭ گېلىمنى ياغلىماقچىمۇ، دەپ تۇغۇلغىنىغا مىڭ پۇشايمان قىلدۇرۇپتىمىشقۇ.

— ئەخمەق ئادەممۇ ئۇ؟ ئۇنىڭ ئورنىدا مەن بولغان بولسام، بېرىپ گۆش - كاۋاپقا كېكىرىپ كېلەتتىم.
— شۇڭا ئېشەككە مۇڭگۈز بەرمەپتىكەن خۇدايىم.
— ئۇ شاڭجاڭ چاپقىنى ئالىمەن دەپ، قارىغۇ قىلىپ قويغاندەك، ئىشنى بۇزۇپتۇ - دە، خوپ بولۇپتۇ ئۇنىڭغا! ھەقاچان ئۆلتۈرگەن شۇ قويلارمۇ ئۆزىنىڭ ئېغىلىدىن چىققان قوي ئەمەس.

— ئۇنىڭغا مۇشۇ قېتىم سەل ئىس تېگىپ قالدىغاندەك گەپمۇ بارمىش تېخى، — دېدى يۈسۈپ كارناي گېزىت پارچىسىغا موخۇركا ئوراۋېتىپ، — بۇ ھاكىم ئانداق - مۇنداق بوش ئادەملەردىن ئەمەستەك قىلدۇ.

— بوش ئادەملەرنى ھۆكۈمەت ھاكىم قىلامدۇ؟

— تېخى بىزنىمۇ «ئىشى يوق ئادەملەرمۇ بۇ؟» دەپ سۈرۈشتە قىلغانمىش.

— ھە؟ — دېگىنىچە ئېغىزلىرىنى ئېچىپلا قالدى ئەتراپتىكىلەر تەڭلا، — قاچان كۆرۈپتىكەن بىزنى؟ بىز تېخى ئۇ ئادەمنىڭ قارىسىنىمۇ كۆرمىگەن تۇرساق؟

ئىنچىكە ئاۋازلىق كۈلكىسى ياڭراپ كەتتى. ئۇلار كۈن چۈش بولاي دېگەن چاغدا ئىشنى تۈگىتىپ، ئەي قىلىنغان قوناقلارنى كەچتە سۇغىرىشنى مەسلىھەتلىشىپ ئۆيگە قايتىشتى.

ھېرىپ - چارچاش بىلەن ئالدىراش ئۆتكەن بىر كۈن ئاخىرلىشىپ، يەر - جاھاننى گىرىمىسەن قاراڭغۇلۇق ئۆز قوينىغا ئالدى. ئاسماندا كۈمۈش رەڭ ھىلال ئاي پارلاپ، يۇلتۇزلار جىمىرلاشقا باشلىغانىدى. ئېلېكتىر لامپۇچكىسى ھويلا ئىچىنى سۇس يورۇتۇپ تۇراتتى. ئېغىل تەرەپتىن كالا، قويلارنىڭ پات - پات بىر نەرسىنى تاراقىتىپ تىپىرىلغان، سوزۇپ - سوزۇپ مەرىگەن ئاۋازى ئاڭلىنىپ تۇراتتى. ھويلىنىڭ بىر يەرلىرىدە كامىرى تېڭىلغان ئېشەك ھارۋىسى، بىسى پارقىراپ تۇرىدىغان كەتمەن، مايماق سېۋەت، تېخى سولاشمىغان بىر قۇچاق بېدە، ئارغامچا - توقۇناق، سۇنۇق قاپاق، كونا كالاچ، تامغا سانجىپ قويۇلغان ئورغاق، قوزۇققا ئېسىپ قويۇلغان پۇلۇق، پىننە، يالپۇز... دېگەندەك نەرسىلەر كۆزگە غۇۋا چېلىقىپ تۇراتتى.

ئوسمان ھاكىم كەچلىك تاماقنىڭ داستىخاننى يىغىشتۇرۇلغاندىن كېيىن قەغەز - قەلەملىرىنى ئېلىپ ياستۇق ئۈستىگە يېيىۋالغانىدى. قادىر ياڭاق، زىننەتخانلار بالا - چاقىلىرى بىلەن ئاللىبۇرۇن سايىنىڭ تېشىدەك يېتىشىپ، ئۇخلىشىپ قالغانىدى. ئۇلار ياتقان سۇپا تەرەپتىن پات - پات بىرلىرىنىڭ ئېغىزلىرىنى تامىشىپ بىر ياققا ئۆرۈلگەن، پۇشۇلداپ تىنغان، خورەك تارتقان ئاۋازى ئاڭلىنىپ تۇراتتى. ئوسمان ھاكىم تاماكىسىنى ئۈزۈلدۈرمەي چەككىنىچە، بىردەم خاتىرىسىنى ۋارقىلىسا، بىردەم نېمىلەرنىدۇ يازاتتى، بىردەم بېشىنى قاتۇرۇپ خىيال سۈرەتتى. ئۇ بەش - ئالتە كۈندىن بېرى ئۆزىنىڭ قانداق يېتىپ - قوپقانلىقىنى، نېمىلەرنى

قادر ياڭاق تەر دەستىدىن ئاسما مايكىسى غوللىرىغا چاپلىشىپ
قالغان ئوسمان ھاكىمغا قاراپ، — ھېرىپ كەتتىلە!
— شۇنداق قىلىسلا ئەمدى! — دېدى زىننەتخانمۇ ئېرىنىڭ
گېپىگە ئۇلاپلا.

— ياقەي، — دېدى ئوسمان ھاكىم بېشىنىمۇ
كۆتۈرمەي، — نى زامان بوپتىكەن قولۇمغا كەتمەن ئېلىپ
باقىمىغىلى. مانا جىق قالمدى. تايىنلىق ئىشنى تۈگىتىپ،
بىراقلا ئۆيگە كىرىپ كېتەيلى ئەمدى.

— سىلىنىڭ قاشتاق قاراپ ئولتۇرۇپ بەرگەنلىرىمۇ چوڭ
گەپ ئىدى. بۈگۈن قىلمىساق ئەتە قىلاتتۇق بۇ كارنى. ھېلىمۇ
ئۈنمىساق ئۈنماي بىر خالتا ئوغۇت ئېلىپ بەردىلە. سىلىمۇ
بىر ئۆيگە كىرىپ قالغان بەندە. شۇ قىلغانلىرىمۇ يېتىپ
ئاشاتتى. بايا بىر پاقلان سېتىپ ئوغۇت ئالماقچى بولغىنىمنى
ئېغىزدىن چىقارمىسام بولغانىكەن. خىجىللىقتىن يۈزلىرىگە
قارايدىغان يېرىم قالمدى.

— نېمە دېگەنلىرى ئۇ؟ — دېدى ئوسمان ھاكىم، — بىر
خالتا ئوغۇتنىڭ گېپىنى قويۇپ، مەن ھەل قىلىپ بېرەلەيدىغان
چوڭ - چوڭ ئىشنىڭ گېپىنى قىلىسلا مۇنداق! مەسىلەن،
ئىككى - ئۈچ مىڭ كوي ئۆسۈمىسىز قەرز دېگەندەك...
— باشقا قىيىنچىلىقىمىز يوق ئەمدى، — دېدى قادر
ياڭاق بېشىنى كۆتۈرۈپ، — ھېلىمۇ مۇشۇ قىلغانلىرى يېتىپ
ئاشىدۇ بىزگە.

— مەن سىلىدەك ئادەمنى كۆرمەپتىكەنمەن، بېرەي دېسە
ياق دەپ تۇرىدىغان.
— مەنمۇ سىلىدەك ئادەمنى كۆرمەپتىكەنمەن، ياق دېسە
بېرەي دەپ تۇرىدىغان.

شۇ گەپ بىلەن تەڭ قوناقلىقتا ئىككى ئەرنىڭ
گۈلدۈرمەمدەك ئاڭلىنىدىغان كۈلكىسى بىلەن بىر ئايالنىڭ

— غەلىتە ئىش، ھەر كۈنى كۈن چىقماستا كۆۋرۈك
بېشىغا ئۈنۈپ بولىدىغان ئادەم بۈگۈن مۇشۇ چاغقىچە ئۆيىدىن
چىقماپتۇيا؟ — دەدى يەنە بىرسى.

— ۋاي تاڭھي، كېسەل بولۇپ قالغانىدىيۇ؟
— ئۇ بولمىسا پاراڭنىڭمۇ ھېچ مەزىسى بولمايدىكەن مانا.
كىشىلەر يۈسۈپ كارناينىڭ پارىڭىغا خۇمار بولۇپ
قالغاندەك ئۇزاققىچە جىمجىت ئولتۇرۇپ قېلىشتى. ئارىدىن
بىرەيلەن بۇ جىمجىتلىقنى بۇزدى.

— ھوي، ئاڭلىدىڭلارمۇ؟ — دەپ سورىدى ئۇ يۈسۈپ
كارناينى دورىغاندەك يېنىدا ئولتۇرغان بىرسىنىڭ قولىدىكى
تاماكىنى ئېلىپ شورىغىنىچە پىخىلداپ كۈلگەچ.

— نېمىنى؟ — دەپ سوراشتى ئەتراپتىكىلەر تەڭلا ئۇنىڭ
تاماق چىشلىرىنىڭ ئارىسىغا قاراشقىنىچە كۈلۈشۈپ، —
ئوخشىدى، راست ئوخشىدى مانا.

— ھېلىقى قادىر ياڭاقنىڭ ئۆيىگە كەلگەن ھاكىم ئاخشام
كۈدە - كۆرپىسىنى ماشىنىغا بېسىپ قايتىپ كېتىپتۇ.

— ماڭا ۋاي! يۈسۈپ كارناينى دوراپ دېگەن گېپىڭگە كىم
ئىشىنىدۇ؟

— ئىشەنمىسەڭلار نانغا دەسسەپ بېرەي، بايا مەن شۇنداق
ئاڭلىدىم.

— راستما؟
— راست بولماي.

— ھەممەيلەننىڭ چىرايىدا جىلۋە قىلىپ تۇرغان كۈلكنىڭ
ئورنىنى بىردىنلا ھەيرانلىق ئىگىلىدى.

— تېخى تۈتۈگۈن كەلگەندەك قىلغان، بىردەمدىلا
كېتىپتۇيا؟

— ھېلىمۇ كەلگىنىگە يەتتە كۈن بويىتىكەن، ھاكىم
دېگەننىڭ ئىشى تولا. بىر بارغان يەردە شۇنچىلىك تۇرغىنىمۇ

يېگەنلىكىنى، قادىر ياڭاق بىلەن نېمىلەرنى دېيىشكەنلىكىنى كۆز ئالدىغا كەلتۈرمەكتە ئىدى. يەنە كەنت - مەھەللە كادىرلىرى، پارتىيە ئەزالىرى بىلەن ئېلىپ بېرىلغان سۆھبەت يىغىنىدا، ئەزالار چوڭ يىغىنىدا، يول بويلىرى، ئىشەك ئالدى، دوقمۇش، ئېتىزلىقلاردا ئۇچراشقان دېھقانلار بىلەن ئېلىپ بېرىلغان سۆھبەتلەردە نەچچە ئادەم نەچچە تۈرلۈك پىكىر - تەلپ ئوتتۇرىغا قويغانلىقىنى، بۇنىڭ ئىچىدىن ھەل قىلىشقا، تۈزىتىشكە تېگىشلىك بولغانلىرىنى، بولۇپمۇ كادىرلارنىڭ دېھقانلاردىن قالايمىقان جەرىمانە ئالىدىغان، ناھىيە چۈشۈرگەن ئۆلچەمدىن ئاشۇرۇپ راسخوت يىغىدىغان قىزىق نۇقتا مەسىلىلىرىنى بىر - بىرلەپ كۆڭلىگە تىزماقتا ئىدى. كېچە بىر يەرگە بېرىپ قالغانىدى. نېرىقى سۇپا تەرەپتىن پات - پات بىرلىرىنىڭ ئېغىزلىرىنى تامشىتىپ بىر ياققا ئۆرۈلگەن، پۇشۇلداپ تىنغان، خورەك تارتقان ئاۋازى ئاڭلىنىپ تۇراتتى. لېكىن ئۇ تېخىچە ئويغاق ئىدى. شۇ تاپتا ئۇنىڭ قىلغان ئىشلىرى، كۆرگەن - ئاڭلىغانلىرى، ھېس قىلغانلىرى، خۇشاللىقى، غەزىپى، ئارزۇ - ئارمانلىرى... ھەممىسى قەغەز يۈزىدە بىر - بىرلەپ سۈرەتتەك ئايان بولماقتا ئىدى.

بۈگۈن ئەتىگەنكى قۇياش قىزىل گۈل ئارىسىدىن سېرىق خەمەك كۆرۈنگەندەك شەلپەر يېرىپ، شۇنچە جۈلالىق كۆتۈرۈلگەنىدى. ساڭگىلاپ تۇرغان تەتۈر سۆگەتلەرنىڭ ئۈچىنى سۆيۈپ ئېقىمۇتقان ئۆستەڭ سۈيى ئەينەكتەك شۇنچە سۈزۈك، شۇنچە ساپ كۆرۈنەتتى.

— ھوي، يۈسۈپ كارناي كۆرۈنمەيدىغۇ بۈگۈن؟ — دەپ سورىدى كۆۋرۈك ئورۇندۇقىغا قونۇپ ئولتۇرغانلاردىن بىرسى ئەتراپقا قاراپ.

ئەللىك كوي پۇلىنى قادىر ياڭاقنىڭ يانچۇقىغا سېلىپ قويۇپ كېتىپتۇ تېخى.

— قادىر ياڭاقمۇ بەرگەن ئاش - نېنىنىڭ تايىنى بولمىغاندىكىن پۇل تەڭلىسە ئېلىپ نېمە قىلار - ھە؟

— ئالغىلى ئۇنىمىغان ئىكەن، ئۇنىمىسا ئۇنىماي يانچۇقىغا تىقىپ قويۇپ كېتىپتۇ. تېخى قونىقىنى ئەي قىلغىلى ئوغۇت ئېلىپ بەرگەندىن تاشقىرى يەنە خېلى نەرسىلەرنى بېرىپ كەتكەن گەپمۇ بار.

— ئۆيگە باشلايدىغان كادىر شۇ ئىكەن ئەسلى. — قادىر ياڭاق موڭ دۈمبىگە ئۇچراپتا. خۇدايىمنىڭ بەرگۈسى كەلسە ئىشك، تۇڭلۇكنى ئېتىۋالسىمۇ بېرىۋېرىدىكەن. ھېچكىمگە يامانلىقى تەگمەيدىغان بىر بەندە ئىدى ئۇ.

— ئۇ ھاكىم قايسى كۈنى قادىر ياڭاققا چاقچاق قىلىپ: «بۇ يەرنى قوغۇنلۇق كەنتى دەيدىكەن، مېنىڭ كۆزۈمگە ھېچ قوغۇن چېلىقمىدىغۇ» دەپتىكەن، بىر ئوغلى بىردەمدىلا بىر يەردىن ئىككى قوغۇننى قولتۇقلاپ كەلگەنىمىش. ئۇ ھاكىم ئاۋۋال بەش كوي پۇلىنى تۇتقۇزۇپ قويۇپ ئاندىن بىر كاسا قوغۇننى يېگەنىمىش.

— جاھاندا شۇنداقمۇ كادىر بولىدىكەن - ھە؟ كۆۋرۈك بېشىدا شۇ گەپلەر بولۇۋاتقاندا يەردىن ئۈنگەندەكلا ئۇلارنىڭ ئۇدۇلىدىن قادىر ياڭاق ئۆتۈپ قالدى.

— زامانە ئاخىر بولۇپ قالدىمۇ نېمە؟ - دېدى ئارىدىن بىرسى قادىر ياڭاقنى كۆرۈپلا، - كىمنىڭ گېپىنى قىلسا شۇ كېلىدىكەن، ئەنە قاراڭلار!

ئولتۇرغانلار ئوپۇر - توپۇر بولۇشقىنىچە ئورۇنلىرىدىن تۇرۇشۇپ قادىر ياڭاققا سالام قىلدى. قادىر ياڭاقمۇ قولنى مەيدىسىگە ئېلىپ، ئېگىلگىنىچە جاۋاب سالام قايتۇردى.

چوڭ گەپ - تە.

— بۇ ھاكىمنىڭ كەلگىنىنىڭ خېلى پايدىسى بولىدىغاندەك
گەپ بارغۇ؟

— مەنمۇ شۇنى دەي دەپ تۇراتتىم، — دېدى يۈسۈپ
كارناينى دوراپ گەپ باشلىغان تاماق چىش ئادەم، — ئۇ ھاكىم
تۈنۈگۈن يېزىغا بېرىپ مەن باشلىق دېگەنلەرنىڭ ھەممىسىنى
ئىشخانىغا سولاپ، ئانا - مانىسىنى كۆزىگە كۆرسىتىپتۇ.
يېزىدىكىلەر بۇنىڭدىن كېيىن دېھقاندىن جەرىمانە ئالماسلىققا
ۋەدە بېرىپتۇ. سۇ ھەيئەتلىرىنىڭ تاماق پۇلىنى سۇ پۇلىغا
قوشۇپ يىغىدىغان ئىشنى ئەمەلدىن قالدۇرۇپتۇ. نامراتلارغا
كەلگەن ئۆسۈمىسىز قەرز پۇلىنى ئىگىلىۋالغان كادىرلارنىڭ
ھەممىسىنى بىر قېتىم ئۆتكەمسىدىن ئۆتكۈزگۈدەك. بەزى
ئىشلارنى ناھىيىگە قايتىپ بارغاندىن كېيىن ئۆزىدىنمۇ چوڭ
باشلىقلارنىڭ سەمگە سېلىپ مۇزاكىرە قىلماقچىمىش.
ئىشقىلىپ بىزگە نەپ يېتىدىغان مىش - مىش گەپ خېلى بار.
— ئالتە - يەتتە كۈن تۇرۇپ بولغىچە كۆڭلىمىزدىكى
گەپنىڭ ھەممىسىنى چۈشىنىپتۇيا. خېلى ئوغلۇ بالىدەك ھاكىم
ئوخشايدۇ ئۇ؟

— قادىر ياڭاققا يېزا تەرەپتىن بىرەر ئىش يېتىپ
قالماس - ھە ئەمدى؟

— ئۇنىڭ ئاش - تۈزىنى يېگەن ھاكىم ناھىيىدە تىرىك
تۇرسا، نېمە ئىش يېتەتتى ئۇنىڭغا؟ بۇنىڭدىن كېيىن ئەمدى
ئۇنى ھېچكىم تاك ئېتىپ چېكەلمەيدۇ. بېشى ئاسمانغا تاقاشتى
ئۇنىڭ.

— بىرەر قوينىڭ مەرىدىن كېچەلگەنمىدۇ ئۇ كۈننۇس؟
— ئۆلتۈرەي دەپتىكەن، ھاكىم پەقەت ئۇنىماپتۇ، بىر تال
خورازمۇ ئۆلتۈرگىلى قويماپتۇ. ئۈچ ۋاقلىقىغا شۇڭغۇتماق
ئىچىپ، قېتىققا زاغرا چىلاپ يېگىنىگە تاماق پۇلى دەپ يۈز

يېيىشىپ تېخىچە ئۆرە تۇرۇشقانلار بىردىن - ئىككىدىن كۆۋرۈك ئورۇندۇقىغا قايتا قونۇشقا باشلىدى.

— يۈسۈپ كارناي كۈن چۈش بولغۇچىمۇ ئۆيىدىن چىقىمىدى؟ — دەپ سورىدى تاماق چىش ئادەم تاماكىسىنى شورغاچ ئەتراپقا قاراپ.

— ئۇ ئەمدى كۆۋرۈك بېشىغا چىقىپ ئولتۇرماس بوپتۇ، — دېدى ئارىغا يېتىدىن قوشۇلۇپ ئولتۇرغان بىرسى. — نېمىشقا؟ — دەپ سوراشتى ئولتۇرغانلار تەڭلا.

— تۈنۈگۈن ئوسمان ھاكىم چاقىرىپ: «ھۇرۇنلۇقۇڭنى تاشلاپ ئادەم بول» دەپ ئىككى ئېغىز تەربىيە قىلغانىكەن، يىلىككە ئوخشاش ئېرىپ كېتىپتۇ.

— ۋاھ! شۇنىمۇ بوش قويماي، يول - يوسۇنغا كىرگۈزۈپتۇ - دە، ئۇ ھاكىم؟

— ئوسمان ھاكىم يۈسۈپ كارنايدىن «نېمە قىيىنچىلىقنىڭ بار؟» دەپ سوراپتىكەن، «خوتۇن قىيىنچىلىقىم بار» دەپ كۈلۈپتۇ. «سەن مۇشۇنداق ھۇرۇن، بىكار تەلەپ تۇرساڭ، ساڭا كىم تېگىدۇ» دەپتىكەن، يۈسۈپ كارناي گەدىنىنى تاتىلاپ، بۇقىدەك پۇشۇلداپ تۇرغۇدەك. شۇنىڭ بىلەن ھاكىم ئۇنىڭغا ئۆسۈمىسىز قەرز ئېلىپ بەرمەكچى، كۈزگىچە خوتۇنمۇ ئېلىپ بەرمەكچى بولغانىمىش. «ئۆيۈڭگە بىر ئېشەك ھارۋىسى پەيدا قىل» دەپ يۈز كوي پۇلمۇ بېرىپتۇ تېخى. ئۇ كارناي تېرىماي تاشلىۋەتكەن يەرلىرىنى تېرىماقچى بولۇپ، ئوسمان ھاكىمغا خېلى ۋەدە بېرىپتۇ. بۈگۈن تاڭ ئاتماستا كۈزگى بۇغداينىڭ قىغ غېمىنى قىلاي دەپ، قادىر ياڭاقنىڭ ئېشەك ھارۋىسىنى تەلەپ، جاڭگالغا قومۇش ئورۇپ، يانتاق چاپقىلى كىرىپ كېتىپتۇ ئۇ كارناي.

— ئۇ كارناي ئەمدى ئەقلىنى ئىشقا بۇيرۇپتۇ، — دېدى ئارىدىن بىرسى.

— ھاي قادىر اخۇن، جىندەك توختىسىلا! — دېدى تاماق
 چىش ئادەم قادىر ياڭاقنى گەپكە سالماقچى بولۇپ، — ھېلىقى
 ھاكىمنىڭ كېتىپ قالغىنى راستما؟
 — ھەئە، ئاخشام كەچمۇ كەچ خوشلىشىپ كەتكەن، —
 دېدى قادىر ياڭاق چىرايىغا كۈلكە يۈگۈرتكىنىچە.
 — مۇشۇ تۇرۇقتا شۇ ئادەمنىڭ گېپىنى قىلىپ تۇراتتۇق،
 خېلى بەلەن ئادەممىشقۇ ئۇ؟
 — شۇنداق، ئالتۇنغا تېگىشگۈسىز ئادەمكەن ئۆزى.
 — خۇي - پەيلى قانداقراقكەن؟
 — قورسىقى ئارقىسىدا، گېلى پۈتەي بىر ئادەمكەن، —
 دېدى قادىر ياڭاق تەبەسسۇم قىلغاچ.
 — نېمە، تۇغۇلغاندا دۈمبىسى ئالدىدا، قورسىقى كەينىدە
 تۇغۇلۇپ قالغان ئادەممىكەن ئۇ؟ — دەپ كۈلدى ئارىدىن يېشى
 كىچىكرەك بىرسى چاقچاق قىلغاندەك قىلىپ.
 — ياقەي، — دېدى قادىر ياڭاق ئۇنىڭغا قاراپ، — ئۆيگە
 كەلگەن باشلىققا يېگۈزەي دەپ يېگۈزگىلى بولمىغان ئىشمۇ بىر
 چاتاق ئىشكەن. ئىشقىلىپ ئۇ ھاكىم بىر يەرگە بارسا قورسىقى
 ئالدىدا بارىدىغان، بېرىپ بولغۇچە قورساقنىڭ غەلۋىسىنى
 قىلىپ ھالال - ھارامنى ئايرىماي، گېلىدىن ئۆتكەننى يەپ -
 ئىچىدىغان ئەمەلدارلارغا پەقەت ئوخشىمايدىكەن.
 ئەدىناسى خوتۇن - بالىلىرىغا ئالغاچ بارار دەپ بىر سېۋەت
 ياڭاق قېقىپ قويۇۋېدىم، شۇنىمۇ ئالغىلى ئۈنىمىدى.
 — ھەي ئىست! قولىنى بولسىمۇ تۇتۇپ، يۈز -
 كۆزىمىزگە سۈرتۈۋالماپتۇق ئۇ ھاكىمنىڭ.
 — بىز مۇشۇنداق بار چاغدا قەدرىگە يەتمەي، يوق چاغدا
 پۇشايمان قىلىدىغان ئەخمەق خەق مانا.
 قادىر ياڭاق ئارىدىن سۇغۇرۇلۇپ ئاستا كېتىپ قالدى.
 كۆڭۈللىرىدە ئوسمان ھاكىمنىڭ ئاللىقانداق ئارمانلىرىنى

يۈك

يول تۆگە لوگىسىدەك ئېگىز - پەس قۇم دۆۋىلىرى ئارىسىدىن ئۆتەتتى. قۇم دۆۋىلىرىنىڭ يانباغرىدا بۈككىدە ئۆسكەن توغراقلارنىڭ يوپۇرماقلىرى ئەتىگەنلىك قۇياش نۇرىدا كۈمۈش تەڭگىدەك يالتىرايتتى. قايماقتىندۇر قوي - ئۆچكىلەرنىڭ مەرەشكەن، كىمدۇر بىرسىنىڭ پوكۇلدىتىپ بىرنەرسە كېسىۋاتقان ئاۋازى كېلەتتى. ئۇ ئاشۇ قۇم دۆۋىلىرى، توغراقلىق ئارىسىدىكى ئەگرى - بۈگرى، ئېگىز - پەس كاتاك يولدا بىر ئېغىر خالتا بىلەن سومكىنى مۇرىسىگە ئارتىپ كەلمەكتە ئىدى. ئۇنىڭ ئۆيىدىن چىققىنىغىمۇ خېلى چاغ بولۇپ قالغانىدى. مەنزىلىگىمۇ تېخى خېلى بار ئىدى. ئۇنىڭ مۇرىسىدىكى يۈك خېلىلا ئېغىردەك كۆرۈنەتتى. يۈك ئۇنىڭ قەددىنى قىسماقچىلاپ خېلى ئېگىپ قويغانىدى. ئۇ پات - پات چېپىپدە توختاپ مۇرىسىدىكى يۈكنى ئازراق مۇرىدىۋالاتتى - دە، كىچىك - كىچىك قەدەملەر بىلەن سەپىرىنى يەنە داۋام قىلاتتى.

ئۇ كېلىۋاتقان بۇ يولنىڭ قانداق شەكىللىنىپ قالغانلىقىنى بىلىپ بولمايتتى. ئېھتىمال دەسلەپتە ئىز سالغان ئادەملەر قاين مېڭىشنى خوپ كۆرگەن بولسا شۇيان مېڭىپ، يىلان ئىزىدەك مۇشۇنداق ئەگرى - بۈگرى يولنى شەكىللەندۈرگەندۇر. ئۇنىڭ قارىسى بەزىدە بىر دۆڭ باغرىدىن بىر ياققا بۇرالسا، يەنە بىر دەمدە بىر تۈپ توغراق تۈۋىدىن يەنە بىر ياققا بۇرىلاتتى. تۈرۈپلا بىر دۆڭ ئارقىسىدا غايىب بولسا، بىردەمدىن كېيىن يەنە بىر

— ئۇ كارىي بولمىسا بۇ يەردىكى پاراڭ. ئىمۇ مەزىسى
بولمايدىكەن، — دېگىنىچە ئورنىدىن تۇردى يەنە بىرەيلەن، —
كۆۋرۈك بېشىنى بېقىپ بىكار ئولتۇرغاندىن كۆرە ئېغىلدىكى
مالغا بىر سىقىم ئوت تاشلاپ بەرسەك شۇ پايدا ئوخشايدۇ.
بۇ گەپتىن كېيىن كۆۋرۈك ئورۇندۇقلىرىغا قونۇپ
ئولتۇرغانلار بىردىن، ئىككىدىن ئورۇنلىرىدىن تۇرۇشتى — دە،
تەرەپ — تەرەپلەرگە قاراپ مېڭىشتى.
كۆۋرۈك بېشىدا ئاپتاپقا قاقلىنىپ ياتقان بىر لالما ئىت
ئاستا ئورنىدىن تۇرۇپ بىر ياققا ماڭغاندەك قىلدى. ساڭگىلاپ
تۇرغان تەتۈر سۆڭەكلەرنىڭ ئۈچىنى سۆيۈپ، بوۋاق بالىنىڭ
كۈلكىسىدەك بۇلدۇقلاپ ئېقىۋاتقان ئۆستەڭ سۈيى ئەينەكتەك
شۈنچە سۈزۈك، شۈنچە ساپ كۆرۈنەتتى.

قالغانىدى. ئۇ قۇم بارخانلىرى، توغراقلىق ئارىسىدىكى يولدىن بىر دۆڭ ئۈستىگە چىقىپ قاراپ، ئالدىدىكى چەكسىز تۈز كەتكەن شىرەملىكنى كۆردى. شىرەملىكنىڭ تېخىمۇ نېرىسىدا بىر كۆجۈم مەھەللىنىڭ دەل - دەرەخلىرى قارىيىپ كۆرۈنۈپ تۇراتتى. ئۇ «يول ئەمدى تەڭ بولتۇ» دەپ ئويلىدى.

ئۇ بۇ يەردە بىردەم ئارام ئېلىۋېلىپ ماڭماقچى بولۇپ مۇرىسىدىكى خالتا بىلەن سومكىنى ئاستا يەرگە قويدى. ياغاچتەك قېتىپ كەتكەن بېلىنى رۇسلاپ، بارماقلىرىنى مىدىرلىتىپ ھەرىكەتكە كەلتۈردى. ئارقىدىن ئۆزىنى پوككىدە قۇمغا تاشلاپ، سومكىسىنىڭ ئاغزىنى ئاچتى. سۇ بوتۇلكىسىنى ئاغزىغا دۈم كۆمتۈرۈپ، بولۇقشىتىپ سۇ ئىچتى. «ئۇھ!» دەپ بىرنى تىنىۋالغاندىن كېيىن سومكىدىن پۇچۇق زاغرا ناننى ئۈشتۈپ ئېلىپ، قىغىيىپ ياتقىنچە كومۇرلىتىپ يېيىشكە باشلىدى.

ئۇ بۈگۈن ئەتىگەن مەزىن بامدات نامىزىغا ئەزان چېلىلغان چاغدا ئانىسى بىلەن خوشلىشىپ ئىشىكتىن چىققانىدى. كۈن ئاش ۋاقتىدىن ئاشقاندا يولنى ئاران تەڭ قىلالىدى. يەنە شۇنچىلىك يول يۈرگەندە ئاندىن مەكتىپىگە يېتىپ بارالايتتى.

ئۇ شۇلارنى ئويلاپ ئۇزۇن ياتمايلا ئورنىدىن تۇردى - دە، بىرەر نەرسە كېلىپ قالارمىكەن دېگەندەك ئالغىنىنى چېكىسىگە تۇتقىنىچە يولغا بويۇنداپ قاراپ قويدى. لېكىن بۇ يولدا بۈگۈن نېمىشقىدۇر ئېشەك ھارۋىسى، ماشىنا، تراكتور دېگەندەك نەرسىلەرنىڭ قارىسىمۇ كۆرۈنمەيتتى. ئۇ سومكىسىنىڭ ئاغزىنى ئېتىپ بولۇپ يەردە تەكپىدەك يانتۇ ياتقان خالتىنى تارتىپ ئۆرە قىلدى. خالتىنىڭ ئاغزى بىلەن سومكىنىڭ بېغىنى بىرلەشتۈرۈپ چىڭ قاماللىۋالغاندىن كېيىن تىزلىنىپ ئولتۇرغىنىچە ئالدىغا كۈچەپ بىر ئېڭىشىپلا مۇرىسىگە ئېلىپ ئورنىدىن تۇردى.

دۆڭ ئۈستىدە پەيدا بولاتتى. ئۇ شۇ ھالدا ھەربىر دۆڭ، ھەربىر تۈپ توغراق، ھەربىر ئەگمىلەرنى بىر - بىرلەپ ئارقىدا قالدۇرۇپ كەلمەكتە ئىدى.

يول يۈزىدە ماشىنا، تراكتورلارنىڭ ئىزلىرىمۇ، ئېشەك ھارۋىسىنىڭ ئىزلىرىمۇ كۆزگە چېلىقاتتى. چورۇق، كالاچ ئىزلىرىمۇ، قوي - ئۆچكە، توشقان، چاشقان ئىزلىرىمۇ كۆزگە چېلىقاتتى. ئارىلاپ - ئارىلاپ كاتاڭدىن چىققان ھارۋا ئىزلىرى ئاللىقانداق بىر دۆڭنىڭ، توغراقنىڭ ئارقىسىغا ئۆتۈپ كېتەتتى. بۇ ئىزلارنىڭ بەزىلىرى ئۆچۈپ كېتەي دەپ قالغان كونا ئىزلار ئىدى. ئۇ ئاشۇ ئىزلارغا زەن سېلىپ كېتىۋاتقىنىدا ئۆزىنىڭ كونا - يېڭى ئىزلىرىغىمۇ كۆزى چۈشۈپ قالدى. ئۇنىڭ كىچىككىنە ئاق خېيىنىڭ گۈللۈك ئىزلىرى دائىم دېگۈدەك بۇ يولدىن ئۆچمەيتتى. ئۆچۈپ قالاي دەپ قالغان كونا ئىزلىرىنىڭ ئۈستىگە يېڭىدىن يېڭى ئىزلىرى چۈشەتتى. ئۇ بۇ يولدا ئۆزىنىڭ نەچچە قېتىم، نەچچە يۈز قېتىم ماڭغانلىقىنى ئېسىگە ئالمايتتى. ئۇ بۇ يولدا بەزىدە سەھەردە ماڭسا، بەزىدە كەچتە ماڭاتتى. بەزىدە كۈندۈزى، بەزىدە كېچىسى ماڭاتتى. بەزىدە تومۇز ئىسسىقتا، بەزىدە زىمىستان سوغۇقتا ماڭاتتى. بەزىدە ئېشەك ھارۋىلىق كىشىلەر، ماشىنا، تراكتور شوپۇرلىرى ئىچ ئاغرىتىپ ئۇنى سېلىۋالدىغان چاغلارمۇ بولۇپ قالاتتى. بۇنداق چاغدا ئۇ ئۆزىگە ھېسداشلىق قىلغان ناتونۇش كىشىلەرگە كۆڭلىدە مەن رەھمەت ئېيتىپ، يول ئازابى تارتماي مەنزىلىگە بېرىۋالاتتى. لېكىن بۇنداق ئامەت ئۇنىڭغا بەكمۇ ئاز نېسىپ بولاتتى.

كۈن خېلى ئۆرلەپ قالغانىدى. ئۇنىڭ چېكىسىدىن تەر تەپچىرەپ، گېلى قۇرۇشقا باشلىغانىدى. مۇرىسىدىكى خالتىنىڭ ئاغزى بىلەن سومكىنىڭ بېغىنى چىڭ قاپاللىۋالغان ئىككى قولىنىڭ بارماقلىرى ئويۇشۇپ، ئۈزۈلۈپ كېتەيلا دەپ

بىلەن چاقىرىغانىدۇق. بۈگۈن بۇ بالىلارنى ئوتتۇرا مەكتەپكە ئاپىرىپ ئۆز قولىمىز بىلەن ئۆتكۈزۈپ بەرمەكچىمىز. . . .
بۇ گەپنى ئاڭلاپ ئوقۇغۇچىلارنىڭ ئاتا - ئانىلىرى بىردىنلا چۇرقىرىشىپ كېتىشتى.

— بىزنىڭغۇ بالىلىرىمىزنى قانچىدىن قانچە ئوقۇتقۇمىز بار، ئوقۇمىغان ئادەم بىزگە ئوخشاش كۆزى ئوچۇق قارىغۇ بولۇپ قالدىكەن. بىز ئۆزىمىزمۇ كىچىك چېغىمىزدا ئوقۇۋالمىغىنىمىزغا مىڭ پۇشايمان قىلىمىز. لېكىنئەمدى. . . . شۇ. . . يولنىڭ يىراقلىقى. . . يېزا بىلەن بۇ مەھەللىنىڭ ئارىلىقى چۆل، يېرىم كۈنلۈك يول تۇرسا، مۇشتۇمدەك بالىلار قانداق بېرىپ - كېلەر؟ . . . ئەمدى. . . شۇ. . .

— بۇنىڭدىن غەم قىلىپ كەتمەڭلار! — دېدى كەنت باشلىقى شۇئان، — يولنىڭ يىراقلىقى تەشكىللىگىمۇ ئايان، بالىلىرىڭلار كۈندە بېرىپ كەلمەيدۇ. مەكتەپتە يېتىپ ئوقۇيدۇ. كۈندە ئۈچ ۋاخ مەكتەپنىڭ مۇت تامىقىنى يەيدۇ. بىز كەنتنىڭ قول تراكتورىدا ھەر ھەپتىسى بىر قېتىم ئاپىرىپ، ئەكىلىدىغان بولدۇق. ناۋادا ئوقۇتمايمىز دېسەڭلار بۈگۈندىن باشلاپ ئەمگەككە خەتلەيمىز. كەتمەننى دولغا سېلىپ دەريا تۇغلاشقا ماڭسا بولىدۇ. بىكار ئوينىيدىغان ئىش يوق. خۇرجۇن ئىككى پاي. . .

سېرىقتوغراق كەنتى ئىسمى - جىسىمىغا لايىق توغراقلىقنىڭ ئىچكىرىسىدىكى بىر كەنت ئىدى. يېزا مەركىزىدىن راستتىنلا يېرىم كۈنلۈك يىراققا ئىدى. بۇ كەنتنىڭ قېشىدىن كىچىك بىر دەريا ئېقىپ ئۆتەتتى. بۇ كەنتتىكىلەر شۇ دەريانىڭ سۈيى بىلەن مال - چارۋا باقاتتى، تېرىقچىلىق قىلاتتى، ھويلا - ئارام، باغلىرىنى كۆكرەتتتى. شۇڭا بۇ دەريانىڭ سۈيى كەنتتىكىلەرنىڭ نېنى، قېنى، جېنى

ئۇ ئەمدى شىرەملىك يولغا چۈشكەندى. شىرەملىك يول قۇملۇق يولغا قارىغاندا قاتتىق ھەم خېلى تۈز ئىدى. ئەتراپتىن تۈزلۈك شور ھىدى كېلەتتى. ئۇ كىچىك - كىچىك قەدەملىرىنى ھەربىر يۆتكىگەندە تاپىنى ئاستىدا ئېزىلگەن شور داڭگاللىرى غىرىس - غىرىس قىلىپ ئاۋاز چىقىراتتى. يول بويلىرىدا پاكار، زىچ ئۆسكەن يانتاق، يۇلغۇن، چىگە، چاكاندىلار، چۈچۈكبويا چېچەكلىرى قۇياش نۇرىدا يالتىراپ، رەڭگارەڭ جۇلالايتتى. پەرۋانە، كېپىنەكلەر چېچەك ئارىلاپ پىلىدشاتتى. تومۇچۇق، توغراق قۇشقاچلىرى ۋىچىرلاپ ئۇچۇشاتتى. تورغايلار بىر - بىرىنى قوغلاشقىنىچە چۈ - چۈلىشاتتى. پات - پات بىرەر ياۋا توشقان پارتىمىدە قىلىپ ئۇنىڭ ئالدىغا چىقىپ قالاتتى - دە، يەنە پارتىمىدە قېچىپ كۆزدىن غايىب بولاتتى.

ئۇ تەبىئەتنىڭ بۇ گۈزەللىكىگە زەن سېلىپ كەلمەكتە ئىدى. زەن سالغانسىرى ھاياتنىڭ گۈزەللىكىنى شۇنچە ھېس قىلاتتى. ئېغىر يۈك مۇرىسىگە پېتىپ كەتكەندى. ئۇ ئېغىر يۈكنى ئەمەس، نۇرغۇن خىيال، ئەسلىمىلەرنى يۇدۇپ كېلىۋاتقاندا كۆرۈنەتتى.

ئابدۇللا باشلانغۇچ مەكتەپنى پۈتتۈرۈپ بولۇپ مەھەللىدە ئويناپ يۈرگەن كۈنلەرنىڭ بىرىدە ئانىسى مەرەمخان بىلەن بىرگە كەنت مەركىزىگە چاقىرتىلدى. شۇ كۈنى كەنت مەركىزىگە ئۇنىڭ بىلەن بىر سىنىپتا بىرگە ئوقۇغان بىرنەچچە ئوقۇغۇچىمۇ، ئۇلارنىڭ ئاتا - ئانىسىمۇ كەلگەندى.

— بۇ يىل سېرىقتوغراق كەنتىمىز تەۋەسىدىكى 5 - سىنىپنى پۈتتۈرگەن ئوقۇغۇچىلارنىڭ ھەممىسى يېزىلىق ئوتتۇرا مەكتەپتە ئوقۇشقا خەتلەندى، — دېدى شۇ چاغدا كەنت باشلىقى چاقىرتىلغانلارغا قىسقا يىغىن ئېچىپ، — سىلەرنى مۇشۇ ئىش

بىز بىلەنلا تۈگىسۇنا. بالىلىرىمىز ئوقۇپ، ھۆكۈمەتنىڭ تۆت
 تەڭگىسىنى ئېلىپ راھەت كۆرسە ئەجەب ئەمەس.
 — ھەببەللى، — دېدى كەنت باشلىقى خۇرسەن بولۇپ
 ھىجايغىنىچە، — مانا ئەقلىڭلارنى تېپىۋالدىڭلار. مائارىپنى
 قوللاش، مەجبۇرىي مائارىپ دەيدىغان گەپمۇ بارغۇ؟ مەنمۇ
 كىچىك چېغىمدا ئوقۇۋالمىغىنىمغا مىڭ پۇشايمان قىلىمەن.
 مۇشۇ ھالىم بىلەن بىر كەنتنىڭ بېشى بولۇپ يۈرىمەن. بىز
 ئىت يىلىدىن ئېشەك يىلىغىچە بۇنداق ئۆتمەيمىز. كەنتىمىزنىڭ
 كەلگۈسى تەرەققىيات ئىشلىرى ئوقۇغانلارغا ئېھتىياجلىق.
 بىزمۇ بىر كۆزىمىزنى يۇمۇپ بالىلىرىڭلارنى ئوقۇۋالسۇن
 دېدۇق. بولسىغۇ ئوقۇمىسا دەريا تۇغلاشقا ماڭىدىغان
 ئەمگەكچىمىز ئاۋۇپ، يۈكىمىز يېنىكلىشەتتى. ئەمىسە بىز قول
 تراكتورنى تەييارلاپ ساقلاپ تۇرىمىز. چۆگۈن گىترىلداپ
 بولغۇچىلىك ۋاقىتتا بالىلىرىڭلارنى ئۆز جابدۇپ، يوتقان -
 كۆرپىسى بىلەن ئەكىلىپ بېرىڭلار!
 كەنت باشلىقى كۆزلىرىنى بەقەمدەك قىزارتىپ،
 خالتىلاشقان قاپاقلىرىنى سېلىپ يۈرىدىغان، شاپ بۇرۇتىنى ئاق
 ئارىلىغان، مىس چىراي ئادەم ئىدى. ناۋادا كەنت تەۋەسىدە
 بىرەرسىنى باي دېيىشكە توغرا كەلسە شۇنلا دېگىلى بولاتتى.
 ئۇنىڭ تېرىيدىغان يېرىمۇ، مال - چارۋىسىمۇ ھەممىنىڭكىدىن
 كۆپ ئىدى. ئايۋان - سارايلىق ئۆيىمۇ ھەممىنىڭكىدىن يېڭى،
 ئازادە، ئېگىز ئىدى. ئۇنىڭ بېغىغا كەندىر تېرىپ نەشە ياساپ
 چېكىدىغانلىقىنى كەنتتىكىلەرنىڭ ھەممىسى بىلەتتى. خېلى
 كىشىلەر ئۇنىڭ ئالدىدا ئەيمىنىپ، تەپ تارتىپ يۈرگىنى بىلەن
 ئارقىسىدىن «ھارام يېگەن پۈككىنىڭ ئېتىلىپ كېتەر بەڭگى»
 دەپ تىللايتتى. ساۋاتسىز بولغىنى بىلەن ئۇنىڭ يىراق - يېقىندا
 «تەدبىرگە ئۈست» دەپ خېلى دېڭى بار ئىدى. بايا ئۇنىڭ
 «بالىلىرىڭلار ئوقۇمىسا كەتمەننى دولغا سېلىپ دەريا تۇغلاشقا»

ھېسابلىناتتى. كەنتتىكى ئەرلەر قىشمۇ ياز شۇ دەريادىن
كەلمىگەنچىلىك قىلاتتى. بەزىدە كۈندۈزى سالغان تۇغ
كېچىسى، بۈگۈنى سالغان تۇغ ئەتىسى يار ئېلىپ كېتەتتى.
ئاخشىمى تۇغ سېلىپ قويۇپ قايتىپ كەلگەنلەر ئارىدىن بىر كېچە
ئۆتۈپ كۈن چىقىپ بولغۇچە يەنە دەريا تۇغلاشقا ھەيدىلەتتى.
كەنت، مەھەللە كادىرلىرى ماڭ، دەپ بولغۇچە بەلگە ناننى
تۈگۈپ، كەتمەننى دولغا سېلىپ ماڭماي ئامال يوق ئىدى. كىم
ماڭمىسا شۇنىڭ يېرىگە سۇ بېرىلمەيتتى. دەريا تۇغلاش
ئەمگىكىگە بىرەر قېتىم بارالماي قېلىپ ئېچىقغا سۇ ئېچىپ
سالغانلار جەرىمانە تۆلەيتتى، جەرىمانە تۆلگەندىن سىرت
كادىرلارنىڭ سېسىق ئىزا - ئاھاننى ئاڭلاپ، تۇغۇلۇپ
قالغىنىغا ماڭ پۇشايمان قىلاتتى. «دەريا تۇغلاشقا بارماي تەييار
كەلگەن سۇدا تاھارەت ئېلىپ ناماز ئوقۇغىنىڭغا ماڭ
لەنت...» دېگەندەك تاپا - تەنە، ئاھانەتلەردىن باش
كۆتۈرەلمەيتتى. ياز كۈنلىرىدىكى دەريا تۇغلاش ئەمگىكى تېخىمۇ
ئېغىر بولاتتى. بولۇپمۇ كەلكۈن ۋاقتىدىكى خاپىچىلىقنى
بىرنەرسە دېگىلى بولمايتتى. شۇڭا دەريا تۇغلاشنىڭ گېپى چىقسا
بۇ كەنتتە بېشى تاشتەك قاتمايدىغان، «تۈيىقى
سىرقىرمايدىغان» بىرمۇ ئىنسان يوق ئىدى. كەنت باشلىقىنىڭ
«بالىلىرىڭلار مەكتەپتە ئوقۇمىسا ئەمگەككە خەتلەيمىز،
كەتمەننى دولغا سېلىپ دەريا تۇغلاشقا ماڭسۇن، خۇرجۇن
ئىككى پاي...» دېگەن گېپىنى ئاڭلاپ ھەممىنىڭ دېمى ئىچىگە
چۈشۈپ كەتتى.

— بوپتۇ، ئوقۇتايلى، — دېيىشتى ئاخىرىدا ئۇ بىر
ئېغىز، بۇ بىر ئېغىزدىن گەپ قىلىشىپ، — تەشكىل بىزنى
يامان يولغا باشلىمايدۇ. ئوقۇغانغا نېمە يېتىدۇ؟ تراكتوردا
ئاپىرىپ، ئەكېلىدىكەن. ئۈچ ۋاخ تاماقنى مەكتەپ بېرىدىكەن.
بۇنىڭدىنمۇ ئۆز گەپ بارمۇ جاھاندا؟ بۇ يۇرتنىڭ خاپىچىلىقى

مەكتەپنىڭ دەرۋازىسىدىن كىرىپ كەلگەنلىكىنى تۇيمايلا قالدى. مەكتەپ ئىچى خېلى كۆركەم، چىرايلىق ئىدى. سېمونت مەيداندا ئوقۇغۇچىلار سەپ بويىچە ئولتۇرۇشقان بولۇپ، يېڭى ئوقۇغۇچى قوبۇل قىلىش چوڭ يىغىنى ئېچىلىۋاتاتتى. سېرىقتوغراق كەنتىدىن كەلگەن ئوقۇغۇچىلار قول تراككتورىدىن چۈشۈپ ئۈستۈبشىلىرىنى قاققاندىن كېيىن سەپكە تىزىلىپ، سېمونت مەيدانىدىكى ئوقۇغۇچىلارنىڭ يېنىدىن ئورۇن ئېلىشتى. يىغىندا سېرىقتوغراق كەنتىنىڭ كەنت باشلىقى مائارىپنى قوللاش نەمۇنىچىسى، يېڭى ئوقۇغۇچى قوبۇل قىلىشتىكى ئىلغار شەخس دەپ تەرىپلىنىپ سەھنىگە تەكلىپ قىلىندى. مەيدىسىگە گۈل تاقىلىپ ئۇزۇندىن ئۇزۇن ئالقىشلاندى. ئۇنىڭغا مۇكاپات بېرىلگەن چايدان، چەينەك دېگەنلەر قۇچىقىغا پاتمايلا قالدى. يىغىندىن كېيىن ئۇ دەرۋازىدىن قول تراككتورىنى قانداق پاتاقىشىتىپ كىرگەن بولسا يەنە شۇنداق پاتاقىشىتىپ چىقىپ كەتتى.

ئابدۇللاننىڭ كەنتىنىڭ قول تراككتورى بىلەن مەكتەپكە بارغىنى شۇ بىر قېتىم بولدى. بىر ھەپتىدىن كېيىن بالىلار «قول تراككتورى دەرياغا ئەمگەكچى ئېلىپ كېتىپتۇ» دېگەن گەپنى ئاڭلاپ يېرىم كۈن پىيادە مېڭىپ مەھەللىگە كېلىشتى. شۇ كۈنى ئابدۇللاننىڭ پۇتلىرى قاپىرىپ، شەلۋەرەپ كەتكەنىدى. ئۆيدە بىر كۈن تۇرۇپ ئەتىسى مەكتەپكە ماڭار چاغدا قول تراككتورى دەريادىن تېخى كەلمىگەنىدى. ئابدۇللا يەنە سومكىسىنى يۈدۈپ، مەھەللىدىكى بالىلار بىلەن ئامالسىز پىيادە ماڭدى. كېيىنكى ھەپتىسىمۇ شۇنداق بولدى. يەنە بىر ھەپتىسى مەھەللىدىكى بالىلار خاپا چىراي قايتىپ كېلىپ، ئۆزلىرىگە «ھەر ھەپتىدە بىر قېتىم كەنتىنىڭ قول تراككتورىدا مەكتەپكە ئاپىرىپ، ئەكىلىمىز» دېگەن گەپنى قىلغان كەنت باشلىقىنى ئىزدەشتى.

ماڭسۇن، خۇرجۇن ئىككى پاي...» دېگىنىمۇ ئەمەلىيەتتە ئۇنىڭ بىر تەدبىرى ئىدى. بۇ تەدبىرنىڭ ئۈنۈمى تېزلا كۆرۈلدى. راستتىنلا چۆگۈن گىزىلداپ بولغۇچىلىك ۋاقىتتا ئاتا - ئانىلار بالىلىرىنىڭ يوتقان - كۆرپىسىنى، تەللە - خۇرجۇنلىرىنى كۆتۈرۈپ كېلىشىپ، قول تراكتورغا بېسىشتى. مەرەمخان يۈزلىرىگە قورۇق چۈشۈپ، چېكە چاچلىرى ئاقىرىشقا باشلىغان بىلەن خېلى تېتىك، تېمەن ئايال ئىدى. — ئوقۇ، بالام! كۆزۈمنىڭ ئوچۇق چېغىدا ئوقۇۋال! — دېدى ئۇ ئابدۇللاننىڭ بۇغداي ئۆڭ چىرايىنى سىلاپ قويغاندىن كېيىن ئۇنى قول تراكتورغا يۆلەپ چىقىرىۋېتىپ، — ياخشى ئوقۇپ كۈننىڭ سېرىقىنى كۆرۈپ قالساڭ ئەجەب ئەمەس. دەريا تۇغلاش ئەمگىكىگە سېپىلىپ قالساڭ جېنىڭ قىيىنلىپ كېتىدۇ. مەندىن غەم قىلماي ياخشى ئوقۇ بالام، سېنى خۇدايىمغا تاپشۇردۇم.

— خاتىرجەم بول، ئانا! — دېدى ئابدۇللا كۈلۈپ تۇرۇپ. قول تراكتورى قوزغالدى. بالىلىرىنى ئۇزاتقىلى كەلگەنلەر: — خۇدايىمغا ئامانەت، يول بولسۇن، بالام! — دېيىشكىنىچە قوللىرىنى پۇلاڭلىتىپ قېلىشتى. ئارىدىن كىملىرىدۇر كۆز يېشىمۇ قىلىشتى. مەرەمخانمۇ داكا ياغلىقىنىڭ ئۇچى بىلەن كۆز يېشىنى سۈرتكەچ، قولىنى پۇلاڭلىتىپ قالدى. بۇنى كۆرۈپ ئابدۇللاننىڭ يۈرىكى ئېچىشىپ، كۆزى قىمىلداپ كەتتى.

يېزا بازىرى كۈندىكىدەك قىزىپ كەتكەنىدى. ئادەملەر شاۋقۇن - سۈرەن ئىچىدە مىغىلدشاتتى. بوينىغا قىزىل گالىستۇك چىكىۋالغان قىز - ئوغۇل ئوقۇغۇچىلارنىڭ بەزىلىرى لەڭپۇڭچىنىڭ ئالدىدا لەڭپۇڭ يەپ تۇرۇشاتتى. بەزىلىرى گازىر چېقىپ، بىڭگور شۈمۈپ يۈرۈشەتتى. ئابدۇللا ھەممىگە ھەۋەس بىلەن قاراۋېتىپ، ئۆزىنىڭ يېزىلىق تولۇقسىز ئوتتۇرا

كىچىك تۇرۇپ چېكىلىپ كېتىسەن. . . داداڭ رەھمەتلىك دەريا تۇغلاشتىن كېلەلمەي كەلگۈدە ئېقىپ كەتتىغۇ؟ داداڭ كۆرگەن كۈنى. . . سە. . . سەن كۆرمە، بالام! مەرەخانىنىڭ ئاۋازى بارغانچە تىترەپ، ئۈزۈلۈپ قالدى، — كۈندە بېرىپ كېلەتتىڭ؟ — دېدى ئۇ يەنە داكا ياغلىقىنىڭ ئۈچى بىلەن كۆزلىرىدە لىغىرلاپ قالغان يېشىنى سۈرتۈۋەتكەندىن كېيىن گېپىنى ئولاپ، — ئەجىر ئەزىم دەپتىكەن، بالام. ئەجىر قىلماي كۈننىڭ سېرىقىنى كۆرگىلى بولمايدۇ. جاپا چەكسەڭمۇ چىداپ ئوقۇ! كۆزۈمنىڭ ئوچۇق چېغىدا ئوقۇۋال، بالام! . . .

ئابدۇللاننىڭ بىردىنلا ئانىسىغا ئىچى ئاغرىپ: — يىغلىما، ئانا! — دېدى ئۇنىڭمۇ ئاۋازى تىترەپ، كىرىپكىلىرى لىپىلداپ كەتتى، — مە. . . مەن. . . ئوقۇي ئانا، سەن. . . نېمە دېسەڭ شۇ. . . ئوقۇ دېسەڭ ئوقۇۋېرى ئەمەس. بۇ گەپ ئۇنىڭ ئاغزىدىن ئەمەس، كۆڭلىدىن، يۈرىكىدىن چىقىۋاتقانداك ئىدى. ئۇ ئەتىسى كۈن چېچىلماستا ئانىسى يېقىپ بەرگەن نانلارنى سومكىغا سېلىپ ئىشىكتىن چىقتى. لېكىن ئۇنىڭ بىلەن بىر توپ بولۇشۇپ، قى - چۇ قىلىشىپ، ۋىچىرلىشىپ ماڭىدىغان بالىلار ئەمدى خېلى ئاز قالغانىدى. كۈنلەر، ھەپتىلەر ئۆتۈپ ئاخىرىدا ئۈچ - تۆتلا بالا قالدى. بۇلارنىڭ ئىچىدىنمۇ ئابدۇللادىن باشقىسىنىڭ يېزا ئەتراپىدا ئۇرۇق - تۇغقانلىرى بار ئىدى. ئۇلارنىڭ ئۆيىگە كەلگۈسى كەلسە كېلەتتى. كەلگۈسى كەلمەسە شۇ تۇغقانلىرىنىڭ ئۆيىگە بېرىپ مېھمان بولۇپ شەنبە، يەكشەنبە كۈنلىرىنى ئۆتكۈزەتتى. ئۇ ئۆيىگە بېرىپ - كېلىشتە بارا - بارا جىندەك يالغۇزلا قالغانىدى. ھەر ھەپتىسى بىر قېتىم ئۆيىگە بېرىپ كېلىۋالسا ئۆزىنى ئېغىر بىر يۈكتىن قۇتۇلۇپ خېلى يەڭگىللىشىپ قالغاندەك ھېس قىلاتتى.

— ئۇنداق دېيىشىمغۇ دېگەن، — دېدى كەنت باشلىقى قاپقىنى تۈرگىنىچە، — لېكىن شۇنداق قىلماقنى ئاسان دەپ قېلىشتىڭما؟ تراكتور دېگەن دەريانىڭ سۈيىنى قويغانغا ماڭمايدۇ. تولا باشنى ئاغرىتماي مېڭىپ بېرىپ - كېلىپ ئوقۇش! ئوقۇساڭ ماڭا ئوقۇپ بېرىشەمتىڭ؟ ئوقۇمايمىز دېيىشەڭ كەتمەننى دولانغا سېلىشىپ دەريا تۇغلىغىلى مېڭىش! خۇرجۇن ئىككى پاي... .

كەنت باشلىقى شۇنداق دەپ گەپنى ئۈزۈۋەتتى. بۇ گەپنى ئاڭلىغان بالىلار كەنت باشلىقىنى ئىزدەپ بېرىشقىنىغا مىڭ پۇشايمان قىلىشىپ ئۆيلىرىگە تاراپ كېتىشتى. ئابدۇللا ئىشىكتىن سالپىيىپ كىرگىنىچە كەنت باشلىقى قىلغان گەپلەرنى، بىرنەچچە بالىنىڭ «ئەمدى ئوقۇمايمىز» دېيىشكەنلىرىنى ئانىسىغا دېدى.

— ئەمدى مەنمۇ ئوقۇمايمىكەن، — دېدى ئۇ مەيۈسلەنگەن ھالدا سۈپىنىڭ گىرۋىكىگە كېلىپ ئولتۇرغاچ، — كەنت باشلىقى دېگەن گېپىدە تۇرمايدىغان ئادەمكەن. باشقا بالىلار ئوقۇمىسا مەن ئوقۇپ نېمە قىلارمەن؟ يا مەكتەپ يېقىن بولمىسا؟ ...

— كادىر دېگەننىڭ ساقىلى يوق، بالام، مەيلى خاپا بولما! — دېدى ئوچاق بېشىدا خېمىر يۇغۇرۇپ نان يېقىشقا تەمىشلىۋاتقان مەرەمخان ئابدۇللاغا تەسەللى بېرىپ، — باشقا بالىلار ئوقۇمىسا ئۆزىنىڭ ئىشى، خەقنىڭ بالىسى بىلەن سېنىڭ كېنىدىكىڭ قوشمىدى؟ سەن باشقا بالىلارغا ئوخشىمايسەن، بالام. سېنىڭ داداڭ يوق. باشقا بالىلار دەريا تۇغلاشقا بارسا دادىسىنىڭ، ئانىسىنىڭ قولىدا سايداپ كۈننى كەچ قىلىپ كېلەلەيدۇ. سېنىڭ ئىككى ئاچاڭ بولغان بىلەن خەقنىڭ قولىدا. خەقنىڭ بېغىدىكى دەرەخنىڭ سايىسىدە سايدىغىلى بولمايدۇ. ئوقۇمىساڭ دەريا تۇغلاشقا سېپىلىپ قالسىەن.

بەكمۇ مەنىلىك، كۆڭۈللۈك تۇيۇلاتتى. ئۇ كۈنلىرىنىڭ مۇشۇنداق ئۆتۈۋاتقىنىغا كۆڭلىدە خېلى قانا ئەتىلىنىپ قالغانىدى. ھەپتە، ئاي، پەسىللەر ھېچ بىلىنمەيلا ئۆتمەكتە ئىدى. ئابدۇللا تولۇقسىز ئوتتۇرىنىڭ 2 - يىللىقىنى تۈگىتەي دەپ قالغانىدى. لېكىن خېلىدىن بېرى بىر غەم ئۇنىڭ كۆڭلىگە سايە تاشلاپ كەلمەكتە ئىدى. بۇ غەم ئېسىگە كەلگەندە ئۇنىڭغا ھېچ ئىش خۇشياقماي قالاتتى. دەرس ۋاقتىدا، تاپشۇرۇق ئىشلىگەندە زېھنىنى ھېچ يىغالماتتى. كېچىسى ئۇيقۇسى قېچىپ خىيال سۈرۈپ ياتاتتى.

ئابدۇللانىڭ سىنىپ مۇدىرى مۇختەر مۇئەللىم ئۆزى ياش بولغىنى بىلەن تولمۇ سىلىق، سىپايە مۇئەللىم ئىدى. بىر جۈپ قارا كۆزى كۈلۈمسىرەپلا تۇراتتى. سىنىپىدىكى ئوقۇغۇچىلارنى ئۆز بالىسىدەك، ئۈمىدلىك، سىڭلىسىدەك كۆرەتتى. ئۇنىڭ شۇ مىجەزىمۇ ئەمدى بارغانچە يوقىلىپ، ئۆزگىرىپ كەتكەندەك قىلاتتى. يېقىندىن بېرى ئۇ تۈزۈك چىراي ئاچماي، قاپقىنى تۈرۈپ يۈرىدىغان بولۇپ قالغانىدى. بىر جۈپ قارا كۆزىدىن كۈلۈمسىرەش ئۆچكەندى. سىنىپنىڭ بوسۇغىسىدا تاماكىنى كۈچەپ شوراپ، ئېغىر خورسىنىپ تۇراتتى. دەرسكە كىرگەندە كىچىككىنە ئىشلارغىمۇ چېچىلىپ، چالۋاقاپ كېتەتتى. سوئال سورىغان ئوقۇغۇچىلارغا خۇشياقمىغاندەك ئاغزىنىڭ ئۇچىدا جاۋاب بېرەتتى. سىنىپ يىغىنى ئاچقاندا ئاغزىدىن پۇلدىن باشقا گەپ چىقمايتتى. كىتاب پۇلى، بەدەل پۇلى، كىرىم پۇلى... دېگەندەك پۇللارنى تۈلىيەلمىگەن ئوقۇغۇچىلارغا قولىنى شىلتىپ كايىپ كېتەتتى. بەزىدە تېخى كىملىرىنىدۇ تىللاپمۇ سالاتتى. بۇنداق چاغلاردا ئابدۇللا كۆڭلىدە «بۈگۈن نېمە بولغاندۇ بۇ مۇئەللىمگە؟» دەپ ئويلاپ كېتەتتى. ئابدۇللا مۇختەر مۇئەللىمدىن بارغانچە ئەيمىنىدىغان، تەپ تارتىدىغان، «سىنىپ يىغىنى ئېچىلىدىكەن»

ئابدۇللا سېرىقتوغراق كەنتىدىكى بالىلار بىلەن ئوتتۇرا
 مەكتەپكە قوبۇل قىلىنىپ، كەنتنىڭ قول تراكتورىدا ماڭغان
 كۈنى كەنت باشلىقى ئۇلارغا «كۈندە ئۈچ ۋاخ مەكتەپنىڭ مۇت
 تامىقىنى يەپ ئوقۇيسىلەر» دېگەندى. مەكتەپ ياتاققا يېتىپ
 ئوقۇيدىغان ئوقۇغۇچىلارغا بىرەر ئايچە شۇنداق قىلالىدى.
 كېيىن ئۇ تاماقمۇ بىر ۋاخقا قالدى. مەكتەپ ئاشخانىسى ھەر
 كۈنى چۈشتە بىردىن كاكا نان ياكى بىر قاپچىدىن سۇيۇقئاش
 بېرىتتى. ھەپتىدە بىر قېتىم سېرىق لەڭمەن ئېتىپ بېرىتتى.
 ئوقۇغۇچىلار ئاشۇ لەڭمەننىمۇ ياتاقلىرىغا ئەكىرىپ يېيىشىپ
 بولغاندىن كېيىن «يەنە ئازراق بولغان بولسا - ھە؟!»
 دېيىشكىنىچە لەڭلىرىنى تامىشىپ قېلىشاتتى. مەكتەپتىكى
 مۇئەللىملەرنىڭ ئېيتىشىچە، مەكتەپ ئوقۇغۇچىلارغا كۈندە ئۈچ
 ۋاخ تاماق بېرىشكە ئامال قىلالمىغانىمىش. يېزا، كەنتلەر ياردەم
 قىلىدىغان ئىشلار ئۈزۈلۈپ قالغانىمىش. مەكتەپنىڭ
 قىيىنچىلىقىمۇ ئېغىرلىشىپ كەتتى. مەكتەپنىڭ بىر نېمىلەرنى قىلىپ
 ھەر كۈنى چۈشتە بىر ۋاخ تاماق بېرىلگىنىمۇ چوڭ گەپمىش.
 ئابدۇللا ھەر كۈنى ئەتىگەن، كەچتە بىر كورا سوغۇق سۇنى
 ياتىقىغا ئەكىرىپ، ئۆيىدىن ئېلىپ كەلگەن ناننى يەيتتى.
 ئانىسى بەرگەن ئىككى - ئۈچ كوي پۇلىنى بىر ھەپتىگىچە
 يەتكۈزۈپ خەجلەيتتى. بەزىدە مەكتەپ ئالدىغا چىقىپ بىڭگور،
 لەڭپۇڭ ئېلىپ يەپ كۆڭلىنى خۇش قىلاتتى. ئۇ بۇنداق
 تۇرمۇشقا بارا - بارا ئادەتلىنىپ، كۆنۈپ قالغانىدى.
 ئوقۇغۇچىلار دەرىستىن چۈشكەندە قى - چۈ قىلىشىپ توپ
 ئوينىشاتتى. تورنىققا ئېسىلىپ، ئىلەڭگۈچ ئۇچۇشاتتى.
 قىرائەتخانىغا كىرىپ خالىغان كىتاب - ژۇرناللارنى ئېلىپ
 ئوقۇيتتى. ھەر كۈنى كەچتە ئىشخانا ئالدىدا تېلېۋىزور قويۇپ
 بېرىلەتتى. ئابدۇللا شۇلارنىڭ قايسىنى خالىسا شۇنى قىلاتتى.
 قايسىنى كۆرگۈسى كەلسە شۇنى كۆرەتتى. بۇ ئىشلار ئۇنىڭغا

مۇختەر مۇئەللىم ئۆرە تۇرغانلارغا بىر ھازا كايغاندىن كېيىن ئۇلارنى ئېلىپ قېلىپ باشقىلارنى قويۇۋەتتى. سىنىپتىن چىقىۋاتقان بىرنەچچە ئوقۇغۇچى ئارقىسىغا قاراپ ھىجىيىشقىنىچە «ھېلىملاريا ھېلىملار، خاپا بولماس قېلىنلار» دەپ چۇرقىرىشىپ قويدى. بۇ ئىزا - ئاھانەت ئوت ئۈستىگە ياغ چاچقاندەك، ئاران - ئاران ئۆرە تۇرۇۋاتقان ئابدۇللاننىڭ كۆڭلىنى ھەرە كۆتىكىدەك مىزىلىتىپ، كۆزلىرىنى كۈمۈتە كىرىپ كەتكەندەك قىمىلىدىتتۇرەتتى.

— سەن گەدىنىڭدىكى پۇلنى نېمىشقا تۆلىمەيسەن؟ — دەپ سورىدى مۇختەر مۇئەللىم بىر ئوقۇغۇچىنىڭ ئالدىغا يېقىنلاپ كەلگەچ.

— مە... مە... مەن، — دېگىنىچە قولىنىڭ ئارقىسى بىلەن كۆزىنى سۈرتۈشكە باشلىدى ئۇ ئوقۇغۇچى.

— ماڭا كۆزۈڭنىڭ سۈيىنى ئېقىتىپ بەرمەي بىرنەرسە دېمەمسەن؟ — دېدى مۇختەر مۇئەللىم يەنە.

— مە... مەن... دادام كېسەل بولۇپ قېلىپ دوختۇرخانىدا يېتىپ قالغان... ئۆيدە پۇل يوق... شۇڭا...

— سەندە نەچچە پۇل قالدى، بىلەمسەن؟

— بىر يۈز يىگىرمە كوي.

— قاچان ئەكىلىپ بېرىسەن؟

— دادام ساقىيىپ پۇل قامداپ بەرگەن ھامان...

— سەنچۇ؟ — دەپ سورىدى مۇختەر مۇئەللىم يەنە

بىرسىدىن، — سەن نېمىشقا تۆلىمەيسەن؟

— مە... مەن... ئانام پىلە پۇلغا يارىغاندا بېرەي

دېگەن...

— قاچان پۇلغا يارايدىكەن ئاناڭنىڭ پىلىسى؟

— تور كۆرۈنۈشكە باشلاپتۇ، يەنە بىر ھەپتىدىن

دېگەن گەپنى ئاڭلىسا «مېنى بىر نەرسە دېمىگىدى» دېگەنلەرنى ئويلاپ، يۈرىكى پوكۇلدايدىغان بولۇپ قالغانىدى.

ئابدۇللا ھەپتىنىڭ ئاخىرىدىكى بىر سائەتلىك دەرىستىن كېيىن شۇنداق ئويلاپ ئولتۇراتتى. مۇختەر مۇئەللىم ئىشكىنى ئېچىپ، سىنىپ يىغىنى ئاچقىلى كىرىپ كەلدى. ئۇنىڭ يەنە قاپقى تۈرۈك، چىرايى يېقىمىسىز ئىدى. ئۇ ئاغزىنى ئېچىپلا يەنە پۇلنىڭ گېپىنى چىقاردى. ئابدۇللاننىڭ كۆڭلىدىكى غەم - ئەندىشە، تەشۋىشنىڭ سايىسى شۇ ئان جۇدۇنلۇق قارا بۇلۇتقا ئايلاندى. ئۇنىڭ بېشى مۇختەر مۇئەللىم كۆرمىي قالسۇن، دېگەندەك چۈشۈپلا كەتكەنىدى.

مۇختەر مۇئەللىم زىممىسىدە پۇل قالغان بالىلارنى بىر - بىرلەپ ئىسمىنى چاقىرىپ ئورنىدىن تۇرغۇزدى. شۇ قاتاردا ئابدۇللاننىمۇ ئىسمى بار ئىدى. سىنىپتىكى بالىلارنىڭ تېڭى دېگۈدەك ئورنىدىن تۇرغانىدى.

— سىلەر ھېلىمۇ خىجىل بولمايدىكەنسىلەر، — دېدى مۇختەر مۇئەللىم قاپقىنى تۈرگىنىچە ئۆرە تۇرغانلارغا قاراپ، — مەن نەچچە قېتىم دېدىم زىممىڭلەردىكى پۇلنى تۈلۈۋېتىڭلار دەپ، ئاغزىمنىڭ بىر قات تېرىسى چۈشۈپ كېتەي دەپ قالدى. مەن تامغا ياكى ئېشەكنىڭ قۇلىقىغا گەپ قىلىدىمما؟ ...

بۇ گەپلەرنى ئاڭلاۋېتىپ ئۆرە تۇرغانلارنىڭ بېشى باراغدىكى قاپاققەك ساڭگىلاپ كەتتى. ئولتۇرغانلار ئۆرە تۇرغانلارنى مەسخىرە قىلغاندەك ھىجىيىشاتتى. شۇ تاپ ئابدۇللا خىجىللىقتىن بېشىنى سالغىنىچە ئاران - ئاران ئۆرە تۇرۇۋاتاتتى. ئۇنىڭ يۈرىكى ئۆز قۇلىقىغا ئاڭلانغۇدەك ھالدا پوكۇلداپ كەتكەنىدى. ئۇ يېقىندىن بېرى بالىلار ئارىسىدا بۈگۈنكىدەك مۇشۇ ھالەتتە بىرنەچچە قېتىم ئۆرە تۇرۇپ قالغانىدى.

تېخىچە تىرىقلىرىنى كۈلىشىپ، دىرىلداپ تىتىرىشىپ،
كۆزلىرىنى مىتلىدىتىشىپ ئۆرە تۇرۇشقان ئوقۇغۇچىلار شۇئان
ئولتۇرۇۋېلىشتى. «ئوھ، خۇداغا شۈكۈر!» دېدى ئابدۇللا
ئورنىدا ئولتۇرۇۋېتىپ كۆڭلىدە.

— سىلەرنىڭ يۈزلىرىڭلار سەل قېلىنكەن، — دېدى
مۇختەر مۇئەللىم قاپقىنى تۈرگىنىچە، — قىممەتلىك
قويمايدىكەن. ئىزامۇ ئۆتمەيدىكەن سىلەرگە. مېنى مۇشۇنداق
سەت گەپ قىلىشقا ئۆزۈڭلار مەجبۇر قىلىدىڭلار. مېنىڭمۇ
سىلەرگە سەت گەپ قىلغۇم بارمۇ؟ مەنمۇ ناننى بۇرنۇمغا ئەمەس،
ئاغزىمغا يەيدىغان بەندىغۇ؟ ئۆزۈڭلارنى ئۆزۈڭلار سورىساڭلار،
ئاكى - ئۈكىدەك ئۆز گەپلىشىپ ئۆتسەك بولماسمىدى؟ راست
گەپنى قىلسام، سىلەرگىمۇ ئىچىم ئاغرىيدۇ. شۇڭا خېلى
پۇرسەت بەردىم، سەۋر قىلىدىم. ھەممىڭلار دېھقاننىڭ بالىسى،
ئاتا - ئاناڭلار نامرات، زىممىڭلاردىكى يۈك ئېغىر. بۇنى مەنمۇ
بىلىمەن. لېكىن مەندە نېمە ئامال؟ — مۇختەر مۇئەللىم بۇ
گەپلەرنى ئاغزىنىڭ ئۈچىدىن ئەمەس، ئىچ - ئىچىدىن چىقىرىپ
دەۋاتقانداك ئىدى. ئۇ سەل تۇرۇۋېلىپ سۆزىنى يەنە داۋام
قىلدى، — ئوقۇغۇچى دېگەن كىتاب ئېلىپ ئوقۇيدۇ، بۇنى
ئاتا - ئاناڭلار چۈشەنسۇن. ئاتا - ئاناڭلارنىڭ كىتاب
قىممەتكەن، بالامغا ئەرزانراق، ئازراق بەرسە بولماسمۇ، كونا
كىتابنى ئوقۇسا بولماسمۇ دېگەندەك گەپلىرى بار. بۇنىڭغا
بىزنىڭ ئاماللىرىمىز يوق. ھېلىمۇ بىز ئېتىۋار قىلىدىغان،
قوللىرىمىزدىن كېلىدىغان ئىش بولسا قىلىپ كەلدۇق. بەدەل پۇلى
تۆلەش ھەربىر ئوقۇغۇچىنىڭ مەجبۇرىيىتى. قوشۇمچە كىرىم
پۇلى يىغىدىغان ئىشنى يېزا قارار قىلغان. ئاتا - ئاناڭلارغا
ئېيتىڭلار، سىلەرگە پۇل بەرسۇن. ھازىر ئوقۇماق ئاسان
ئەمەس، تىرىشىڭلار! بەرداشلىق بېرىڭلار! مېنىڭ سىلەرگە
ئىچىم ئاغرىيدۇ. سىلەرنىڭمۇ ماڭا ئىچىڭلار ئاغرىسۇن.

كېيىن...

— سېنىڭ گەدىنىڭدە نەچچە پۇل قالدى، بىلىدىغانسەن؟

— توقسان بەش كوي.

— سەنچۇ؟ — دەپ سورىدى مۇختەر مۇئەللىم ئابدۇللاننىڭ

ئالدىغا كېلىپ، — سەن نېمىشقا تۆلىمىدىڭ؟

— مەن... مەن... ئانام تۇخۇم سېتىپ پۇل قامداپ

قوياي دېگەن... — دېدى ئابدۇللا يەرگە كىرىپ كەتكۈدەك

بولۇپ.

— سەندە نەچچە پۇل بارلىقىنى ئۇنتۇپ قالغانسەن؟

— بىر يۈز ئونبەش كوي.

— ئالدىنقى مەۋسۈمدە سەندە ئوتتۇز بەش كوي قالغانىدى،

ھەممىسى نەچچە پۇل؟

— بىر يۈز ئەللىك كوي.

— نەچچە توخۇ بار ئۆيۈڭدە؟

— ئىككى توخۇ.

— ئاناڭ كۈندە ئىككى توخۇنىڭ ئارقىسىغا قاراپ

ئولتۇرۇپ قاچان قامداپ بېرىپ بولار بۇ پۇلنى؟ ئۆيۈڭدە

توخۇمدىن باشقا پۇلغا يارايدىغان بىرەر نەرسە يوقما؟

— بۇغداي، قوناق بار.

مۇختەر مۇئەللىم خورسىنغىنىچە ئارقىسىغا ئۆرۈلدى.

ئابدۇللاننىڭ كۆز جىيەكلىرىدە سىمابىتەك لىغىرلاپ قالغان ياشلار

تۆكۈلەي — تۆكۈلەي دەپلا قالغانىدى. ناۋادا مۇختەر مۇئەللىم

ئابدۇللاننىڭ قېشىدىن كەتمەي يەنە بىر دەم تۇرۇپ قالغان

بولسىدى، ئۇنىڭ كۆز جىيەكلىرىدىكى ياشلار راستتىنلا

يامغۇردەك تۆكۈلۈپ، مارجاندەك تورۇكلاپ چۈشكەن بولار

ئىدى.

— ئولتۇرۇڭلار! — دېدى مۇختەر مۇئەللىم تەئەددى

بىلەن.

ئىش ئېسىگە كەلگەندەك قىلىپ، — ناۋادا ساتالمىساڭلار ماڭا ئالغاچ كەل، كەپتەرلىرىمگە بېرىدىغان دان بىلەن ئۆيدە ئىشلىتىدىغان تۇخۇمنى مەن بازاردىن ئېلىپ يۈرمەي، قەرزىڭگە بازار نەرخى ھېسابلاپ ئالاي.

— ماقۇل، — دېدى ئابدۇللا دەررۇ مۇختەر مۇئەللىمنىڭ كۆڭلىنى يېقىن تۇتۇپ دەۋاتقان گېپىدىن خۇرسەن بولۇپ. ئابدۇللا مەھەللىسىگە قاراڭغۇ چۈشۈپ خېلى بىر چاغ بولغاندا يېتىپ كەلدى. ئۇنى يېرىم يولدا جاڭگالغا ئوتۇنغا ماڭغان بىر ئوتۇنچى بوۋاي ھارۋىسىغا سېلىۋالغانىدى. بولمىسا ئۇ ئۆزى جىندەكلا يالغۇز پىيادە يول يۈرۈپ ئەل ياتقۇدىن ئاشقاندا، تەڭ كېچە بولغاندا ئاندىن مەھەللىسىگە كېلەلەيەن بولاتتى.

— ھەي، داداڭ يوقكەن، ئاناڭ بىر تۈل خوتۇنكەن، ئۆزۈڭ مۇشتۇمدەك تۇرۇپ جېنىڭنى قىيىنغۇچە ئوقۇمىساڭ بولمامدۇ؟ — دېگەندى ئوتۇنچى بوۋاي ئېشىكىنى ھەيدىگىچ ئۇنى — بۇنى سوراپ، — ھازىر ئوقۇماق تەس، ئوقۇغان بىلەن بىرەر خىزمەتكە ئۇلاشماق تېخى تەس. بىچارە ئاناڭنى قاقشىتىپ، ئۆزۈڭنىڭ جېنىنى ئۆزۈڭ قىيناپ نېمە كۈن كۆرەرسەن؟

— مەنمۇ ئوقۇماي دېگەن، — دېگەندى ئابدۇللا جاۋابىن، — ئانام ئوقۇ دەپ تۇرۇۋېلىپ...

— ھەي، بالا چىدىغان بىلەن ئاتا — ئانا بولغان كىشى چىدىمايدۇ — دە، — دېگەندى ئۇ بوۋاي، — ھازىر مەكتەپنىڭ چىقىمى يامان. «كۆتۈرەلمىسەڭ ساڭگىلىتتۇڭ» دەپ مۇشتۇمدەك بالىلارنىڭ گەدىنىگە بۈگۈنى بىر ياڭزا پۇل، ئەتىسى بىر ياڭزا پۇلنى توقۇپ قويغان. مېنىڭمۇ مەكتەپتە ئوقۇيغان بىر بالام بار ئىدى. ئۆيدە كۈندە پۇل غەلۋىسى، دېھقان خەقنىڭ تۆت تەڭگە تېپىپ، بىر ئۆيىنىڭ مورسىدىن تۈتۈن چىقارمىقى

مەكتەپتە مەن سىلەرنىڭ ئاھانىتىڭلارنى ئاڭلاپ كېلىۋاتىمەن.
 مەكتەپ سىلەرنىڭ زىممىڭلەردىكى پۇل ئۈچۈن مائاشىمنى
 تۇتۇۋالدى. مەنمۇ خوتۇن - بالام بار، قېرى ئاتا - ئانام بار
 بىر بەندە. سىلەرنىڭكىگە ئوخشاش تېرىيدىغان يېرىم، ئۆيدە
 بۇغداي - قونىقىم، بازارغا ئاپىرىپ ساتىدىغان پاقلىنىم يوق.
 شامالدىن باشقىنىڭ ھەممىسىنى پۇلغا ئالمىمەن. ئوقۇتقۇچى
 بولغان، سىلەرگە سېنىپ مۇدىرى بولغان گۇناھمۇ؟
 سىنىپتىكى بالىلارنىڭ مۇختەر مۇئەللىمگە ئىچى
 ئاغرىشىپ، بويۇنلىرىنى قىسقىنىچە قاراپ قېلىشتى. شۇ تاپتا
 ھەممىنىڭ دەمى ئىچىگە چۈشۈپ كەتكەندى. «مۇئەللىمىڭمۇ
 دەردى خېلى بار ئىكەن، شۇڭا بىزگە چىرايىنى ئاچماي
 يۈرۈپتىكەن - دە» دەپ ئويلاپ قالدى ئابدۇللا.
 ئاخىرىدا ئوقۇغۇچىلار مۇختەر مۇئەللىمگە پۇلنى قاچان
 بېرىش توغرىسىدا بىر - بىرلەپ ۋەدە بېرىشىپ سىنىپتىن
 چىقىشتى. شۇ قاتارىدا ئابدۇللامۇ:
 — ئۆيگە بېرىپ ئالغاچ كېلەي، — دەپ ۋەدە بەردى.
 ئابدۇللا ياتاقىتىن سومكىسىنى ئېلىپ، ئۆيى تەرەپكە
 ئالدىنى قىلغانىدى، ئىشخانا ئالدىدا تاماكا چېكىپ تۇرغان
 مۇئەللىم ئۇنى چاقىرىپ:
 — سېنىڭ ئائىلە ئەھۋالىڭ ماڭا ئايان، مەن ئېيتىۋار
 قىلغىلى بولىدىغان، قولۇمدىن كېلىدىغان ئىش بولسا ساڭا
 قىلىپ كەلدىم. زىممىڭدىكى پۇلغا ھېچ ئامال يوق. بىر ئامال
 قىل ئەمدى، — دېدى تەڭلىك تارتىۋاتقانداك مەيۈس ھالەتتە.
 — ماقۇل، — دېدى ئابدۇللا تىرىنقىنى كۈچىلىگەچ.
 — سېنىڭ پۇلۇڭنى ئاناڭ تۇخۇم، بۇغداي، قوناق سېتىپ
 قامداپ بەرمەكچىمۇ؟ — دەپ سورىدى مۇختەر مۇئەللىم يەنە.
 — ھەئە، — دېدى ئابدۇللا.
 — ساتالساڭلار سېتىڭلار! — دېدى مۇختەر مۇئەللىم بىر

ئۇخلاشقا تەرەددۇتلىنىۋېتىپ.
— نېمىشقا ئۇنداق دەيسەن، بالام؟ — دەپ سورىدى
مەرەمخان دەررۇ، — مەكتەپتىن زېرىكىپ قالدىغىمۇيا؟
— مەكتەپتىنغۇ زېرىكىمدىم، — دېدى ئابدۇللا، — خېلى
ئوبدان كۆنۈپ قالغانىدىم. سېنىڭ جېنىڭنى قىيناپ، ئوقۇپ
نېمە قىلارمەن؟ مۇئەللىمگە تۆلەيدىغان پۇلنى تېخى
تۆلىيەلمىدىم. مۇئەللىم نەچچە قېتىم سۈيلەپ بولدى.
گەدىنىمىزدە پۇل قالغان بالىلارنى نەچچە قېتىم ئورنىمىزدىن
تۇرغۇزۇپ قويۇپ تەنقىد قىلدى. مۇئەللىمگە قارايدىغان يۈزۈپ
قالمىدى...

— سەندە نەچچە پۇلى بار مۇئەللىمنىڭ؟
— ئالدىنقى مەۋسۈمدىكى پۇل ئوتتۇز بەش كوي، بۇ
مەۋسۈمدىكى پۇل بىر يۈز ئون بەش كوي. ھەممىسى بىر يۈز
ئەللىك كوي.
— بىر پاقىلاننىڭ پۇلىكەن — دە! قانداق — قانداق پۇلكەن
ئۇ؟

— كىتاب پۇلى، بەدەل پۇلى، كىرىم پۇلى، سۇغۇرتا
پۇلى، مۇشتەرى پۇلى، ئىئانە پۇلى دېگەندەك پۇللار.
— نېمانچە كۆپ پۇل ئۇ؟ بالا ئوقۇتۇشقا تۇرامدىكەن ياكى
پۇل ئېلىشقىمۇ ئۇ مەكتەپ؟

— تالڭ، مەنمۇ بىلمىدىم. ئىشقىلىپ ھەممىسى
تۆلىمىسەك بولمايدىغان پۇل. يازلىق تەتىل كەلسىغۇ
مەھەللىدىكى بالىلار بىلەن جاڭگالدىن چۈچۈكبۇيا يىلتىزى
كولاپ سېتىپ تۆلەرمەن دەپ ئويلىغانىدىم. مۇئەللىم ئۇنىڭغىچە
توختاپ تۇرالمايدىكەن. بەك سۈيلەۋاتىدۇ. بېرەيلى دېسەك ئۆيدە
پۇل بولمىسايا؟

— دادىسى يوق يېتىم، نامرات دەپ ئېيتىۋار قىلىمىدىما
ساڭا؟

ئاسانمۇ؟ ھېچ پۇل توشىتىپ بولالماي ئاخىر مەكتەپكە بارغىلى قويمىدىم.

ئابدۇللا بوۋاي بىلەن مەھەللىنىڭ بېشىدا خوشلاشتى. ئۇ ئىشكىنى ئېچىپ ئۆيگە كىرگەندە ئانىسى مەرەمخان سۈپىدىكى جايىنامازدىن قوپۇپلا ئۇنىڭ ئالدىغا كەلدى - دە:

— ۋاي بالام! ھارماي ئوبدان كەلدىڭمۇ؟ بىچارە بالام... — دېگىنىچە پەرۋانىدەك چۆرگىلەپ كەتتى.

ئابدۇللانىڭ يۈز - كۆزلىرىنى سىلىدى. ئۈستۈشلىرىنى قاقتى. مۇرىسىدىن سومكىسىنى ئالدى. ئارقىدىن ئاستىغا كۆرپە سېلىپ بېرىپ، ئالدىغا داستىخان يايىدى. ئوچاق بېشىدا يۆگەپ قويۇلغان بىر لىگەن كاكاچا، زاغرا ناننى، بىر كاسا قوغۇن، بىر كورا ئۆرۈكنى ئېلىپ كېلىپ داستىخاندا قويدى. — بۇنىڭ بىلەن قورسىقىڭنى ئەستەرلىگەچ تۇر، بالام، سېنى كېلىپ قالسا دەپ لەڭمەن ئەتكىلى تەييارلىق قىلىپ قويغانىدىم، بىردەمدە پىشىدۇ.

مەرەمخان شۇنداق دېگەچ قازان بېشىغا بېرىپ ئوچاققا ئوت يېقىشقا باشلىدى. ئۇ ئوچاققا ئوتۇن تىقىۋاتقاچ، ئاشتاختىدا لەڭمەن سوزۇۋاتقاچ ئابدۇللانىڭ مەكتەپتە قانداق تۇرۇۋاتقانلىقىنى، بىرەرسى بوزەك قىلغان - قىلمىغانلىقىنى، ئاپارغان نېنىنىڭ يەتكەن - يەتمىگەنلىكىنى، مەكتەپ ھەر كۈنى چۈشتە بەرگەن ئاش - نانغا قورسىقى تويغان - تويىمىغانلىقىنى، يوتقان - كۆرپىسىنىڭ تىكىشى سۆكۈلۈپ كەتكەن - كەتمىگەنلىكىنى سورايتتى. ئابدۇللامۇ ئۇچۇرىدىن - بۇجۇرگىچە جاۋاب بېرەتتى. مەرەمخان ئاللىقانداق ئىشلاردىن كۆڭلى جايىغا چۈشۈپ خۇرسەن بولسا، يەنە ئاللىقانداق ئىشلاردىن ئەپسۇسلىنىپ خورسىنىپ قويايتتى.

— ئانا، ئەمدى ئوقۇمايمىكەن دېمەن، — دېدى ئابدۇللا يەيدىغاننى يەپ، قورسىقىنى تويغۇزۇپ بولغاندىن كېيىن

دېگەندى. كەپتەرلىرىگە بازاردىن دان ئېلىپ بەرگۈدەك. —
 ئەمەسە شۇنداق قىلامسەن؟ مۇئەللىمنىڭ بازاردىن نەخ
 پۇلغا ئېلىپ يۈرمىسۇن. — شۇنداق قىلساممۇ قىلايمىكىنىيا؟!
 — لېكىن نېمىدە ئاپىرارسەن، بالام؟ — دەپ سورىدى
 مەرەمخان بىر ئازدىن كېيىن. — بىر نەرسە ئۇچراپ قالسا تېخى ياخشى، بولمىسا يۈدۈپ
 ئاپىراي. — سەن قانچىلىك بىر نەرسە يۈدۈپ ئاپىرالارسەن، بالام؟
 — جىق ئاپىرالامساممۇ ئىككى چارەك قوناقنى يۈدۈپ
 ئاپىرالايمەن، ئانا. ھازىر ئىككى چارەك قوناق بىلەن ئۆيدىكى
 تۇخۇمنى ئاپىرىپ بەرگەچ تۇراي. قەرزىم ئازلىغاچ تۇرار. —
 ئارىلىق يېقىن بولمىسا، قانداقمۇ يۈدۈپ ئاپىرىپ
 بولارسەن؟ — خاتىرجەم بول! ئۈنچىلىك بىر نەرسىنى يەردە قويماي
 ئاپىرىمەن، ئانا. بۇ گەپتىن ئەمدىلا يوتقانغا كىرىپ ياتقان مەرەمخاننىڭ
 كۆڭلى خېلى تىنچلانغاندەك بولدى. ئابدۇللاننىڭ كۆڭلىمۇ ئەمدى
 خېلى ئارام تېپىپ قالغاندەك ئىدى. مەرەمخان ئابدۇللاغا يەنە:
 — چىداپ ياخشى ئوقۇ، بالام، ئوقۇمىساڭ ياخشى كۈن
 كۆرەلمەيسەن. مەندىن قالساڭ دەريا تۇغلاشتىن قۇتۇلالماي
 خاپىلىق تارتىپ قالىسەن... — دەپ خېلى گەپلەرنى قىلدى.
 ئۇ يەنە مەھەللىدىكى ئابدۇللا بىلەن بۇرۇن بىللە ئوقۇغان
 بالىلارنىڭ بەزىسىنىڭ كىچىك تۇرۇپ دەريا تۇغلاشتىن
 كېلەلمەي مۇنەك شاپتۇلدەك قورۇلۇپ كەتكەنلىكىنى،
 بەزىسىنىڭ جاڭگالدا قوي - ئۆچكە باققان يېرىدە پاشا - كۈمۈتغا

— ئېتىۋارغۇ قىلدى. قىممەت كىتابتىن باشقا بالىلارغا قارىغاندا ماڭا ئىككىنى ئاز بەردى. بەدەل پۇلۇمنى يىگىرمە تۆت كويىدىن ئون كويغا ئازلىتىپ بەردى. باشقا پۇلغا مۇئەللىمنىڭ ئامالى يوقكەن. مەكتەپ بالىلارنىڭ گەدىنىدىكى پۇلغا مۇئەللىمنىڭ مائاشىنى تۇتۇۋاپتۇ.

— تازنى ئاپتاپتا قىيىنغاندەك ئىش قىپتىغۇ مەكتەپ. شۇ پۇلنى تۆلىسەك شالتاق — پالتىنىڭ تۈگەمدۇ، بالام؟
— ھازىرچە تۈگەيتتى.

— تۆلىمىسەك بولمايدىغان ئىش بولسا تۆلەيلى، بالام. مەكتەپ ئالسا پۇل ئالار، جاننى ئالماس. بىزگە خۇدايىم بېرەر. يېرىم يولدا توختىۋالماي ئوقۇ، بالام، ئوقۇ! كۆزۈمنىڭ ئوچۇق چېغىدا ئوقۇۋال. جېنىم تۇمشۇقۇمدىلا بولىدىكەن، بوينۇڭنى ھەرگىز قىستۇرمايمەن.

— ئۇنداق دېگىنىڭ بىلەن قايسى پۇلنى تۆلەيمىز، ئانا؟ — دەدى ئابدۇللا پىرسلاپ تۇرغان سامان تەككىگە باش قويۇۋېتىپ، — ئۆينىڭ بىر يېرىگە تىقىپ قويغان پۇل بارمۇيا؟ ئەمدى پۇل ئېلىپ بارمىسام مۇئەللىمنىڭ يۈزىگە قارىيالىمەن.
— ئۆيدىغۇ پۇل يوق، بالام، — دەدى مەرەمخان جىنچىراغنى پۇۋدەپ ئۆچۈرۈۋېتىپ، — ئاۋۋال ئالەم يورۇسۇن، مەن ساڭا پۇل قامداپ بېرەي. يېمەي — ئىچمەي ئون بەش — يىگىرمە تۇخۇم يىغىپ قويغاندىم. ھېچبولمىسا سەككىز — ئون كويغا يارايدۇ. بۇغداي، قوناقتىن تۆت — بەش چارەك ساتارمىز.
— ئەتە بازار بولمىسا، نەدە ساتارمىز ئۇنى؟

— ساتالمىساق، قولۇم — قوشنىلاردىن يىگىرمە — ئوتتۇز كوي پۇل بولسىمۇ ئۆتەنە ئالارمەن. شۇنى بولسىمۇ ئۆتكۈزگەچ تۇرساڭ، قالدسىغا كېيىن بىر گەپ بولار.
— مۇئەللىم ساتىدىغان تۇخۇم، بۇغداي، قوناق بولسا ماڭا ئالغاچ كەل. بازار نەرخى قەرزىڭگە ھېسابلاپ ئالىمەن

قالغان، ئۈسسۈزلۈقتىن گېلى، كالىپۇكلىرى قۇرۇپ
كەتكەندى. كالىپۇكلىرى ئۈستىگە ئېقىپ چۈشكەن تەر
تامچىلىرىنى پات - پات تىلىنى چىقىرىپ يالاپ قوياتتى. بېشىنى
كۆتۈرۈپ ئالدىدىكى يولنىڭ چېتىگە كۆز تىكەتتى. ئۇ
دەرەخلىرى قارىيىپ كۆرۈنۈۋاتقان كۆجۈم مەھەللىگە ئولشاي
دەپلا قالغانىدى. «ئاشۇ مەھەللىگە بېرىۋالسام سايدىن چىقتىم
دېگەن گەپ، — دەپ ئويلايتتى ئۇ، — ئۇ مەھەللىدە سۇمۇ بار،
ئۇنىڭ نېرسى مەكتەپكە بارغۇچە بىر دەملىك يول...»
ئۇ شۇنداق ئويلار بىلەن ئۆز كۆڭلىنى ئاۋۇندۇرۇپ، ئېغىر
يۈكنى كۆتۈرۈپ مەنزىلىگە قەدەممۇ قەدەم يېقىنلاشماقتا ئىدى.

تالىنىپ گەدىنىگىچە تاز بولۇپ كەتكەنلىكىنى، ئۇلارنىڭ ئابدۇللا بىلەن بىللە ئوقۇمىغىنىغا ئەمدى مىڭ پۇشايمان قىلىشۇاتقانلىقىنى سۆزلەپ بەردى. ئابدۇللا يوتقىنىدا يانتاق بۇ گەپلەرنى ئاڭلاۋېتىپ ئۇلۇغ - كىچىك تىنىپ قويدى.

قۇياش بارغانچە تىكلىنىپ، يەر - جاھان تونۇردەك قىزىشقا باشلىغانىدى. ئالۋۇن ئوت تەپتىدەك يېلىنجايتتى. يول بويلىرىدىكى يانتاق، يۇلغۇن، چاكاندىلار، سالپىيىپلا كەتكەنىدى. پەرۋانە، كېپىنەكلەرنىڭ چېچەك ئارىلاپ پىلىلداشلىرى، تۇمۇچۇق، توغراق قۇشقىچى، تورغايلىرىنىڭ بىر - بىرىنى قوغلاشقىنىچە ۋىچىرلىشىپ، چۇ - چۈلىشىپ ئۇچۇشلىرى ئەمدى ھېچ كۆزگە چېلىقمايتتى.

ئۇ ئەگرى - بۈگرى، ئېگىز - پەس كاتاڭ يولدا ئېغىر يۈكنى يۈدۈپ كەلمەكتە ئىدى. مۇرىسىدىكى يۈك قەددىنى قىسماقچىلاپ ئېگىپ قويغانىدى. ئۇ پات - پات چېپىپدە توختاپ مۇرىسىدىكى يۈكنى سىلكىشلەپ ئازراق مۇرىدىنۋالاتتى - دە، كىچىك - كىچىك قەدەملەر بىلەن سەپىرىنى يەنە داۋام قىلاتتى. يۈك ئۇنىڭ مۇرىسىگە خېلىلا پاتقاننىدى. خالتىنىڭ ئاغزى بىلەن سومكىنىڭ بېغىنى بىرلەشتۈرۈپ چىڭ قاماللىۋالغان قوللىرى ئۇيۇشۇپ، ئۈزۈلۈپ كېتەي دەپ قالغانىدى. ئۇ ھەممە كۈچىنى ئىككى قولغا يىغىپ لېۋىنى چىشلەپ، ھەربىر قەدىمىنى كۆڭلىدە ساناپ بېسىۋاتقاندا كەلمەكتە ئىدى.

ئۇنىڭ چېكىسىدىن، بويۇنلىرىدىن شۇرقىراپ تەر قۇيۇلۇشقا باشلىغانىدى. تەر دەستىدىن يامغۇردا قالغاندەك چىلىق - چىلىق ھۆل بولۇپ كەتكەن كۆڭلىكى ئېتىگە چاپلىشىپ قالغانىدى. ئۇنىڭ بوتۇلكىسىدىكى سۈيىمۇ تۈگەپ

ئايلىنىپ ئالدىغا كەلگەن نەرسىلەردىن كۆڭلى تارتقانلىرىنى چوڭا بىلەن قىسىپ ئاغزىغا سېلىشاتتى. كومۇرلىتىپ، ماچىلىتىپ چاپنىشاتتى. غۇرتۇلدىتىپ يۇتۇشاتتى. ئالدىدىكى يىپەك قولىياغلىقلىرىنى ئېلىشىپ ئارىلاپ - ئارىلاپ لەۋلىرىنى سۈرتۈشەتتى. چىش كولىغۇچ بىلەن چىشلىرىنى كۈچىلاپ قويۇشاتتى. ئاللىقانداق چاقچاقلار بىلەن كۈلۈشكىنىچە ئېغىزلىرى كاماردەك ئېچىلىپ، كۆزلىرى قىسىلىپ كېتىشەتتى. كاماردەك ئېچىلىشقان ئېغىزلاردىن ئالتۇن چىشلار، كۈمۈش چىشلار، كۈمۈك چىشلار، ئوغرى چىشلار، ئاشۇ چىشلارغا چاپلىشىپ قالغان كۆك، قىزىل سەي ئۇۋاقلىرى، گۆش تالالىرى كۆرۈنۈپلا تۇراتتى.

ئۇلارنىڭ ھەممىسىنىڭ چېھرىدە تەبەسسۇم پارلايتتى. ھەممىسىنىڭ كۆڭلى شۇنچە خاتىرجەم، خۇشال كۆرۈنەتتى. مائارىپ مۇلازىمەت شىركىتىنىڭ دىرېكتورى خۇشامەت بىلەن ھىجايىغىنىچە مۇئاۋىن ھاكىمغا قەدەھ سۈندى:

— قېنى، ئالسىلا ھاكىم! «جان بولسا جاھان، ئاش بولسا قازان» دەپتىكەن، خىزمەت دېگەن ئىككى چىشلىق بولمايدىكەن. بۈگۈن ئاراملىرىدا ئولتۇرۇپ...

مۇئاۋىن ھاكىم مىننەتدارلىق بىلەن ھىجايىغىنىچە قەدەھنى ئېلىپ ئالدىغا قويۇپ قويدى. ئۇ: «ئارقا - ئارقىدىن ئىچىۋەتتىم. ئەمدى سەل تۇرۇپ ئىچى» دەپ ئويلىغاندەك كۆرۈنەتتى. ئۇنىڭغىچە مائارىپ ئىدارىسىنىڭ باشلىقى ئورنىدىن تۇرۇپ، قىسماقچىلاپ ئېگىلگىنىچە مۇئاۋىن ھاكىمغا تاماكا سۈنۈپ، چاقماق چېقىپ بەردى.

— شۇ ئەمەسمۇ، — دېدى مائارىپ ئىدارىسىنىڭ باشلىقى ئورنىدا ئولتۇرۇۋېلىپ، — خىزمەت دېگەننى بىر كۈندە قىلىپ تۈگەتكىلى بولامدىغان؟ يەنە قىلسا يەنە شۇ خىزمەت. يۇقىرىنىڭ

ئۈستەل ھەققىدە ھېكايە

شەھەر بويىچە ئەڭ كاتتا ھېسابلىنىدىغان «مەرھابا» رېستوراننىڭ بىر ئايرىم خانىسىدا مائارىپقا مەسئۇل مۇئاۋىن ھاكىم، مائارىپ ئىدارىسىنىڭ باشلىقى، مائارىپ مۇلازىمەت شىركىتىنىڭ دىرېكتورى دېگەنلەر بىر ئۈستەلنى چۆرىدەپ ئولتۇرۇشاتتى. ئۇلار ئولتۇرغان ئايرىم خانىنىڭ تورۇستا يېنىپ تۇرغان زىننەت چىرىغى، كىيىم ئاسقۇچ، دېرىزە پەردىسى، بىر بۆلۈڭغا قويۇلغان پاكاز ئۈستەل، پاكاز ئۈستەل ئۈستىدىكى تېلېفون، لوڭقا گۈلىدىن تارتىپ ھەممە نېمىسى شۇنچە كۆركەم، چىرايلىق كۆرۈنەتتى. ئادەمگە سەنئەت سېزىمى، شاھانەت تۇيغۇ ھېس قىلدۇراتتى. ئۇلار چۆرىدەپ ئولتۇرۇشقان ئۈستەل تېخىمۇ ئالاھىدە كۆرۈنەتتى. ئۈستەلنىڭ ئاللىقانداق ياغاچتىن ياسىلىپ، ئىنچىكە، توم بوغۇملار چىقىرىلغان ھەربىر سىزىقچىسى تولىمۇ چېۋەرلىك بىلەن ئويۇلۇپ گۈل چېكىلگەن، ئالتۇن سىردا سىرلانغان مەزمۇت پۇتلىرىدىنلا بىر خىل ئۆزگىچىلىك ئەكس ئېتىپ تۇراتتى. ئېقى ئاق، قارىسى قارا پارقىراپ تۇرىدىغان بىرنەچچە جۈپ خۇرۇم ئاياغلار، قىرى بۇزۇلمىغان شىملارنىڭ پۇشاقلىرى ئاشۇ ئۈستەل پۇتلىرىغا تېگىپ، سۈركىلىپ تۇراتتى.

قاردەك ئاق يىپەك داستىخان يېپىلغان ئاشۇ ئۈستەل ئۈستىگە جۇڭگوچە قورۇما، ئۇيغۇرچە گۆش - كاۋاپ تۈرىدىكى يەيدىغان، ئىچىدىغان نازۇ نېمەتلەر سىغىشمايلا قالغانىدى. ئۈستەلنىڭ ئۈستۈن قەۋىتى ئاشۇ نازۇ نېمەتلەرنى پات - پات

ئوقۇتقۇچىلار قوشۇنىنىڭ رەھبىرى، ئۇستازى...
— بىزنىڭ غاپپار جاپپار ھاكىمنىڭ جەمئىيەتتىكى تەسىرى بەك چوڭ. ئىناۋىتى جىڭ ھاكىمىدىنمۇ يۇقىرى.
— ناھىيىمىزدىكى باشقا ھاكىم، شۇجىلەر بۇغداي، قوناق مەھسۇلاتىنى ئاشۇرۇشتىن باشقىنى بىلمەيدۇ. بۇغداي، قوناق دېگەن تۈگەيدىغان، گالغا كىرىپ خالادا توختايدىغان نەرسە. جەمئىيەت تەرەققىياتىنى ئىلگىرى سۈرىدىغان ئامىل مائارىپ. شۇڭا كەلگۈسى ئۇلۇغۋار ئىشلىرىمىزنىڭ ئاساسى مائارىپ دەيمىز. غاپپار جاپپار ھاكىمنى ناھىيىمىزنىڭ ئومۇمىي تەرەققىياتىنىڭ باش رولچىسى، مىللى مائارىپ ئىشلىرىمىزنىڭ ئاساسىنى تىكلەگۈچى، مائارىپنى قوللىغۇچى بىردىنبىر رەھبىرىمىز دېسەك بولىدۇ.

بۇ گەپلەرنى تەبەسسۇم بىلەن جىلمىيىپ ئولتۇرۇپ ئاڭلىغان مۇئاۋىن ھاكىم:

— ھاي... ھاي... ماختاپ ئۇچۇرۇۋەتتىڭلار، ھېلى يېپى ئۈزۈلگەن لەڭگەكتەك قاڭقىپ كەتمەي يەنە، — دېگىنىچە ئالدىدىكى قەدەمنى ئېلىپ ئاغزىغا دۈم كۆمۈردى. ئۇنىڭغىچە ئۈستەلنىڭ ئۈستۈن قەۋىتى ئايلىنىپ، قۇچاق كاۋپىنىڭ، باچكا كاۋپىنىڭ، كەكلىك كاۋپىنىڭ، ئۇلا كاۋپىنىڭ، ئۆدەك كاۋپىنىڭ، توشقان كاۋپىنىڭ تەخسىلىرى ئۇنىڭ ئالدىغا ئۇدۇللىنىپ توختىدى.

— قېنى، قېنى، ئالسىلا ھاكىم، بىرنەرسە يېگەچ ئىچەيلى!

— قېنى، قول سوزغاچ ئولتۇرسىلا ھاكىم! مۇئاۋىن ھاكىم چوكىسىنى قولغا ئېلىپ قايسى تەخسىگە ئۆزىتىشىنى بىلمىگەندەك بىردەم تۇرۇپ قالدى. شۇ ئارىدا مائارىپ ئىدارىسىنىڭ باشلىقى بىر باچكىنىڭ كاۋپىنى چوكا بىلەن قىسقىنىچە ئۇنىڭ ئالدىدىكى كىچىك تەخسىگە سېلىپ

بېسىمى، تۆۋەننىڭ باش ئاغرىقى، ئىككى تاشنىڭ ئارىسىدا يامىدەك ئېزىلىپ، جانغا ئىكەك سېلىپ ئۆتىدىغان گەپكەن. ھاكىمنى ئۆز بىلىپ كۆڭلۈمدىكىنى دەۋاتىمەن. بۈگۈن بەھۇزۇر بىر ئولتۇرايلى ئەمدى...

مائارىپ ئىدارىسىنىڭ باشلىقى شۇنداق دەپ تۇرۇشىغا، مائارىپ مۇلازىمەت شىركىتىنىڭ دىرېكتورى بويىنىنى سوزغىنىچە ئۇنىڭ قولىغا بىر نەرسىلەرنى دەپ پىچىرلىدى. ئارقىدىن مائارىپ ئىدارىسىنىڭ باشلىقى مۇئاۋىن ھاكىمغا قاراپ:

— يېشىل چىراغ يېقىپ، رەڭلىك ئولتۇرمىزمۇيا ھاكىم؟— دەپ سورىدى ھىجايغىنىچە،— كۆڭۈللىرى تارتسا غاچچىدە تېلېفون قىلىپ...

— بولدى، ئاۋارە بولماڭلار!— دېدى بۇ گەپتىن «سەتەڭ قىزلارنى چاقىرىپ، تانسا ئوينايىزمۇيا؟» دېگەن مەنىنى چۈشەنگەن مۇئاۋىن ھاكىم دەررۇ،— قىلغان ئىشنىڭ ھىد - بۇسى چىقىپ قالماستىن دېگىلى بولمايدىكەن. خەقكە قۇيرۇق تۇتقۇزۇپ قويمايلى، جاھان تىخى ئۇزۇن، بولۇپمۇ بىرنەرسە ئىچكەندە دىققەت قىلىپ قويغان ياخشى. كۆڭۈل دېگەننىڭ شەيتىنى يامان.

بۇ گەپكە ئۆلىنىپ ئېغىزلار بىر - بىرىگە گەپ بېرىشمەي ئېچىلىپلا كەتتى.

— چوڭ دېگەننىڭ ئەقلىمۇ چوڭ - دە.

— بىزنىڭ ھاكىم ھەر ئىشتا يىراقنى كۆزدە تۇتىدۇ مانا.

— بىزنىڭ ھاكىمنىڭ ھەر بىر ئىشىدىن پاك - دىيانەتلىك ئەكس ئېتىپ تۇرىدۇ، ھەقىقەتەن ئۈلگە قىلىپ ئۆگىنىشكە مۇناسىپ...

— ناھىيىمىزدىكى ئىشچى - خىزمەتچىنىڭ تەڭدىن تولىسى ئوقۇتقۇچىلار. بىزنىڭ غاپپار جاپپار ھاكىم مانا مۇشۇ

ئۈستىلى بىلەن ئانچە قاملىشالمىدىم. خىزمەتنىڭ ھەممىنى ئىشخانىدا قىلىمەن دېگىلى بولمايدىكەن. بەزى ئاشخام، دەم ئېلىش كۈنلىرىدە ئۆيدە ھۆججەت، ماتېرىيال كۆرىدىغان، بىرنەرسە يازىدىغان گەپ. ئۆيدىكى ئۈستەل سەل پاكىز قىلىپ قالدى. ئولتۇرسام مۇكچىيىپ قالىمەن. تارتىملىرى سەل خىرەلىشىپ قالغانىكەن، تارتقاندا غىچىرىلىغان ئاۋاز چىقىپ، ئىچىمنى پۇشۇرۇپ خاپا قىلىدۇ.

— بولماپتۇ، — دېدى مائارىپ ئىدارىسىنىڭ باشلىقى، — دەرھال ئالماشتۇرۇۋېتىلى.

— بۇ ئىشنى ماڭا قويىسلا، — دېدى مائارىپ مۇلازىمەت شىركىتىنىڭ دىرېكتورى، — يېڭى چىققان، ئىلغار ئۈستەللەردىن بىرنى قويايلى، مەن ئەتىلا ئۆيلىرىگە...
— مەيلى ئەمەسمە، — دېدى مۇئاۋىن ھاكىم باشلىقىڭىزنىڭ، — ئىشخانىمىڭىزدەك بەك ئالى بولۇپ كەتمىسەمۇ بولىدۇ.

— نېمە دېگەنلىرى ئۇ؟ ئالماشتۇرغاندىكىن تېخىمۇ ئىلغار، ياخشىراق ئالماشتۇرايلى، سىلى خاتىرجەم بولسىلا! مۇئاۋىن ھاكىمنىڭ بىر ئىش ئېسىگە كەلگەندەك قىلىپ:
— ھە راس... ئۆتكەندە ئىشخانىمغا قويۇپ بەرگەن ئۈستەلنى زادى نەچچە پۇلغا ئالغانىڭلار؟ — دەپ سوراپ قالدى.
— راس گەپنى قىلساق 18 مىڭ كويغا ئالغانتۇق ھاكىم، — دېدى مائارىپ ئىدارىسىنىڭ باشلىقى. — ھىجايغىنىچە، — شۋېتسارىيىنىڭ ئۈستىلىكەن، شىنجاڭغا يېڭىدىن كىرگەن ئىكەن. سىلنى نېمە دەرەككەن دەپ جاينى دېمىگەندۇق.

— شۋېتسارىيىنىڭ ئۈستىلىكەن، بىرىڭ سەككىز يۈز كويغا ئالدىق، دېسەڭلار مېنىڭمۇ ئىشەنگۈم كەلمىگەنتى. مېنى ئېشەككە مىندۈردۇق دەپ تۆگىگە مىندۈرۈپسىلەر ئەمەسمۇ؟

قويدى. مۇئاۋىن ھاكىم ئاغزىغا سالغان نەرسىنى كومورلىتىپ چايناپ يۇتۇۋەتكەندىن كېيىن:

— خېلى بولىدىغان ئۈستەلكەن — ھە بۇ؟ — دەپ سوراپ قويدى ئالدىدىكى ئۈستەلنى، ئۇنىڭ ئۈستۈن قەۋىتىنىڭ ئايلىنىپ تۇرۇشلىرىنى ئەمدى كۆرۈۋاتقاندا نەزەر بىلەن. — شۇنداق، شۇنداق، خېلى بولىدىغان ئۈستەلكەن... بەلەن ئۈستەلكەن، — دېيىشتى باشقىلار تەڭلا، خۇددى بۇنداق ئۈستەلنى بۇرۇن كۆرۈپ باقمىغان كىشىلەردەك بىر خىل قىزىقىش بىلەن.

— شەخسىي ئۆيلەردە قويسىمۇ بولغۇدەك، — دېدى مائارىپ ئىدارىسىنىڭ باشلىقى ئالدىدىكى ئۈستەلنىڭ پۇتلىرىدىن تارتىپ، يىپەك داستىخان، ئايلىنىپ تۇرىدىغان ئۈستۈن قەۋىتىگىچە ھەممە نېمىسىگە قايتىدىن نەزەر سالغاچ.

— سىلىگە ياراپ قالغان بولسا ئۆيلىرىگە قويغىلى بىرنى تاپمىزمۇيا ھاكىم، — دەپ سورىدى مائارىپ مۇلازىمەت شىركىتىنىڭ دىرېكتورى مۇئاۋىن ھاكىمنىڭ ئاغزىغا قارىغىنىچە، — بۈگۈنلا رېستوراننىڭ قەيەردىن ئالغانلىقىنى سوراپ... ئەتىلا ماشىنا بىلەن بېرىپ غاچچىدە...

— بولدى، بولدى، — دېدى مۇئاۋىن ھاكىم دەررۇ، — بىزنىڭ ئۆيدە ماس كەلتۈرۈپ قويغۇدەك يەرمۇ يوق، ھېلىمۇ ئۆتكەندە ئىشخانىمغا بىر ئۈستەل قويۇپ بەردىڭلار، شۇنىڭغا شۈكۈر قىلاي.

— قانداق، ئۇ ئۈستەل كۆڭۈللىرىگە ياققاندا كىمۇ؟ — دەپ سورىدى مائارىپ ئىدارىسىنىڭ باشلىقى، — ناۋادا كۆڭۈللىرىگە ياقماي، قاملىشالمايدىغان بولسىلا ئۇنىڭدىنمۇ ياخشىراق بىرسىگە ئالماشتۇرۇۋېتەيلى.

— يارىدى، يارىدى، — دېدى مۇئاۋىن ھاكىم ئېغىز-ئېچىپ، — خېلى ئىلغار ئۈستەلكەن. لېكىن ئۆيدىكى يېزىق

ئىدارىسىنىڭ باشلىقى دەررۇ، — ئۇ ئۈستەلنىڭ پۇلىسىنى يېزا مەكتەپلىرىگە ياساپ بېرىدىغان ئۈستەل — ئورۇندۇقلارنىڭ ھېسابىغا ئاغدۇرۇۋەتتۇق. ھېچقانداق چاتاق چىقمايدۇ. ئۈنچىلىك ئىشنى قاملاشتۇرالمىساق بىكارغا نان يەپ، سۇ ئىچىپ يۈرمىزمۇ جاھاندا؟ بىز يا كىچىك بالا بولمىساق؟ — بىزنىڭ شىركەتتە ياساپ بەردۇققۇ ئۇ ئۈستەلنى، — دېدى مائارىپ مۇلازىمەت شىركىتىنىڭ دىرېكتورى ھەييارلىق بىلەن ھىجايغىنىچە.

بۇ گەپكە مۇئاۋىن ھاكىم، مائارىپ ئىدارىسىنىڭ باشلىقى تەڭلا كۈلۈشۈپ كەتتى.

ئۇلار يەپ — ئىچىشمەكتە، چاقچاقلىشىپ كۈلۈشمەكتە ئىدى. ھاراق قۇيۇلغان قەدەھ ھېلى ئۇنىڭ ئاغزىغا دۈم كۆمتۈرۈلسە، ھېلى بۇنىڭ ئاغزىغا دۈم كۆمتۈرۈلەتتى. ئۇلارنىڭ يۈزلىرى بوزۇرۇپ، خورازنىڭ تاجىسىدەك قىزىرىپ، كۆزلىرى خۇمارلىشىپ كېتىشكەندى. ئۇلارنىڭ باش ئۈستىدە تاماكا ئىسلىرى بۇلۇتتەك لەيلەپ يۈرۈشەتتى.

مۇئاۋىن ھاكىم سۆزلىمەكتە، باشقىلار «ھە... شۇنداق... توغرا ئېيتتىلا...» دېيىشكىنىچە ئۇنىڭ ئاغزىغا قاراپ ئولتۇرۇشماقتا ئىدى. مۇئاۋىن ھاكىمنىڭ ئېيتىشىچە ئۇ باشلانغۇچ مەكتەپنىڭ 1 - سىنىپىغا قوبۇل قىلىنغان كۈندىن تارتىپ تا شۇ كۈنگىچە ئۆمرى ئۈستەلگە باغلىنىپ ئۆتكەنمىش. ئۈستەل ئەتراپىدىن بىرەر كۈنمۇ ئېرى كېتەلمىگەنمىش. ئۇ «جاھاننى جاھان قىلىپ كەلگەن نەرسە مۇشۇ ئۈستەلدىكى» دەپ ئويلاپ قالغانمىش. شۇنىڭغا قارىغاندا ئۈستەلنىڭ رولىنى ھەرگىز تۆۋەن چاغلىغىلى بولماسمىش. ئۇ مۇشۇ يېشىغىچە نۇرغۇن ئورۇنلاردا ئىشلىگەنمىش. نۇرغۇن ئۈستەللەرنى ئىشلەتكەنمىش. زادى نەچچە ئۈستەل ئىشلەتكەنلىكىنى ھەرگىز ساناپ بېرەلمەسەمىش. ئوقۇغۇچىلىق دەۋرىدە نۇرغۇن

شۇ گەپ بىلەن پاراققىدە كۈلكە كۆتۈرۈۋى.

— سىلگە قانچىلىك قىلساق ئەرزىيدۇ ھاكىم، — دېدى مائارىپ ئىدارىسىنىڭ باشلىقى كۈلكىدىن كېيىن، — بىزنىڭ يارغۇمىزنى سىلدىن باشقا كىم يېرىپ بېرەتتى؟ خىزمىتىمىزنى يېقىندىن قوللاپ بېرىۋاتقان تۇرسىلا، بىر تال ئۈستەل دېگەن نېمىتى؟

— خېلى يامان ئەمەس ئۈستەلەكن، — دېدى مۇئاۋىن ھاكىم تاماكىسىنى شورغاچ، — مېنىڭ ئالدىمدا مائارىپقا مەسئۇل بولۇپ ئىشلىگەن ھاكىمدىن قالغان ئۈستەل كۆزۈمگە پەقەت سىغىمىغانىدى.

— قويسىلا ئۇنىڭ گېپىنى، — دېدى مائارىپ ئىدارىسىنىڭ باشلىقى دەررۇ، — ئىشخانىسىغا كىرسەك ئىككى ئېغىز ئۆز گېپىمۇ يوق ئىدى. ئادەمگە چىرايىنىمۇ ئاچمايتتى ئۇ.

— ئۇ ئولتۇرغان ئۈستەل — ئورۇندۇقنى باشلانغۇچ مەكتەپ ئوقۇغۇچىلىرىغىمۇ قويۇپ بەرگىلى بولمايدۇ ھازىر، — دېدى مائارىپ مۇلازىمەت شىركىتىنىڭ دىرېكتورى، — جا ئاكتىپ دېسە شۇنى دېسە بولىدۇ. ئىشخانىسىدىكى تېلېفونىغىمۇ قۇلۇپ سېلىپ يۈرىدىغان ھاكىم ئىدى ئۇ. ئۇ ھازىر سىياسىي كېڭەشتە قانداقراق ئۈستەل — ئورۇندۇقتا ئولتۇرىدىكەن؟ ھېلىمۇ تېلېفونغا قۇلۇپ سېلىپ يۈرەمدىكەن؟ بىر كۆرگۈم بار. بۇ گەپ بىلەن تەڭ يەنە پاراقشىپ كۈلكە كۆتۈرۈلدى. كۈلكىدىن كېيىن مۇئاۋىن ھاكىم مائارىپ ئىدارىسىنىڭ باشلىقى بىلەن مائارىپ مۇلازىمەت شىركىتىنىڭ دىرېكتورىغا جېكىلەپ:

— ئىشخانىغا قويۇپ بەرگەن شۋېتسارىيە ئۈستىلىنىڭ پارىڭنى بىرىدە چىقىپ قالمىسۇن — ھە؟ — دەپ قويدى. — خاتىرجەم بولسىلا ھاكىم، — دېدى مائارىپ

ئاغزى كاماردەك ئېچىلىپ قالارمىش. يېقىندا بىر ماتېرىيالغا بېسىلىشىچە ستالنى ھايات چېغىدا ئىشلەتكەن ئۈستەل ھازىرغىچە تېپىلمىغانمىش. ستالنى ئەسلىدە پاكار بوي ئادەم بولۇپ ئۇنى قامەتلىك كۆرسەتكىنى ئاشۇ ئۈستىلى ئىمىش. ناۋادا ئۇنىڭ ئۈستىلى تېپىلىپ قالغۇدەك بولسا ستالنىغا مۇناسىۋەتلىك نۇرغۇن ئىشلارنى تەتقىق قىلغىلى بولارمىش. ئۇيغۇرلار ئارىسىدىن چىققان بىر ئاتاقلىق يازغۇچى نەچچە رومان يازغىنى بىلەن ھازىرغىچە ئۇنىڭ قازناقچىلىك بولسىمۇ ئايرىم يېزىقچىلىق ئۆيى، بىرەر ئۈستىلى يوقمىش. كۈندە دۈم يېتىپ ئەسەر يېزىپ ئۇمۇرتقا سۆڭىكى قىسماقتەك ئېگىلىپ كەتكەنمىش. بېشىدىن كۆتى بۇرۇن كۆتۈرۈلەرمىش. دوختۇرلار داۋالاپ بېقىپمۇ رۇسلىيالىمىغانمىش. . .

قاراڭغۇ چۈشۈپ خېلى بىر چاغ بولغاندا مۇئاۋىن ھاكىم، مائارىپ ئىدارىسىنىڭ باشلىقى، مائارىپ مۇلازىمەت شىركىتىنىڭ دىرېكتورى دېگەنلەر دەلدەڭشىگىنىچە ئورۇنلىرىدىن تۇرۇشتى. ئۇلار خېلىلا تەڭشىلىپ قېلىشقانىدى. ئۈستەل ئۈستىدىكى جۇڭگوچە قورۇما، ئۇيغۇرچە گۆش - كاۋاپ تۈرىدىكى نازۇ نېمەتلەر ھېچقانچە چېپىن بولمىغاندەك، بەزى تەخسىلەرگە چوكا يېقىن يولاپمۇ قويىمىغاندەك كۆرۈنەتتى.

مۇئاۋىن ھاكىم كىيىم ئاسقۇچقا ئېسىپ قويغان قول سومكىسىنى ئېلىپ قولىتىقغا قىستۇردى - دە، ئۈستەل قېشىغا يېنىپ كېلىپ ئۇتۇلۇپ قالغان تاماكىسى بىلەن چاقمىقىغا قول سوزدى. ئۇنىڭ قولى شۇئان بىر ئىستاكىغا تېگىپ كېتىپ ئىستاكىدىكى چاي ئۆرۈلۈپ كەتتى. ئۇنىڭ قولى سۇغا تىقىپ تارتقاندا كلا ھۆل بولۇپ كەتتى. ئۇ بۇ ئىشتىن سەل جىلى بولۇپ ئۈستەل ئۈستىگە كۆز يۈگۈرتكەنىدى، لېكىن ئۇنىڭ كۆزىگە قولياغلىقى، تازىلىق قەغىزى دېگەندەك بىرنەرسە چېلىقمىدى.

ئۈستەللەرگە ئىسمىنى ئويۇپ قويغىنى مۇشۇ كۈنگىچە ئېسىدە
 بارمىش. ھازىر جەمئىيەتنىڭ تەرەققىياتى بەك تېزلىشىپ
 كەتكەنمىش. ئەجدادلىرىمىزدەك سۈپىدا ئولتۇرىدىغان، ئاش
 تاختىنى ئۈستەل ئورنىدا ئىشلىتىدىغان، كىتابنى رېھىلدا قويۇپ
 ئوقۇيدىغان، خەتنى تىزغا تىرەپ يازىدىغان زامانلار ئەمدى
 كەلمەسكە كەتكەنمىش. ھازىر ئادەملەرنىڭ كاللىسى جەمئىيەت
 تەرەققىياتىغا يېتىشىپ بولالماي قالغانمىش. ئۇمۇ
 ئىشخانىسىدىكى شۋېتسارىيە ئۈستىلىنىڭ سېپىر، كۈنۈپكا،
 سائەت، ھاۋا تەڭشىگۈچ، ھېسابلاش ماشىنىسى، ئۇچۇر
 قوبۇللىغۇچ، ئۇنئالغۇ دېگەندەك سىستېمىلىرىنىڭ ئىقتىدارىدىن
 تولۇق پايدىلىنىشنى ھازىرغىچە ئۆگىنىپ بولالمىغانمىش.
 ھازىر باشلىقلارنىڭ ھەممىسى ئۈستەلگە ئەھمىيەت
 بېرىدىغان بولۇپ كەتكەنمىش. ئۈستەلگە ئەھمىيەت بېرىشنىڭ
 ئىلمىلىك تەرەپلىرىمۇ بارمىش. كۆڭۈلدىكىدەك ئۈستەلنىڭ
 روھىي كەيپىياتقا، خىزمەت ئۈنۈمىگە پايدىسى بارمىش. لېكىن،
 ھازىر ئۇ كۈندىن بۇ كۈنگە بىرەر بەت بىر نەرسە يازمايدىغان،
 بىرەر پارچە گېزىت ئوقۇپ قويمايدىغان باشلىقلارمۇ مودا
 قوغلىشىپ كومپيۇتېر ئورنىتىلغان ھەشەمەتلىك ئۈستەللەرنى
 ئىشخانىسىغا قويۇۋالدىغان ئىش ئەدەپ كەتكەنمىش. ئۇنداقلا
 «ئىشخانىدىكى ئۈستەل قانچە ھەيۋەتلىك بولسا ئادەمنىڭ
 سۈر - ھەيۋىسى، ئىناۋىتى شۇنچىلىك بولىدۇ» دەپ
 ئويلايدىغانمىش. ئۇنىڭ ئىشخانىسىدىكى شۋېتسارىيەنىڭ 18 مىڭ
 يۈەنلىك ئۈستىلى ھازىر ئادەتتىكى ئۈستەل ھېسابلىنارمىش.
 مودىدىن قېلىۋاتقانمىش. ئۇ بەزى باشلىقلارنىڭ ئىشخانىسىدا 18
 مىڭ يۈەنلىك شۋېتسارىيە ئۈستىلىدىنمۇ ئالىي، 28 مىڭ
 يۈەنلىك فرانسىيە ئۈستىلىنى، 38 مىڭ يۈەنلىك موسكۋا
 ئۈستىلىنى، 48 مىڭ يۈەنلىك نيو يورك ئۈستىلىنى خېلى
 كۆرگەنمىش. ئۇ ئۈستەللەرنىڭ ئالاھىدىلىكىگە قاراپ ئادەمنىڭ

* * *

بۇ بىر چەت - يىراق، بۇلۇڭ - پۇچقاقتىكى چۆلدەرەپ تۇرغان باشلانغۇچ مەكتەپ ئىدى. شەھەردىن، شەھەرلىكلەرنىڭ تەسەۋۋۇرىدىن، شەھەردىكى «مەرھابا رېستورانى» دىن خېلىلا يىراقتا ئىدى. «كۆزدىن يىراق، كۆڭۈلدىن يىراق» دېگەن شۇ - دە.

مەكتەپنىڭ تۆت ئەتراپى ھەممىسى دېگۈدەك ئوچۇقچىلىق ئىدى. ئىشخانا، سىنىپلارنىڭ تام سۇۋاقلىرى تۆكۈلۈپ كېتىپ، قۇشام قىلىنغان شاخ - شۇمبا، ۋادەكلەر ئېچىلىپ قالغانىدى. يېقىن بىر قارىغاندا ئاشۇ شاخ - شۇمبا، ۋادەكلەر ئارىسىدىن دەرس سۆزلەۋاتقان مۇئەللىمنىڭ يۈز - كۆزلىرىگە قونغان بور توزانلىرىنى، قىڭغىر، قىيىسىق، ئېگىز - پەس، كونا ئۈستەل - ئورۇندۇقلارنى، مۇئەللىم دۈسكىغا خەت يېزىۋاتقاندا ئوقۇغۇچىلارنىڭ بىر - بىرسىنى قىچقىلىشىۋاتقان، ئاللىقانداق بىر نەرسىنى ئوينىشىۋاتقان قىلىقلىرىنى خېلى ئېنىق كۆرگىلى بولاتتى. ئاشۇ شاخ - شۇمبا، ۋادەكلەر ئارىسىدىن كىملىرىدۇ سىنىپتا ئولتۇرغان بالىسىنى ئىشارەتلەپ ياغلىققا چىكىلگەن نان دېگەندەك بىر نەرسىنى سۈنۈپ بېرىۋاتقاندا باشقا ئوقۇغۇچىلار پىخىلداپ كۈلۈشۈپ كېتىدىغان چاغلارمۇ بولۇپ قالاتتى.

توپىلىق مەيداننىڭ بىر تەرىپىدىكى ئېگىز خادا ئۇچىدا سالىپىيىپ تۇرغان قىزىل بايراقنىڭ رەڭگى ئاپتاپتا خېلىلا ئوڭۇپ كەتكەندەك كۆرۈنەتتى. يالاڭ ئاياغ پېتى توپىغا مىلىنىپ ئوينىشىۋاتقان، قىيىسىپ قالغان گار ئاستىدا يېلى يوق، يىرتىق توپنى تالىشىۋاتقان، باسما قۇدۇق قېشىدا بىر - بىرسىنى ئىتتىرىشىۋاتقان ئوقۇغۇچىلار بايراق خادىسى قېشىدىكى چالا قۇرۇق سۆگەتكە ئېسىپ قويۇلغان داڭنىڭ تاش بىلەن بىرنەچچە قېتىم ئۇرۇلۇشى ھامان دەررۇ ئۆز سىنىپلىرىغا

بۇنداق نەرسىلەر ئىشلىتىلىپ تۈگىگەندەك، پۇرلىنىپ ئۈستەل ئاستىغا تاشلىۋېتىلگەندەك قىلاتتى. مائارىپ ئىدارىسىنىڭ باشلىقى بىلەن مائارىپ مۇلازىمەت شىركىتىنىڭ دىرېكتورى كىيىم ئاسقۇچىنىڭ قېشىدا بىرسى كۆڭلىكىنىڭ ساڭگىلاپ قالغان پېشىنى شىمىنىڭ ئىچىگە تىقالماي، بىرسى قولىنى كاستىيۇمنىڭ يېڭىگە ساپالماي ئاۋارە ئىدى. مۇئاۋىن ھاكىم يەنە بىر قولى بىلەن يانچۇقنى كۈچلەپ يۈرۈپ، بىر ۋاراق قاتلانغان قەغەزنى ئالدى - دە، «نېمە قەغەزدۇ بۇ؟» دېگەندەك قېتىنى ئېچىپ، مۇنداقلا قاراپ قويدى. بۇ بىر يېزا مەكتىپىنىڭ ئۈستەل قىيىنچىلىقى توغرىسىدا بىۋاسىتە يازغان دوكلاتى ئىدى. مەكتەپنىڭ ئىسمى ئۇنىڭغا خېلى تونۇشتەك بىلىنگەنىدى. ئۇ بۇ دوكلاتنى قاچان؟ قەيەردە؟ كىمنىڭ قولىدىن ئېلىپ يانچۇقىغا سېلىپ قويغانلىقىنى تازا ئېسىگە ئالالمىدى. چۈنكى ئۇنىڭ ئالدىغا بۇنداق دوكلاتلاردىن كۈندە نەچچە پارچە كېلىپ تۇراتتى. ئۇ «يەنە شۇ دەرىجە ھالقىپ باش ئاغرىتىدىغان ئىشكەنغۇ؟» دەپ ئويلىغاندەك چىرايىنى بىلىنەر بىلىنمەس پۇرۇشتۇرۇپ قويدى. ئارقىدىن ئۇ دوكلاتنى پاراسلىتىپ پۇرلىگىنىچە قولىنى سۈرتۈپ بولۇپ بىر ياققا پىرقىرىتىپ تاشلىۋەتتى.

ئۇلار كالامپاي دەسسەشپ، بىر - بىرسىگە مۇدۈرۈشكىنىچە سىرتقا چىقىشتى - دە، رېستوران ئالدىدا توختىتىپ قويۇلغان ماشىنىنىڭ ئىشىكىنى ئېچىشتى. ئۇلارنىڭ باش ئۈستىدە «مەرھابا رېستورانى» دېگەن تولىمۇ كۆركەن خەت زىننەت چىراغلىرى بىلەن قوشۇلۇپ بىر چىرايلىق چاقناپ تۇراتتى. ئۇ خەتنىڭ سەل ئۈستىدە بىر شەكىلسىز قاراڭغۇلۇق سېلىنىپ تۇراتتى. رېستوران ئالدىدىن قوزغالغان ماشىنا بارا - بارا قاراڭغۇلۇق ئىچىگە سىڭىپ كەتتى.

ئىشىكنىڭ كۈندە نەچچە قېتىم غارتىلداپ ئېچىلىپ -
يېپىلغىنىدەك بىر ئادەت ئىدى.

— ئولتۇرۇڭلار! — دەپ ئىجازەت بەردى مىجىت مۇئەللىم
يەنە ئادىتى بويىچە.

ئوقۇغۇچىلار دەررۇ ئولتۇرۇشتى. شۇ ھامان تاراق -
تۇرۇق قىلغان ئاۋاز بىلەن ئالدىنقى رەتتىكى بىر ئۈستەل
ئۆرۈلۈپ كەتتى. ئۈستەلگە قوشۇلۇپ ئۇنىڭ ئاستىغا تىزىپ
قويۇلغان خىش - كېسەكلەرمۇ تاراقشىپ يەرگە چېچىلىپ
كەتتى. مىجىت مۇئەللىم بۇ ئىشنى كۆرۈپ «ئىم» دەپ سالىدى
دىمىغىدا. ئوقۇغۇچىلار پىخىلدىشىپ كۈلۈشمەكتە ئىدى.

— ئاستا ئولتۇرساڭ بولمامدا؟ — دېگىنىچە قوشۇمىسىنى
تۈردى مىجىت مۇئەللىم ئۇ ئۈستەلدىكى تاھىر تالىپ ئىسىملىك
ئوقۇغۇچىغا قاراپ.

— ئاستا ئولتۇرساممۇ... يەنە... — دېگىنىچە ئۇ
ئوقۇغۇچىنىڭ بېشى چۈشۈپ، يۈزلىرى بويانلىرىغىچە قىزىرىپ
كەتتى. ئۇ سىنىپتىكى دەرس تەياخشى ئوقۇغۇچىلارنىڭ بىرسى
ئىدى. «كىم جاۋاب بېرىدۇ؟» دەپ سورالغان سوئالغا قولىنى
كۆتۈرۈپ جاۋاب بېرىپلا تۇراتتى. توغرا جاۋاب بېرەلمىگەن
چاغلىرىدا ئاق ئالمىدەك سۈزۈك يۈزلىرى شۇنداق قىزىرىپ
كېتەتتى. قارىغاندا ئۇ بۇ ئىشنى قەستەن قىلمىغاندەك
كۆرۈنەتتى.

— كۈلۈشمەي جىم ئولتۇرۇڭلار! — دېگىنىچە ئۇ
ئۈستەلنى يۆلىدى مىجىت مۇئەللىم. بۇ بىر پۇتى سۈنۈپ كەتكەن
كونا ئۈستەل ئىدى. ئۇ تېخى قايسى كۈنى ئاشۇ سۈنۈك پۇتنىڭ
ئورنىغا خىش - كېسەك تىزىپ بەرگەنىدى. ئۇ يەنە چېچىلىپ
كەتكەن خىش - كېسەكلەرنى ئەسلىي ئورنىغا بىر - بىرلەپ
تىزىپ چىقتى. ئۇ ئىشنى تۈگىتىپ بېلىنى رۇسلاۋاتقان چاغدا
ئۈستەل يۈزىگە ئويۇلغان غاپپار غاپپار دېگەن ئىسىمگە يەنە

قاراپ يۈگۈرۈشەتتى. شۇ ھامان ئەتراپنى بىر ئالغان ۋاڭ - چوڭ، قى - چۇلار ۋاراقشىپ قايناۋاتقان قازانغا بىر نوگاي سوغۇق سۇ قويغاندەكلا جىمىپ كېتەتتى.

ئېغىر ئىشكىنىڭ غارتلىداپ بىر تەستە ئېچىلىشى بىلەن قولتۇقىغا ئاللىقانداق ماتېرىياللارنى قىستۇرۇۋالغان مىجىت مۇئەللىم يەنە سىنىپقا كىرىپ كەلدى. ئۇنىڭ قارا ئۈچمىنىڭ ۋاسالغۇسىدەك قارامتۇل، ئەتىسىز چىرايى ئوقۇغۇچىلارنىڭ كۆزلىرىگە سىڭىپ كەتكەنىدى. ئۇنىڭ شۇ چىرايىلا ئەمەس، ئاشۇ ئېغىر ئىشكىنى كۈندە نەچچە قېتىم غارتلىدىتىپ ئېچىپ كىرىپ - چىقىشىدىن تارتىپ، ئاپتاپقا چىقىپ پېتىدىن چۈشۈپ كەتكەن چىمەن دوپپىسى، كۆڭلىكىنىڭ رەڭ تەپچىرەپ كەتكەن مەيدە يانچۇقى، مايىسراپ كەتكەن بەتىنىكىسىگىچە ھەممە نېمىسى ئوقۇغۇچىلارنىڭ كۆزلىرىگە شۇنداق سىڭىپ كەتكەنىدى. خۇددى ھەرسائەت، ھەر مىنۇت كۆزگە چېلىقىپ تۇرىدىغان ئوڭى ئۆچۈپ كەتكەن بايراق، چالا قۇيرۇق سۆگەتكە ئېسىپ قويۇلغان داڭ، قىيىسىپ قالغان گار، يىلى يوق يىرتىق توپ، باسما قۇدۇق، سۇۋاغلىرى تۆكۈلۈپ كەتكەن تام، خەت يازغاندا تاراقشىپ تۇرىدىغان كونا دوسكا، ئېغىر ئىشكىنىڭ غارتلىداپ ئېچىلىپ - يېپىلىشى دېگەندەك ھەممە نېمە سىڭىپ كەتكەندەكلا سىڭىپ كەتكەنىدى.

مىجىت مۇئەللىم ئىشكىنى يېپىپ، دوسكا ئالدىغا كېلىپ بولغۇچە ئوقۇغۇچىلار دەررۇ ئورۇنلىرىدىن تۇرۇشتى.

— ساۋاقداشلار، ياخشىمۇسىلەر؟ — دەپ سورىدى مىجىت مۇئەللىم ئۈنلۈك ئاۋازدا.

— مۇئەللىم، ياخشىمۇسىز؟ — دەپ سوراشتى ئوقۇغۇچىلار تەڭلا.

بۇمۇ خۇددى چالا قۇرۇق سۆگەتكە ئېسىپ قويۇلغان داڭنىڭ كۈندە نەچچە قېتىم تاش بىلەن ئۇرۇلغىنىدەك، ئېغىر

دەرسى بار دېگەننى ئاڭلىسا خۇشاللىقتىن چۇرقىرىشىپ كېتەتتى. كۆزلىرىنى مىجىت مۇئەللىمنىڭ بور تۇتۇپ دوسكىغا تىرىگەن قوللىرىنىڭ ئۇچىغا تىكىشكىنىچە ئۇن - تىنىسىز ئولتۇرۇشاتتى. بىر چىرايلىق ئوخشىتىپ سىزىلغان چەينەك، چايدان، ئىستاكىن، قوي، ئېشەك، كەپتەر دېگەندەك رەسىملەرنى بىر دوسكىغا، بىر دەپتىرىگە قاراشقىنىچە كۆچۈرۈشەتتى. كۆچۈرۈپ بولۇپ مىجىت مۇئەللىمگە كۆرسىتىشەتتى. «ئوخشايتۇ» دېگەن گەپنى ئاڭلىغۇدەك بولسا جانلىرى ئىچىگە پىتىشماي قېلىشاتتى. «ئوخشىمايتۇ» دېگەن گەپنى ئاڭلىسىمۇ مەيۈسلەنمەي ئوخشىغۇچە باشقىدىن كۆچۈرۈشەتتى.

ئوقۇغۇچىلارنىڭ جۈپ - جۈپ كۆزلىرى يەنە مىجىت مۇئەللىمنىڭ بور تۇتقىنىچە دوسكىغا تىرەلگەن قوللىرىنىڭ ئۇچىغا تىكىلدى. ئۇلارنىڭ كۆزلىرى ئالدىدا بىر دەمدىلا بىر ئۈستەل، بىر ئورۇندۇق نامايان بولدى. ئۈستەل بىلەن ئورۇندۇق خېلى ئوخشىتىپ سىزىلغانىدى. ئۈستەلنىڭ تارتىمىسى، تۆت پۇتى، پۇتلىرى ئارىسىدىكى چېتىغ، شادىلار، ئورۇندۇقنىڭ يۆلەنچۈكىدىن تارتىپ ھەممە نېمىسى بىر چىرايلىق ئەكس ئەتكەنىدى.

ئوقۇغۇچىلار دەررۇ بىر دوسكىغا، بىر دەپتىرىگە قاراشقىنىچە كۆچۈرۈشكە كىرىشىپ كەتتى. ئارىلاپ، ئارىلاپ: — مۇئەللىم، مەن كۆچۈرۈپ بولدۇم، مېنىڭكىنى كۆرۈپ بېرىڭ! — دېگەن ئاۋازلار چىقىشقا باشلىدى. مىجىت مۇئەللىم ھېلى ئۇنىڭ قېشىغا بارسا، ھېلى بۇنىڭ قېشىغا باراتتى. ئۇ نەزەر سالغان رەسىملەر ئۇنى تازا رازى قىلالىمىغانىدى. قىزىقچىلىق قىلىمەن دەپ كىمدۇ بىرسى ئۈستەل ئۈستىگە بىر دىۋەت رەڭنى قوندۇرۇپ، يەنە كىمدۇ بىرسى ئۈستەل تارتىمىسىغا بىر قۇلۇپنى ئېسىپ قويغانىدى.

كۆزى چۈشۈپ قالدى. ئۈستەل يۈزىدىكى ئالچىپار سىر قالدۇقلىرى، قىزىل، كۆك رەڭ داغلىرى، نۇرغۇن سىزىقچە، يىرىق، مىخ قاققان، قۇرت يېگەن تۆشۈكلەر ئارىسىدا قالغان بۇ خەت يەنىلا شۇنچە ئېنىق كۆزگە تاشلىنىپ تۇراتتى. ئۇنىڭ بۇ خەتكە تالاي قېتىم كۆزى چۈشكەنىدى. ھەر بىر قېتىم كۆزى چۈشكەندە ئۆزىنىڭ چۈشسىمان بالىلىق كەچمىشى، ئاشۇ ئۈستەلدە يانمۇ يان ئولتۇرۇپ بىرگە ئوقۇغان، ئاشۇ خەتنى كاشكات بىلەن كىرتىلدىتىپ ئويۇپ قويغان بىر ساۋاقداشى ئېسىگە كېلەتتى. ئۇ ئوقۇغان مەكتەپنىڭ ئەسلىي ئورنىدىن مۇشۇ ئورۇنغا يۆتكىلىپ سېلىنغانلىقى، ئۇ دارىلمۇئەللىمىن مەكتىپىنى پۈتتۈرۈپ مۇشۇ مەكتەپكە مۇئەللىم بولۇپ كەلگەندىمۇ ئاشۇ ئۆز ئۈستىلىنىڭ، يېقىنىدا ئولتۇرغان ساۋاقداشى كاشكات بىلەن كىرتىلدىتىپ ئىسمىنى ئويۇپ قويغان تولىمۇ تونۇش ئاشۇ ئۈستىلىنىڭ يەنە مۇشۇ مەكتەپتە، ئوقۇغۇچىلار ئالدىدا تۇرغانلىقىغا كۆزى چۈشكەنلىكى ئېسىگە كېلەتتى. ئۇنىڭ ئاشۇ ساۋاقداشىنى تالاي قېتىم ئېسىگە كەلتۈرگەن، ئۇنىڭ گېپىنى، ئۇ ئوقۇغان زامانلاردىكى ئۈستەل - ئورۇندۇقلارنىڭ بەكمۇ مەزمۇت ئىكەنلىكىنى ئاغزى - ئاغزىغا تەگمەي ياش ئوقۇتقۇچىلارغا، ئوقۇغۇچىلارغا سۆزلەپ بەرگەن چاغلىرى بولغانىدى.

— بۇ سائەتتە رەسىم دەرس ئۆتۈلىدۇ، — دېدى مىجىت مۇئەللىم دوسكا ئالدىغا يېنىپ كېلىپ. ئوقۇغۇچىلار ھەپتىدە ئىككى سائەت ئۆتۈلىدىغان رەسىم دەرسىگە بەكمۇ قىزىقاتتى. مىجىت مۇئەللىم ئۇ ئايدىن بۇ ئايغىچە، ھەپتىنىڭ بېشىدىن ئايغىغىچە، ئەتىگەندىن كەچكىچە بىر ئۆزى يالغۇز مۇشۇ سىنىپقىلا كىرىپ ئۆتىدىغان ھېساب، ئەدەبىيات، ئۇيغۇر تىلى، ئىندىيىۋى ئەخلاق، خەنزۇ تىلى، تەبىئەت، تەنتەربىيە، مۇزىكا دەرىسلىرىدىنمۇ بەكرەك رەسىم دەرسىگە قىزىقاتتى. رەسىم

مىجىت مۇئەللىمنىڭ دېمى ئىچىگە چۈشۈپلا كەتتى. ئۇ نېمە دېيىشنى بىلەلمىگەندەك خورسىغىنىچە بىردەم تۇرۇپ قالدى. جۈپ - جۈپ كۆزلەر «نېمە دەيدىكەن؟» دېگەندەك ئۇنىڭ ئاغزىغا تىكىلگىنىچە قاراپ قېلىشقانىدى.

— مەن ئۈستەل توغرىسىدا سىلەرگە ئازراق گەپ قىلىپ بېرەي، — دېدى مىجىت مۇئەللىم بىر ئازدىن كېيىن. — ھېكايىما؟ — دەپ سورىدى ئادەتتە مىجىت مۇئەللىم ھېكايە، چۆچەك دەپ بەرسە ھەممىدىن بەك زەن قويۇپ ئاڭلايدىغان بىر ئوقۇغۇچى.

— ھېكايە دېسەممۇ بولىدۇ، — دېدى مىجىت مۇئەللىم، — خېلى يىللار بۇرۇن ئىككى ساۋاقداش بولغان. ئۇلارمۇ خۇددى سىلەرگە ئوخشاش بىر سىنىپتا، بىر ئۈستەلدە يانمۇيان ئولتۇرۇپ بىرگە ئوقۇغان. ئۇلارنىڭ ھەر ئىككىلىسى مۇشۇ يۇرتلۇق، نامرات دېھقاننىڭ بالىلىرى ئىدى. ئۇلار ياخشى ئوقۇغاچقا چوڭ بولغاندا بىرسى مۇئەللىم بولدى، يەنە بىرسى ناھىيىمىزگە مۇئاۋىن ھاكىم بولدى.

— ھاكىم؟ — ئوقۇغۇچىلار ئېغىزلىرىنى كاماردەك ئېچىپلا قالدى.

— مۇئەللىم بولغىنى مەن، مانا ئالدىڭلاردا تۇرۇپتىمەن. ھاكىم بولغىنى مېنىڭ ساۋاقداشىم. ئىسمى غاپپار جاپپار. بىز مانا مۇشۇ ئۈستەلدە بىرگە ئوقۇغان، — دېگىنىچە ئاستىغا خىش - كېسەك تىزىپ يۆلەپ قويغان ئۈستەلنى كۆرسەتتى مىجىت مۇئەللىم. شۇ ئان ئوقۇغۇچىلار ھېلىقى كونا ئۈستەلگە بويانلىرىنى سوزۇشۇپ قارىشىپ كەتتى.

— راستكەن، راستكەن، — دېيىشكىنىچە گۇدۇڭشۇپ كەتتى ئۇلار غاپپار جاپپار دېگەن خەتنى كۆرۈپ.

— بىز بۇ ئۈستەلدە ئولتۇرۇپ ئوقۇغاندا سىنىپىمىزدىكى تاھىر تالىپنىڭ دادىسى تالىپ مۇئەللىم بىزگە دەرس بەرگەن.

دېۋەت دەپ سىزغىنى تۇتقۇچى يوق چايدانغا ئوخشاپ قالغانىدى.
قۇلۇپ دەپ سىزغىنى ئۈستەلنىڭ پۇتى بىلەن تەڭ دېگۈدەك
ئۆزىراپ كەتكەنىدى. بىرلىرى سىزغان ئۈستەل قىغىر،
قىيسىق بولۇپ قالغان، بىرلىرى سىزغان ئورۇندۇقنىڭ
پۇتلىرى كېرىلىپ كەتكەن، ئۇزۇن - قىسقا بولۇپ قالغانىدى.
شۇ ئارىدا مىجىت مۇئەللىم بىرسىگە كايىپ:

— ھەي، سەن دوستىڭغا قارىماي نەگەر قاراپ سىزدىڭ
بۇنى، مۇشۇنداقمۇ سەت سىزاسەن؟ — دەپ سورىدى.

— مە... مەن... ئالدىمدىكى ئۈستەلنى سىزاي دەپ
سىزغان، — دېدى ئۇ ئوقۇغۇچى دۇدۇقلىغىنىچە.

شۇ ئان سىنىپتا پاراقشىپ كۈلكە كۆتۈرۈلدى.

— چاپاننىڭ ئالدى پېشى بولغۇچە، دوستىڭغا سىزىپ
بەرگەننى سىزىڭ بولمامدا؟

— ئە... ئەمدى، ئۇمۇ ئۈستەل، بۇمۇ ئۈستەل
بولغاندىكىن دەپ...

يەنە كۈلكە كۆتۈرۈلدى. مىجىت مۇئەللىم قوشۇمىسىنى
تۈرگىنىچە ئاچچىقىنى ئىچىگە يۈتۈۋەتتى.

— مۇئەللىم، بىزنىڭ ئۈستەل - ئورۇندۇقلىرىمىزمۇ
سلى سىزىپ بەرگەن رەسىمدىكىدەك چىرايلىق بولغان
بولسا - ھە؟ — دېدى شۇ ئارىدا بىر ئوقۇغۇچى.

مىجىت مۇئەللىم بىر نەرسە دەپ بولغۇچە يەنە بىر
ئوقۇغۇچى ئېغىز ئېچىپلا:

— بىزمۇ رەسىمدىكىدەك چىرايلىق ئۈستەل -
ئورۇندۇقلاردا ئولتۇرارمىزما؟ — دەپ سورىدى.

— ئولتۇرىسىلەر، چوقۇم ئولتۇرىسىلەر، — دېدى مىجىت
مۇئەللىم دەررۇ.

— قاچان، قاچان ئولتۇرارمىز؟ — دېيىشكىنىچە
چۇرقىرىشىپ كەتتى ئوقۇغۇچىلارنىڭ ھەممىسى شۇ ئان.

رەسىمدىكىگە ئوخشاش چىرايلىق ئۈستەل - ئورۇندۇق ھەل قىلىپ بېرىدۇ. خاتىرجەم بولۇڭلار، چىرايلىق ئۈستەل - ئورۇندۇقتا چوقۇم ئولتۇرىسىلەر. سىلەرمۇ چوڭ بولغاندا ئۆزۈڭلار ئوقۇغان مەكتىپىڭلارنى ئۇنتۇپ قالماڭلار!

بۇ گەپ بىلەن خۇشاللىقتىن لەۋلەر تامشىپ، كۆزلەر قىسىلىپ كېتىشتى. سىرتتا داڭنىڭ بىرنەچچە قېتىم ئۇرۇلۇشى بىلەن مىجىت مۇئەللىم يوقلام خاتىرىسى، دەرس تەييارلىقى دېگەندەك نەرسىلەرنى يىغىپ قولىتۇقىغا قىستۇرغىنىچە:

— ساۋاقداشلار، خەير خوش، — دېدى ئۇنلۇك قىلىپ.

— مۇئەللىم، خەير خوش، — دېدى ئوقۇغۇچىلار تەڭلا ئورۇنلىرىدىن تۇرۇشقىنىچە.

بۇمۇ خۇددى چالا قورۇق سۆگەتكە ئېسىپ قويۇلغان داڭنىڭ كۈندە نەچچە قېتىم تاش بىلەن ئۇرۇلغىنىدەك، ئېغىر ئىشكىنىڭ كۈندە نەچچە قېتىم غارتىلداپ ئېچىلىپ - يېپىلغىنىدەك بىر ئادەت ئىدى. مىجىت مۇئەللىم ئېغىر ئىشكىنى يەنە غارتىلدىتىپ ئاچقىنىچە سىنىپتىن چىقىپ كەتتى.

* * *

مائارىپقا مەسئۇل مۇئاۋىن ھاكىمنىڭ ئىشخانىسى تولىمۇ ئازادە، يورۇق، كۆركەم ئىدى. قار دەك ئاق يىپەك پەردىلىرى ئىككى يانغا سۈرۈپ قويۇلغان دېرىزىدىن قىيپاچ چۈشۈۋاتقان كۈن نۇرى، يەرگە سېلىنغان ئوتقا شەك خوتەن گىلىمى، بۇلغارىيە خۇرۇمىدا قاپلانغان ساپالار، چاي رەڭگىدىكى ئەينەك شىرە، شۋېتسارىيە ئۈستىلى ئۈستىدە كۆزنى قاماشتۇرۇپ، جىلۋە قىلاتتى. ئۈستەلنىڭ بىر تەرىپىدە ئاللىقانداق ھۆججەت، دوكلات دېگەندەك ماتېرىياللار دەستىلىنىپ كەتكەنىدى. يەنە بىر تەرىپىدە كومپيۇتېر تاختىسى، تېلېفون، ئۈستەل چىرىغى،

بىزنىڭ سىنىپ مۇدىرىمىز ئىدى. ھازىر دەم ئېلىشتا، بىزنىڭ تالىپ مۇئەللىمىنىڭ بالىسى تاھىر تالىپ بىز ئولتۇرغان شۇ ئۈستەلدە ئولتۇرۇپ ئوقۇۋېتىپتۇ مانا.

بۇ گەپ بىلەن ئوقۇغۇچىلار ئۈستەلدىن، غاپپار جاپپار دېگەن ئىسمىدىن كۆزىنى ئۈزۈپ تاھىر تالىپقا ھەۋەس بىلەن قارىشىپ كەتتى. ئوقۇغۇچىلارنىڭ ئۆزىگە بۇنداق قاراشلىرىدىن ئۇيۇلۇپ كەتكەن تاھىر تالىپنىڭ يەنە بېشى چۈشۈپ، يۈزلىرى بويانلىرىغىچە قىزىرىپ كەتتى.

— بىزنىڭمۇ سىلەرنى بۇنداق كونا ئۈستەل - ئورۇندۇقلاردا ئولتۇرغۇزغىمىز يوق، رەسىمگە ئوخشاش چىرايلىق ئۈستەل - ئورۇندۇقلاردا ئولتۇرغۇزغىمىز بار. لېكىن ھازىرغىچە ئامال بولمىدى. يېزىغا، مائارىپ ئىدارىسىگە، غاپپار جاپپار ھاكىمگە بىرنەچچە قېتىم دوكلات يازدۇق. غاپپار جاپپار ھاكىم بۇ قىيىنچىلىقنى چوقۇم ھەل قىلىپ بېرىدۇ. «ئۆزۈمنىڭ يۇرتى، ئانا مەكتىپىم» دەپ بولسىمۇ ھەل قىلىپ بېرىدۇ. ئۇنىڭ ئۈستىگە ئۇ ھاكىم ھازىر مائارىپقا، مەكتەپلەرنىڭ مۇشۇنداق قىيىنچىلىقنى ھەل قىلىپ بېرىشكە مەسئۇل.

— بىز كىراغا پۇل يىغىپ بەرسەك، ساۋاقداش بولغاندىكىن قېشىغا بېرىپ كەلسىڭىز بولماسمۇ مۇئەللىم، — دېدى بىر ئوقۇغۇچى.

— شۇنداق، شۇنداق قىلسىڭىز بولماسمۇ؟ — دېگەنچە چۇرقىرىشىپ كەتتى باشقا ئوقۇغۇچىلار، — سىز بېرىپ كەلگۈچە بىز سىنىپتا ئولتۇرۇپ ئۆگىنىش قىلغاچ تۇرساق...

— باردىم، بىرنەچچە قېتىم بېرىپ تاپالمىدىم، — دېدى مەجىت مۇئەللىم، — ھاكىم دېگەننىڭ خىزمىتى ئالدىراش بولغاچقا خالىغان چاغدا تاپقىلى بولمايدىكەن. دوكلات يېزىپ پوچتىدىن ئەۋەتتۇق. ھاكىم دوكلاتنى كۆرسە بىزگە چوقۇم

مائارىپ ئىدارىسىنىڭ باشلىقى، مائارىپ مۇلازىمەت شىركىتىنىڭ دىرېكتورى دېگەنلەر «بۇ ئۈستەللىرى ھازىر مودىدىن قايتۇ، بەك ئاددىيەكەن، بىز ئىشلىتەيلى، بۇنىڭ ئورنىغا فرانسىيەنىڭ، موسكۋانىڭ، نيۇيوركنىڭ ماۋۇ ئۈستىلىنى ئېلىپ كەلدۇق، تاماكا چىقىرىپ بېرىش، ئوت تۇتاشتۇرۇش سىستېمىسىدىن تارتىپ نۇرغۇن سىستېمىسى باركەن. ھەممە نېمىسى تولۇقكەن، بەك ئىلغاركەن...» دېيىشكىنىچە بىر بەھەيۋەت ئۈستەلنى كۆتۈرۈپ كېلىشىۋاتقانداك قىلاتتى...

* * *

ئوقۇغۇچىلار دەرىستىن چۈشۈپ ئۆيلىرىگە تارقىشىپ كەتكەنىدى. مەجىت مۇئەللىم سىنىپتا پۇتلىرى سۈنۈپ قىيىسىپ قالغان، ئاللىقانداق بىر يەرلىرى ئاجراپ كېرىلىپ كەتكەن كونا ئۈستەل - ئورۇندۇقلارنى تاراشتىقنىچە بىر ئىشلارنى قىلىپ يۈرەتتى. ئاللىقانداق بىر يەرگە مىخ قاقسا، ئاللىقانداق بىر نەرسىنى ئۇچلايتتى. ئاللىقانداق بىر نەرسىنى ھەرىدەيتتى. ئۇنىڭ ئوقۇغۇچىسى تاھىر تالىپ ئۇنىڭ ئاشۇ ئىشلىرىغا ياردەملىشىپ بېرىۋاتاتتى.

— سەن ئەمدى قايتىپ كەت، بولمىسا كەچكە قالسەن، — دېدى مەجىت مۇئەللىم بېشىنى كۆتۈرگەچ.
— سىزچۇ مۇئەللىم؟ — دەپ سورىدى تاھىر تالىپ نېمىگىدۇ ئىككىلەنگەندەك سەل تۇرۇپ قېلىپ.
— مەن ئالدىرماي قايتساممۇ بولىدۇ، سەن قايتقاچ تۇر! تاھىر تالىپ مەجىت مۇئەللىمگە كۆزى قىيمىغاندەك ئاستاغىنا سىنىپتىن چىقىپ كەتتى. مەجىت مۇئەللىم يەنە ئۆز ئىشىغا كىرىشىپ كەتتى.

قاشتېشى قەلەمدان، قاشتېشى كۈلدىن دېگەنلەر كۆزگە تاشلىنىپ تۇراتتى. ياش كاتىپ:

— بىر يېزا مەكتىپىدىن كەلگەن دوكلاتكەن، — دېگىنچە تامغا بېسىلغان بىر بەت دوكلاتنى كۆتۈرۈپ كىرىپ ئۈستەل ئۈستىگە قويۇپ قويدى.

— نېمە مەزمۇندىكى دوكلاتكەن؟ — دەپ سورىدى مۇئاۋىن ھاكىم قولىغا ئېلىپ كۆرگۈسى كەلمىگەندەك بىر ھالەتتە. — ئۈستەل — ئورۇندۇق قىيىنچىلىقى توغرىسىدا يېزىلغان دوكلاتكەن، — دەپ جاۋاب بەردى ياش كاتىپ دەررۇ.

— ماڭا بىۋاسىتە يازغۇچە مائارىپ ئىدارىسىگە يازسا بولمامدىغاندۇ؟ ئىشنى ئۆز تەرتىپى بويىچە قىلىشىنىمۇ بىلمەيدۇ بۇ خەق... جىنلىغ تېرەككە ئايلىنىپ قالىدىغۇ ئەمدى... ئادەمنىڭ بېشىنى ئاغرىتىپ... — دەپ غودۇڭشۇپ قويدى مۇئاۋىن ھاكىم. ئارقىدىن بىر ئىش ئېسىگە كەلگەندەك قىلىپ، — تىزىملاپ قويۇپ، مائارىپ ئىدارىسىگە ئەۋەتىپ بېرىڭ! — دېدى.

— ماقۇل، — دېگىنچە دوكلاتنى يەنە قولىغا ئېلىپ چىقىپ كەتتى ياش كاتىپ.

مۇئاۋىن ھاكىم ئالدىدىكى تاماكا قېپىدىن بىر تال تاماكا سۇغۇرۇپ لېۋىگە قىستۇرغاندىن كېيىن چاقمىقىنى قولىغا ئالدى. چاقماق بىر نەچچە قېتىم پاسىلداپ بىر تەستە ياندى. بۇ ئىشتىن ئۇ سەل جىلە بولغاندەك قوشۇمىسى تۈرۈلدى. ئۇ تاماكا سىنىقى قېنىپ شورىغاچ ئالدىدىكى ئۈستەلگە مەنىستىمگەندەك قاراپ قويدى. ئۈستەلنىڭ يۈزى ئۈنىڭغا بارغانچە كىچىك كېلىپ قالغاندەك، ئاللىقانداق بىر يەرلىرى ياقمايۋاتقانداك، ئاللىقانداق بىر نېمىسى كەمدەك تۈيۈلۈشقا باشلىغانىدى. ئۇ ئاللىقانداق ئاجايىپ، كاتتا، سەلتەنەتلىك ئۈستەللەرنى خىيالغا كەلتۈرمەكتە ئىدى. ئۇنىڭ خىيالىدا

بىرنى بىر دېگۈلۈك

1

ھېلىمۇ چۈشۈمدىكىدەك ئېسىمدە تۇرۇپتۇ. مېنىڭ بوۋام خېلى ئوقۇمۇشلۇق ئادەم بولۇپ، مەدرىسىدە مۇدەررىسلىك قىلاتتى. بوۋامنىڭ ئۇزۇن ئاق قېشى قاپقىغا سېلىنىپ، ئاق ساقىلى مەيدىسىدىن ئېشىپ تۇرىدىغان. يازدا ئاق شاىى يەكتەك، قىشتا ئاق چەكمەن تون كىيىپ، ئاق سەللىنى بېشىدىن ئالماي يۈرىدىغان. مىنىدىغان ئېتىمۇ ئاق، ناماز ئوقۇيدىغان جاينامىزمۇ ئاق بولىدىغان. كىچىك چاغلىرىمدا بوۋامنىڭ بۇ سىياقىغا قاراپ بىر پارچە ئاق بۇلۇت، بىر دۆۋە ئاق پاختا ياكى قار دۆۋىسى كۆز ئالدىمغا كېلىپ قالاتتى.

بوۋامنىڭ ياش چاغلىرىدا يۇرتىمىزغا تۇڭگانلار بېسىپ كېلىپ، ئۇچرىغاننى ئەسكەرلىككە تۇتۇپ، ئۆيىمۇ ئۆي بۇلاپ - تالاپ قىلىمىغان ئەسكىلىكلىرى قالمىغانىكەن. بۈگۈنكى ئەسكەرلىككە تۇتۇلغانلارنىڭ ئۆلۈكى، ئەتىسى سېپىل تۇۋى، دەريا بويى، دۆڭنىڭ ئارقىسى دېگەندەك بىر جايلاردا ئۇچرايدىكەن. بوۋام ئاخىر يۇرتتا تۇرۇشقا تاقىتى قالماي، قېچىپ كېتىشكە مەجبۇر بولغانىكەن. ئۇ بۇخارا، تاشكەنت، باغدات دېگەن يۇرتلاردا بىر مەزگىل ناۋايچىلىق قىلىپ، مەدرىسىدە ئوقۇپ، كېيىن مەككە - مەدىنىگە بېرىپ ھەج قىلىپ، يۇرتىمىز تىنچلانغاندا ئاندىن قايتىپ كەلگەنىكەن. شۇڭىمىكىن بوۋامنىڭ كۆرگەن - بىلگەنلىرى، ئوقۇغان،

ئۇنىڭ ئۈستۈشىغا بىر قەۋەت ھەرە كىپكى، چاڭ - توزان قونغانىدى. قارا ئۈجمىنىڭ ۋاسالغۇسىدەك قارامتۇل، ئەنسىز چىرايىدا بۇزۇلداپ كەتكەن تەر تامچىلىرى ئەينەكسىز دېرىزىدىن، شاخ - شۇمبا، ۋادەكلەر ئارىسىدىن قىپچاق چۈشكەن كەچكى شەپق نۇرىدا مەرۋايىتتەك يالتىرايتتى. ئۇ چىرايلىق سىرلانغان، يېپيېڭى ئۈستەل - ئورۇندۇقلارنى خىيالغا كەلتۈرمەكتە ئىدى. ئۇنىڭ خىيالدا غايپار جاپپار ھاكىم «ئانا مەكتىپىمگە ھېچ ئىش قىلىپ بېرەلمىگەندىم. بۇ ئۈستەل - ئورۇندۇقلارنى سىلەرگە ياساتقۇزۇپ ئېلىپ كەلدىم. مەكتەپنىمۇ يېڭىلاپ سالىمىز. جاپا چېكىپ قالدىڭلار...» دېگىنىچە بىر ماشىنىغا ئۈستەل - ئورۇندۇق بېسىپ مەكتەپكە كىرىپ كېلىۋاتقاندەك، مەجىت مۇئەللىم، ئوقۇغۇچىلار، يۇرتتىكىلەر خۇشاللىقتىن قىلغىلى قىلىق تاپالماي قېلىشقاندەك قىلاتتى.

— ۋاي جان! — دەپ ئىنجىقلاپ سالىدى مەجىت مۇئەللىم بىردىنلا ئەنسىزلىك بىلەن. ئۇ بىر ئۈستەلگە مىخ قېقىش ئۈچۈن كەينى كۈچەپ ئۇرۇۋېتىپ بىر چەمكىنى سوقۇۋەتكەنىدى. ئۇنىڭ سوقۇلۇپ كەتكەن چەمكىدىن شۇئان قان تامچىشقا باشلىدى. ئۇنىڭ ھېلى قەلەم، ھېلى بور تۇتۇپ بىردەم تىنىم تاپمايدىغان، ئوقۇغۇچىلارنىڭ جۈپ - جۈپ كۆزلىرى تىكىلىپلا تۇرىدىغان ئاشۇ چەمكىدىن سىرغىپ ئالدىدىكى ئەجەب ئۈستەل ئۈستىگە ئېقىۋاتقان قان كەچكى شەپق نۇرىدەك تولىمۇ قىزىل كۆرۈنەتتى. شۇتاپ ئۇنىڭ ئاشۇ چەمكىلا ئەمەس، چوققىسى، تىرنىقى، يۈرىكى مىق قاققانەك، كەكە بىلەن سوقۇلۇپ كەتكەندەك پىزىلداپ، ئېچىشىپ ئاغرىماقتا ئىدى.

رازى قىلىش ئۈچۈن ئەل - يۇرتقا بىر پۇلنى ئىككى پۇل ئورنىدا خەجلەش پەرمانى چۈشۈرۈپتۇ. ناۋادا ئەل - يۇرت بىر پۇلنى ئىككى پۇل ئورنىدا خەجلەسە باج، ئالۋاڭ - سېلىققىمۇ بىر پۇلنىڭ ئورنىغا ئىككى پۇل تۆلەيدىغان گەپكەن. شۇنىڭ بىلەن بۇ پەرمانغا ھەممە يۇرت بويسۇنۇپتۇ. پەقەت خوتەن خەلقلا بويسۇنماپتۇ. بۇ ئىشتىن دەرغەزەپكە كەلگەن ھىدايتۇللا ئىشان خوتەنگە ئەسكەر باشلاپ كېلىپ، بۇيرۇقىنى يۈرمىگەن كىشىلەرنىڭ كاللىسىنى ئېلىشقا باشلاپتۇ. بۇ چاغدا سېنىڭ ياش قۇرامىڭدىكى بىر كىچىك بالا... — دېگىنىچە ماڭا قاراپ بېشىمنى سىلاپ قوياتتى بوۋام. ئارقىدىن يەنە گېپىنى ئۇلايتتى، — بۇ چاغدا سېنىڭ ياش قۇرامىڭدىكى بىر كىچىك بالا ئۆلۈمدىن قورقماي، كۆكرەك كېرىپ مەيدانغا چىقىپتۇ. ئۇنى قانداق بالا دېمەسەن؟

— ئۇ قانداق بالىكەن؟ — دەپ سورايتتىم دەررۇ تاقەتسىزلىنىپ.

— ئۇ بالا مۇشۇ يۇرتقا بەگ بولۇپ ئۆتكەن ئىمىن بەگ ھاجى دېگەن كىشىنىڭ ئەتىۋارلىق كەنجى ئوغلى ئىكەن. ئىسمى شىرئېلىخان بولۇپ، ئاغزىدىن تېخى سۈت تەمى كەتمىگەن، مەدرىسىدە ئوقۇۋاتقان بىر بالا ئىكەن، — دېگىنىچە شىرئېلىخان دېگەن ئاشۇ بالىنىڭ گېپىگە ئۆتەتتى بوۋام. مەن ئاستا - ئاستا بوۋامنىڭ تىزىغا يۆلىنىپ، زاڭقىمىنى تۇتقىنىمچە ئاي پارلاپ، يۇلتۇزلار چاراقلاپ تۇرغان ئاسمانغا قارايتتىم. شىرئېلىخان دېگەن ئاشۇ بالىنىڭ سىماسى پارلاپ تۇرغان ئايدەك، چاراقلاپ تۇرغان يۇلتۇزلاردەك كۆزلىرىمگە كۆرۈنۈشكە باشلايتتى.

ئەينەكتەك سۈزۈك كۆل سۈيى بېتىدە زەڭگەر ئاسمان، ئاپئاق بۇلۇتلارنىڭ ئەكسى جىلۋە قىلىپ تۇراتتى. كۆل

ئاڭلىغانلىرى خېلى كۆپ ئىدى. ئەرەب، پارس، ئوردۇ، تۈرك، چاغاتاي تىللىرىنى بىلەتتى. توقۇم - مۆلىدەك قېلىن، كېلەڭسىز كىتابلارنى ئېچىپ قويۇپ، سۈدەك راۋان تەپسىر قىلىشقا باشلىسا، ئاڭلاپ ئولتۇرغانلار ئاغزىغا قاراپلا قېلىشاتتى.

كىچىك چاغلىرىمدا بوۋام تال - باراڭلىق ھويلىمىزنىڭ سۈپىسىدا چاي ئىچىپ ئولتۇرۇپ پات - پات:

— كۆرگەن كۈنۈمنى ئويلىسام ئۆزۈمنى مىڭ ياشقا يېقىنلىشىپ قالدىممىكەن دېگۈم كېلىدۇ. ياراتقان ئىگەمنىڭ مۈشۈنچىلىك ئۆمۈر بەرگىنىگە مىڭ مەرتىۋە شۈكۈر، — دەيتتى ساقىلىنى سىيىپ. بۇنداق چاغدا بوۋام بىزگە ئۆزى كۆرگەن - بىلگەن، ئاڭلىغان ئىشلارنى ھېكايە قىلىپ سۆزلەپ بېرەتتى. مەن بوۋامنىڭ ھېكايىسىنى ئاڭلاشقا بەكمۇ خۇشتار ئىدىم. ئۇنىڭ ئاغزى ئېچىلغان ھامان ھەممىنى ئۇنتۇپتۇم. بوۋام ئاپاق خوجا، ياقۇببەگ، نىياز ھېكمەتبەگ... دېگەندەك كىشىلەرنىڭ گېپىنى تولا ئېغىزغا ئالاتتى.

بوۋامنىڭ مۇنداق بىر ھېكايىنى سۆزلەپ بەرگىنى ھېلىغىچە ئېسىمدە تۇرۇپتۇ. بۇ ھېكايىنى بوۋامغىمۇ بوۋىسى سۆزلەپ بەرگەن ئىكەنمىش.

— ئۇزۇن زامانلار ئىلگىرى ھىدايتۇللا ئىشان دېگەن بىرسى جۇڭغار خانىنىڭ ئەسكەرلىرىگە تايىنىپ يەكەندىكى ئىسمائىلخاننىڭ پادىشاھلىقىنى تارتىۋاپتۇ، — دەپ باشلايتتى بوۋام بۇ ھېكايىنى، — ھىدايتۇللا ئىشان پادىشاھ بولۇپ تاج - تەختتە ئولتۇرغاندىن كېيىن ئىل - يۇرتقا ئېغىر زۇلۇم سېلىشقا باشلاپتۇ. ئۇ زامانلاردىكى كىشىلەر قىزىل مىستىن ياسالغان ئوتتۇرىسى تۆشۈك بىر داچەننى بىر پۇل دەپ خەجلەيدىكەن. ھىدايتۇللا ئىشان ئىسمائىلخاننىڭ پادىشاھلىقىنى ئۆزىگە ئېلىپ بەرگەن جۇڭغارخانغا نۇرغۇن پۇل - مال سۇۋغا قىلىپ، ئۇنى

رەسۇلنىڭ ھىممەتلەرى ئايان ئەيلەي.
— دەپ داۋاملاشتۇراتتى ساۋاق بېرىۋاتقىنى.
رەسۇلنىڭ ھىممەتلەرى ئايان ئەيلەي.
— دەپ يەنە ئەگىشىپ ئوقۇيتتى ساۋاق ئېلىۋاتقىنى.
يەنە بىرسى كۆزلىرىنى يۇمۇپ، يۈكۈنۈپ ئولتۇرغىنىچە
ئۆز ساۋىقىنى يادلىماقتا ئىدى:
ئەرشرىقەتمەن ئەكسى شەمسىل كەھسى ئەنۋارىل ھۇدا
يارنىڭ ئەكسىن مەيدە كۆر دەپ جامىدىن چىقتى سادا.

بۇ «نەۋائى» دېگەن كىتابنىڭ بېيتلىرى ئىدى.
يەنە بىرسى بەتلىرى سارغىيىپ كەتكەن، كۆك تاشلىق كونا
كىتابنى ئېچىپ قويۇپ ئوقۇماقتا ئىدى:
ھەقىغا ھەمدۇسىنى ئادا قىلدىم،
ھەق ئېتى بىرلە ئىپتىدا قىلدىم.
ئىپتىدا قىلغۇلۇقتا كىم باردۇر،
قىلمىساڭ ئاتا بىرلە ئىپتادۇر.

بۇ «مۇبەييەن» دېگەن كىتابنىڭ نەزمە - مىسرالىرى
ئىدى.

يەنە بىرسى پېشايۋان سۈپىسىدىكى رېھىل ئالدىدا توقۇمدەك
توم ھەم كېلەڭسىز بىر كىتابقا كۆز يۈگۈرتۈپ ئولتۇراتتى.
ئۇنىڭ ئوڭى ئاق ئالمىدەك سۈزۈك بولۇپ، ئەمدىلا ئون - ئون
ئىككى ياشلارنىڭ قارىسىنى ئالغاندەك كۆرۈنەتتى. ئۇنىڭ
بىلىنەر - بىلىنمەس تۈرۈلگەن قوشۇمىسى، كىتاب قۇرلىرىغا
تىكىلگەن قارا كۆزلىرىدىن كىتابنى بېرىلىپ ئوقۇۋاتقانلىقى،
ئەستايىدىللىقلىقى، ئەقىللىقلىقى چىقىپ تۇراتتى. ئۇنىڭ
بېشىدىكى قىزىل ياقۇت كۆز بىلەن مەرۋايىت مارجان قادالغان
چىلگە كاۋىسىدەك كىچىك ئاق سەللىسى، ئۇزۇن يەڭ يېشىل

بويىدىكى تەتۈر سۆڭەكلەرنىڭ سېلىنىپ تۇرغان بوستان
چىۋىقلىرى مەيىن شامالدا لەرزىان ئىرغاڭلايتتى. كۆلنىڭ بىر
تەرىپى ئېگىز - پەس توپىلىق يول ئىدى. يولنىڭ بىر بېشى
يېقىنلا يەردىكى مەسچىت بوسۇغىسىغا تاقىشاتتى. يەنە بىر بېشى
بارغانچە پەسلەپ كۆزدىن غايىب بولاتتى. يولنىڭ پەسلەپ بارغان
ئاشۇ تەرىپىدە شەھەرنى ئاۋات قىلىپ تۇرىدىغان ئاشپەز، ناۋاي،
قاسساپ، ساتىراچ، بورىچى، تاقىچى، ياماقچى... دېگەندەك
ھۈنەرۋەن - كاسىپلارنىڭ بالىخانلىق، ئېگىز - پەس ئۆيلىرى
كۆزگە چېلىقىپ تۇراتتى. كۆلنىڭ يەنە بىر تەرىپى قاتىرىسىغا
سېلىنغان مەدرىسە ئۆيلىرىنىڭ سالاسۇن، پېشايۋانلىق
ھويلىسىغا تۇتاشتاتتى. مېۋىلىك دەرەخلەرنىڭ باراقسان شاخ -
پۇتاقلىرى مەدرىسە ھويلىسىغا سېلىنىپ تۇراتتى. كۆل
بويىدىكى چىملىقتا بىرنەچچە توز رەڭدار قۇيرۇقلىرىنى سۆرەپ
يۈرۈشەتتى. قەپەستىكى قۇشلار تىنىمىسىز ۋىچىرلىشاتتى.
كاككۇكلار بوستان ئارىلاپ سايىرشاتتى...

ئەتىگەنلىك قۇياش ھارارەت چېچىپ ئۆرلەش بىلەن تەڭ
مەدرىسە ھويلىسى كۈندىكىدەك شاۋقۇن - سۈرەنگە تولۇشقا
باشلىدى. قاراڭغۇ ئۆيلەردىن بىر توپ چۈجە - خوراز بەس -
بەستە چىلاشقانداك قىرائەت ئۇنى كېلەتتى. ھويلىنىڭ ئۇدۇل
كەلگەن يېرىدە ئولتۇرۇشقان بالىلارنىڭ ھەممىسى ئۆز
ساۋاقلىرىنى ھەجىلەپ تەكرارلاشماقتا ئىدى. ئۇلارنىڭ
كۆپىنچىسى زېرىككەندەك، خۇشياقمىغانداك ئېزىلەڭگۈ
كۆرۈنەتتى. ئارىدىكى يېشى چوڭراق بىرسى ئۆزىدىن كىچىكرەك
بىرسىگە ھاپىزلىقتىن ساۋاق بېرىۋاتاتتى.

ئايابەندە رەسۇلدىن مەن بايان ئەيلەي.

— دەپ ئۆگىتەتتى ساۋاق بېرىۋاتقىنى.

ئايابەندە رەسۇلدىن مەن بايان ئەيلەي.

— دەپ ئەگىشىپ ئوقۇيتتى ساۋاق ئېلىۋاتقىنى.

— زۇۋاندا راستچىل بولۇپ، تىل بىلەن دىلنى بىر تۇتۇشنىڭ زۆرۈرلۈكى سۆزلىنىپتۇ، — دېدى شىرئېلىخان ئۆزىنى ئورۇنلاشقان بالىلارغا تەبەسسىم بىلەن قارىغاچ، — بۇنى ئىنساننىڭ ئەڭ مۇھىم ئېھسانلىرىنىڭ^① بىرى دەپتۇ. بەگ داداممۇ دائىم ماڭا باش كېتىدىغان ئىش بولسىمۇ راست گەپ قىلىپ ياشىغۇلۇق، دەپ پەندى — نەسىھەت قىلاتتى. كىتابىتىمۇ شۇنداق دەپتۇ، مانا.

— دۇرۇس، دۇرۇس، — دېيىشتى ئىتراپتىكىلەر تەڭلا، — شۇڭا بىز مەدرىسىگە ئۆگەنگىلى كەلدۇق ئەمەسمۇ؟ ئۇنى ئۆگىنىمىز، بۇنى ئۆگىنىمىز، ھەممىسى نېمە گەپ؟ ئاخىرىدا ئادەم بولماق.

— شۇنداق، — دېدى شىرئېلىخان بۇ گەپتىن سۆيۈنگەندەك بولۇپ، — مەن مۇددەرس ئاخۇنۇمنىڭ «بەندىنىڭ ئالىم بولمىقى ئاسان، ئادەم بولمىقى تەس» دېگىنىنى ئاڭلىغانىدىم. بەندىگە ئۆگىنىش ۋاجىپ. ئۆگەنگەنگە ئەمەل قىلماق تېخىمۇ ۋاجىپ. جاھاندىن ئۆگەنگەنگە ئەمەل قىلىپ ئۆتكىنىمىز ياخشى.

— ناۋاتتەك گەپ قىلدىلا، — دېدى ئارىدىن بىرى شىرئېلىخاننىڭ گېپىنى قوللاپ، — بىز ھەممىمىز سىلىگە قايىل. ياش قۇراملىرى كىچىك بولغان بىلەن ئەقىللىرى ھەممىمىزنىڭكىدىن چوڭ، ناۋادا ئارىمىزدىن كۈنلەرنىڭ بىرىدە بىرەر بىزنى ئۆلىما بولۇپ قالىدۇ دېسەك، شەك — شۈبھىسىز ئۆزلىرى بولىلا.

— شۇنداق، شۇنداق، — دېيىشتى ئىتراپتىكىلەر تەڭلا، — مۇددەرس ئاخۇنۇممۇ شۇنداق ئويلايدىكەن، سىلى ھەممىمىزنىڭ ئۈمىد چىرىغىمىز.

① ئېھسان — گۈزەللىك.

سېلى زەن قويۇپ ئوقۇغاندەك قىلىمىز بولمىسا، سېلىگە
تىشەلمىگۈدەكمىز ئەمدى، كۆزىمىز تەگمىسۇن سېلىگە.
— ھەرگىز ئۇنداق دېمەڭلار! — دېدى شىرئېلىخان
— تراپىدىكى بالىلارنىڭ كۆڭلىگە يارشى، — مەن تېز ئوقۇغاندەك
قىلىغىنىم بىلەن بەزى كىتابلارنى خام ئۆتكۈزۈۋەتتىم. سىلەرگە
بوخشا پىششىق ئوقۇيالمىدىم.

— سېلى بەك ئوبدان، — دېدى ئارىدىن زاڭقىنى يۆلەپ،
شىرئېلىخانغا ھەۋەسلىنىپ قاراپ ئولتۇرغان بىر بالا، —
مەندەن، ھاۋكاۋۇر ئەمەس. دادام بەگ دەپ تەمەننا قىلمايلا،
ياشا بەگنىڭ بالىلىرى ئويۇن قېپى. «موللا خۇدايا قويما
بۇۋەك، قويماق يېسىڭىز خەقكە دېمەك» نىڭ ئۆزى.

بۇ گەپكە ئەتراپتىكىلەرنىڭ ھەممىسى پاراقشىپ كۈلۈشۈپ
كەتتى. شىرئېلىخاننىڭ ئۆزىمۇ ۋىلىقلاپ كۈلۈپ سالىدى.
ئۇلارنىڭ شاد كۈلكىسى ئەمدىلا يېسىقچى تۇراتتى. سىرتتىن
كىرگەن بىر بالا شىرئېلىخاننىڭ ئالدىغا كېلىپ:

— مۇدەررىس ئاخۇنۇم سىلنى كۆل بويىغا چىقسۇن
دەيدۇ. بەگ ھاجىم ئاتىلىرى جارۇپكەش^① ئەۋەتىپتۇ. ئۆيگە
بارىدىغان ئوخشايلار، — دېدى.

شىرئېلىخان شۇئان كىتاب، رېھىللىرىنى يىغىشتۇرۇپ
ئاراڭغۇ ئۆيگە ئەكىرىپ قويۇپ سىرتقا ماڭدى. ھويلىدىكى
بالىلارمۇ ئۇنىڭغا ئەگەشتى.

مۇدەررىس ئاخۇنۇم ئېگىز بوي، قاقشالدەك ئورۇق، ئۆچكە
ساقال ئادەم ئىدى. ئالدىغا سەل ئېگىلىپ قالغىنى بىلەن يەنىلا
تېتىك، تىمەن كۆرۈنەتتى. ئىلىمدە يىراق - يېقىندا خېلى نامى
بار ئىدى. مەدرىسىدىكى بالىلارنى ئۆز بالىسىدەك كۆرەتتى. ئۇ
كۆل بويىدا ئاتنىڭ چولۇۋورىنى تۇتۇپ تۇرغان بىرسى بىلەن

① جارۇپكەش — خىزمەتچى.

— ئۇنداقمۇ دەپ كەتمەڭلار، — دېدى شىرئېلىخان بۇنداق ماختاشلاردىن سەل قورۇنۇش ھېس قىلىپ، — سىلەرمۇ ياخشى ئوقۇۋاتىسىلەرغۇ.

— نەدىكىنى، — دېدى ئارىدىن بىرى دەررۇ، — بىز سىلىنىڭ قوللىرىغا سۇمۇ قۇيۇپ بېرەلمەيمىز. سىلى مەدرىسىگە بىزدىن كېيىن كېلىپ بىزنىڭ ئالدىمىزغا ئۆتۈپ كەتتىلە. مۇبەييەن، سۇپالىيا، نەۋائى، خوجاھاپىز، دالايى، ھۇۋەيدا، مۇشكا شېرىپ دېگەندەك تۆپە كىتابلارنى^① بىرنەچچە ئايدىلا ئوقۇپ تۈگىتىپ بولىدىلا.

— شۇنداق، — دېدى ئارىدىن يەنە بىرسى، — بىز تېخى تەۋجىد^② ئوقۇپ يۈرمىز. سىلى بولسىلا شىپائىيە^③ ئىلمىي نۇجۇم^④ ھەندىسە^⑤ دېگەندەكلەردىن ساۋاق ئېلىۋاتىدىلا. سىلى دېگەن ئەلىۋىلئەلا^⑥ تەھسىننامە^⑦ ئېلىشلىرىدا گەپ يوق. بىز ئەۋسەت^⑧، ئەدنا^⑨ ئوقۇۋاتىمىز. بىز ئاپىرىننامىگە^⑩ ئېرىشەلمىسەكمۇ چوڭ گەپ.

— بىز لەيلى^⑪ ئوقۇۋاتىمىز، سىلى ناھارى^⑫ ئوقۇۋاتىدىلا، — دېدى ئارىدىن يەنە بىرى گەپنى ئۇلاپلا، —

① تۆپە كىتابلار — مەدرىسىدە قۇرئاندىن كېيىن ئوقۇلىدىغان كىتابلار ئومۇملاشتۇرۇلۇپ تۆپە كىتابلار دەپ ئاتىلىدۇ.

② تەۋجىد — قۇرئان ئوقۇش قائىدىسى.

③ شىپائىيە — ساقلىقنى ساقلاش.

④ ئىلمىي نۇجۇم — ئىسترونومىيە.

⑤ ھەندىسە — ئالگېبرا.

⑥ ئەلىۋىلئەلا — ئەلاچى ئوقۇغۇچى.

⑦ تەھسىننامە — 1 - دەرىجىلىك دېپلوم.

⑧ ئەۋسەت — ئوتتۇراھال.

⑨ ئەدنا — ناچار.

⑩ ئاپىرىننامە — 2 - دەرىجىلىك دېپلوم.

⑪ لەيلى ئوقۇش — مەدرىسىدە قونۇپ ئوقۇش.

⑫ ناھارى ئوقۇش — مەدرىسىدە كۈندۈزى ئوقۇش.

ئېيتىپ قويارلا.

ئات ئۈستىدىكى شىرئېلىخاننىڭ، ئاتنى يېتىلەپ كېتىۋاتقان كىشىنىڭ قارىسى بارا - بارا يىراقلاپ كەتتى. مەدرىسە ئالدىدا ئۈزىتىپ قالغانلار ئۇلارنىڭ قارىسىدىن ھېچ كۆز ئۈزگۈسى كەلمىگەندەك كۆرۈنەتتى. ئۇلارنىڭ سىماسى ئەينەكتەك سۈزۈك كۆل سۈيى يېتىدىكى زەڭگەر ئاسمان، ئاپئاق بۇلۇتلار ئەكسىگە قوشۇلۇپ كەتكەنىدى.

3

ئىمىن بەگ ھاجىمنىڭ ئايۋان - سارىيى تولىمۇ كۆركەم ئىدى. ئايۋان - ساراينىڭ سەككىز قىرلىق تۈۋرۈكلىرىگە، تورۇستىكى بالا، پەرمال، ۋاسىيانلارغا نەپىس ئويۇلۇپ ئۈستىدىن رەڭ بېرىلگەن گۈللەر گويا گۈلباغدا ئېچىلغان رەڭگارەڭ گۈللەرنىڭ ئۆزىدەك كۆرۈنەتتى. پەگاغا تۇتاش سېلىنغان خوتەن گىلىمى ئوتقاشتەك يېلىنجايتتى. ساراي ئۆيىنىڭ بىر تېمىغا يۆلەپ قات - قات تىزىۋېتىلگەن تاۋار - دۇردۇن، مەخمەل يوتقان - كۆرپىلەر تورۇسقا تاقىماي دەپ قالغانىدى. ئويۇق - ئويۇقلاردىكى ئاپتۇۋا - چىلاپچا، جانان چىنە، پەتنۇس، چەينەك، ھاۋانچا، گۈل چىلانغان لوڭقا، چىراغپاي، رېھىل، كىتاب... دېگەنلەر ئايۋان - سارايدا تېخىمۇ زىننەت بېغىشلاپ تۇراتتى.

ئىمىن بەگ ھاجىم ئەللىك ياشلاردىن ھالقىغان، ئېگىز بوي، قاڭشارلىق، كېسەل چىراي ئادەم ئىدى. ئۇ شۇ تاپتا خاننىڭ ئالدىغا ئېلىپ بارىدىغان سوۋغا - سالاملارنى تەييارلاش بىلەن ئاۋارە ئىدى. ئۇنىڭ ئەتراپىدىكى خىزمەتچى، دورغىلار پەتنۇس - پەتنۇسلاردا چوكا ئالتۇن، تىللا، كۈمۈش يامبۇ،

پاراڭلىشىپ تۇراتتى.

— بەگ ھاجىم ئاتىلىرى ئادەم ئەۋەتپتۇ، — دېدى ئۇ ئالدىغا كەلگەن شىرئېلىخاننىڭ مۇرىسىنى سىلاۋېتىپ، — ئاتىلىرى بىلەن بىرگە ھىدايتۇللاخان پاشانىڭ چېيىغا داخىل بولغىلى بارىدىكەنلا.

— ھىدايتۇللاخان پاشانىڭ چېيىغا داخىل بولغىلى؟ — دەپ سورىدى شىرئېلىخان تەئەججۇپ بىلەن، — يەكەن دىيارىغىما؟

— يوقسۇ، — دېدى ئاتىنىڭ چۇلۇۋۇرىنى تۇتۇپ تۇرغان كىشى، — ھىدايتۇللاخان پاشا ئۆزى يۇرتىمىزغا كەپتۇ. يۇرت كاتتىلىرىغا چاي بەرگۈدەك. ئاتىلىرى ساقسىز بولغاچقا بەگ ھاجىم ئاتىلىرى سىلىنى بىرگە ئېلىپ بارماقچى بولۇپ مېنى يانلىرىغا ئەۋەتتى.

— بارسىلا، — دېدى مۇددەرس ئاخۇنۇم شىرئېلىخاننىڭ ئىككىلىنىپ تۇرۇپ قالغىنىنى كۆرۈپ، — بېرىۋەرسىلە، بۇ يەردىكى ئوقۇشلىرى بىر كۈندە تۈگەيدىغان ئىشقا ئوخشىمايدۇ. پادىشاھنىڭ چېيىغا داخىل بولىدىغان شاھانە پۇرسەت ھەممە بەندىگە نېسىپ بولمايدۇ. بېرىۋەرسىلە! پادىشاھ، ۋەزىر — ۋۇزرا، ئۆلىما، پازىللارنىڭ ھەممىسى ھېيتىدە بولۇپ، ئەقىل كۆزلىرىنى ئېچىپ كەلمەيلا.

شۇ گەپ بىلەن ئاتىنىڭ چۇلۇۋۇرىنى تۇتۇپ تۇرغان كىشى شىرئېلىخاننى قولتۇقلاپ كۆتۈرگىنىچە ئاتقا مىنگۈزدى.

— خوش ئەمىسە، — دېدى شىرئېلىخان ئاتقا مىنگىشىۋالغاندىن كېيىن پەستىكىلەرگە قاراپ، — خۇدايىم بۇيرۇسا ئەتە كۆرۈشەيلى.

— خوش ئەمىسە، — دېيىشتى مۇددەرس ئاخۇنۇم بىلەن ئۇنىڭ ئەتراپىدىكى بالىلار تەڭلا، — ئاق يول بولسۇن. بەگ ھاجىم ئاتىلىرىغا، ھىدايتۇللاخان پاشاغا بىزدىن دۇئايى سالام

— سى... سىلى ئۇنداق دېگەنلىرى بىلەن، — دېگىنىچە كۆزلىرىنى مىتىلداتتى ئىمىن بەگ ھاجىمنىڭ ئايالى، — خانغا لازىمى بىزگىمۇ لازىم. ئۆيدە بولسا ھامان جانغا ئەسقاتىدىغان گەپ. بۇ كۈندىكى خان، پاشالار قىش كۈنىنىڭ ئاپتىپىغا ئوخشاپ قالدى. بۈگۈنى بىرسىنى تاجۇ — تەختتە ئولتۇرۇپتۇ دېمە، ئەتىسى بىرسىنى ئولتۇرۇپتۇ دېگەن. تاپقان — تەرگىنىمىز نەچچە بىرسىگە يېتەتتى.

— ھاي، ھاي! — دېدى ئىمىن بەگ ھاجىم قاپقىنى تۈرگىنىچە ساندۇقتىن بېشىنى كۆتۈرۈپ، — گەپ دېگەننى ئويلاپ بېقىپ قىلغۇلۇق! بولمىسا باش كېتىدىغان گەپ، باش... «خوتۇن خەقنىڭ چېچى ئۇزۇن، ئەقلى قىسقا» دېگەن راست گەپكەن. مېنىڭمۇ ئويلغىنىم بار، كىچىك بالا بولمىسام مەن يا؟ خاننىڭ چېپىغا قول قوشۇرۇپ بارغان نەدە بار. ھىدايتۇللاخان پاشا بولۇپ مۇشۇ كۈنگىچە ئۇنىڭ سايىسىنىمۇ كۆرۈپ باقمىدىم. ئەسلىدە سوۋغا — سالام بىلەن ئالدىغا بېرىپ مۇبارەكلەيدىغان يولىمىز بار ئىدى. بۇنىمۇ قىلالىمدۇق. خان ئۆزى چايغا تەكلىپ قىلىپ، تۇنجى قېتىم يۈز كۆرۈشكەندە نەزىرىدىن ئۆتكۈدەك بىر ئىش قىلىپ بارمىسام يارىشامدۇ؟ يىگىرمە — ئوتتۇز يىل بەگ بولۇپ ھالا بۇ كۈنگە كەلگەندە ئاتتىن يىقىلىپ كەتسەم ئۇيات ئەمەسمۇ؟ ماڭىمۇ تەڭلىك، قولى كەسمىگۈچە قان چىقامدۇ؟ قول قولىنى يۇسا، قول قوپۇپ يۈزنى يۇيىدىغان گەپ. «جان بولسا جاھان، ئاش بولسا قازان».

ئىمىن بەگ ھاجىمنىڭ ئايالى دومسايغىنىچە كۆزلىرىنى سۈرتۈپ قويدى. يەنە بىر ساندۇق توشۇپ ئاغزى يېپىلدى. ئىمىن بەگ ھاجىم ئىشنى تۈگىتىپ ئەمدىلا بېلىنى رۇسلاپ

ئۈنچە - مەرۋايىت، خوتەن قاشتېشى، ئارقار، بۇغا مۇڭگۈزى، ئىپار كېيىكىنىڭ كىندىكى، ئۇلارنىڭ پوكىنى... دېگەنلەرنى تۇتۇپ تۇرۇشاتتى. بۇ نەرسىلەر ئىمىن بەگ ھاجىمنىڭ ئۆز قولى بىلەن بىر - بىرلەپ يىپەك رەختلەرگە ئورلىنىپ، كۆن قاپلىق ئېسىل ساندۇققا سېلىنماقتا ئىدى. شۇ ھالدا بىر ساندۇق توشۇپ ئاغزى يېپىلدى. يەنە بىر ساندۇقنىڭ ئاغزى ئېچىلدى. بۇنى كۆرۈپ ئىمىن بەگ ھاجىمنىڭ مامۇق ياستۇققا باش قويۇپ يېتىۋاتقان ئايالى قوشۇمىسىنى تۈرۈپ، خورسىنىپ قويدى. ئۇنىڭ گۈنسز كۆزى ئىمىن بەگ ھاجىمنىڭ ئورۇق قوللىرىغا تىكىلگەنىدى. ئاشۇ بىر جۈپ ئورۇق قول بىلەن بىرگە ھېلى پەتنۇسقا يۆتكەلسە، ھېلى ساندۇققا يۆتكەلەتتى. شۇتاپ ئۇ ئۆز يۈرىكىنىڭ ئاشۇ بىر جۈپ ئورۇق قول بىلەن بىر پارچە رەختكە ئورلىنىپ ساندۇققا تىقىلغانلىقىنى كۆرۈپ ياتقاندا كەتلىمۇ بىئارام بولۇپ كەتكەنىدى.

يەنە بىر ساندۇق توشۇپ ئاغزى يېپىلدى. يەنە بىر ساندۇقنىڭ ئاغزى ئېچىلدى. ئىمىن بەگ ھاجىمنىڭ ئايالى ئەمدى قات - قات تاۋار كۆرىپدە ئەمەس، پەنجە - پەنجە يانتاق ئۈستىدە ياتقاندا كەتلىمۇ تولىغانلىقىنى كەتتى. بېشىنى كۆتۈرۈشە كۈچەپ باققانىدى. مادارى يەتمىدى. ئۇنىڭ بېشىدا ئولتۇرغان ئىككى چۆرە ئايال ئۇنى ئاستا يۆلەپ ئولتۇرغۇزدى.

— بو... بولار ئەمدى، — دېدى ئۇ زەئىپ ئاۋازدا، — ئالدى - كەينىمىزگە قاراپ ئىش قىلغىنىمىز تۈزۈك ماقيما.

— خوتۇن خەق دېگەن ئەر كىشىنىڭ ئىشى - غا ئارىلاشمىغۇلۇق، — دەپ ئاللىبى قويدى ئىمىن بەگ ھاجىم ئايالىغا، — كېسىلنى تارتىشىپ ياتماي... — غۇدۇڭشۇپ قويدى ئۇ ئارقىدىن يەنە.

كۆرپە سېلىنغان بىر ھارۋىغا چىقىشتى. سوۋغا - سالام قاپلانغان ساندۇقلار يەنە بىر ھارۋىغا بېسىلدى. ئۇلار بىرنەچچە دورغا، چاپارمەنلەر بىلەن يولغا ئاتلاندى.

ئۇلار يىلان ئىزىدەك ئەگرى - بۈگرى كاتاڭ يولدا ھېلى بىر كۈجۈم مەھەللىنى ئارقىدا قالدۇرۇپ، ھېلى بىر كۈجۈم مەھەللىگە ئۇلىشىپ كەلمەكتە ئىدى. ئىمىن بەگ ھاجىم ھارۋىدا تەۋرىنىپ ئولتۇرغىنىچە خىيال سۈرمەكتە ئىدى.

ئۇ ھىدايتۇللاخان پاشانىڭ ئالدىغا بارغاندا نېمە دېيىشنى بىلمەي سەل ھودۇقۇپ قالدى: «زامان زامانى، ھىدايتۇللاخان پاشانىڭ زامانى» دېدى ئاۋازىنى تولۇق چىقىرىپ. بۇ گەپتىن كۆڭلى تازا رازى بولماي يەنە: «يەتتە ئىقلىمنىڭ ئۇلۇغ شامى، ئەل - يۇرتنىڭ پاسىبانى، ھەممىگە قادىر كەرەملىك سۇلتانىم...» دېگىنىچە خاننىڭ ئالدىدا يۈكۈنۈپ ئولتۇرۇپ ئۈچ قېتىم، ياق، يەتتە قېتىم سەجدە قىلدى.

ئارقىدىن خاننىڭ پۇتىنى سۆيدى. پېشىنى، قوللىرىنى تۇتۇپ يۈز - كۆزلىرىگە سۈرتتى. كۆز يېشى قىلدى. خان ئۇنىڭ بۇ ھالىتىنى كۆرۈپ ئۇنى شۇ ھامان ياقتۇرۇپ قالدى. ئۇ ساندۇقلارنىڭ ئاغزىنى ئېچىپ سوۋغا - سالاملارنى خاننىڭ ئالدىغا يايغانىدى، خاننىڭ كۆڭلى تېخىمۇ سۆيۈنۈپ قىلغىلى قىلىق تاپالماي قالدى. خان: «كۆپ تەزگىنىپ كېتىپلا، ھەشقاللا، ھەشقاللا» دېگىنىچە ئۇنىڭ قوللىرىنى تۇتۇپ ئۆزىنىڭ قېشىدا ئولتۇرغۇزدى. ئۆز قولى بىلەن چاي قويۇپ سۇندى.

بۇنى كۆرۈپ باشقا بەگلەرنىڭ ئىچى ئەزاپىغا ئوت تۇتۇشىپ كەتتى. ھەممە كۆزلەر ئاسماندىكى قۇياشقا، ئايغا قاراشقاندەك ئۇنىڭغا قاراپلا قېلىشتى. خان ئۇنىڭ ھەممە ئەھۋالىنى، يەنە تېخى قېشىدا ئولتۇرغان ئوغلى شىرئېلىخاننىڭ ئەھۋالىنى سورىدى ھەم شىرئېلىخاننى «ئىزلىرىنى باسقىلى ئەقىللىق، چىرايلىق ئوغۇللىرى بار ئىكەن، مەدرىسىدە ئوقۇغىنى ياخشى

تۇراتتى، ئىشىكتىن ئوغلى شىرئېلىخان كىرىپ كەلدى.
— ۋاقتىدا ئۆلگۈرۈپ كەلدىڭىز بالام، — دېدى ئىمىن بەگ
ھاجىم چىرايغا كۈلكە يۈگۈرتكىنىچە، — تېز تەييار بولۇڭ!
ھىدايتۇللاخان پاشانىڭ چېيىغا داخىل بولغىلى بارىمىز.
شىرئېلىخان «قانداق قىلىمەن؟» دېگەندەك ئانىسىنىڭ
ئالدىغا بېرىپ ئۇنىڭ چىرايىغا قارىدى. قارىدى، ئانىسىنىڭ
كۆزلىرى ياش يۇقى، دومىسىپ ئولتۇرغان ھالىتىنى كۆرۈپ،
نېمە دېيىشنى بىلەلمەي جىم تۇرۇپ قالدى. ئانىسى مادارسىز
قوللىرى بىلەن ئۇنىڭ بېشىنى سىلاۋېتىپ:
— كىچىك بالىنى ئەگەشتۈرۈپ بارغانلىرى قانداق
بولار؟ — دېدى ئۈستۈبىشىنى تۈزەشتۈرۈۋاتقان ئىمىن بەگ
ھاجىمغا قاراپ.

— ھېچقانداق بولمايدۇ، — دېدى ئىمىن بەگ ھاجىم
دەررۇ، — كۆزۈمنىڭ ئوچۇق چېغىدا كۆرمىگەننى كۆرۈپ،
قائىدە - يوسۇن ئۆگىنىش-ئالغىنىنى ئەۋزەل. چاي،
ئادىمىگەرچىلىككە بىر ئۆيدىن يالغۇز بىرسى بارغان نەدە بار؟
باشقا بەگ، قازىلارمۇ خوتۇن - بالىلىرىنى ئېلىپ بارغۇدەك.
مەن تىكەندەك يالغۇز بارماي مۇشۇ بالىنى بولسىمۇ ئېلىۋالاي.
— مەيلى ئەمەس، بارسىڭىز بېرىڭ بالام، — دېدى
شىرئېلىخاننىڭ ئانىسى بۇ گەپنى ئاڭلاپ، — ھەر كۈنى
مەدرىسىنىڭ قاراڭغۇ ئۆيىدە ئولتۇرۇپ زېرىكىپمۇ قالغانسىز،
ھېچبولمىسا كۆڭلىڭىزنى ئېچىپ كېلەرسىز.
— بارسام باراي ئەمەس، — دېدى شىرئېلىخان ئورنىدىن
قوزغىلىۋېتىپ.

شىرئېلىخان، ئىمىن بەگ ھاجىم ئىشىكتىن چىقىشتى.
دەرۋازا ئالدىدا ئىككى يارىيار ھارۋا، بىرنەچچە ئات تەييارلاپ
قويۇلغانىدى. شىرئېلىخان ئىمىن بەگ ھاجىم بىلەن گىلەم،

يەنە شۇ يىلان ئىزىدەك ئەگرى - بۈگرى كاتاك يول سوزۇلۇپ تۇراتتى. يىراقتا بىر كۈجۈم مەھەللىنىڭ قارىسى كۆرۈندى. ئۇ بېشىنى بۇراپ ئوغلى شىرئېلىخانغا قاراپ قويدى. شىرئېلىخانمۇ خىيالچان ئولتۇراتتى. ئۇمۇ باياتىن بېرى ئاتىسىغا ئوخشاشلا ئۆز خىيالىنى سۈرۈپ كەلگەنىدى. ئۇ ئىبنى سىنا، لوقمان ھەكىم يەنە شۇلارغا ئوخشىغان ئاللىقانداق شىپاگەرلەرنىڭ سىماسىنى خىيالەن كۆز ئالدىغا كەلتۈرەتتى. ئۇلارغا خىيالەن ھەۋەس قىلاتتى. مەدرىسىدە ئەمدى تەرىقۇل - ئىلاج^①، تېببى ئەكبەر^②، قارابادىن قادىرى^③، دەستۇرۇل - ئىلاج^④ دېگەن كىتابلارنى ئوقۇشنى كۆڭلىگە پۈكەتتى. ئۇ بۇ كىتابلارنى پىششىق ئۆگەنسە ئۆزىنىڭمۇ بىر ئۇستا شىپاگەر بولالايدىغانلىقىغا ئىشىنەتتى. ئۇ بىر ئۇستا شىپاگەر بولالسا ئانىسىغا ئوخشاش ساقسىز بولۇپ ئورۇن تۇتۇپ يېتىپ قالغانلار، ئاتىسىغا ئوخشاش كېسەل چىراي، زەئىبلەر، مۇدەررىس ئاخۇنۇمغا ئوخشاش قاقشالەك ئورۇق بەدەنلەر، يەنە ئاللىقانداق نىمجانلار، مەجرۇھلار، ئاغرىق ئازابىدا ئىڭراپ يېتىۋاتقانلار، سەكراتتا جان تالىشىۋاتقانلار ئۇنىڭ قولىدا شىپا تاپاتتى. بۇنىڭ ئۈچۈن ئۇنىڭ ئۆزىمۇ ساۋاب تاپاتتى.

— يېقىندىن بېرى مەدرىسىدىكى ئوقۇشىڭىز قانداقراق، بالام؟ — دەپ سورىدى ئىمىن بەگ ھاجىم ئوغلىغا نەزەر سېلىۋېتىپ.

— يامان ئەمەس، ئاتا، — دېدى شىرئېلىخان خىيالىدىن باش كۆتۈرۈپ، — ئىنشائاللا، زەن قويۇپ ئۆگىنىۋاتىمەن.

— مەدرىسە تەرەپلەرگە ئالدىمنى قىلالمىغىنىمغا خېلى كۈنلەر بولۇپ قالدى. ئۇ يەرنىڭ ھال كۈنى قانداقراق؟

① تەرىقۇل - ئىلاج - ئىككى توملۇق تېببىي قامۇس.

②③④ تېبابەت كىتابلارى.

بويۇتۇ» دەپ ماختاپمۇ قويدى.

ئۇنىڭ رەھمەتلىك دادىسىمۇ، رەھمەتلىك بوۋىسىمۇ بەگ بولۇپ ئۆتكەن كىشىلەر ئىدى. ئۇنى رەھمەتلىك بەگ دادىسى ئۆمرىنىڭ ئاخىرىدا ئورنىغا بەگ قىلىپ قويۇپ بۇ ئالەمدىن كەتتى. ئۇ مۇشۇ يېشىغىچە تۆت خوتۇننى ئەمرىگە ئېلىپ، بەش بالا يۈزى كۆردى. ئۈچ بالىسى چېچەك، قىزىل كېسىلى بىلەن ئارقا - ئارقىدىن قازا قىلىپ كەتتى. يەنە بىر بالىسى ئەمدىلا قاتارغا قېتىلىپ ئۇنىڭ پۇتىغا پۇت، قولىغا قول بولۇۋاتقاندا يۇرتنى قوغدايمەن دەپ، جەڭدە شېھىت بولۇپ كەتتى. ئۇنىڭ ئىزىنى بېسىپ، چىرىغىنى ياندۇرغۇدەك مۇشۇ بىرلا ئوغلى قالدى. ئۇنىڭ مۇشۇ ئوغلىنى ئورنىغا بەگ قىلىپ قويۇپ ئالەمدىن ئۆتۈش بىرلا ئارزۇسى بار... ئۇ بۇلارنىڭ ھەممىسىنى، يەنە ئاللىقانداق ئوي - خىياللىرىنى خانغا ئېيتتى. خان ئۇنىڭ ھەممە گەپلىرىنى زەن قويۇپ ئاڭلاپ، «سىلى ئېسىل نەسەبلىك، دىيانەتلىك، خانغا سادىق بەگ ئىكەنلا، سىلىنىڭ بۇ ئارزۇلىرىنى چوقۇم قانائەت تاپقۇزىمەن» دېدى. ئۇ خۇشاللىقىدا دەررۇ ئورنىدىن تۇرۇپ خانغا قايتا - قايتا تەزىم قىلدى. «بۇرۇنقى خانلارنىڭ ھەممىسى قان ئىچەر زالىم ئىدى. سىلى پەيغەمبىرىمىز رەسۇلىللا ئەلەيھىسسالام پەزىلەت بابىدا يەكتا، دىيانەتلىك، ئادىل خان ئىكەنلا، مەن يەتمىش پۇشتى - ئەۋلادىم بىلەن كېچە - كۈندۈز ئۆزلىرىنىڭ خىزمەتلىرىنى قىلىشقا تەييارمەن» دېدى. خان: «بولدى، بولدى. شۇنچە ھىممەتلىرىگە مىڭ مەرتىۋە رەھمەت، تەزىملىرى ماڭا تەگدى» دەپ تەكەللۇپ قىلىپ، ئۇنى ئولتۇرۇشقا تەكلىپ قىلدى.

ھارۋىنىڭ ئېرىقتىن سىلكىنىپ ئۆتۈشى بىلەن ئىمىن بەگ ھاجىمىنىڭ شېرىن خىياللىرى ئۈزۈلۈپ كەتتى. ئۇ بېشىنى كۆتۈرۈپ ھارۋىگە ئايلىنىپ قاراپ قويدى. ئۇنىڭ كۆز ئالدىدا ئەمدى ھىدايتۇللاخان پاشانىڭ كۈلۈپ تۇرغان سىماسى ئەمەس،

— ئۇنداق قۇرۇق خام خىيالىنى قىلغۇچى بولماڭ! — دېدى ئىمىن بەگ ھاجىم دەررۇ شىرئىلخانغا قاراپ، — سىز تېخى كىچىك. ئاق — قارىنى تازا پەرق ئېتەلمەيسىز. ھەكىم بولغان ئادەم قان — يىرىڭغا مىلىنىپ، سەكسەن خالتىنىڭ ئارىسىدا كۈن ئۆتكۈزىدىغان گەپ، قانچىلىك پاراغىتى بولسۇن ئۇ ئىشنىڭ؟ ماڭا ئوخشاش بەگ بولسىڭىز زىنھار مۇشەققەت يۈزى كۆرمىي جەننەتتە ياشىغاندەك ياشايسىز. بەگ بولغان ئادەمنىڭ توپىسى ئالتۇن، كۈلى كۈمۈش. گېپىمنىڭ مەنىسىنى چوڭ بولغاندا چۈشىنىپ قالسىز...

ئىمىن بەگ ھاجىم ھەكىم بىلەن بەگنىڭ پەرقىنى، پايدا — زىيىنىنى سېلىشتۇرۇپ يەنە ئۆزۈندىن — ئۆزۈن سۆزلىدى. لېكىن، ئۇنىڭ گەپلىرى شىرئىلخاننىڭ قۇلىقىغا تازا باقمىغانىدى. شۇنداقتىمۇ ئۇ ئاتىسىنىڭ پەندى — نەسەتلىرىنى قۇلاق سېلىپ ئاڭلاۋاتقانداك ھالەتتە يەنە ئۆز خىيالىنى سۈرۈپ كەلمەكتە ئىدى.

4

بىرنەچچە يۇرت، شەھەر، ئايماق بەگلىكى ئەمىر بەگ مەھكىمىسىگە قارايتتى. ئەمىر بەگ مەھكىمىسى بىر زامانلاردا سېلىنغان سېپىل ئىچىدە ئىدى. سېپىل ئىچىدىن تۆت تەرەپكە سوزۇلغان يوللار يۇرت — يۇرتلارغا تۇتاشتى. ئاشۇ يوللاردىن ھەر كۈنى كەلكۈندەك ئېقىپ كېلىدىغان ئادەملەر بىلەن سېپىل ئىچىدىكى بازار تېخىمۇ قىزىپ كېتەتتى. رەستە — رەستىلەردە ئادەملەر مىغىدايتتى. كارۋانلار تېغىق — تېغىق يۈك ئارتقان كولدۇرمىلىق تۆگە سېپىنى يېتىلگىنىچە يول ئېچىپ كېلەتتى. ئاتلىقلار چاپچىپ تۇرغان ئېتىنىڭ تىزگىنىنى تارتىپ بولالماي ئاۋارە بولاتتى. ئوتۇنچى ئوتۇن ئارتقان ھۇرۇن

— قەدىر ئەھۋال ئاتا، — دېدى شىرئېلىخان، — بولسىغۇ ئازراق خانەندىلىكنىڭ^① غېمىنى قىلىپ، تەسەررۇپ^② قىلىپ بەرگەن بولسىڭىز تېخىمۇ كۆپ ساۋابقا ئائىل بولاتتىڭىز. مەدرىسىدىكى نامرات، پېقىر بالىلارغا ئادەمنىڭ ئىچى ئاغرىدۇ. — بولىدۇ بالام، — ئىمىن بەگ ھاجىم دەررۇ بېشىنى لىڭشىتتى، — لەۋزىڭىزنى يەردە قويمايمەن. مەنمۇ بىرەر ساۋابلىق ئىش قىلىشنى خىيال قىلغانىدىم. خان بىلەن كۆرۈشۈپ بولۇپ قايتىپ كەلگەندىن كېيىن بۇ ئىشنى چوقۇم روياپقا چىقىرىمەن. يۇرت كاتتىلىرىنى، بايلارنى مەدرىسىگە تەسەررۇپ قىلدۇرىمەن.

— تىلىكىمنى ئىلىك ئالغىنىڭىزغا مىڭ مەرتىۋە رەھمەت ئاتا، — دېدى شىرئېلىخان ئىچ — ئىچىدىن سۆيۈنۈپ. — سىز چوڭ بولغاندا مېنىڭ ئىزىمنى بېسىپ، چىرىغىمنى ياندۇرۇپ بەگ بولىدىغان ئادەم، — دېدى ئىمىن بەگ ھاجىم بىردەملىك خىيالدىن كېيىن يىراقلارغا نەزەر سېلىۋېتىپ، — شۇڭا ھەدىس پېقىھنى^③ كۆپرەك ئۆگەنمىكىڭىز لازىمدۇر. — چوڭ بولغاندا بەگ بولىمەن؟ — دېدى شىرئېلىخان تەئەججۇپ بىلەن.

— ھەئە، بەگ بولۇپ يۇرت سورايسىز، — دېدى ئىمىن بەگ ھاجىم تەبەسسۇم قىلىپ. — مېنىڭ چوڭ بولغاندا ھەكىم بولغۇم بار، — دېدى شىرئېلىخان كۆڭلىدىكى گەپنى قىلىپ، — ھەكىم بولغان ئادەم تېخىمۇ كۆپ ساۋابلىق ئىش قىلالايدىكەن.

① خانەندىلىك — ئوقۇش ياردەم پۇلى.

② تەسەررۇپ — سەرپ قىلىش.

③ ھەدىس پېقىھ — ئىسلام قانۇنلىرىغا دائىر بىلىملەر.

بار ئىدى. دۇبۇلغا - ساۋۇت كىيىپ، قىلىچ - قالقان تۇتۇپ تۇرۇشقان بىرنەچچە چېرىك دەرۋازىنى توسۇپ تۇراتتى. ئۇلار تولىمۇ سوغ تەلەت، سۈر - ھەيۋىلىك كۆرۈنەتتى.

ئىمىن بەگ ھاجىم ھارۋىدىن چۈشۈپ تونۇش - بىلىشلەر بىلەن سالاملاشتى، ھال - ئەھۋال سوراشتى. ئۇ ئۆزىدىن بۇرۇن كەلگەنلەردىن ھىدايتۇللاخان پاشانىڭ ئالدىنقى كۈنى يەكەندىن كەلگەنلىكىنى، ھازىر ئەمىر بەگ مەھكىمىسىدە ئىكەنلىكىنى، سوۋغا - سالاملارنى قوبۇل قىلىپ بولغاندىن كېيىن چاقىرىلغانلار بىلەن كۆرۈشۈپ چاي بېرىدىغانلىقىنى ئاڭلىدى. دېگەندەك دەرۋازا ئالدىدا كىملىرىنىڭدۇر ئىسىم - شەرىپى، سوۋغا - سالامىنىڭ تۈرى، سانى، مىقدارى رويخەتكە ئېلىنماقتا ئىدى. رويخەتكە ئېلىنىپ بولغان سوۋغا - سالاملارنى دۇبۇلغا - ساۋۇتلۇق چېرىكلەر دەرۋازىدىن ئېلىپ كىرىپ كېتىشمەكتە ئىدى. بۇنى كۆرۈپ ئىمىن بەگ ھاجىمىمۇ، شىرئەتلىك خاندانمۇ كۆڭۈللىرىدە سوۋغا - سالاملارنى ئاۋۋال خاننىڭ ئالدىغا كىرگۈزۈپ ئاندىن كۆرۈشىدىغان گەپكەن - دە، خان رويخەتنى كۆرۈپ بولۇپ ئاندىن چايغا تەكلىپ قىلىدىغان ئوخشايدۇ، دەپ ئويلاشتى. بۇ ئىش ئىمىن بەگ ھاجىمنىڭ كۆڭلىنى سەل يېرىم قىلىپ قويدى.

— ھەي، ھەممىمىز ئۆزىمىز ئېلىپ كەلگەن سوۋغا - سالامنى ئۆز قولىمىز بىلەن خاننىڭ ئالدىدا قويساق ئوبدان بولماسمىدى، — دېدى ئۇنىڭ قېشىدا تۇرغان بىرى خورسەننىپ.

— كۆڭلۈمدىكى گەپنى قىلدىلا، — دېدى ئىمىن بەگ ھاجىم دەررۇ، — شۇنداق قىلغان بولساق تېخىمۇ ئۆز تۇراتتى ئەمەسمۇ.

— مەيلى ئەمدى، — دېدى ئۇ كىشى بېشىنى لىڭشىتىپ، — رويخەتكە ئېلىنغانىمۇ بىر ھېسابتا بوپتۇ. خان كىمنىڭ جىق،

ئىشكىنى ئادەملەر ئارىسىدىن ئۆتكۈزەلمەي تىتىلدايتتى. ئىسلىشىپ كەتكەن چەللە ئاستىدىكى ناۋاي گۆشگىردىسىنى ماختاپ ۋارقىرايتتى. ئاياغ ئاستىدا قالغان قېتىقچى ئايال چىرقىرايتتى. ئاشۇ قىستا - قىستا ئىچىلىقتا تاۋار - دۈردۈن، خام - ئەستەرنىڭمۇ، دوپپا - تۇماق، مەسە - كالاچىڭمۇ، دورا - دەرەكنىڭمۇ، كالا - قوينىڭمۇ، كەتمەن - تاغارنىڭمۇ، ئىگەر - قامچىنىڭمۇ، قاپاق - نوگايىنىڭمۇ، ئاياق - قوشۇقنىڭمۇ، پۇلۇق - سېۋەتنىڭمۇ، بورا - قومۇچىنىڭمۇ، توخۇ سۈتىدىن باشقا ھەممىنىڭ سودىسى بولاتتى. كۈمۈش تەڭگە، مىس داچەنلەر ئۇ قولدىن بۇ قولغا ئۆتەتتى. بىرى كۈلۈۋاتسا، بىرسى يىغلامسىرايتتى. بىرسى ماچىلىدىتىپ چاپناۋاتسا، بىرسى غۇرتۇلىدىتىپ تۈكۈرۈكىنى يۇتاتتى. باشلىرىغا يېشىل سەللە يۆگەپ، دەررە، قامچا سىقىمىدىشۇالغانلار رەستىلەرنى ئارىلاپ يۈرۈشەتتى. ئۇلار كىملىرىنىدۇ ساۋىدىسا، كىملىرىنىدۇ ۋارقىراپ - جارقىراپ تىللايتتى. ئىمىن بەگ ھاجىم بىلەن شىرئەلخان دورغا - چاپارمەنلىرىنىڭ ئاتلارنى يېتىلەپ، يول ئېچىپ مېڭىشى بىلەن قايناق رەستىلەرنى ئارىلاپ كەلمەكتە ئىدى. شىرئەلخان ئەتراپقا نەزەر سېلىۋېتىپ نېمىگىدۇر شادانسا، يەنە نېمىگىدۇر خۇرسىناتتى. ئۇلار بىرنەچچە دوقمۇشتىن ئەگىپ ئۆتۈپ بىر ئازادە كۈچىدىكى ئەمىر بەگ مەھكىمىسىنىڭ چوڭ دەرۋازىسى ئالدىدا توختاشتى. دەرۋازا ئالدىدا يۇرت - يۇرتلاردىن كەلگەن بىر - بىرىدىن سالاپەتلىك بەگ، قازى، ئۆلىما - ئىشان، باي، ھاجىلار سانجاق - سانجاق بولۇپ تۇرۇشاتتى. ئۇلارنىڭ ئەتراپىدا يۈزلىرىگە چۈمبەل ئارتقان، ئون بارمىقىغا ئون ئۈزۈك، بىلەكلىرىگە قوشلاپ ئالتۇن بىلەزۈك تاقىۋالغان ئېسىلزادە خېنىملارمۇ، بەگزادىلەرمۇ، ئات - قېچىرلارنىڭ چولۇۋۇرىنى تۇتۇپ تۇرۇشقان دورغا، چاپارمەن، خىزمەتكارلارمۇ

ئەپسۇسلانغاندەك خۇرسەننىپ قويۇشاتتى. ئۇلارنىڭ تەسەۋۋۇرىچە خاننىڭ چېيىغا داخىل بولغىلى كەلگەن مېھمان دېگەن گىلەم، كۆرپە ئۈستىدە ئولتۇرسا، ئالدىغا نازۇ نېمەتلەر بىلەن تولغان داستىخان سېلىنسا بولاتتى. لېكىن، ئۇلارنىڭ كۆز ئالدىدا شۇ تاپ بىر پارچە يىرتىق كېگىزنىڭ، بىر نوگاي سوغۇق سۇنىڭ قارىسىمۇ كۆرۈنمەيتتى. ئارىدىن كىملىرىدۇ: «شۇنچە چوڭ ئەمىر بەگ مەھكىمىسى بىر نەچچە پارچە كېگىز، بورا بولسىمۇ تاپالمىغانىدۇ، مۇنداق ئىشنى دېگەن بولسا ئۆزىمىز ئالغاچ كېلەتتۇق ئەمەسمۇ» دەپ پىچىرلىشاتتى. ئىمىن بەگ ھاجىم: «باشقا يەرگە داستىخان راسلىغان ئوخشايدۇ، خان ئۆزى ئالدىمىزغا چىقىپ شۇ يەرگە باشلايدىغان چېغى» دەپ ئويلىدى. ئولتۇرغانلارنىڭ كۆزى تۆت بولۇپ تۇرغاندا ئەمىر بەگ مەھكىمىسىنىڭ ساراي ئىشىكى ئېچىلدى. ئىشىكتىن ھىدايتۇللاخان قولىنى ئارقىسىغا تۇتقىنىچە چىقىپ كېلىۋاتاتتى. ئۇنى دۇبۇلغا - ساۋۇتلۇق، قىلىچ - قالقانلىق بىر نەچچە چېرىك ئارىغا ئېلىپ قوغداپ كەلمەكتە ئىدى. بۇنى كۆرۈپ، ئولتۇرغانلارنىڭ يۈرەكلىرى خۇشاللىق، ھاياجان، ئەيمىنىش، تەپ تارتىش تۇيغۇلىرى بىلەن دۈپۈلدەپلا كېتىشتى. ھىدايتۇللاخان پېشايۋان ئاستىغا سېلىنغان گىلەم ئۈستىگە كېلىپ:

— ئەسسالامۇ ئەلەيكۇم ئاۋام پۇقرالىرىم، — دېگىنىچە قولىنى كۆكسىگە ئېلىپ ئولتۇرغانلارغا سالام قىلدى. ئولتۇرغانلارنىڭ ھەممىسى شۇئان گۈررىدە ئورۇنلىرىدىن تۇرۇشۇپ:

— ۋائەلەيكۇم ئەسسالام خان پاشايمىز، — دېيىشكىنىچە قوش قولىنى كۆكسىگە ئېلىپ، بەللىرىنى يادەك ئېگىشىپ سالام قىلىشتى. ئارقىدىن يەنە ھەممە تەڭ گۈررىدە تىزلىنىپ ئولتۇرۇپ يەرگە باش ئۇرۇشتى. شۇئان يىغا - زارە، ماختاش،

كىمنىڭ ئاز بىرنەرسە ئەكەلگىنىنى رويخەتتىن تېخىمۇ ئوبدان پەرق ئېتىۋالدى.

سوۋغا - سالاملارنى رويخەتكە ئالدۇرۇپ تاپشۇرۇپ بېرىش ئىشى خېلى ئۇزۇن داۋاملاشتى. ئىمىن بەگ ھاجىمۇ باشقىلارغا ئوخشاش ساندۇقلىرىنى دورغا، چاپارمەنلىرىگە كۆتەرتىپ، دەرۋازا ئالدىغا يېقىن ئاپاردى. ئۆز ئىسمىنى، ساندۇقلاردىكى سوۋغا - سالاملارنى بىر - بىرلەپ رويخەتكە ئالدۇردى. بۇ ئىشلارمۇ تۈگەپ ئەتراپتىكىلەرنىڭ تاقىتى - تاق بولۇپ تۇرغاندا دەرۋازا ئۇلۇغ ئېچىلىپ كەلگەنلەرگە كىرىشكە ئىجازەت بېرىلدى. شۇ ھامان ھەممە ئوپۇر - توپۇر بولۇشۇپ دەرۋازىدىن قىستىلىپ كىرىشتى. دەرۋازىنىڭ ئىچى خېلى ئازادە، كەڭرى بىر سەينا ئىدى. كىرگەنلەر قاين مېڭىشنى بىلەلمەي سەينادىلا توپىلىشىپ تۇرۇپ قېلىشتى.

— مۇشۇ يەردە ئولتۇرۇڭلار! — دېدى توپىنىڭ ئالدىدا بىرسى ئۇنلۇك قىلىپ، — ۋاراڭ - چۇرۇڭ قىلىشماي ھەممىڭلار ئولتۇرۇڭلار! خان ئالىيلىرى ھازىرلا ئالدىڭلارغا چىقماقچى.

شۇ گەپ بىلەن ھەممە تۇرغان يېرىدىلا ئولتۇرۇش-تى. بىر - بىرىدىن ئېسىل تاۋار، دۇردۇن، مەخمەل، شاى تونلارنىڭ پەشلىرى توپىغا مەلەندى. شىرئەتلىك ھاجىمغا سوغىدىشىپلا ئۇنىڭ بىر يېنىدا ئولتۇردى. ھەممىنىڭ كۆز ئالدىدا ئەمىر بەگ مەھكىمىسىنىڭ پېشايۋانلىق، دىرەۋزۇن دېرىزىلىك كاتتا سارىيى قەد كۆتۈرۈپ تۇراتتى. ساراينىڭ تۆت ئەتراپىدا، ئولتۇرغانلارنىڭ ئالدى - كەينىدە دۇبۇلغا - ساۋۇتلۇق، قىلىچ - قالقانلىق چېرىكلەر سۈر - ھەيۋە بىلەن ئۆرە تۇرۇشاتتى. ئولتۇرغانلار تەئەججۇپ بىلەن ئەتراپقا قارشاتتى. ئۆزلىرىنىڭ توپىدا ئولتۇرۇپ، قەدىر - قىممىتى، ئىززەت - ئابرويىنىڭ توپا بىلەن تەڭ بولۇپ قالغىنىغا

پاناھى، ئاجىز قۇللىرى سىلىدىن شەپقەت، ئىنايەت تىلەيمەن،
خىزمەتلىرىدە بولماقنى ئىستەيمەن... ئاھ خۇدا، مۇراد -
مەقسىتىمگە يەتكۈزگەيسەن... تىلىگەن تىلەكلىرىمنى مەقبۇل
قىلغايىسەن...

— بولدى ئىجازەت، — دېدى ھىدايتۇللاخان قول
ئىشارىسى قىلىپ، — ھەممىڭلارنىڭ ئەقىدە - ئىخلاسلار ماڭا
تەگدى، بېشىڭلارنى كۆتۈرۈڭلار!

باش ئۇرۇۋاتقانلار بېشىنى كۆتۈرۈپ، دۇئا قىلىۋاتقانلار
ساقىلىنى سىيپىشىپ، يىغا - زار قىلىشىۋاتقانلار يىغىسىنى
توختىتىشىپ جىم بولۇشتى. ھەممىنىڭ نەزەر كۆزى خانىنىڭ
ئاغزىغا تىكىلىشكەندى. شىرئەتلىك خەلىپە بويىنى سوزغىنىچە
خانغا سىنىچىلاپ قاراشقا باشلىدى.

ھىدايتۇللاخان ئوتتۇرا بوي، چاسا يۈز، چارساقال ئادەم
بولۇپ، ئۇنىڭ دىققەت تۇرقىدىن بەقۇۋۋەت، ساغلام، تېمەنلىكى
كۆرۈنۈپ تۇراتتى. ئۇ شاھانە تون، سەللە، قورساقنى چىڭ
سىقىپ تۇرغان ياقۇت كۆزلۈك ئالتۇن بەلۋاغلىرى بىلەن تولىمۇ
جەلپكار كۆرۈنەتتى. لېكىن، بىر جۈپ دۈگلەك كۆزلىرىدە
بولسا بۈركۈتنىڭ كۆزىدىكى قەتئىيلىك، تۈلكىنىڭ كۆزىدىكى
مەككارلىق، بۆرىنىڭ كۆزىدىكى شۈملۈك، يولۋاسنىڭ
كۆزىدىكى يىرتقۇچلۇق ئۇچقۇنداپ تۇراتتى. ئۇ ئۆزىگە ھۆرمەت،
ئىخلاسلار، ئەقىدە، ساداقەت بىلدۈرۈۋاتقان كىشىلەرگە سۆيۈنۈش
بىلەن بىر قۇر قاراپ قويغاندىن كېيىن ئالتۇن كۈرسىغا كېلىپ
ئولتۇردى. شۇ ئان مەھرەم يىگىت، يۈزلىرىگە چۈمبەل تارتقان
كېنىزەك قىزلار ئۇنىڭ بېشىغا سايىلىق تۇتۇپ، توز پېيىدا
ياسالغان يەلپۈگۈچلەرنى يەڭگىل پۇلاڭلىتىپ چىۋىن قورۇشقا
باشلىدى.

— ئى ساداقەتمەن پۇقرالىرىم، — دېدى ئۇ گېلىنى
قىرىپ، — كەمىنە ئاللاتالانىڭ ۋەھىسى، رەسۇللانىڭ

تەرىپلەش ئۇنلىرى ئەتراپىنى بىر ئالدى. ھەممە ئاغزىغا
 كەلگىنىنى دېمەكتە، بىلگىنىنى قىلماقتا ئىدى. كىمنىڭ نېمە
 دەۋاتقانلىقىنى تازا ئاڭقىرىپ بولمايتتى. شىرئېلىخانمۇ ئاتىسىغا
 ئەگىشىپ يەرگە باش ئۇردى. يەنە باش ئۇرسا يەنە باش ئۇردى.
 ئىمىن بەگ ھاجىمنىڭ خاننىڭ پۇتىغا سۆيۈش، پېشىنى،
 قوللىرىنى تۇتۇپ يۈز - كۆزلىرىگە سۈرتۈۋېلىش ئويى بار ئىدى.
 لېكىن، ئارىدىن ھېچكىم خاننىڭ ئالدىغا بېرىپ ئۇنداق
 قىلمىغاچقا، ئۇمۇ ئۇنداق قىلمىدى. ھېچكىم قىلمىغان ئىشنى
 ئۇ قىلسا بولمايتتى. شۇڭا ئۇ يەرگە باش ئۇرۇۋاتقاچ ئۆزى
 ئويلاپ قويغان گەپلەرنى تەكرارلاشقا باشلىدى:
 — زامان زامانى، ھىدايتۇللاخان پاشانىڭ زامانى...
 يەتتە ئىقلىمنىڭ سۇلتانى... شانۇشەۋكەتلىك، كەرەملىك
 شاھىم... سىلىگە نۇسرەت يار بولغاي... ئۆمرىلىرى
 ئۇزۇن، تەنلىرى ساق بولغاي...
 ئىمىن بەگ ھاجىمنىڭ بۇ گەپلىرىنى شىرئېلىخانلا
 ئاڭلىغانىدى. خان تۈگۈل ئۇنىڭ ئالدى - كەينىدىكى ئادەملەر
 ئاڭلىدىمۇ - يوق؟ بىلىپ بولمايتتى. شىرئېلىخان ئاتىسى باش
 ئۇرسا، باش ئۇردى، باش كۆتۈرسە باش كۆتۈردى. لېكىن ئۇ
 ئاتىسىغا ئەگىشىپ ئۇنىڭ گېپىنى تەكرارلىمىدى. ئۇ بۇنداق
 گەپلەرگە ئاغزىنىڭ ھېچ كەلمەيدىغانلىقىنى ھېس قىلماقتا
 ئىدى. ئۇنىڭ كۆڭۈلدە يوق گەپنى ئېغىزدىن چىقىرىدىغان
 ئادىتى يوق ئىدى. ئۇ ئەتراپىدىكى كىشىلەرگە كۆزىنىڭ
 قۇيرۇقىدا نەزەر سالدى. ئۇنىڭ بىر يېنىدىكى بېشىغا سېۋەتتەك
 سەللە يۆگىگەن، ئاپئاق ساقاللىق بىرسى يامغۇردەك ياش
 تۆكۈپ، بۇرىندىن پوتلىسىنى ساڭگىلاتقىنچە قول كۆتۈرۈپ
 دۇئا قىلماقتا، ئۆز تىلەكلىرىنى تىلىمەكتە ئىدى:
 — ... سىلى ھەممىگە قادىر ئۇلۇغ شاھىم...
 ھەقتە ئالانىڭ يېقىن دوستى، ئاجىز يېتىم - يېسىرلارنىڭ

پەرمانى چۈشۈرگەندىم. بۇ پەرمانىم ھەممە يۇرتقا يۈردى. مۇشۇ يۇرتقا كەلگەندە يۈرمەي قالدى. بۇ ھەرقايسىلىرىدىن ئۆتۈلگەن سەۋەنلىك ئەمەسمۇ؟

خاننىڭ كۆزى سوئال نەزەرىدە ئولتۇرغانلارغا تىكىلدى. — زۇۋاننىڭلارنى ئېچىڭلار، بۇ سەۋەنلىك ئەمەسمۇ؟
خان كۆزلىرىنى قىيا تاشتا ئولتۇرغان بۈركۈتنىڭ كۆزىدەك قەھرىلىك ئالايىشقا باشلىدى. ئولتۇرغانلارنىڭ بېشى چۈشۈپ كەتكەندى. ھەممە ئىچىگە تىنىشاتتى. ھەممە بۈركۈتنىڭ كۆزىگە چېلىقىپ قېلىشتىن ئۆزىنى قاقچۇرۇۋاتقان توشقاندىك باشلىرىنى دالدىغا ئېلىشاتتى. كۆزلىرىنى ئېلىپ قېچىشاتتى.

يېقىندا بۇ يۇرتتا راستتىنلا بىر پۇلنى ئىككى پۇل ئورنىدا خەجلەش گېپى پەيدا بولغانىدى. بۇ گەپنى ئەمىر بەگ مەھكىمىسى ھەرقايسى يۇرت، شەھەر، ئايماق بەگلىرىگە يەتكۈزگەنىدى. ھەممە بازارغا جاكارچى ئەۋەتىپ جاكارلانغانىدى. شۇ چاغدا بۇ گەپنى ئاڭلىغانلار ھەيرانۇ ھەس بولۇشۇپ ياقىلىرىنى تۇتۇشقان، قوللىرىنى چىشلەشكەندى. بۇ گەپنى چوڭمۇ - كىچىكمۇ، ئەرمۇ - ئايالمۇ، بايىمۇ - نامراتمۇ پەقەت توغرا تاپمىغان، توغرا تاپمىغاچقا ھېچكىممۇ بىر پۇلنى ئىككى پۇل ئورنىدا خەجلىمىگەندى. بۇ گەپ كىمنىڭ ئاغزىدىن قەيەردە چىققان بولسا شۇ يەردە قالغانىدى. ئەل ئىچىدە ھېچكىم توغرا تاپمىغان ئىشنى قىلماق شۇنداق تەس ئىدى. شۇنداق تەس ئىشنى قىلىشقا ھېچكىمنىڭمۇ ئامالى يوق ئىدى. ئولتۇرغانلارنىڭ ھەممىسى مانا ئەمدى شۇ ئىشلارنى ئېسىگە ئېلىشتى. شۇ ئىشنىڭ سۈرىتى مانا ئەمدى بولۇۋاتاتتى.

— بىر ئۆيگە باش بولغان ئادەم بىر ئۆينىڭ غېمىنى يېمەك لازىم، — دېدى خان ئاچچىقىنى سەل بېسىۋېلىپ، — شۇنىڭغا ئوخشاش بىر ئەلگە باش بولغان ئادەم شۇ ئەلنىڭ غېمىنى يېمەك

ھىممىتى، ئاۋام پۇقرانىڭ نىداسى بىلەن زالىم شاھ -
ۋەزىرلەرنى - يۇرتتىن قوغلاپ خانلىق تەختىدە ئولتۇرغاندىن
كېيىن ھەرقايسىلىرى بەيئەت، ئىقتىدارلىرىنى مەنسۇپ ئېتىپ
كەلدىلە. ھەرقايسىلىرى ئىل - يۇرت، ئاۋام پۇقرانىڭ بېشى.
ئىل - يۇرتنى ئەمەن تاپقۇزۇپ، خانىدانىمىزنىڭ شانۇ -
شەۋكىتىنى ئاشۇرۇشتا ھىممەت، ئەجىرلىرى چەكسىزدۇر.
كۆپ دىدار - مۇلاقەت بولالمىدۇق. شۇ ۋەجىدىن ھەرقايسىلىرىغا
ئۆز قولۇم بىلەن چاي قۇيماقنى، ھەمداستىخان بولماقنى ئىرادە
قىلىپ ئالايىتەن كېلىشىم.

— خان خاقانىمىز، كەرەملىك پاشايىمىزنىڭ ھىممىتىگە
مىڭ مەرتىۋە تەشەككۈر، — دېيىشتى شۇ ئان ھەممە بىردەك.
— لېكىن، — دېدى خان گېپىنى ئۇلاپ، — چاي قۇيۇپ
ھەمداستىخان بولۇشتىن ئىلگىرى ھەرقايسىلىرى بىلەن بىر
ئىشنى كېڭىشىپ دىلىنى، تىلىنى بىر قىلماق لازىمدۇر.
— سىلى ئاتا، بىز بالا، — دېيىشتى يەنە ھەممە
بىردەك، — قۇلقىمىز سىلىدە.

— ھەببەللى، — دېدى خان تۈلكىدەك ھىجىيىپ، —
ھەممىمىز ئەھلى مۇسۇلمان، شەرىئەتتە بالا ئاتىنىڭ، ئاۋام -
پۇقرا پادىشاھنىڭ گېپىنى ئاڭلاپ، ئەمرىنى تۇتماق ۋاجىپتۇر.
لېكىن ھەرقايسىلىرى بۇنىڭغا چىن ئىخلاس بىلەن ئەمەل
قىلالىدىلا.

— ئالدىلىرىدا بىلىپ - بىلمەي گۇناھ ئۆتكۈزۈپ سالغان
يېرىمىز بولسا ئەپۇ قىلغايلا خان پاشايىمىز، — دېدى ئارىدىن
بىرنەچچە كىشى سۆز قېتىپ، — بەندىنىڭ شەيىتىنى يامان،
شەھۋەتلىكتىن خالىي بولماقنى تەس، بىلمىدۇق، بىزدىن قانداق
سەۋەنلىك ئۆتۈلدىكىن؟

— بىلىپ تۇرۇپ بىلمەسكە سېلىشىمىسلا! — دېدى خان
دەررۇ، — يېقىندا بىر پۇلىنى ئىككى پۇل ئورنىدا خەجلەش

لارغا كۆز يۈگۈرتۈپ، — ئاپتاپقا قاقلىنىپ ئولتۇرماي
زۇۋانلارنى ئاچمامسىلەر؟ بىر پۇلنى ئىككى پۇل ئورنىدا
خەلەمسىلەر — يوق؟

ئولتۇرغانلاردىن ھېچبىر ئۇن چىقمىدى. ۋاقىت يەنە
ئۆتمەكتە ئىدى. ئولتۇرغانلاردىن يەنە ئۇن چىقىدىغاندەك ئەمەس
ئىدى. ئۇلار قورساقلىرى ئاچسىمۇ، ئۇسسۇزلۇقتىن لەۋلىرى
قۇرۇپ گەز باغلاپ كەتسىمۇ چىدايدىغاندەك، ھەممىگە چىداپ
ھېچبىر ئۇن چىقارمايدىغاندەك كۆرۈنەتتى.
— ئاراڭلاردىن كىم بۇ ئىشنى قىلىمەن دېسە شۇنىڭ
مەنسىپىنى ئۆستۈرىمەن.

يەنە ئۇن چىقمىدى. ئارىدىن بىرەرسىنىڭمۇ مەنسىپىنى
ئۆستۈرگىسى باردەك كۆرۈنمەيتتى. چۈنكى، ئاۋام پۇقرا
خالىمىغان ئىشنى قىلدۇرماقنىڭ بەكمۇ تەسلىكى ھەممىنىڭ
كۆڭلىگە ئايان ئىدى. مەن قىلىمەن دەپ قىلالايدىغانلىقىغا
ھېچكىمنىڭمۇ كۆزى يەتمەيتتى. تاشنى تاياققا تاڭغىلى
بولمايتتى. بۇ ئولتۇرغانلار تۈگۈل كوچىدىكى ساراڭمۇ،
دېۋەڭمۇ، دەلدۈشمۇ، كىچىك بالىمۇ بىلىدىغان بىر ھەقىقەت
ئىدى. ئولتۇرغانلار مەنسىپى ئۆسمىسىمۇ بۇ ھەقىقەتنى ياقلاشقا
رازىدەك، «كالىنىمۇ ئۈكلىمەي، چىشىنىمۇ چاقماي» دەپ
ئويلاۋاتقاندا كۆرۈنەتتى.

— مۇبادا بۇ ئىشنى قىلىمىساڭلار ھەممىڭلارنىڭ
كالىنىنى ئالىمەن.

يەنە ئۇن چىقمىدى. ۋاقىت ئۆتمەكتە ئىدى. ئولتۇرغانلار
بېشىنىڭ ئېلىنىشىدىنمۇ قورقۇپ قالىدىغاندەك ئەمەس ئىدى.
ئۇلارنىڭ ھەممىسى پىچاقتىن قورقىمىغان قېرى كالىدەك
باشلىرىنى سېلىپ، كۆزلىرىنى يۈمۈپ ئولتۇرۇشاتتى.
خان بولسا قېرى كالىدىنمۇ ئۆتە پۇشۇلداپ تىنماقتا ئىدى.
ئۇ ئېچىر قاپ كەتكەن بۆرىگە ئوخشاش ئۆز گۆشىنى ئۆزى

لازم. بىر پۇل ئىككى پۇل ئورنىدا خەجلەنسە ئەللىك تەڭگىگە يارىغان بىر ئات يۈز تەڭگىگە يارىدى دېگەن گەپ. مىڭ تەڭگىسى بار ئادەمنىڭ ئىككى مىڭ تەڭگىسى بار دېگەن گەپ. ئاۋام پۇقرانىڭ پۇلى كۆپىيىپ كۈننىڭ سېرىقىنى كۆرسە نېمىسى يامان؟ بىر پۇلنى ئىككى پۇل ئورنىدا خەجلىگەننىڭ نېمە زىيىنى بار؟

«زىيىنى بار، — دەپ ئويلىدى شىرئەلخان بۇ توغرىسىدا چوڭلارنىڭ ئاغزىدىن ئاڭلىغان گەپلەرنى دەررۇ ئېسىگە ئېلىپ، — بىر پۇلنى ئىككى پۇل ئورنىدا خەجلىسە ئېغىزدا كۆپەيگەن بىلەن يانچۇقتا كۆپىيەمتى؟ بۇ ئۈنەش شاپتۇل ئوتتۇز قاق، دېگەندەك گەپ ئەمەسمۇ؟ بۇ ئاۋام پۇقرانى، بۈگۈنى بىر پۇلنى ئىككى پۇل ئورنىدا خەجلە دەپ، ئەتىسى بىر پۇللۇق ئالۋاڭ — سېلىقنىڭ ئورنىغا ئىككى پۇل بەر، دېگىلى قۇرغان قىسماقتىن باشقا گەپ ئەمەس».

— زۇۋاننىڭلارنى ئېچىڭلار، بىر پۇلنى ئىككى پۇل ئورنىدا خەجلىگەننىڭ زادى نېمە زىيىنى بار؟ — دەپ تەئەددى بىلەن سورىدى خان.

بۇنىڭ زىيىنىنى ھەممە كۆڭۈللىرىدە ئويلاپ ئولتۇراتتى. لېكىن، خاننىڭ ئالدىدا ئېغىزدىن چىقىرىشقا ھېچكىمنىڭ تىلى بارمايتتى.

كۈن بارغانچە تىكىلىنىپ يەر جاھان تونۇردەك قىزىپ كەتكەندى. ئولتۇرغانلارنىڭ چېكىلىرىدىن، بويۇنلىرىدىن شۇرقىراپ تەر قۇيولاتتى. سايىۋەن ئاستىدا ئولتۇرغان خاننىڭ ئۆزىمۇ ئۇسساپ كەتكەنلىكتىن بىر چۆچەك دوغاپنى غۇرتۇلدېتىپ پاك — پاكىز ئىچىۋەتتى. بۇنى كۆرۈپ ئولتۇرغانلار قۇرۇپ كەتكەن لەۋلىرىنى يالاپ، تۈكۈرۈكىنى يۇتۇپ قويۇشتى.

— قورساقلىرىڭلارمۇ ئاچقاندۇ؟ — دېدى خان ئولتۇرغان.

باشقا يۇرتنىڭ ئادەملىرىگە تازا ئوخشىمايتتى. — خوتەنلىكنىڭ چىشى ئوتتۇز ئىككى^① ئېشەكتەك جاھىل خەق دەپ ئاتىلىغانىدىم، — دەيدى خان زەردە بىلەن، — بەرھەق زال ئېشەكتىن ئۆتە جاھىل خەق ئىكەنلىرى. لېكىن، مېنىڭ ئالدىمدا قانچىلىك جاھىللىق قىلىسىلەر كىن، بۈگۈن بىر كۆرۈپ باقاي.

شىرئەلخان خاننىڭ ھاقارەتلىرىگە ئاچچىقى كەلگەندەك قوشۇمىسىنى تۇرۇپ ئولتۇراتتى. ئۇنىڭ كۆڭلىدە خاننى تىللاۋاتقىنىنى ياكى باشقا بىر ئىشلارنى ئويلاپ ئولتۇرغىنىنى بىلىپ بولمايتتى. ئۇنىڭ چېكىسىدىن، قاڭشىرىدىن، بويۇنلىرىدىن تەر تەپچىرەپ تۇراتتى. لەۋلىرى ئۇسسۇزلۇقتىن ئاللىبۇرۇن قۇرۇپ كەتكەنىدى.

— خوتەننىڭ ئەمىر بېگى! — دەپ چاقىردى خان يەنە بىر چۆچەك دۇغاپنى كالىدەك غۇرتۇلدېتىپ ئىچىۋەتكەندىن كېيىن ساقال - بۇرۇتىنى سۈرتكىنىچە.

— خوش خان پاشايم، — دېگىنىچە توپنىڭ ئالدىدىن بىرسى ئۆرە تۇردى.

شۇئان ھەممىنىڭ نەزەر كۆزى خوتەننىڭ ئەمىر بېگىگە چۈشتى. ئەمىر بەگ تۆگە بوي، مىس چىراي، بۇقا گەدەن ئادەم ئىدى. شىرئەلخان ئۇنىڭ ئارقىسىدىن قاراپ قويغىنىچە «خان ئەمدى ئۇنى نېمە دەر كىن؟ قانداق قىلار كىن؟» دېگەنلەرنى ئويلاشقا باشلىدى.

— سىلى خوتەننىڭ ئەمىر بېگى تۇرۇپ خوتەنلىكلەرنى گەپكە كىرگۈزەلمەپلا، بۇ گۇناھلىرى ئۈچۈن سىلى ئۆلۈمگە لايىق، — دەيدى خان ئەمىر بەگكە مىختەك قادىلىپ.

① خوتەندىكى قاراقاشلىقلارنىڭ چىشى ئوتتۇز ئىككى، دېگەن تەمسىل قەدىمدىن مەشھۇر.

يېگۈدەك ھالغا يەتكەندى. ھېلى قوللىرىنى چاپنايتتى، ھېلى لەۋلىرىنى چىشلەيتتى. ئۇنىڭ كۆزلىرىدىن راستتىنلا بۇرىنىڭ كۆزلىرىگە خاس شۇملۇق يېغىپ تۇراتتى. ئۇ ئۆزىنى بېسىۋېلىپ ئالدىدا ئولتۇرغان ئاشۇ بىر توپ ئادەمگە ئەمدى بۇرىدەك بىر ھايۋاننىڭ كۆزىدە ئەمەس، ئادەمنىڭ كۆزىدە نەزەر سېلىشقا باشلىدى.

ئۇ بۇ ئادەملەرنى ھېچ چۈشىنەلمەيۋاتاتتى. بۇ ئادەملەر بىر قارىسا تولىمۇ ساددا، رايىش كۆرۈنەتتى. بىر قارىسا تولىمۇ جاھىل، تەرسا، بىر قارىسا باغرى پاختىدىن يۇمشاق، بىر قارىسا تاشتىن قاتتىق كۆرۈنەتتى. تېخى ھېلىلا نۇرغۇن سوۋغا - سالاملارنى كۆتۈرۈپ كېلىپ ئۇنىڭغا باش ئۇرۇشقان، زار - زار يىغلاشقان، ئۇزۇندىن ئۇزۇن دۇئا قىلىپ ئالىي تىلەكلەرنى تىلەشكەن ئادەملەر بىردەمنىڭ ئىچىدىلا ئۆزگىرىپ كەتكەندەك ئىدى. ئۇلار «سىلى ئاتا، بىز بالا» دەپ باش ئېگىپ، قول باغلاپ تۇرۇشقان ئادەملەرگە ھېچ ئوخشىماي قالغانىدى. ئۇلارنىڭ ئۆزى ھېلىمۇ باش ئېگىپ تۇرۇشقىنى بىلەن كۆڭۈللىرىدە باش ئەگدۈرگىلى بولمايدىغان ئورتاق ئوي - خىيال باردەك، ھەممىسى تىلى بىلەن دىلىنى بىر قىلىۋالغاندەك كۆرۈنەتتى. «قانداق خەقتۇ بۇلار؟» دەپ ئويلىدى خان كۆڭلىدە. بۇ ئوي بىلەن ئۇنىڭ كۆڭۈل بېتىدە نۇرغۇن سوراق بەلگىلىرى پەيدا بولدى. ئۇ بۇ بەلگىلەرنىڭ بىرەرسىگىمۇ جاۋاب تاپالايدىغاندەك ئەمەس ئىدى. ئۇنىڭ بېشىنىڭ ئىچىمۇ - تېشىمۇ قانغانىدى. ئۇ ئۆزىنى ئاسانلىقچە تەڭ كەلگىلى بولمايدىغان كۈچلۈك رەقېگە دۈچ كەلگەندەك ھېس قىلماقتا ئىدى. ئۇنىڭ «رەقېلىرى» چاي قۇيۇپ، نازۇ نېمەتلىك داستىخان سېلىپ كۆڭلىنى ئالغىلى بولىدىغان، ئالتۇن - كۈمۈشكە، مەنسەپكە سېتىۋالغىلى بولىدىغان، ھەيۋە قىلىپ قورقۇتسا قورقۇپ قالدىغان ئادەملەردەك كۆرۈنمەيتتى.

پۇل تۇرسا، بىرنى ئىككى دېيىشكە تىلىم بارمايدۇ.
— نېمىشقا تىلىك بارمايدۇ؟ — تېخىمۇ چالۋاقاشقا باشلىدى خان.

— مەن مۇشۇ يېشىمغىچە بىر ئېغىز يالغان گەپ قىلىپ باققان بەندە ئەمەسمەن. مېنى يالغان ئېيتىشقا مەجبۇرلىمىسلا، بىرنى بىر دېگۈلۈك.

— بىرنى ئىككى دەمەن — دېمەسمەن؟
— بىر... نى... بىر دېگۈلۈك.

خاننىڭ چىرايى قورقۇنچلۇق تۈس ئالدى. بۇنى كۆرۈپ ئەمىر بەگنىڭ پۇت — قولى تېخىمۇ جالاقلاپ تىترەشكە باشلىدى.
— جېنىڭغا تۇرامسەن، مۇشۇ گېپىڭگىمۇ؟ — قەھرىلىك ۋارقىرىدى خان.

ئەمىر بەگنىڭ كۆزلىرىدىن تاراملاپ ياش تۆكۈلۈشكە باشلىدى. ئۇ تىترەپ، يىغلاپ تۇرغىنىچە سۆزلىدى:
— بىرنى بىر دېگۈلۈك، — ئۇنىڭ ئاۋازىمۇ ئۆزىدەك تىترەپ چىقتى.

— قىزىل تون، — دەپ ۋارقىرىدى خان ئارقىسىغا بۇرۇلۇپ.

قىزىل تون قەتلىئام قىلىشنىڭ بەلگىسى ئىدى. بۇنى ھەممە بىلەتتى. خاننىڭ «قىزىل تون» دەپ ۋارقىرىغىنىنى ئاڭلاپ ئەتراپتىكىلەر بىردىنلا ئوپۇر — توپۇر بولۇشۇپ كەتتى. قاراپ تۇرغان چېرىكلەر قىلىچلىرىنى قېنىدىن سۇغۇرۇشتى. ئەمىر بەگ مەھكىمىسىنىڭ دەرۋازىسىدىن پېتىشماي چىقىپ كېلىۋاتقان يەنە بىر توپ چېرىك ئۇلارنىڭ سېپىگە قوشۇلدى. ئولتۇرغانلارنىڭ يۈرەكلىرى پۈكۈلداپ، كۆزلىرى چەكچىيىشكە باشلىدى. ئەمىر بەگنىڭ چىرايى ساماندىك سارغىيىپ كەتكەن ئىدى. خاننىڭ مەھرەم يىگىتلىرى بىر قىزىل توننى ئېلىپ كېلىپ خاننىڭ ئۈستىگە يېپىپ قويۇشتى. خاننىڭ كۆزىگە

— شۇنداق، — دېدى ئەمىر بەگ بېشىنى سالغىنىچە، —
گۇناھىمغا ئىقرارمەن.

— خوتەنلىكلەرگە بىر پۇلنى ئىككى پۇل ئورنىدا خەجلەش
ئىشنى قىلدۇرالىسلا مەن گۇناھلىرىنى ئەپۇ قىلىمەن، —
دېدى خان، — بۇ ئىشنى قىلدۇرالاڭمۇ؟

— مۇشۇ ئىشتىن باشقا ھەرقانداق ئىش بولسا
قىلدۇرالايمەن، خان پاشايم، — دېدى ئەمىر بەگ كۆڭلىدىكى
گەپنى قىلىپ، — بۇ ئىشنى قىلدۇرۇشقا مەن ئاجىز
كەلگۈدەكمەن.

— نېمىشقا؟ — دېگىنىچە ئورنىدىن چاچراپ تۇردى خان.
— بۇ ئىشنى ھېچكىم قوبۇل كۆرمەيدىكەن. ئەل رايىغا
باققاننىڭ يامىنى يوق.

— باشقا يۇرت قوبۇل كۆرسە، بۇ يۇرت نېمىشقا قوبۇل
كۆرمەيدىكەن؟

— باشقا يۇرت دېگەن باشقا يۇرت، بۇ يۇرت دېگەن بۇ
يۇرت، خان پاشايم.

— سېنىڭ مەن بىلەن زۇكۇنلاشقىلى جېنىڭ نەچچە؟ —
دەپ سەنلىگىنىچە ئەمىر بەگنىڭ ئالدىغا قوللىرىنى شىلتىپ،
چالۋاقاپ كەلدى خان.

ئەمىر بەگنىڭ پۇت — قوللىرى تىترەشكە باشلىدى.
— خا... خان پاشايم بىلەن زۇكۇنلاشقىلى ھەددىم
ئەمەس، — دېدى ئۇ دۇدۇقلىغىنىچە، — مە... مەن
كۆڭلۈمدە بارنى دېدىم.

— بىر پۇلنى ئىككى پۇل ئورنىدا خەجلەمسەن —
خەجلەمسەن؟

— خە... خەجلەلمەيمەن، خان پاشايم.

— نېمىشقا خەجلەلمەيسەن؟

— بىر پۇل دېگەن بىر پۇل، ئىككى پۇل دېگەن ئىككى

دۈمۈلاپ چۈشتى. يەنە بىرەيلەن سۆرەپ چىقىرىلدى.
— بىرنى ئىككى دەمەسەن — دېمەمسەن؟
— بىرنى بىر دېگۈلۈك، — دېدى ئۇمۇ قورققىنىدىن
تەترەپ.

— چاپ!
يەنە بىر باش كۆتەكتىن تاۋۇزدەك دومىلاپ چۈشتى. يەنە
بىرەيلەن سۆرەپ چىقىرىلدى.
— بىرنى ئىككى دەمەسەن — دېمەمسەن؟
— بىرنى بىر دېگۈلۈك.
— چاپ!

يەنە بىر باش كۆتەكتىن تاۋۇزدەك دومىلاپ چۈشتى.
— بىرنى ئىككى دەمەسەن — دېمەمسەن؟
— بىرنى بىر دېگۈلۈك.
— چاپ!

يەنە بىر باش تاۋۇزدەك دومىلاپ چۈشتى.
بۇزۇلداپ ئېقىۋاتقان ئىسسىق قانلار ئېقىن سۈدەك يەرگە
يېيىلىشقا باشلىدى. قانغا مەلەنگەن تەنسىز باشلار، ساينىڭ
تېشىدەك ياتقۇزۇپ قويۇغال باشسىز تەنلەر بارغانچە كۆپەيمەكتە
ئىدى. قان ئىچىدىن ئاللىقانداق جۈپ — جۈپ كۆزلەر
چەكچىيىپ قاراپ تۇراتتى. ئۇ كۆزلەر بۇرەزىلىككە مەڭگۈلۈك
نەپرەت بىلەن ئاللىيىپ قاراپ ئەسلا يۇمۇلمايدىغاندەك، قول
بىلەنمۇ يۇمدۇرغىلى بولمايدىغاندەك قېتىپ قېلىشقاندى. ئۇ
كۆزلەر تولىمۇ قەھرىلىك، قورقۇنچلۇق ئىدى. قارىغان ئادەمنى
ۋەھىمە باساتتى. خان ئاشۇ كۆزلەرنى چۈشۈدىمۇ كۆرمىگەندەك
شۇنچە بەخىرامان كۆرۈنەتتى. ئۇنىڭغا بىر ئادەمنىڭ جېنى بىر
قوينىڭ، بىر توخۇنىڭ، بىر قۇشقاچنىڭ جېنىچىلىكىمۇ
بىلىنگەندەك ئەمەس ئىدى. ئۇنىڭ زەڭگى چىراي، قارا ساقال
جاللاتلىرىمۇ ئىگىسىگە ئوخشاشلا ھەر بىر كاللىنى چاپقاندا

ئەمدى ئۈستىدىكى توننىڭ رەڭگىدىنمۇ ئۆتە قىزىللىق
تىقىلغانىدى.

— بۇ مۇناپىقنىڭ كاللىسىنى ئېلىڭلار! — دەپ پەرمان
قىلدى خان ئالتۇن كۇرسىغا كېلىپ ئولتۇرغىنىچە.

ئەمىر بەگ شۇ ئان توپتىن سۆرەپ چىقىرىلىپ كاللىسى
كۆتەككە بېسىلدى. — دە، بىر قىلىچ بىلەنلا كۆتەكتىن تاۋۇزدەك
دومىلاپ چۈشتى. بۇنى كۆرگەن شىرئېلىخاننىڭ يۈرىكى
قارتىدە قىلىپ كەتتى. ئىمىن بەگ ھاجىم «قورقماڭ، بالام»
دېگەندەك ئۇنىڭ بېشىنى قولىتىپلاپ، كۆزىنى توسۇۋالدى. ئۇ
شۇنداق قىلغىنى بىلەن ئەمەلىيەتتە ئوغلىدىنمۇ ئۆتە قورقۇپ
پۈتۈن بەدىنى جالاقلاپ تىترىمەكتە ئىدى. ئولتۇرغانلار يىغا -
زارە قىلىشقىنىچە ئۆرتۈپە بولۇشۇپ كەتتى. ئاياللار
چىرقىراپ، ئەرلەر ۋارقىراپ قاچماقچى بولۇشتى. لېكىن،
ئۇلارنى سانجاق - سانجاق چېرىكلەر توشۇپ تۇرۇشاتتى. دەرۋازا
ئاللىبۇرۇن تاقىۋېتىلگەنىدى. ھېچكىم قاچاي دەپ قاچالمىدى.
— جاھىللىق قىلغانلارنىڭ ئاقىۋىتى مۇشۇنداق
بولدۇ، — دېدى خان چىرايىدە... سى سەتلەشتۈرۈپ سوغ
ھىجايغىنىچە، — خوتەننىڭ ئەلەم ئاخۇنۇمى!

شۇ ئان توپتىن يەنە بىرسى سۆرەپ چىقىرىلىپ، خاننىڭ
ئالدىغا ئېلىنىپ بېرىلدى. ئۇنىڭمۇ پۈت - قوللىرى كاچكۇلغا
چۈشۈپ كەتكەن ئۆچكىدەك جالاقلاپ تىترەشكە باشلىغانىدى.
— بىرنى ئىككى دەمەسەن - دېمەسەن؟ — دەپ ۋارقىراپ
سورىدى خان ئۇنىمۇ سەنلەپ.

— مە... مەن... مۇشۇ يېشىمغىچە بىر ئېغىز يالغان
گەپ قىلىپ باققان بەندە ئەمەسمەن، خان پاشايم، — دېدى ئۇمۇ
يىغلامسىرىغىنىچە، — بىرنى بىر دېگۈلۈك.
— چاپ!

كۆزنى يۇمۇپ ئاچقۇچە ئۇنىڭمۇ بېشى كۆتەكتىن تاۋۇزدەك

يېگۈدەك ھالغا يەتكەندى.

— بىرنى ئىككى دەمەسەن — دېمەمسەن؟

— بىرنى بىر دېگۈلۈك.

— چاپ!

يەنە بىر باش كۆتەكتىن دومىلاپ چۈشتى. جاللاتلارنىڭ پۈتۈن ئەزايى قانغا مىلەنگەندى. ئۇلارغا ھارغىنلىق يەتكەن، قوللىرىدىكى قىلىچلار گاللىشىپ قالغانىدى. ھېرىپ قالغان جاللات، گاللىشىپ قالغان قىلىچلار ئالماشتۇرۇلدى.

— بىرنى ئىككى دەمەسەن — دېمەمسەن؟

— بىرنى بىر دېگۈلۈك.

— چاپ!

— غەزەپلىرىگە ھاي بەرسەن خان پاشايىم... خۇدا

ھەققىدە رەھىم قىلسىلا... — دېيىشكىنىچە يېلىنماقتا ئىدى. خان بولسا، بىرنى ئىككى دېگۈزمىگىچە پەيلىدىن ياندىغاندەك، جاللاتلار قىلىچلىرىنى يىغىشتۇرىدىغاندەك ئەمەس ئىدى. ئارىدىكى سالاپەتلىك مويسىپىتلەر بارغانچە ئازلاپ قالغان، ئىمىن بەگ ھاجىم، شىرئەلخانلارنىڭ ئەتراپىمۇ خېلىلا شالاڭلاپ كەتكەندى.

— مەندىن رازى بولۇڭ بالام، — دېدى ئىمىن بەگ ھاجىم

يىغلامسىرىغىنىچە شىرئەلخاننىڭ بېشىنى سىلاۋېتىپ، — ئۆيدىكىلەر، ئۇرۇق — تۇغقانلارنىڭ ھەممىسى مەندىن رازى بولسۇن، مەنمۇ ھەممىڭلاردىن رازى. پېشانەمگە پۈتۈلگەن كۈن مۇشۇ ئوخشايدۇ، پېشانىگە پۈتۈلگەننى كۆرمەي ئامال يوق. مەيلى ياخشى بولاي، مەيلى ئەسكى بولاي، ئۆمرۈمدە بىر ئېغىز يالغان گەپ قىلىپ باققىنىم ئېسىمدە يوق. سىزگىمۇ شۇنداق پەندى — نەسىھەت قىلاتتىم. ئۆمرۈمدە ئېيتىپ باقمىغان يالغان گەپنى بۈگۈن ئېيتىپ نېمە كۈن كۆرەرمەن. مەدرىسدە ياخشى ئوقۇڭ، مەدرىسىگە ئازراق ساۋابلىق ئىش قىلىپ بەرگۈم بار

كۆزنى مىت قىلىپ قويمايتتى. ئالىقىنىغا تۈكۈرۈپ، ئېغىر قىلىچىنى زەرب بىلەن ئۇراتتى. ئۇلار نان يەپ، سۇ ئىچىدىغان ئادەم ئەمەس، يۈرىكى تاشقا ئايلىنىپ كەتكەن بەتبەشىرە مەخلۇقتەك كۆرۈنەتتى.

يىغا - زارە، داد - پەرياد چېكىگە يەتكەندى. كىملىرىدۇر ھوشىدىن كېتىپ ئۆزگىلىرىنىڭ قۇچىقىدا ياتاتتى. بىر ئىككىنچى ئايالنىڭ بويىدىن ئاجراپ كېتىپ، بېلىنىڭ تۆۋەن قىسمى قانغا مىلىنىپ كەتكەندى. شىرئېلىخاننىڭ بىر يېنىدا ئولتۇرغان، بېشىغا سېۋەتتەك سەللە يۆگىگەن، ئاق ساقاللىق بوۋاي ئىشتىنىغا سىيىپ سالغىنىنىمۇ تۇيماي جالاقلاپ تىترىگىنىچە دۇرۇت ئوقۇۋاتاتتى. نىھايەت ئۇمۇ سۆرەپ چىقىرىلدى.

— بىرنى ئىككى دەمەسەن - دېمەمسەن؟

— بىرنى بىر دېگۈلۈك، — دېدى ئۇمۇ شۇنچە قورقۇپ تۇرسىمۇ كۆتەككە باش قويۇۋېتىپ.

— چاپ!

شۇئان بۇ بىچارە بوۋاينىڭ بېشىمۇ كۆتەكتىن تاۋۇزدەك دومىلاپ چۈشتى.

شىرئېلىخان ئاتىسىنىڭ قۇچىقىدا ئولتۇرۇپ قانغا مىلەنگەن باشلارغا، باشسىز تەنلەرگە قاراپ كۆڭلى ئېلىشقاندەك، بوغۇزىغا بىر نەرسە تۇرۇپ قالغاندەك بولماقتا ئىدى. ئۇنىڭ نەچچە قېتىم قۇسقۇسى كېلىپ «ھۆ» دېدى، لېكىن گېلىدىن بىر نەرسە يانمىدى. ئۇ كۆڭلىدە «خاننىڭ چېيىغا داخىل بولۇش» ئۈچۈن كەلگىنىگە مىڭ قېتىملاپ پۇشايمان قىلغانىدى. ئىمىن بەگ ھاجىم جالاقلاپ تىترىگىنىچە دۇرۇت ئوقۇۋاتاتتى. ئۇنىڭ ئاغزى دۈرۈتقىمۇ تازا كەلمەيۋاتقاندەك قىلاتتى. ئۇمۇ كۆڭلىدە ئاغزىدىن سۈت تەمى كەتمىگەن بىر بالىنى بۇنداق يەرگە بىرگە ئېلىپ كەلگىنىگە كۈرمىك قېتىملاپ پۇشايمان قىلىپ، ئۆز گۆشىنى ئۆزى

— بىرنى ئىككى دەمەسەن — دېمەمسەن؟

— بىرنى بىر دېگۈلۈك.

— چاپ!

يەنە بىر كالا كۆتەكتىن تاۋۇزدەك دومىلاپ چۈشتى.

— نەچچە كالا چېپىلىپ بولدى؟ — دەپ سورىدى خان بىر

دۆۋە تاۋۇزدەك كاللىلارغا، سايىنىڭ تېشىدەك يېتىشقان

كاللىسىز جەسەتلەرگە نەزەر سېلىۋېتىپ.

— بىر كەم قىرىق كالا، — دەپ جاۋاب بەردى.

چاتلىرىنى كېرىپ، مەغرۇر تۇرغان مۇز تەلەت جاللات بېشى.

— بىر كەم قىرىق كالا؟ — دەپ تەكرارلىغىنىچە

تۆۋەندىكىلەرگە كۆز يۈگۈرتۈشكە باشلىدى خان.

ئىمىن بەگ ھاجىم خاننىڭ كۆزىگە چېلىقىپ قالماي،

دېگەندەك بېشىنى سېلىپ ئارقىسىغا ئازراق يۈرۈشۈپ قويدى.

لېكىن، خاننىڭ كۆزى دەل ئۇنىڭغا تىكىلىپ بولغانىدى. ئۇ

شۇئان توپتىن سۆرەپ چىقىلدى. سۆرەپ ئېلىپ مېڭىلغاندا

ئۇنىڭ پۇت — قولى، پۈتۈن ئەزايى قارا بوران سوققان

قارانچۇقتەك تىترەپ كەتتى. شىرئېلىخان ئۇن سېلىپ

يىغلىغىنىچە ئاتىسىنىڭ قوللىرىغا، پەشلىرىگە، پۇتلىرىغا

ئېسىلىپ، سۆرىلىپ تۇرۇۋالغانىدى. كۈچلۈك قوللار ئۇنى

تارتىپ ئىتتىرىۋەتتى. ئۇنى ئىمىن بەگ ھاجىمنىڭ ئادەملىرى

ئارىغا ئېلىپ چىڭ قۇچاقلىۋالدى. كۆزنى يۇمۇپ ئاچقۇچە

ئىمىن بەگ ھاجىمنىڭ كاللىسى كۆتكەككە بېسىلىپ بولدى.

— بىرنى ئىككى دەمەسەن — دېمەمسەن؟ — دەپ ۋارقىرىدى

خان.

ئىمىن بەگ ھاجىم قان ساقىپ تۇرغان كۆتكەككە باش

قويۇش بىلەن تەڭ تەقدىرگە تەن بەرگەندەك كۆزنى يۇمۇۋالدى.

ئۇ ساقىلىنى دىر — دىر تىترىتىپ، چىشلىرىنى

كاسىلداققىنىچە:

ئىدى. خۇدا نېسىپ قىلمىغان ئوخشايدۇ، مەدرىسىدىكى مۇددەرس ئاخۇنۇم، پېقىر بالىلار گۇناھىمنى ئەپۇ قىلسۇن. چوڭ بولغاندا مەنسەپ كۈچىسىغا ھەرگىز كىرىپ قالماڭ. ھەكىم بولغىڭىز بار ئىدى. ئالدىڭىزنى توسقان ئىكەنمەن. ھەكىم بولسىڭىز مەن رازى، بالام، روھىمۇ خۇش بولىدۇ. ھەكىم بولسىڭىز مېنىڭدەك كۈنگە قالمايسىز...

ئىمىن بەگ ھاجىم يەنە ئاللىقاندا ئىشلارنى ۋەسىيەت قىلىۋېتىپ بىردىنلا ھۆڭرەپ يىغلاشقا باشلىدى. شىرئەلخانىم ئۆزىنى ھېچ باسالماي ئاتىسىنى چىڭ قۇچاقلغىنىچە تارام - تارام ياش تۆكتى. شۇ تاپ بۇ ئاتا - بالىنىڭ بىر - بىرىدىن ئەسلا ئايرىلغۇسى يوق ئىدى. لېكىن، جۇدالىق نۆۋىتى قەدەممۇ قەدەم يېقىنلاپ كېلىۋاتقانلىقىنى ئۇلارنىڭ كۆڭلى تۈيۈپ تۇراتتى.

ئىمىن بەگ ھاجىم قۇياشنى ئاخىرقى قېتىم كۆرۈۋالاي، دېگەندەك ياشقا تولغان كۆزلىرى بىلەن ئاسمانغا قارىدى. ئاسمان بېتى ئۇنىڭ كۆڭلىدەكلا بۇزۇلغانىدى. ئەتىگەندىن بېرى ھازارەت چېچىپ تۇرغان قۇياش ئەمدى توپا - تۇمانغا كۆمۈلگەن تەخسىنىڭ يۈزىدەك بەكمۇ غۇۋا كۆرۈنەتتى. ئۇنىڭ يۈزىنى شامال ئارىلاش بۇخسۇۋاتقان چاڭ - توزان توسقاندى. ئۇ خۇددى تاۋۇزدەك دومىلاۋاتقان ئادەم كاللىسىغا، ئېقىن سۈدەك يېپىلىپ ئېقىۋاتقان ئادەم قېنىغا قاراشقا ھېچ تاقەت قىلالماي يۈمۈلۈۋالغان كۆزلەرگە ئوخشايتتى. قىيىلە تەرەپتىن قارا بوران قاپساپ كەلمەكتە ئىدى. ئۇ يەنە قايرىلىپ ئارقىسىغا قارىدى. ئۇنىڭ ئارقىسىدا دورغا، چاپارمەنلىرى كۆز ياشلىرىنى تۆكۈشۈپ، ئېسەدېشىپ تۇرۇشاتتى. ئۇ ئۇلار بىلەنمۇ رازىلىشىۋالدى. قوينىدا بار تەڭگىلەرنىڭ ھەممىسىنى ئۇلارغا ئۆلەشتۈرۈپ بەردى. شىرئەلخانىنىڭ قولىنى ئۇلارغا تۇتقۇزۇپ ئاللىقاندا ئىشلارنى جېكىلىدى.

ئىچىگە چۈشۈپ كەتكەن، كۆزلىرى شىرئېلىخانغا قاراپ قېتىپ قېلىشقاندى. ھەممىنىڭ چىرايىدا گۈل دېسە گۈل، كۈن دېسە كۈن، ئاي دېسە ئاي دېگۈدەك چىرايلىق بالىكەنغۇ بۇ، خۇداياتوۋا، ئادەمنىڭ قورسىقىدىنمۇ مۇشۇنداق چىرايلىق بالا تۇغۇلىدىكەن؟ دېگەندەك ھەيرانلىق ئەكس ئېتىپ تۇراتتى. كىملىرىدۇر ئەمدى بۇ بالا نېمە كۈن كۆرەر؟ جېنىغا تۇشلۇق بولۇپ كۈننىڭ سېرىقىنى كۆرسە بولماسمىدى؟ دېگەندەك خورسىنىپ قويۇشماقتا ئىدى. ئارىدىن يەنە كىملىرىدۇر:

— «يېڭى تۇغۇلغان موزاي يولۋاستىن قورقماپتۇ» دېگەندەك بىر ئىش قىلىدىغۇ بۇ بالا، ھەي ئىست... ھەي ئىست، — دەپ پىچىرلىشىپ قويۇشتى.

خان قولىنى ئارقىسىغا تۇتقىنىچە شىرئېلىخاننىڭ ئالدى — كەينىگە ئۆتۈپ ئۇنىڭ چىرايى، تەقى — تۇرقىغا نەزەر سېلىشقا باشلىدى. ئۇنىڭ چىرايىدىمۇ ئۆزگىچە، جەلىكار بىر نەرسىنى كۆرۈۋاتقاندا ھەيرانلىق ئەكس ئېتىپ تۇراتتى. ئوغۇل — قىزلىرىنى كۆز ئالدىغا كەلتۈردى. ئۇلارنىڭ ئارىسىدا مۇنۇ بالىدەك كېلىشكەن بىرەرەسى باردەك ئەمەس ئىدى.

— بارىكالا، — دېدى خان بىر پەستىن كېيىن سوغ ھىجىيىپ، — ئۆزۈڭ چۈمۈلىدەك بولغىنىڭ بىلەن ئاتاڭغا تارتىشىشنى بىلىدىكەنسەن. بالا دېگەن شۇنداق بولغۇلۇق. نەچچە ياشقا كىردىڭ؟

— ئون ئۈچ ياشقا، — دەپ جاۋاب بەردى شىرئېلىخان تەمكىنلىك بىلەن.

— نېمە ئىش قىلىدىغان بالىسەن؟

— مەدرىسىدە ئوقۇيمەن.

— مەدرىسىدە ئوقۇيمەن — دە؟ — دېدى خان تەكرارلاپ، —

شەرىئەتتە نەچچە ئەمەل بار، بىلىمسەن؟

— تۆت ئەمەل بار، خان پاشايم، — دېدى شىرئېلىخان

— مېنى يالغان گەپ قىلىشقا زورلەمغان بولسلا
خا. . . خان پاشايىم، — دەدى ئۆتۈنگەندەك قىلىپ.

— بىرنى ئىككى دەمەسەن — دېمەسەن زادى؟ — دەپ يەنە
ۋارقىرىدى خان تېرىكەككەندەك ئورنىدىن تۇرۇپ كېتىپ.

— مە. . . مەيلى ياخشى بولاي، مەيلى يامان بولاي، مۇشۇ
يېشىمغىچە بىر ئېغىز يالغان گەپ قىلىپ باققىنىم يادىدا
يوق، — دەدى ئۇ كۆزىنىمۇ ئاچماي، — بىرنى بىر دېگۈلۈك،
خان پاشايىم.

— چاپ!

بۇ ئاۋاز بىلەن تەڭ شىرئېلىخان چىرقىراپ يىغلىغىنىچە
يۈگۈرۈپ بېرىپ قىلىچى كۆتۈرۈۋاتقان جاللاتنىڭ قولىغا
ئېسىلدى. ئۇنى باغرىغا بېسىپ قۇچاقلاپ تۇرغانلار ئۇنىڭ قانداق
بولۇپ ئاجراپ چىقىپ كەتكىنىنى تۇيمايلا قېلىشتى.
شىرئېلىخان ھەممىنىڭ كۆزىگە مۆجىزىدەك كۆرۈنمەكتە ئىدى.
ئۇ جاللاتنىڭ بىلىكىنى چىشلىگىنىچە بېشىنى كۈچەپ
سىلكىشكە، ئۆزىنى ھەريان ئۇرۇشقا باشلىدى. جاللاتنىڭ
قولدىكى قىلىچ داراڭشىپ يەرگە چۈشۈپ كەتتى. بىرنەچچە
چېرىك يۈگۈرۈپ كېلىشكىنىچە شىرئېلىخانغا چاڭ سېلىشتى.
شۇئان ئولتۇرغانلار ئورنىدىن تۇرۇشۇپ، ئۆرە تۇرغانلار
تەۋرىنىشى، ئەتراپ پاتپاراق بولۇپ كەتتى.

شىرئېلىخان بىردەمدىلا نۇرغۇن قوللارنىڭ ئارىسىدا
قەپەسكە سولانغان قوشقا ئوخشاپ قالدى. ئۇنىڭ ئارقىسىغا
قايرىلغان قوللىرىنى، ئىككى مۇرىسىنى، گەجگىسىنى كۈچلۈك
قوللار ئامبۇردەك قىسىپ تۇراتتى. ئۇنىڭغا يۇلقۇنغۇدەك،
تېپىچەكلىگۈدەكمۇ ئامال قالمىغانىدى. ئارىدىكى پاتپاراقچىلىقمۇ
شۇئان بېسىقتى. شىرئېلىخان بىلىكىنى چىشلەۋالغان جاللات
ئاغرىققا چىدماي تېخىچە ئىگرايتتى. ئىمىن بەگ ھاجىمنىڭ
كالىسى كۆتەككە بېسىقلىق پېتى تۇراتتى. ھەممىنىڭ دېمى

ئىككىنى ئىككى دېگۈلۈك.

— نېمە؟ ئاغزىڭدىن نېمە چىقتى سېنىڭ؟ ھۇ تېجىمەل شۈمتەك، جاھىل ئېشەكنىڭ تەخىي!

خان شۇنداق دەپ ۋارقىرىغىنىچە شىرئېلىخاننىڭ ياقىسىدىن قاماللاپ تۈتتى — دە، ئاچچىقىدىن بوغۇلۇپ زەرب بىلەن بىرنەچچە تەستەك سېلىۋەتتى. شىرئېلىخاننىڭ ئاغزى — بۇرنى شۇ ئان قانغا بويالدى.

خان كۈچلۈك رەقىبىگە دۇچ كەلگەن، رەقىبىنى يېڭەلمەي تازا جىلى بولغان يولۋاستەك پۇشۇلداشقا، چىشلىرىنى غۇچۇرلىتىشقا باشلىدى. ئۇنىڭ سەپرايى تازا ئۆرلىگەندى. ئەپتىدىن شىرئېلىخاننى چاپناپ يۈركۈۋەتسىمۇ ئاچچىقى چىقمايدىغاندەك كۆرۈنەتتى. ئۇ راستتىنلا يىرتقۇچ يولۋاسنىڭ ئۆزى بولغانىدى. شىرئېلىخاننىڭ يىرتقۇچ يولۋاسىنىڭ چاڭگىلىدىكى بىچارە قوزىدىن ھېچ پەرقى قالمىغانىدى.

— بىرنى ئىككى دەمەسەن — دېمەمسەن زادى؟ — دېگىنىچە قارا بوراننىڭ گۈركىرىشى بىلەن تەڭ گۈركىرىپ يېقىنلاپ كەلدى خان.

— بىرنى بىر دېگۈلۈك، — دېدى شىرئېلىخان بېشىنى تىك تۇتقىنىچە خانغا مەڭسىتىمگەندەك قاراپ.

— چاپ! — دەپ قەھرىلىك ۋارقىرىدى خان قولىنى شىلتىپ، — بۇنداق تېجىمەل، ساقال تاغىنىڭ تىرىك قالغىنىدىن ئۆلگىنى ئەۋزەل!

قاراپ تۇرۇشقان كۆزلەر كۈتۈلمىگەن بىر ئىشنى كۆرۈۋاتقانداك چەكچىيىپلا كېتىشتى. جىيەكلەر جامدەك، چۆچەكتەك كېرىلىپ، قارىچۇقلار چاپراپ چىقىپ كېتەيلا دەپ قالغانىدى. ئاشۇ كۆزلەر گۈل دېسە گۈل، كۈن دېسە كۈن، ئاي دېسە ئاي دېگۈدەك چىرايى بار، ھەممىنىڭ كۆڭلىدىكى گەپنى قورقماي قىلالىغان مۇشۇنداق بىر بالىنىڭ پاجىئەسىنى

يەنە دەررۇ، — پەرىز، ۋاجىپ، سۈننەت، مۇستەھەپ.

— ھەبەللى، — دېدى خان بېشىنى سىلكىپ، — ياخشى ئوقۇپسەن، پادىشاھنىڭ ئەمرىنى تۇتماق قايسى ئەمەل جۈملىسىگە كىرىدۇ؟

— پادىشاھنىڭ ئەمرىنى تۇتماق ۋاجىبتۇر.

— خوش، — دېدى خان خېلى سالماقلىشىپ، — سېنىڭ ئاتاڭ بۇنىڭغا ئەمەل قىلماي ئاسىي گۇناھكار بولدى. ئاسىي گۇناھكار ئاتاڭغا تارتىشىپ بېشىڭنىڭ كېتىشىدىن قورقماسەن؟ — قورقمەن، — دېدى شىرئېلىخان، — ئاتامدىن ئايرىلىپ قېلىشتىن تېخىمۇ قورقمەن. مېنىڭ ئاتام ئاسىي گۇناھكار ئەمەس، ئۇ راست گەپ قىلدى.

— قورقساڭ بىرنى ئىككى دەپ بەر! — دەپ بىردىنلا قوشۇمىسىنى تۈردى خان، — بىرنى ئىككى دەپ بەرسەڭ ئاتا — بالا ئىككىڭنىڭ بېشىنى ئامان قويىمەن.

شىرئېلىخان نېمىلەرنىدۇ ئويلاۋاتقانداكى قىلاتتى. قاراپ تۇرۇشقانلار نېمە دەيدىكەن؟ دېگەندەك ئۇنىڭ ئاغزىغا تىكىلىپلا قېلىشقانىدى. ۋاقىت ئۆتمەكتە. قىبلە تەرەپتىن قارا بوران قەدەممۇ قەدەم تۇرۇلۇپ كەلمەكتە ئىدى.

— بىرنى ئىككى دەمەسەن — دېمەمسەن؟ تېز بول! — ئالدىرىتىشقا باشلىدى خان.

— دەي، — دېدى شىرئېلىخان ئېغىز ئېچىپ، — مەن دەي، لېكىن سىلى ئاۋۋال بىر گەپكە جاۋاب بەرسىلە، ئاندىن مەن دەي.

— نېمە گەپ؟ — دەپ سورىدى خان توڭلۇق بىلەن. — سىلى بىزنى ياراتقان خۇدا، ئاسماندىكى قۇياش، ئاي، سىلىنى تاپقان دادىلىرى، تۇغقان ئانىلىرى زادى نەچچە بىرمۇ — ئىككىمۇ؟ بۇلارنى ئىككى دەپ بەرسىلە مەنمۇ بىرنى ئىككى دەپ بېرەي، بولمىسا بىر دېگەن بىر، بىرنى بىر،

بېشىمنى كۆتۈرەتتىم. كۆزۈمگە يەنە پارلاپ تۇرغان ئاي، چاراقلاپ تۇرغان يۇلتۇزلار دەك كۆرۈنۈشكە باشلايتتى. بوۋام ئاللىقاچان سوۋۇپ قالغان چايدىن ئازراق ئوتلاپ قويۇپ ھېكايىسىنىڭ داۋامىنى يەنە سۆزلەشكە باشلايدىغان. بوۋامنىڭ سۆزلەپ بېرىشىچە خوتەنلىكلەر بىلەن ھىدايتۇللاخاننىڭ ئادەملىرى شۇ چاغدا بىر - بىرىنى قۇچاقلىشىپ خېلى ئۇرۇشۇپ كەتكەنىمىش. بوراندا كىملىرىنىڭ يېقىلىپ، كىملىرىنىڭ دەسسىلىپ، كىملىرىنىڭ نېمە بولۇپ كەتكەنلىكىنى ھېچ بىلگىلى بولمىغانىمىش. شۇ قېتىمقى قارا بوران كېچە يورۇغچە توختىمىغانىمىش. ھىدايتۇللاخان بىرمۇ خوتەنلىكىنى بىرنى ئىككى دېگۈزەلمەي ئاخىر ئۇنىڭغا «چاشقان تۆشۈكى ساراي» بولغانىمىش. ئۇ كېچە يورۇپ بوران توختاپ بولغۇچە ئەمىر بەگ مەھكىمىسىدىكى ئالتۇن - كۈمۈشلەرنىڭ ھەممىسىنى ئېلىپ قېچىپ كەتكەنىمىش. شۇ چاغدا ئۇ قېچىپ كەتمىگەن بولسا قىيما - چىيما بولۇپ كېتەر كەنىمىش. لېكىن ئۇنى خۇدانىڭ ئۆزى جازالمىغانىمىش. شۇ كېچىسى بوراندا ئۇنىڭ ئادەملىرى ئېزىقىپ، تېرىقتەك چېچىلىپ كەتكەنىمىش. خوتەن بىلەن يەكەن ئارىلىقىدىكى سايدا ئۇنىڭ دۇبۇلغا - ساۋۇتلۇق، قىلىچ - قالقانلىق نۇرغۇن ئادەملىرىنىڭ ئۆلۈكى قالغانىمىش. ئۇ ئاخىرىدا ئۆزى تاپىنىنى يالغان جۇڭغار خاننىڭ قولىدا ئۆلگەنىمىش.

شۇ قېتىمقى قارا بوران بەك قاتتىق چىققانىمىشكى: يەر يۈزىگە نەچچە غېرىچ توپا - تۇمان قونغانىمىش. ئۆلگەنلەرنى تونۇماقمۇ بىر گەپ بولغانىمىش. بىرسىنىڭ تېنى بىلەن يەنە بىرسىنىڭ كاللىسى ئالمىشىپ كېتىپ دەپنە قىلىنغان ئەھۋال مۇ بولغانىمىش. لېكىن، ئىمىن بەگ ھاجىم نەچچە كۈن ئىزدەپمۇ شىرئېلىخاننىڭ يا تېنىنى، يا كاللىسىنى تاپالمىغانىمىش. ئىمىن بەگ ھاجىمنىڭ ئايۋان - سارىيىدا، شىرئېلىخان ئوقۇغان

كۆرۈشنى ھېچ خالىمىغاندەك، خالىمايدىغاندەك كۆرۈنەتتى. ئەرلىكىمۇ، ئايالىنىكىمۇ، چوڭلىقىمۇ، كىچىكلىقىمۇ، بەگىنىشىمۇ، چاكارلىقىمۇ، ھەممىنىڭ چىشلىرى كىرىشىپ، مۇشتلىرى تۈگۈلگەنىدى. ئۇلار ئۆزلىرىمۇ سەزمىگەن ھالدا قەدەممۇ قەدەم ئالدىغا سۈرۈلۈپ، قارا بوران بىلەن تەڭ قاپساپ قىستاپ كېلىشكە باشلىدى. دەرۋازا سىرتىدىن ۋارقىراپ - جارقىراشلار، قىلىچ - قالقانلارنىڭ تاراڭشىغان ئاۋازلىرى ئاڭلىنىپ تۇراتتى. ئارىدىن كىمدۇر بىرى ئۆلسەك شېھىت، قالساق غازى، دەپ پىچىرلىغاندەك قىلىۋىدى، بۇ گەپ شۇ ئانلا ھەممىنىڭ ئاغزىغا كۆچتى. ھەممەيلەن شۇ گەپنى تەكرارلاشقا باشلىدى.

— بالام نارەسىدە... يالغۇز ئوغۇل... رەھىم قىلسىلا... مەن بېشىمغا رازى...

ئىمىن بەگ ھاجىم يىغلامسىرىغىنچە شۇنداق دەپ ئۆتۈنمەكتە ئىدى. ئۇنىڭ ئاۋازى كۆتەك ئاستىدىن - يەرنىڭ تېگىدىن چىقىۋاتقاندەك ئاڭلىناتتى. ئۇنىڭ كالىسىنى تېخىچە كۆتەككە بېسىپ تۇرغان ئىككى جاللات ئۇنى يۈمىلىتىپ ئىتتىرىۋەتكەنچە شىرىۋېلىغاننى تارتىپ كېلىپ كۆتەككە بېسىشتى. شۇ ئان بىر جاللات قىلىچىنى بېشىدىن ئېگىز كۆتۈردى. قىلىچ كۆتۈرۈلۈش بىلەن تەڭ قىستاپ كېلىۋاتقانلار جاللاتقا ئۆزلىرىنى ئاتتى. شۇ ئان ئەمىر بەگ مەھكىمىسىنىڭ دەرۋازىسى ئۆرۈلۈپ، ئەتراپىنى بىردىنلا قارا بوران باستى.

5

بوۋامنىڭ ھېكايىسىنى ئاڭلاپ شۇ يەرگە كەلگەندە مېنى تېخىمۇ قورقۇنچ بېسىپ، دېمىم ئىچىمگە چۈشۈپ كېتەتتى. ئارقامدىن بىرسى ماڭا قىلىچ كۆتۈرۈۋاتقاندەك بىلىنىپ دەررۇ

ماڭىمۇ راست گەپ قىلىپ ياشاش توغرىسىدا نەسىھەت
قىلىدىغان. نىھايەت، ئاشۇ بوۋامنىڭمۇ بۇ ئالەمدىن كەتكىنىگە
ئۇزۇن زامانلار بولۇپ كەتتى. مانا ئەمدى مەنمۇ بىر بوۋاي
بولۇپ قالدىم. بوۋام ماڭا، بوۋامنىڭمۇ ئۇنىڭ بوۋىسى سۆزلەپ
بەرگەن بۇ ھېكايىنى بۈگۈن مەن سىلەرگە سۆزلەپ
بېرىۋاتىمەن. نەسىھەتتىگە قولاق سېلىڭلار، بالىلىرىم،
ئەۋرە - چەۋرىلىرىم، دىلى بىلەن تىلى باشقا، يالغانچى ئادەمنى
ئادەم دېگىلى بولمايدۇ. باش كېتىدىغان ئىش بولسىمۇ سىلەر
راست گەپ قىلىپ ئادەمدەك ياشاڭلار. بىرنى بىر دەڭلار!

مەدرىسىدە بىر نەچچە كۈن ھازا بولغانمىش. مەدرىسە ئالدىدىكى
كۆل بويىدا بىرنەچچە نەزىر قازانلىرى ئېسىلغانمىش.
شىرئېلىخاننىڭ ئانىسى ئوغلىنىڭ دەردىدە زار يىغلاپ ھەپتە
ئۆتكەندىن كېيىن ئالەمدىن ئۆتكەنمىش. ئىمىن بەگ ھاجىم
مال - دۇنياسىنىڭ ھەممىسىنى سەرپ قىلىپ شىرئېلىخان
ئوقۇغان مەدرىسىنى يېڭىلاپ سېلىپ بەرگەنمىش. مەدرىسىگە
يەنە بىرنەچچە يەردىكى بېغىنى، بىرمۇنچە يېرىنى ۋەخپە^①
قىلىۋەتكەنمىش. ئۇ يەنە يۇرت - يۇرتقا كۆل كولىتىپ،
كۆۋرۈك سالدۇرۇپ، يەر سېتىۋېلىپ مازار بىنا
قىلدۇرغانمىش. مۇشۇ يۇرتتىكى «غوجام كۆل، بەگ ئۆستىشى،
خان ئېرىق، ھاجىم كۆۋرۈكى، يالغۇز ئوغۇل پادىشاھىم، غوجا
پاقلانخان مازىرى... دېگەنلەرنىڭ ھەممىسى ئەسلىدە ئىمىن
بەگ ھاجىم ئوغلى شىرئېلىخاننىڭ روھىغا ئاتاپ قىلغان
ئىشلاردىن قالغان ناممىش.

بوۋامنىڭ ئېيتىشىچە، شىرئېلىخاننى شۇ چاغدا «ئۆلگەن»
دېگۈچىلەرمۇ، «ئۆلمىگەن، ئۆلگەن بولسا يا تېنى، يا كاللىسى
تېپىلماسىدى؟» دېگۈچىلەرمۇ بولغانىكەن. لېكىن، بوۋام
بولسا ئۇنى خوتەندە ھازىرغىچە ھايات ياشاپ يۈرۈۋاتقاندا كىلا
ئويلارمىش. ئۇنىڭ چىرايى گەپ - سۆزى، پەزىلىتى نۇرغۇن
ئادەملەرگە ئوخشاپ قالارمىش. ئاشۇ ئوخشاپ قالىدىغان نۇرغۇن
ئادەملەر ئارىسىدا ئۇنىڭ بارلىقى ئېنىقلىمىش. ئۇ بوۋامغا:
«بىرنى بىر دېگۈلۈك، باش كېتىدىغان ئىش بولسىمۇ يالغان
ئېيتىمغۇلۇق» دېگەنچە كىشىلەرنى راستچىللىققا ئۈندەپ
يۈرۈۋاتقاندا كىلا بىلىنەرەمىش.

بوۋام ھېكايىسىنى شۇنداق ئاخىرلاشتۇرغاندىن كېيىن

① ۋەخپە - ئىگىدارچىلىق قىلىش قانۇنىي ھوقۇقىنى مەسچىت ياكى مەدرىسگە
ئۆتكۈزۈپ بېرىش.

ئىككى قاپ تاماكا چېكىۋېتىمەن. خوشال بولساممۇ چېكىمەن،
ئاچچىقلانساممۇ چېكىمەن، خىيال سۈرسەممۇ چېكىمەن.
ئۇخلاشتىن بۇرۇنمۇ چېكىمەن، ئويغىنىپ قوپقاندىمۇ چېكىمەن.
سالامەتلىكىمنى ئويلاپ تاماكىنى نەچچە قېتىم تاشلىۋەتسەمكىچى
بولدۇمىيۇ، يەنە تاشلىيالىمدىم. خۇمار بولۇپ قالغان ئىشتىن
قول ئۈزمەك راستتىنلا تەس ئوخشايدۇ. كىتاب خۇمارىغا
كەلسەك، ھەر ئاخشىمى ئۇخلاشتىن بۇرۇن بىرەر - يېرىم
سائەت كىتاب ئوقۇمىسام كۆزۈمگە ئۇيقۇ كەلمەيدۇ. بىكار
قالغان چاغلىرىمدا بىرەر كىتابنى ئېچىپ ئوقۇپ قويىمىسام
ئۆزۈمنى زېرىكىپ قالغاندەك ھېس قىلىمەن. باشقىلارنىڭ
قوللىدىكى بىرەر يېڭى كىتاب - ژۇرنالغا كۆزۈم چۈشكەن ھامان
قولۇمغا ئېلىپ كۆرۈپ باقمىغۇچە كۆڭلۈم تىنمايدۇ. پۇلغا
پايلىماي كىتاب ئالمىساممۇ كىتابخاننى بىر قۇر ئايلىنىپ ئۇنى
كۆرۈپ، بۇنى ۋارقلاپ كۆڭلۈمنى خۇش قىلىپ چىقىدىغان
چاغلىرىمۇ بار.

مېنىڭ شۇنداق خۇمارىم بولغاچقىمىكىن، خېلى جىق
يازغۇچى - شائىرلار بىلەن يېقىن ئۆتىمەن. ئۆزۈمنى
ماختىغىنىم ئەمەس، راستتىنلا يازغۇچى - شائىر ئاغىنىلىرىم
خېلى بار. ئۆزىنى تونۇمايدىغان ئاللىقانداق يازغۇچى،
شائىرلارنىڭ ئىسمىنى، نېمە ئىش قىلىدىغانلىقىنى، قانداق
خۇمارى بارلىقىنىمۇ خېلى ئوبدان بىلىمەن. بەزىدە مۇشۇ
يازغۇچى - شائىر دېگەنلەرنىڭ نامىنى ئاڭلاپ، ئەسىرىنى
ئوقۇپ، ئۆزىنى كۆرمىي ئۆتكەنمۇ ياخشىكەن دەپ ئويلاپ
قالىمەن. نېمىشقا دېسىڭىز، يازغۇچى - شائىر دەپ ئېغىزغا
چوڭ ئالغان بىلەن ھەرگىزمۇ سىز، بىزنىڭ
تەسەۋۋۇرىمىزدىكىدەك ئادەملەر ئەمەس، كۆزىمىزگە كۈندە
چېلىقىپ يۈرگەن، رەستىدە كېتىۋېتىپ دوقۇرۇشۇپ قالغان
ئادەملەردىن ھېچ پەرقى يوق ئىكەن. كۆرسىڭىز كۆزىڭىزگە ھېچ

خۇمار

ئويلاپ باقسام جاھاندا بىرەر ئىشقا خۇمار بولۇپ قالمىغان ئادەم يوقتەك قىلىدۇ. بىرسىنىڭ تاماكا خۇمارى بولسا، يەنە بىرسىنىڭ ھاراق خۇمارى بولىدۇ. بىرسىنىڭ كىتاب خۇمارى بولسا، يەنە بىرسىنىڭ ئاچچىقسۇ ياكى قىزىلمۇچقا خۇمارى بولىدۇ. بەزىلەرنىڭ مەنسەپ خۇمارى بولسا، بەزىلەرنىڭ ئۆيىدە خوتۇن، بالىسى بار تۇرۇپ سىرتتا قىز - چوكانلارغا قاش ئاتىدىغان خۇمارى بولىدۇ. . . . جاھاندا بۇنداق ئىشلارنى ئاز دەمسىز؟ ئادەم دېگەن ئۆلمىسە كۈندە ھەر قىسما ئىشلارنى ئاڭلاپ تۇرىدىغان گەپكەن. مەن باشقىلارنى يىغلىتىپ ئۆزى سۆيۈنۈپ كۈلۈشكە، بىرىنى بىرىگە چېقىشقا، ئۆزگىلەرنى ئورغا ئىتتىرىۋېتىپ ئۆز كۆڭلىنى خۇش قىلىشقا خۇمار بولۇپ قالغان ئادەملەرنىڭ بارلىقىنىمۇ تولا ئاڭلىغان. خۇمار دېگەن زادى نېمە؟ ئۇ بىر ئىشقا ئادەتلىنىپ قالغاندەك پىسخىك ھالەتمۇ؟ راست گەپنى قىلسام، بۇ ھەقتە مەن تازا ئېنىق بىر نەرسە دېيەلمەيمەن. شۇنداقتىمۇ خۇمار دېگەننى شۇنداقراق بىر ئىشىمىكىن دېگۈم كېلىدۇ.

ئۆزۈمنى ئالسام، مەن كىتاب خۇمارىمۇ بار، تاماكا خۇمارىمۇ بار بىر ئادەم. كۆڭلۈمگە بىر ئىش تەسىر قىلغان ھامان قەلەم - قەغەزنى قولۇمغا ئېلىپ بىر نەرسىلەرنى يېزىپ كېتىدىغان خۇمارىمۇ بار تېخى. بۇنى رەسمىي خۇمار دېگىلى بولمىسىمۇ، بىراق ئالدىنقى ئىككىسىگە مەن راستتىنلا خۇمار. باشقىلار ئىككى كۈندە بىر قاپ تاماكا چەكسە، مەن بىر كۈندە

ئۇنىڭدىن ھاراق ئىچمىگەن چېغىدا ئون ئېغىز گەپ سورىسىڭىز دۇدۇقلاپ ئاران بىر - ئىككى ئېغىز جاۋاب بېرىدۇ. بولمىسا ئۇمۇ يوق. ئۇنىڭ بىر ئادەمگە چىراي ئېچىپ سالام قىلغىنىنىمۇ ئانچە كۆرگىلى بولمايدۇ. لېكىن ئۇ بىرەر سورۇنغا كىرىپ ئۈچ - تۆت رومكا ھاراق ئىچىپ قالسا سورۇندىكى گەپنىڭ ھەممىسى شۇنىڭ بولىدۇ. ھېچكىمگە گەپ بەرمەيدۇ. ھېلى بىرسىنىڭ غەيۋىتىنى قىلسا، ھېلى يەنە بىرسىنى تىللاپ چىقىدۇ. ئۇنىڭ گېپىچە بولغاندا ئۇيغۇرلاردىن ھازىرغىچە يازغۇچى - شائىر دەپ تىلغا ئالغۇدەك بىرەر ئادەممۇ چىقمىغانمىش. پات يېقىندىمۇ چىقماستىن. ئۇنىڭ يەنە شىلەپە - ئاياغلىرىنى ھاراق ئىچكەن سورۇندا يىتتۈرۈپ قويۇپ، ئۆيىگە بېرىپ خوتۇن - بالىلىرىنى كېچە يورۇغچە ئۇخلاغىلى قويماي تىللاپ چىقىدىغان ئادىتىمۇ بار. لېكىن ئۇ مەستلىكىدىن يېشىلسە يەنە ئەسلىگە قايتىپ بۇت - ھەيكەلنىڭ ئۆزىلا بولۇۋالىدۇ. يېقىندا ئۇنىڭغا باشقىلارنىڭ «ھەسەت خۇمارىمۇ بار، ئىتتەك ئادەم چىشلەيدىغان خۇمارىمۇ بار» دەپ باھا بەرگەننى ئاڭلىدىم.

يەنە بىر قورايىدەك ئورۇق شائىر ئاغىنىمۇ بار. ئۇنى ھەر دائىم ئۇيقۇسىرىغان، ساقال - بۇرۇتلىرى ئۆسۈپ كەتكەن ھالەتتە ئۇچرىتىمەن. بۇ ئاغىنىنىڭ ئورۇقلىقىغا قاراپ «نان يېمىگىلى ھەپتە - ئون كۈن بولغانمۇ نېمە، ئۇزۇنغا قالماي بۇ ئالەمنى قويۇپ بېرىپ، ئۇ ئالەمگە كېتەمدۇ، قانداق» دېگەنلەرنى ئويلاپ قالدىم. لېكىن بۇ ئاغىنىنىڭ يازغان شېئىرلىرىنى ئوقۇسىڭىز، ئاي... ھاي... نېمە دېگۈلۈك؟ تومۇزنىڭ تازا ئىسسىقىدا بىر نوگاي مۇز سۈيىنى گۈپۈلدىتىپ ئىچكەندە ھۇزۇرلىنىپ كېتىسىز. ئاڭلىسام بۇ ئاغىنە گۆشكە ئۆچمىش، ئۈچ ۋاخلىقىغا ئۈچ ۋاخ غورا، چامغۇر، ماش - پۇرچاق، قىزىلمۇچ - سامساق دېگەندەك بىر نەرسىلەرنى سېلىپ

ئىشەنمەي قالسىز. كۆڭۈلدىكى ئوبرازىمۇ ئاددىيلىشىپ
قالدىغان گەپكەن. قارىسىڭىز بىرسى يەر پاپىسى، بىرسى
خادىدەك ئېگىز، بىرسى قاقشالدىك ئورۇق، بىرسى كېسەل
چىراي، بىرسى ئالدىغا مۈكچىيىپ قالغان، بىرسى تاقىر كالا،
بىرسى سالۋا چاچ، بىرلىرىنىڭ بىر قولى بار، بىر پۇتى
يوق... ھەممىسى شۇنداقراق ئادەملەر، قايسىدۇر بىر يىلى
ئەدەبىي ئىجادىيەت يىغىنىغا قاتناشقان بىر توپ ئادەملەرگە نەزەر
سېلىۋېتىپ «خۇدايا توۋا، مۇشۇ ئادەملەرمۇ يازغۇچى -
شائىرلارمىدۇ؟» دەپ ئويلاپ قالغىنىم ھېلىغىچە ئېسىمدە
تۇرۇپتۇ.

بەزىدە مۇشۇ بىر نەرسە يازىدىغان يازغۇچى - شائىر دېگەن
ئاغىنىلەرنىڭمۇ غەلىتە - غەلىتە خۇمارى بارلىقى ئېسىمگە
كېلىپ قالىدۇ.

مەن بىر ژۇرنال تەھرىر بۆلۈمىدە ئىشلەيدىغان مەشھۇر
يازغۇچى مۇھەررىرنى بىلىمەن. ئاڭلىسام ئۇنى بىلىدىغانلارنىڭ
تولىسى ئارقىسىدىن «بىر جىڭ مۇھەررىر» دەپ ئاتىشىدىكەن.
بۇ نېمە گەپ ئەمدى، دەپ سورىسىڭىز، ھېلىقى «بىر جىڭ
مۇھەررىر» كىم بىر جىڭ ھارقىم بار دېسە شۇ ھامان ئۇنىڭ
ئارقىسىدىن سۈكۈلدىغۇدەك. ئۇنى بىر جىڭ ھاراققا گۈللەپ
تۇرۇمچىدىن تۇرپانغا پىيادە ئاپارغىلى بولغۇدەك. ئۇ كىم بىر
جىڭ ھاراق بىلەن مېھمان قىلسا شۇنىڭغا «خاتىرجەم بول!»
تەھرىر بۆلۈمىدە مېنىڭ دېگىنىم ھېساب. ئەسلىڭنى ئۆزۈم
تەھرىرلەپ ئالدىمىزدىكى سانغا بېرىمەن» دەپ ۋەدە قىلغۇدەك.
ئۇ ئۆزى پۇل خەجلەپ بىر يەشك ھاراق ئېلىپ ئىچىمىمۇ
باشقىلارنىڭ بىر جىڭ ھارقىنى ئىچكەندىكىدەك كۆڭلى
ئېچىلمىغۇدەك. ئۇ باشقىلارنىڭ بىر جىڭ ھارقىغا شۇنداق
خۇمار بولۇپ قالغانمىش.

ئوبزورغا ئوبزور يازىدىغان يەنە بىر ئاغىنە بولىدىغان.

ئەتكەن سۇيۇق - سەلەك ئاشنى تەرلەپ - تەپچىرەپ ئولتۇرۇپ
ئىچكىلى خۇمارمىش. شۇنداق ئاشتىن بىر جام ئىچكەن ھامان
تەنلىرى يايىپ، شېئىر يازغۇسى كېلىپلا تۇرارمىش. سۆزلەپ
كەلسەم بۇنداق گەپلەر ساماندىك. شەھەردىكى بىر مەكتەپتە
ئوقۇتقۇچىلىق قىلىدىغان يۈسۈپجان شەيدائى ئىسىملىك بىر
شائىر ئاغىنە بولىدىغان. ئۇنى قاچانلا ئۇچراتسام ئېگەكلىرىنى
پاكىز قىرىپ، چاپلىرىنى مايلاپ سىپتا تارنۇلغان، بويىغا
گالستۇك چەگكەن، كۆڭلىكىنىڭ ياقىسىدىن تارتىپ پۈتتىكى
خۇرۇم ئايىغىغىچە ئېقى ئاق، قارىسى قارا پارقىراپ تۇرغان
ھالەتتە كۆرەتتىم. ئۆزىمۇ خېلى كېلىشكەن، ئوتتۇرا بوي،
يۈزلىرى دۈگىلەك، ئاقىشماق يىگىت ئىدى. كۆزگىمۇ خېلى
ئىسسىق چىراي كۆرۈنەتتى. ئۇنى بۇ يۇرتتىكى بىلىدىغانلارنىڭ
ھەممىسى شائىر دەپ ئاتايتتى. ئۇنىڭ سىياقىغا قاراپمۇ
ھەرقانداق ئادەمنىڭ «شائىر دېگۈچىلىكى بار ئىكەن» دېگۈسى
كېلەتتى.

يۈسۈپجان شەيدائىنى تونۇمايدىغانلار بىلمەيدۇ، ئۇنىڭمۇ
سەل ئۆزگىچىرەك بىر خۇمارى بارلىقى ماڭا ئايان. ئۇنىڭ ماڭا
ئوخشاش تاماكا خۇمارىمۇ، ھېلىقى «بىر جىڭ مۇھەررىر» گە
ئوخشاش ھاراق خۇمارىمۇ، ئوبزورغا ئوبزور يازىدىغان مۇرىمەس
ئاغىنىگە ئوخشاش ھەسەت خۇمارىمۇ، ئىتتەك ئادەم
چىشلەيدىغان خۇمارىمۇ يوق. قورايىدەك ئورۇق شائىر ئاغىنىگە
ئوخشاش ئاچچىق - چۈچۈك، سۇيۇق - سەلەك بىر نەرسىگە
ئامراق خۇمارىمۇ يوق. ئەمەل خۇمارى، بىرسىنى يەنە بىرسىگە
چاقىدىغان خۇمارى، ئۆزگىنى يىغلىتىپ ئۆزى كۈلىدىغان
خۇمارى بارلىقىنى تېخىمۇ بىلمەيمەن. ئەمەس ئۇنىڭ نېمە
خۇمارى بار دەمىسىز؟ ئۇ گەپ قىلىشتىن ئەسلا ئېرىنمەيدۇ.
سىز ئۇنىڭ گېپىنى بىر كۈن كەچ بولغۇچە ئاڭلاشقا
ئېرىنمىسىڭىز ئۇ سىزگە راستتىنلا بىر كۈن كەچ بولغۇچە گەپ

قىلىپ بېرەلەيدۇ. بىرنەچچە ئېغىز گەپ بىلەنلا سۆزلىگىلى
بولدىغان مەقسەتنى بىرنەچچە يۈز ئېغىز گەپكە سوزۇپ
سۆزلەيدۇ. ناۋادا سىز بىرەر ئىش بىلەن بىر ياققا ئالدىراش
كېتىۋاتقاندا ئۇنىڭ بىلەن ئۇچرىشىپ قېلىپ قانداق ئەھۋالنىڭ،
دەپ سوراپ قويسىڭىز سورىغان، سورىمىغان گەپلەرنىمۇ
قىلىۋېرىدۇ. بۇ چاغدا يا ئۇنىڭ گېپى تۈگىمەيدۇ، يا «خوش»
دەپ يولىڭىزغا ماڭالماسىز. ئۇنى قانداق گەپ قىلىدۇ دەمىسىز؟
ئۆزىنىڭلا گېپىنى قىلىدۇ. بۇنى ئېنىقراق دېمىسەم
چۈشەنمەيدىغان ئوخشايسىز.

بىر يەكشەنبە كۈنى ئۆيدە ساپاغا چۆكۈپ، چېكىدىغىنىمنى
چېكىپ، ئوقۇيدىغىنىمنى ئوقۇپ ئولتۇراتتىم. ئايالىم قازان
بېشىدا تۇرۇپ:

— يا كىتابنى يېگىلى بولمىغان، يا تۈتۈنگە قورساق
تويىمىغان، بىر ئۆيگە كىردىم دەپ قالدۇغۇ بالاغا، — دەپ
كۈتۈلداشقا باشلىدى.

— نېمە گەپ زادى؟ — دەپ سورىدىم كىتابتىن بېشىمنى
كۆتۈرۈپ.

— سىزمۇزە، بىر قىسما بولۇۋالدىڭىز مۇشۇ كۈنلەردە، —
دېدى ئايالىم ئاشخانا ئۆيىنىڭ بوسۇغىسىدا پەرتۇقىغا قولىنى
سۈرتكەچ قوشۇمىسىنى تۇرۇپ، — مەن گەپ قىلمىسام بۇ ئايدىن
ئۇ ئايغىچە ئۆيدە نېمە كەم، نېمە يوق، سوراپمۇ قويماسىز.
سىز بىلەن ئوخشاش خىزمەت قىلىپ ھېرىپ چارچاپ ئاران
ئۆيگە كەلگەندە بىردەم ئاراملىق بولمىغان. سىزمۇ بىرەر ئىشقا
قولىڭىزنى ئەگرى قىلىپ قويسىڭىز يامان بولارمىدى؟

— خۇمارنىڭ تۇتۇپ قالدۇمۇ نېمە؟ — دېدىم گەپنى چاقچاققا
بۇراپ، — تاماكىدىن بىر تال چېكىپ قويامسەن؟

— ئادەمگە گەپ خۇشاقىمىغاندا قويۇڭە ئۇنداق
گېپىڭىزنى، — دېدى ئايالىم چىرايىنى پۇرۇشتۇرگىنىچە، —

ئەتكەن سۇيۇق - سەلەڭ ئاشنى تەرلەپ - تەپچىرەپ ئولتۇرۇپ
ئىچكىلى خۇمارمىش. شۇنداق ئاشتىن بىر جام ئىچكەن ھامان
تەنلىرى يايىپ، شېئىر يازغۇسى كېلىپلا تۇرارمىش. سۆزلەپ
كەلسەم بۇنداق گەپلەر ساماندىك. شەھەردىكى بىر مەكتەپتە
ئوقۇتقۇچىلىق قىلىدىغان يۈسۈپجان شەيدائى ئىسىملىك بىر
شائىر ئاغىنە بولىدىغان. ئۇنى قاچانلا ئۇچراتسام ئېڭەكلىرىنى
پاكىز قىرىپ، چاچلىرىنى مايلاپ سىپىتا تارنۇلغان، بويىغا
گالستۇك چەگكەن، كۆڭلىكىنىڭ ياقىسىدىن تارتىپ پۈتتىكى
خۇرۇم ئايىغىغىچە ئېقى ئاق، قارىسى قارا پارقىراپ تۇرغان
ھالەتتە كۆرەتتىم. ئۆزىمۇ خېلى كېلىشكەن، ئوتتۇرا بوي،
يۈزلىرى دۈڭلەك، ئاقىشماق يىڭىت ئىدى. كۆزگىمۇ خېلى
ئىسسىق چىراي كۆرۈنەتتى. ئۇنى بۇ يۇرتتىكى بىلىدىغانلارنىڭ
ھەممىسى شائىر دەپ ئاتايتتى. ئۇنىڭ سىياقىغا قاراپمۇ
ھەرقانداق ئادەمنىڭ «شائىر دېگۈچىلىكى بار ئىكەن» دېگۈسى
كېلەتتى.

يۈسۈپجان شەيدائىنى تونۇمايدىغانلار بىلمەيدۇ، ئۇنىڭمۇ
سەل ئۆزگىچىرەك بىر خۇمارى بارلىقى ماڭا ئايان. ئۇنىڭ ماڭا
ئوخشاش تاماكا خۇمارىمۇ، ھېلىقى «بىر جىڭ مۇھەررىر» گە
ئوخشاش ھاراق خۇمارىمۇ، ئوبزورغا ئوبزور يازىدىغان مۇرىمىس
ئاغىنىگە ئوخشاش ھەسەت خۇمارىمۇ، ئىتتەك ئادەم
چىشلەيدىغان خۇمارىمۇ يوق. قورايىدەك ئورۇق شائىر ئاغىنىگە
ئوخشاش ئاچچىق - چۈچۈك، سۇيۇق - سەلەڭ بىر نەرسىگە
ئامراق خۇمارىمۇ يوق. ئەمەل خۇمارى، بىرسىنى يەنە بىرسىگە
چاقىدىغان خۇمارى، ئۆزگىنى يىغلىتىپ ئۆزى كۈلىدىغان
خۇمارى بارلىقىنى تېخىمۇ بىلمەيمەن. ئەمەس ئۇنىڭ نېمە
خۇمارى بار دەمىسىز؟ ئۇ گەپ قىلىشتىن ئەسلا ئېرىنمەيدۇ.
سىز ئۇنىڭ گېپىنى بىر كۈن كەچ بولغۇچە ئاڭلاشقا
ئېرىنمىسىڭىز ئۇ سىزگە راستتىنلا بىر كۈن كەچ بولغۇچە گەپ

قىلىپ بېرەلەيدۇ. بىرنەچچە ئېغىز گەپ بىلەنلا سۆزلىگىلى
بولدىغان مەقسەتنى بىرنەچچە يۈز ئېغىز گەپكە سوزۇپ
سۆزلەيدۇ. ناۋادا سىز بىرەر ئىش بىلەن بىر ياققا ئالدىراش
كېتىۋاتقاندا ئۇنىڭ بىلەن ئۇچرىشىپ قېلىپ قانداق ئەھۋالنىڭ،
دەپ سوراپ قويسىڭىز سورىغان، سورىمىغان گەپلەرنىمۇ
قىلىۋېرىدۇ. بۇ چاغدا يا ئۇنىڭ گېپى تۈگىمەيدۇ، يا «خوش»
دەپ يولىڭىزغا ماڭالماسىز. ئۇنى قانداق گەپ قىلىدۇ دەمىسىز؟
ئۆزىنىڭلا گېپىنى قىلىدۇ. بۇنى ئېنىقراق دېمىسەم
چۈشەنمەيدىغان ئوخشايسىز.

بىر يەكشەنبە كۈنى ئۆيدە ساپاغا چۆكۈپ، چېكىدىغىنىمنى
چېكىپ، ئوقۇيدىغىنىمنى ئوقۇپ ئولتۇراتتىم. ئايالىم قازان
بېشىدا تۇرۇپ:

— يا كىتابنى يېگىلى بولمىغان، يا تۈتۈنگە قورساق
تويىمىغان، بىر ئۆيگە كىردىم دەپ قالدىمغۇ بالاغا، — دەپ
كۈتۈلداشقا باشلىدى.

— نېمە گەپ زادى؟ — دەپ سورىدىم كىتابتىن بېشىمنى
كۆتۈرۈپ.

— سىزمۇزە، بىر قىسما بولۇۋالدىڭىز مۇشۇ كۈنلەردە، —
دېدى ئايالىم ئاشخانا ئۆيىنىڭ بوسۇغىسىدا پەرتۇقىغا قولىنى
سۈرتكەچ قوشۇمىسىنى تۇرۇپ، — مەن گەپ قىلمىسام بۇ ئايدىن
ئۇ ئايغىچە ئۆيدە نېمە كەم، نېمە يوق، سوراپمۇ قويماسىز.
سىز بىلەن ئوخشاش خىزمەت قىلىپ ھېرىپ چارچاپ ئاران
ئۆيگە كەلگەندە بىردەم ئاراملىق بولمىغان. سىزمۇ بىرەر ئىشقا
قولىڭىزنى ئەگرى قىلىپ قويسىڭىز يامان بولارمىدى؟

— خۇمارنىڭ تۇتۇپ قالدۇم نېمە؟ — دېدىم گەپنى چاقچاققا
بۇراپ، — تاماكىدىن بىر تال چېكىپ قويامسەن؟

— ئادەمگە گەپ خۇشاقىمىغاندا قويۇڭە ئۇنداق
گېپىڭىزنى، — دېدى ئايالىم چىرايىنى پۇرۇشتۇرگىنىچە، —

ئۆزگىرىپ ئۆز ئىشىنى ئۆزى باش كۆتۈرمەي قېلىۋېرەتتى. ئويلاپ باقسام بىز توي قىلىپ بىر ئۆيگە كىرىپ قالغىلى خېلى يىللار بويىچە. ئارىدا ئىككى بالىغا ئاتا - ئانا بولۇشتۇق. ئۆيىمىزدىمۇ، خىزمەت ئورنىمىزدىمۇ، جاھاندىمۇ كۆپ ئۆزگىرىشلەر بولۇپ كەتتى. نۇرغۇن نەرسىلەر ئۆزگەردى. ئايالىمنىڭ شۇ خۇمارى تۈپەيلى بىز ئىككى قېتىم ئاجرىشىپ يەنە يارىشىۋالدۇق. توي قىلغاننى قوشقاندا بىر خوتۇننى ئۈچ قېتىم ئالدىم دېگەن گەپ. بالىلارنىڭ يېتىم بولۇپ قېلىشىغا چىداشمىدۇق. كۆڭلىمىزنىڭ بىر يەرلىرىدە يەنە بىر - بىرىمىزگە چىداشمىدۇق. مېنىڭمۇ خېلى بولىدىغان، ئايالىم ئارزۇلايدىغان يەرلىرىم بولسا كېرەك. راست گەپنى قىلسام ئايالىمنىڭمۇ شۇنداق يەرلىرى خېلى بار ئىدى. ئۇنىڭدىن باشقا خەقنىڭ خوتۇنلىرىدەك كىيىم خۇمارى، زىبۇ زىننەت خۇمارى، رېستوران خۇمارى، ئويۇن - تاماشا خۇمارى، تاتلىق يەپ - ئىچىدىغان خۇمارى، كۆرىپىدىن چۈشمەي ئېغىنلاپ ئۇخلايدىغان خۇمارى... يوق ئىدى. بۇنى ئويلىسام ئۇنىڭدىن كۆڭلۈم سۆيۈنۈپ كېتەتتى. لېكىن شۇ بىر خۇمارىنىزە، قانداق قىلاي، ئۇنىڭ بۇ خۇمارىغىمۇ كۆنۈپ قالغان ئوخشايمەن. كۆنمەي ئاجرىشىپ كېتىپ ئارقىدىن يەنە شۇ بىر خوتۇننى تۆتىنچى قېتىم ئېلىشنىڭ ئورنى يوق ئىدى. بۇرۇن كىچىك بولساق ھازىر چوڭ بولدۇق. ئادەم دېگەنگە يۈز كېرەكتە. پوچتانىڭ يېنىدىكى قاسساپتىن ئىككى جىڭ گۆش ئېلىپ سۇلياۋ خالتىغا سالدىم - دە، ساڭگىلاقتىنمۇ ئەمدىلا ئۆي تەرەپكە ئالدىمنى قىلىپ تۇراتتىم. يۈسۈپجان شەيدائى دېگەن شائىر ئازغىنا ئاسماندىن چۈشكەندەكلا ئالدىمدا پەيدا بولۇپ قالدى. ئۇ يەنە ئېڭەكلىرىنى پاكىز قىرىپ، چاچلىرىنى مايلاپ سىپتا تارباۋالغانىدى. بويىغا چىڭىۋالغان گالىستۇكى ئۇنى راستتىنلا شائىرلاردەك كۆرسىتەتتى. كۆڭلىكىنىڭ

بىر ئەر كىشى تۇرۇپ بىر ئۆينىڭ ئىشى بىلەن ھېچ كارىڭىز بولمىسا كىمنىڭ خۇمارى تۇتمايدۇ. مەن گەپ قىلمىغۇچە ئۆزىڭىزنى ئۆزىڭىز سورىمايسىز، بىر ئۆي تۇتمەن دەپ ئۇن، گۆش، كۆكتاتتىن تارتىپ چېكىدىغان تاماكىسىغىچە ئۆزۈم توشۇپ، جېنىم سۇ بولۇپ ئېقىپ كېتىدىغان ئوخشايدۇ بۇ ئۆيدە...

ئايالىمنىڭ كۈتۈلدەشلىرى قۇلقىمغا ھېچ ياقىمىدى.
— سەن نېمە دېمەكچى زادى، گېپىڭنى ئېندە --- قىلمايمەن؟ --- دەپ سورىدىم تاماكىدىن يەنە بىرنى تۇتاشتۇرۇۋېتىپ.

— گۆش يوق، گۆش، --- دېدى ئايالىم مەندىنمۇ ئۈزلۈك قىلىپ، --- توڭلاتقۇدا گۆش قالماپتۇ. بالا ئېمىتىدىغان ئەمچىكىمنى كېسىپ تاماق ئېتىشنىڭ ئورنى يوقكەن.

— شۇنچىلىك گەپمىدى؟ --- دېدىم سەل ئاچچىق --- م كېلىپ، --- بىر ھازا كايىمايمۇ دېگىلى بولمامدۇ بۇ گەپنى؟ --- مېنىڭمۇ بىكاردىن بىكارغا كايىغۇم بارمۇ؟ كايىمىسام بىر كۈن كەچكىچە ئۆينى تۇتۇنگە توشقۇزۇپ، كىتابقا قاراپ ئولتۇرغىنىڭىز ئولتۇرغان سىزنىڭ.

ئايالىم بىلەن يەنە گەپ تەگىشىشنى خوپ كۆرمەي ئىشىكتىن چىقتىم. ئىشىكتىن چىقىپلا ئۆزۈمنى قەپەستىن ئۇچۇپ چىققان قۇشتەك خېلى ئەرگىن ھېس قىلىپ قالدىم. ئەتىگەنلىك قۇياش ئېگىز بىنالارنىڭ ئۈستىدە پارلاپ تۇراتتى. گۆش ئالماقچى بولۇپ كېتىۋاتىمەن. كېتىۋېتىپ ئايالىمنىڭ خۇمارى توغرىسىدا خىيال سۈرۈپ قالدىم. ھەممە ئادەمنىڭ بىرەر خۇمارى بولغان يەردە ئايالىمنىڭمۇ خۇمارى بولماي قالامتى؟ ئۇنىڭ ئۆيدە بەزىدە كىچىككىنە ئىشقىمۇ شۇنداق بىر ھازا كاپىشىپ قورسىقىنى بوشىتىۋالدىغان خۇمارى بارلىقى ماڭا ئايان ئىدى. خۇمارى بېسىققاندا يەنە بىر ئوبدانلا ئايالغا

بۇ گەپلەرنى ئاڭلاپ قايىمۇقۇپلا كەتتىم. كۆڭلۈمدە
 «ھېلىمۇ ساراڭ بولۇپ قالماپتۇ بۇ ئاغىنە» دەپ ئويلىدىم.
 يۈسۈپجان شەيدائىنىڭ لەۋلىرى خۇددى كىيىم تىكىش
 ماشىنىسىنىڭ يىڭىنىسىدەك لىپىلدىماقتا ئىدى. مەن ئۇنىڭ
 گەپلىرىگە «ھەئە»، «شۇنداقمۇ» دەپ قويغىنىمچە بۇ ئاغىنە
 توغرىسىدا ئاللىقانداق خىياللارنى سۈرۈشكە باشلىدىم.
 يۈسۈپجان شەيدائى خېلى جىق تەخەللۇسلارنى قوللانغان بىر
 شائىر ئىدى. ئۇ بىر تەخەللۇسنى ئۇزۇن بولسا بىر - ئىككى
 يىل، بولمىسا بەش - ئالتە ئايلا قوللىناتتى. بۇ ئاغىنىنى
 بىلىدىغانلار ئۇنىڭ ئىسمىنى تەخەللۇسى بىلەن قوشۇپ
 ئاتىمىساق شۇ ھامان ئۇنىڭ قوشۇمىسى تۈرۈلۈپ قالاتتى. شۇڭا
 بۇ ئاغىنىنىڭ كۆڭلىنى دەپ بولسىمۇ بىر مەھەل ئۇنى
 «يۈسۈپجان تەشنائى» دەپ ئاتاپ يۈردۈق. كېيىن «يۈسۈپجان
 پىراقى» دەپ ئاتايدىغان بولدۇق. ئۇنىڭدىن كېيىن بارا - بارا
 يۈسۈپجان شۇڭقارى، يۈسۈپجان تارىمى، يۈسۈپجان
 تەكلىماكانى... دەپ ئاتاپ بولالمايلا قالدۇق. يۈسۈپجان
 ئىسمىلىك شېئىر يازىدىغاندىن زادى نەچچىسى بار؟ قايسىسىنىڭ
 تەخەللۇسى نېمە؟ بىز بىلىدىغان ئوقۇتقۇچى يۈسۈپجان ھازىر
 زادى قانداق تەخەللۇس قوللاندى؟ بۇرۇنقى تەخەللۇسنى قانداق
 يېڭى تەخەللۇسقا ئۆزگەرتتى؟ بىر مەھەل بۇنى ئاڭقىرماقمۇ بىر
 گەپ بولۇپ كەتتى. ئۇ خۇددى تولا خوتۇن يەڭگۈشلىگەن
 تۇتۇرۇقسىز ئىردەك نۇرغۇن تەخەللۇسلارنى قوللانغاندىن كېيىن
 ئاخىرىدا ئۆزىنىڭ شېئىرغا شەيدا ئىكەنلىكىنى بىلدۈرۈش
 ئۈچۈن «شەيدائى» دېگەن تەخەللۇستا توختاپ قالغانىدى.
 قۇياش بارغانچە ئۆرلەپ ھارارەت چاچماقتا ئىدى. يولدىكى
 ئۆتۈشۈپ تۇرغان ماشىنىلارمۇ، يولۇچىلارمۇ خېلى كۆپىيىشكە
 باشلىغانىدى. يۈسۈپجان شەيدائىنىڭ لەۋلىرى تېخىچە كىيىم
 تىكىش ماشىنىسىنىڭ يىڭىنىسىدەك لىپىلداپ تۇراتتى.

ياقسىدىن تارتىپ پۈتىدىكى خۇرۇم ئايىغىغىچە ئېقى ئاق،
قارىسى قارا پارقىراپ تۇراتتى. ئۇنى كۆرۈپلا «ئەتىگەندە نەدىن
پەيدا بولۇپ قالدى بۇ ئاغىنە، يەنە بىردەم گەپكە تۇتۇپ
تۇرۇۋالامسا بولاتتىغۇ» دەپ ئويلاپ قالدىم. ئۇچرىشىپ قالغان
ئىكەنمىز، كۆرۈشمەي بولمىدى. تولا گەپ قىلىدىغان خۇمارى
بولسىمۇ يەنە بىز ئاغىنە - دە. — قانداق ئەھۋالنىڭ؟ — دەپ سورىدى ئۇ كۆرۈشۈشكە قول
سوزغاچ.

— يامان ئەمەس، ئۆزۈڭنىڭ ئەھۋالىچۇ؟ — دېدىم مەنمۇ
قولۇمنى سوزۇپ، لېكىن شۇئان ئاغزىمنىڭ ئۇچىغا مۇنداقلا
ئۇدۇل كېلىپ قالغان «ئۆزۈڭنىڭ ئەھۋالىچۇ؟» دېگەن گەپنى
ھېچ ئويلىماي چىقىرىۋېتىپ بولۇپ «ئىم» دەپ سالىدىم
دىمىغىمدا. ئۇمۇ دەررۇ:

— نېمىسىنى سوراپسەن؟ — دېگىنىچە ئۆز گېپىنى باشلاپ
كەتتى، — كالاڭنى تاتلىغۇدەك بىردەم ئارام بارمۇ دېگەن؟
مېنىڭ كۈنلىرىمنىڭ قانداق ئۆتىدىغانلىقى ساڭا ئايانغۇ؟
ئوقۇتقۇچىلىق قىلماقۇ تەسلىشىپ كەتتى مۇشۇ كۈنلەردە.
ئوقۇتقۇچى دېگەن دەرس تەييارلاش، كۈندە دوسكا ئالدىدا نەچچە
سائەت ئۆرە تۇرۇپ كاپىلداش، تاپشۇرۇق تەكشۈرۈش دېگەندەك
ئىشلار بىلەن ئاماننى زامانغا ئۇلاشتۇرالماي ئۆتىدىغان گەپكەن،
شۇ. «كۆتۈرەلمىسەڭ ساڭگىلىتىۋال» دېگەندەك مەكتەپتىكىلەر
ئويۇشما خىزمىتى، ئىتتىپاق خىزمىتى، قىرئەتخانا
باشقۇرۇش، گېزىت - ژۇرنال تارقىتىش دېگەندەك بىر پاتمان
ئىشلارغا مېنى ساقالدىمان قىلىپ قويۇشتى. ئۇنىڭدىن باشقا
ئەدەبىيات كۆرۈۋېلىدىكى ئوقۇغۇچىلارنى يېتەكلەپ ئۇلارنىڭ
ئەسەرلىرىنى تۈزىتىدىغان، ھەپتىدە بىر سان تام گېزىتى
چىقىرىدىغان ئىشلارنىڭ ھەممىسى مېنى كۈتۈپ تۇرىدۇ دېگەن
ئاداش.

قوياتتىم...
خىيالىدىن بېشىمنى كۆتۈرۈپ قارىسام يۈسۈپجان شەيدائىنىڭ لەۋلىرى تېخىچە كىيىم تىكىش ماشىنىسىنىڭ يىغىنىسىدەك لىپىلداۋىتىپتۇ. ئۇنىڭ نېمىلەرنى دەۋاتقانلىقىنى ھېچ ئاڭقىرالمايمەن. كۆڭلۈمدە «ئېغىز دېگەنمۇ گەپ قىلغانغا ئالمايدىغان نەرسە ئوخشايدۇ» دەپ ئويلاپ قالدىم. لېكىن ئۇنىڭ ئاغزى تالمىغان بىلەن مېنىڭ پۇت - قوللىرىم تېلىپ كەتكەنىدى. بىر قولىمدا ساڭگىلىتىپ تۇرغان سۇلياۋ خالتىدىكى ئىككى جىڭ گۆش ئىككى سان گۆشنىڭ ئېغىرلىقىدەك بىلىنىشكە باشلىغانىدى. سۇلياۋ خالتىنى ئۇ قولىمدىن بۇ قولىمغا، ئېغىرىمنى بۇ پۇتۇمدىن ئۇ پۇتۇمغا يۆتكىدىم - دە، يەنە بىر تال تاماكا تۇتاشتۇرۇپ تۇتۇننى پۇۋلىگەچ ئاسمانغا قارىدىم.

قۇياش بارغانچە تىكلەنمەكتە ئىدى. تومۇزنىڭ ئاپتىپى يەر - جاھاننى تونۇردەك قىزدۇرۇشقا باشلىغانىدى. شۇ ئايالمنىڭ قوشۇمىسى تۈرۈلگەن سىياقى خىيالىمدىن كەچتى. يۈسۈپجان شەيدائىنىڭ گەپلىرى ھېچ تۈگەيدىغاندەك ئەمەس ئىدى. ئۇنىڭ قايسى گېپى قۇلقىمغا كىردى، قايسى گېپى كىرمىدى؟ ئۆزۈممۇ ھېچ بىلمەيمەن. يېرىم - يارتا قۇلقىمغا كىرگەن گەپلەردىن قارىغاندا ئۇنىڭ ھازىرغىچە ئېلان قىلىنغان شېئىرى يۈز پارچىدىن ئاشقانمىش. ئۇ بۇ شېئىرلىرىنىڭ ھەممىسىنى گېزىت - ژۇرناللاردىن قىيىپ ئېلىپ، بىر ئالبومغا چاپلاپ چىققانمىش. ئۇ بۇ شېئىرلىرىنى ئاساس قىلىپ ئۆزىنىڭ تۇنجى شېئىرلار توپلىمىنى ئىشلەشنى نىيەت قىلغانمىش. بۇ شېئىرلارنى بەش نۇسخىدىن كۆچۈرۈپ، بەش نەشرىياتقا ئەۋەتىشنى ئويلاپ قويغانمىش. بىرسى بولمىسا بىرسى نەشر قىلىپ قالارمىش. شېئىرلار توپلىمىغا بېسىلىدىغان ئۆلچەملىك سۈرەتنىمۇ تەييارلاپ قويغانمىش. ئۇ

پۇتلىرىمنىڭ تالغانلىقىنى ھېس قىلدىم - دە، ئېغىرىمنى ئۇ
 پۇتۇمدىن بۇ پۇتۇمغا يۆتكەپ بىر تال تاماكا تۇتاشتۇردۇم. مەن
 يەنە ئۇنىڭ ئاشۇ لەۋلىرى ئارىسىغا قاراپ «ھەئە»،
 «شۇنداقمۇ» دەپ قويغاچ ئۆز خىيالىمنى سۈرۈشكە باشلىدىم.
 يۈسۈپجان شەيدائى پەسىل پۇرسىتىنى ھەرگىزمۇ قولدىن
 بېرىپ قويمايتتى. ئەتىيازدا يازدا كېلىدىغان بايراملارغا، يازدا
 كۈزدە كېلىدىغان بايراملارغا، كۈزدە قىشتا كېلىدىغان
 بايراملارغا ئاتاپ شېئىر يېزىپ ئالدىن ئەۋەتىپ بولاتتى. ئۇنىڭ
 قوليازىلىرى ماڭا نېمىشقىدۇ ئېڭەكلىرىنى قىرىپ پارقىرىتىپ
 يۈرسىمۇ قەبرىلىقى چېنىپ قالغان ئىزدەك، ئۇپا، ماينى
 بولۇشىغا سۈرتسىمۇ يۈزلىرىدىكى سەپكۈن، داغلار يەنە بىلىنىپ
 قالغان ئايالدىك، باشقىلارنىڭ كىيىمىنى تىلەپ كىيىپ تويغا،
 بازارغا بارغان ياسانچۇق قىزدەك، چاقسا ئىچىدىن مېغىز
 چىقىمىغان ياڭاقىدەك، تۈز قۇيىمىغان ئاشتەك تۇيغۇ بېرەتتى. بۇ
 تەرىپىنى كۆڭلۈمدە بىلىپ ئېغىزىمدىن چىقىرىپ يۈرمەيتتىم.
 ئاغزىمدىن چىقارغىنىمۇ بىكار ئىدى. ئۇ باشقىلارنىڭ
 «شېئىرىڭنىڭ مۇنداق يېتەرسىزلىكى بار ئىكەن» دېگەن گېپىنى
 ئاڭلاشنى خالىمايتتى. «ياخشى يېزىپسەن» دېگەن گەپنى
 ئاڭلىسا خۇشال بولۇپ كېتەتتى. شۇڭا مەنمۇ ئاغزىمنىڭ ئۇچىدا
 «يامان ئەمەس، خېلى ياخشى يېزىپسەن» دەپ قوياتتىم.
 ئۇ قوليازىلىرىنى ئاز دېگەندە بەش - ئالتە نۇسخىدىن
 كۆچۈرۈپ بەش - ئالتە گېزىت - ژۇرنالغا بىراقلا ئەۋەتەتتى.
 شۇ بەش - ئالتە گېزىت - ژۇرنال ئىچىدىن بىرسى بولمىسا
 بىرسى ئۇنىڭ بىر - ئىككى پارچە شېئىرىنى ئېلان قىلىپ
 قالاتتى. شۇ بىر - ئىككى پارچە شېئىرى ئېلان قىلىنغاندىن
 كېيىن ئۇچرىشىپ قالساق، ئۇ جېنىنى ئىچىگە سىغدۇرالمىي
 كۈلەتتى. مەن بولسام قوليازما نۇسخىسى بىلەن ئېلان
 نۇسخىسىدا خېلى پەرق بارلىقىنى ئويلاپ خورسىنىپ

— توختا، گېپىمنى بۆلمە! — ئۇ دەررۇ شۇنداق دەپ يەنە گېپىمنى بۆلۈۋەتتى، — ۋاقىت دەمەسەن؟ ھازىر شۇ ۋاقىتنىڭ گېپىنى قىلىۋاتىمەنغۇ؟ يېقىندىن بېرى ۋاقىتنى چىڭ تۇتۇپ كۈندە بىر پارچە شېئىر يېزىشنى ئۆزۈمگە ۋەزىپە قىلدىم. كۈندۈزى يازالمىسام كېچىسى يازىمەن.

— ئاداش، ئۆيدىكى خوتۇن — بالىلار...

— توختا، توختا! گېپىمنى بۆلمەي تۇرمامسەن! — دېدى ئۇ يەنە دەررۇ گېپىمنى بۆلۈۋېتىپ، — خوتۇن — بالىلار دەمەسەن؟ بۇ تېمىدا بىر داستان يېزىش خىيالىم بار. بۇنىمۇ ئېسىمگە كەلتۈرۈپ قويغىنىڭ ياخشى بولدى. خوتۇن بالىلارمۇ جەمئىيەتنىڭ مۇھىم ئەزاسىغۇ، ئاياللارنى يېرىم دۇنيا دەيمىز. بالىلار چوڭلارنىڭ كۆيۈنۈشىگە موھتاج. بۇ تېمىدا چوڭراق ھەجىمدە بىر نەرسە يېزىلسا چوقۇم ئېلان قىلىنىدۇ. شۇنداقمۇ دېدىم. لېكىن بىزنىڭ ئۆيدىكى خوتۇن — بالىلار — زە... بەزى كېچىسى شېئىر يېزىۋاتسام بۆشۈكتىكى بالا يىغلاپ زېھنىمنى چېچىۋېتىدۇ. بۇنداق چاغدا بىر ئۆيگە كىرىپ قالغىنىمغا مىڭ پۇشايمان قىلىمەن. ئىجادىيەت بىلەن شۇغۇللىنىدىغان ئادەمگە تىنچ مۇھىت ھەممىدىن مۇھىمكەن. ئاخشىمى يوتقانغا كىرىشتىن بۇرۇن قەغەز — قەلەمنى بېشىمغا ئەكېلىپ قويۇپ ياتىمەن. ئىلھام كېلىپ قالسا توكىنىڭ يىپىنى تارتىپلا باشنى كۆتۈرۈپ يازىدىغان گەپ. تولىراق قەغەزنى ياستۇققا، خوتۇننىڭ قورسىقىغا، دۈمبىسىگە قويۇپلا يازىمەن. ئىلھام كېلىپ قالسا، بىردەم توختاپتۇر، دېگىلى بولاتتىمۇ؟ بىر قېتىم شۇنداق ئىلھام كېلىپ قېلىپ توكىنىڭ يىپىنى تارتىپلا قېشىمدا ئۇخلاپ ياتقان خوتۇننىڭ دۈمبىسىگە قەغەزنى قويۇپ شېئىر يېزىۋاتقاندىم. خوتۇن ئويغىنىپ كېتىپ «نېمە قىلىۋاتىسەن ھوي ساراڭ؟» دەپ مۇدۈرۈشىگىلا قەلەمنىڭ ئۇچى قەغەزنى تېشىپ خوتۇننىڭ دۈمبىسىگە سانجىلىپ كەتمەسمۇ، خوتۇن

شېئىرلار توپلىمىنى ئەۋەتكەن ھامان ئارقىدىنلا خوتەننىڭ گىلەم، ياڭاقلىرىدىن، يەكەن، قەشقەر تەرەپلەرنىڭ بادام مېغىزىدىن، تۇرپاننىڭ قۇرۇق ئۈزۈم، كىشىمىشلىرىدىن، غۇلجا تەرەپلەرنىڭ ھەسەل، قۇرۇتلىرىدىن خالتا، يەشەك تەييارلاپ مۇھەررىرلەرگە ئەۋەتتىنمۇ كۆڭلىگە پۈكۈپ قويغانمىش. مۇشۇ كۈنلەردە مۇھەررىرلەرنىڭمۇ «گېلى يوغىناپ» كەتكەنمىش. بىر نەرسە ئەۋەتمىگەن ئادەمنىڭ ئىشى ئوڭغا تارتماستىن.

ۋاقىت ئۆتمەكتە ئىدى. يۈسۈپجان شەيدائىنىڭ ئاغزى ھېچ بېسىقەندەك ئەمەس ئىدى. بوينۇمنىڭ، گەجگەمنىڭ تەرلەپ كەتكەنلىكىنى ھېس قىلىپ قالدىم. يەنە ئۆرە تۇرۇۋېرىشكە مادارىم قالمايغاندەك ئىدى. يۈسۈپجان شەيدائىنىڭ گېپىنى بۆلۈۋېتىپ، خوش دەپ ماڭاي دېگەن نىيەتكە كەلدىم.

— ئاداش، سائەت...

— توختا، گېپىمنى بۆلمە! — دېدى ئۇ دەررۇ، — سائەت دەمسەن؟ مۇشۇ سائەت توغرىسىدىمۇ بىر پارچە شېئىر يېزىش ئويۇم بار. ئېسىمگە كەلتۈرۈپ قويغىنىڭ ياخشى بولدى. بىزنىڭ ھەممە ۋاقتىمىز سائەتكە باغلىق، شۇنداقمۇ؟ سائەتكە قاراپ ئورنىمىزدىن تۇرىمىز، سائەتكە قاراپ خىزمەت قىلىمىز، سائەتكە قاراپ تاماق يەيمىز، ئۇخلايمىز. بىزنىڭ ھەممە ئىشىمىز سائەتتىن ئايرىلالمايدۇ. بۇ ياخشى تېما. شۇڭا، سائەت توغرىسىدا شېئىر يېزىلسا ياخشى چىقىشىدا گەپ يوق. شۇ تاپتا «سائەتكە مەدھىيە» دەپ بىر پارچە شېئىر يېزىشنى كۆڭلۈمدە ئويلاپ بولدۇم. مەنمۇ سائەتكە قاراپ ۋاقىتنى بەك قەدىرلەيمەن...

ئۇ شۇ گەپنى قىلغاندا «سەن ۋاقىتنى قەدىرلەيدىغان ئادەم بولغاندىكىن تولا كاپىلىدماي يولۇڭغا ماڭساڭ بولمامدۇ» دېگۈم كەلدىيۇ، يەنە ئېغىزدىن چىقراقلىدىم.

— ئاداش، ۋاقىت...

سوزۇلۇپ تۇرۇۋېرىشكە چىدىمىغاندەك قولۇمغا ئۆتكۈزۈۋالغان
يېرىدىن ئۈزۈلۈپ كەتكەنىدى. گۆش توپىغا مىلەنمىگەن ئىدى.
مەن دەررۇ ئولتۇرۇپلا سۇلياۋ خالتىنىڭ ئۈزۈلۈپ كەتكەن
يېرىنى چەگدىم - دە، يەنە قولۇمغا ئۆتكۈزۈپ ساڭگىلاتقىنىمچە
بېلىمنى رۇسلىدىم.

— ئاداش، مەن گۆشنى ئۆيگە ئەكىرىپ بېرىپلا...
— توختا، توختا! نېمىگە ئالدىرايسەن؟ گېپىم تېخى

تۈگىمىدى...
يۈسۈپجان شەيدائى شۇنداق دېگەچ ماڭا تېخىمۇ
يېقىنلاشتى. مەن ئۇنىڭدىن بىزارلىق ھېس قىلىپ ئارقىمغا بىر
قەدەم داڭغانىدىم. ئۇ مۇشۇ ھامان ئالدىغا بىر قەدەم
سىلجىدى. «كالىسىنىڭ سۈيى بار ئاغىنىمۇ نېمە بۇ؟ بۈگۈن
نېمە بولۇپ ئالدىمغا يولۇقۇپ قالغاندۇ بۇ كاپ - كاپ» دەپ
ئويلىدىم ئىچىمدە. خۇمارىم تۇتۇپ مەيدە يانچۇقۇمنى
كوچىلىغانىدىم، قولۇمغا قۇرۇقلىپ قالغان تاماكا قېپى
چىقتى. ئاچچىقىمنى تاماكا قېپىدىن ئالغۇم كەلگەندەك ئۇنى
قاتتىق مىجىپ - مىجىپ بىر ياققا چۆرىۋەتتىم. كۆڭلۈمدە «بۇ
ئاداشنىمۇ شۇنداق مىجىپ چۆرىۋەتكىلى بولىغان بولسا -
ھە!؟» دەپ ئويلاپ قالدىم. لېكىن ئۇ تاماكا قېپى ئەمەس
ئادەم - دە، يەنە كېلىپ شائىر تېخى.

ئۇ پەرۋاسىز ھالدا ئۆز گېپىنى قىلماقتا ئىدى. تىتىلداپ
تۇرغىنىمدا ئۇنىڭ قايسى گېپى قۇلىقىمغا كىردى، قايسى گېپى
كىرمىدى؟ يەنە تازا بىلىمەيمەن. ئۇنىڭ ئارىلاپ قۇلىقىمغا
كىرىپ قالغان يېرىم - يارتا گەپلىرىدىن قارىغاندا، ئۇ بۈگۈنمۇ
يەنە «مۇھەررىرگە مەدھىيە» دېگەن بىر پارچە شېئىرنى بەش
نۇسخىدىن كۆچۈرۈپ بەش گېزىت - ژۇرنالغا بىراقلا
ئەۋەتمەكتەنمىش. بۇ شېئىرنى مۇھەررىرلەر كۆرگەن ھامان
ئېلان قىلارمىش. چۈنكى، مۇھەررىرلەرمۇ ماختاشقا ئامراق

ئاچچىقىدا قەلەمنى يۇلۇپلا ئېلىپ سۇندۇرۇۋەتتى. بەكمۇ راۋان چىقىدىغان، قولۇم بىر ئوبدان كۆنۈپ قالغان قەلەم ئىدى. ھازىرغىچە ئۇنداق قەلەمگە يېتەلمىدىم. كۈلىسەنغۇ؟ ئىلھام دېگەن شۇنداق نەرسە. ئۇنىڭ كەلگۈسى كەلسە ۋاقىت، ئورۇن تاللىماي كېچىسىمۇ، كۈندۈزىمۇ، تالادىمۇ، ئۆيدىمۇ كېلىپ قالىدىغان گەپكەن. شائىر دېگەن ئىلھام كەلگەن ھامان ۋاقىتنى چىڭ تۇتالمىسا بىر پارچە ئوبدان شېئىردىن قۇرۇق قالدى دېگەن گەپ. بىر قېتىم ھاجەتخانىنىڭ كاتىكىدە ئولتۇرۇۋېتىپ شۇنداق ئىلھام كېلىپ قالمايمۇ، يانچۇقۇمنى ئاختۇرسام قەغەز يوق، قولۇمغا بىر قاپ سەرەڭگە چىقتى. سەرەڭگە قېيىنىڭ ئىككى يۈزىگە ئىككى كۈپلەپتلا شېئىر يېزىۋالغانىدىم. خېلى ئوبدان چىقتى دېگەن...

مەن ئۇنىڭ بۇ گەپلىرىنى ئاڭلاۋېتىپ «شېئىر دېگەن ئىلھام كەلدى دەپلا يازغىلى بولىدىغان شۇنداق ئاددىي نەرسىمۇ؟ ئۇ بىرەر بەدىئىي خاھىشنى كۆڭۈلگە پۈكۈپ، شۇنىڭغا ماس كېلىدىغان ۋاسىتە تاللاپ، كۆڭۈلدە تولۇق تەييارلىق قىلىپ بولغاندا ئاندىن قولغا قەغەز - قەلەمنى ئېلىپ يازىدىغان نەرسە ئەمەسمۇ؟» دېمەكچى بولدۇم. لېكىن گەپنى ئۇزارتىشنى خالىماي ئۇنچىقىمىدىم.

قۇياش ئاللىبۇرۇن تىكلنىپ بولغان ئىدى. تونۇرنىڭ ئۆتىدەك يېلىنچاپ جىسىرلاۋاتقان ئالۋۇن كۆزنى چاقاتتى. يۈسۈپجان شەيدا ئىنىڭ لەۋلىرى تېخىچە كىيىم تىكەش ماشىنىسىنىڭ يىڭىنىسىدەك لىپىلداپ تۇرماقتا ئىدى. مەن ئېغىرىمنى بۇ پۈتۈمدىن ئۇ پۈتۈمغا، سۇلياۋ خالتىنى ئۇ قولۇمدىن بۇ قولۇمغا يۆتكىگىنىمچە ئىچ - ئىچىمدىن تىتىلداشقا باشلىغانىدىم. شۇ ئارىدا قولۇمدىكى سۇلياۋ خالتا پوككىدە قىلىپ يەرگە چۈشۈپ كەتتى. مەن ئۇنى ساڭگىلىتىپ تۇرۇشقا چىدىغان بىلەن ئۇ ئىككى جىڭ گۆشىنى كۆتۈرۈپ، ئاپتاپتا

سىماسىدىن باشقا نەرسە كۆرۈنمەيتتى. ھاسىراپ،
ھۆمۈدىگىنىمچە ئىشىكتىن كىردىم. كۆڭلۈم تۇيغاندەك ئايالىم
شۇئانلا:

— قانداق ئادەمسىز شۇ چاغقىچە ئۆيىنى تېپىپ... پ
كېلەلمەيدىغان؟ — دېگىنىچە چالۋاقاشقا باشلىدى، — سىز
چىقىپ كەتكىلى نەچچە سائەت بولدى، بىلەمسىز؟ گۆش
ئەكىرىمەن دەپ ئەتىگەن ئىشىكتىن چىقىپ كەتكەن ئادەم كۈن
پېشىم بولغاندا ئۆيگە كەلگەن بارمۇ؟ قاچان كېلەر دەپ ئىشىككە
قاراپ... خۇدايا توۋا...
— يولدا بىر گەپ خۇمار شائىر ئاغىنە ئۇچراپ
قېلىپ... دېيىشىمگىلا ئايالىم:

— شۇ شائىر دېگەن بىر نېمىلەرنىڭ گېپىنى بىر
ئاڭلىمىسام دەيمەن، — دېگىنىچە قولۇمدىن سۇلياۋ خالتىنى
سىلكىپلا ئالدى.

«گەپ ئەمدى مۇشۇنىڭ بىلەن تۈگىگەندۇ» دەپ ئويلاپ
«ئۇھ» دېدىم — دە، ئۆزۈمنى ساپاغا تاشلىدىم. ئەمدىلا بىر
پىيالە سوغۇق چايىنى قولۇمغا ئېلىپ ئولتۇراتتىم، ئايالىم:
— ۋاي... ئانامى، ئەكېلىپ بەرگەن گۆشىنى —
بۇنىڭ، — دەپ كۈتۈلدىغىنىچە يەنە ئالدىمدا پەيدا بولدى، —
نېمە دېگۈلۈك بۇ ئەرنى زادى؟ خۇدايا توۋا...

— نېمە دەيسەن ئەمدى؟ — دېگىنىمچە بېشىمنى كۆتۈردۈم
ئۇنىڭ يەنە نېمىگە كۈتۈلداۋاتقانلىقىنى ئاڭقىرالماي.
— قانداق گۆش بۇ؟ تاپتەك پۇراپ قالغان گۆشنىمۇ
ئەكەلگەن بارمۇ؟

ئايالىم شۇنداق دېگىنىچە ئاغزى ئوچۇق سۇلياۋ خالتىنى
ئالدىمىدىكى شىرە ئۈستىگە پۈككىدە قويدى. شۇئان سۇلياۋ
خالتىدىن بىر نەچچە چىۋىن گىزىلدىشىپ ئوچۇپ چىقتى. شۇنىڭ
بىلەن تەڭ بىر سېسىق پۇراق گۈپپىدە قىلىپ بۇرۇنۇمغا

ئادەملەرمەش. ئۇ شۇ شېئىرلارنى سېلىپ بولۇپ پوچتىخاندىن چىقىۋاتقىنىدا مەن بىلەن ئۇچرىشىپ قالغانىمىش. — ئوھ! — دېدىم ئۇنىڭ گېپى شۇ يەرگە كەلگەندە ئۇنى ئاڭلىسۇن دېگەندەك ئۇنلۇك قىلىپ. كۆڭلۈمدە «مۇشۇنىڭ بىلەن گېپى تۈگىگەندۇ، خوش دەپ ماڭاي ئەمدى» دەپ تۇراتتىم، ئۇ يەنە دەررۇ گېپىنى ئۇلاپ: — ھە راست، ئەسەرلىرىمنى باشقىلار ئوقۇغاندەكمۇ؟ جەمئىيەتتە ئانچە — مۇنچە گېپىم بولغاندەكمۇ؟ — دەپ سوراپ قالدى.

ئۇنىڭ بۇنداق سوئال سوراپ قېلىشىنى ئويلىمىغانىكەن. مەن. شۇڭا، دەماللىققا بىر نەرسە دېيەلمىدىم. — خەق شائىر دەپ تونۇسا مەيلىغۇ، — دېدى ئۇ يەنە ئۆزىچە مېنىڭ گېپ قىلىشىمنىمۇ كۈتمەي. شۇ ئارىدا يەنە بىر شائىر ئاغىنە ئاسماندىن چۈشكەندەكلا ئالدىمىزدا پەيدا بولۇپ قالدى. ئۇنى كۆرۈپلا «ئالە شەرىڭنى، ئەمدى مۇشۇ يەردە كۈن كەچ بولىدىغان ئوخشايدۇ» دەپ قالدىم. ئىككى شائىر قوللىرىنى قويۇپ بېرىشمەي بىر — بىرسىدىن ئامانلىق سورىشىۋاتقان پۇرسەتتىن پايدىلىنىپ «خوش ئەمىسە» دېدىم — دە، ئارقامغا ئۆرۈلدۈم.

ئارقامدىن خۇددى ئىت قوغلىغاندەكلا تېز — تېز قەدەم ئېلىپ كېلىۋاتتىمەن. كۈچىدا كىملىرى بىلەن دوقۇرۇشۇپ، كىملىرىنى مۇرىدىۋەتكىنىمنىمۇ بىلمەيمەن. يۈسۈپجان شەيدائىدەك گەپخۇمارلاردىن بىرەرسى ئۇچراپ قالمىغىدى، دېگەن ئوي بىلەن ئالدىمغا ئۇچراپ قالغان تونۇش — بىلىشلەرگىمۇ تۈزۈك سالام قىلغۇم كەلمىدى. كۆزۈمگە يۈسۈپجان شەيدائىنىڭ كىيىم تىكىش ماشىنىسىنىڭ يىڭىنىسىدەك توختاۋسىز لىپىلدايدىغان لەۋلىرى، بارغانچە غەربكە سىلجىۋاتقان قۇياش، ئايالىمنىڭ قوشۇمىسى تۈرۈلگەن

ئورۇلدى. دېمىم بىردىنلا ئىچىمگە چۈشۈپ كەتتى.
— مېنى تولا كوتۇلدايدۇ دەيسىز، كوتۇلدىمىسام قىلغان
ئىشىڭىزنىڭ ھالى مۇشۇ مانا، بۇنداق ئىشنى كىچىك بالىمۇ
قىلماس جاھاندا، — دېدى ئايالىم كۆزلىرىمگە مىخىتىك
قادىلىپ.

— قاسساپتىن ئالغاندا ھېچ پۇرغاندەك قىلمىغان، —
دېدىم گەدىنىمنى تاتىلىغىنىمچە ئايالىمنىڭ كۆزلىرىدىن
كۆزۈمنى قاقۇرۇۋېتىپ، — خەق بىلەن بىردەم پاراڭلىشىپ
تۇرغانغىمۇ مۇشۇنداق پۇراپ قالغانىدۇ بۇ گۆش؟
— گۆش دېگەننى مۇشۇنداق ئىسسىقتا يېرىم كۈن ئاپتاپقا
قالسىڭىز پۇرىماي قالامتى ئەمىسە! ھېلىمۇ ياخشى ئۆزىڭىز
پۇراپ قالمايسىز.

شۇ تاپ ھەر ئىككىمىزنىڭ خۇمارى تازا چېكىگە يەتكەندەك
ئىدى. مەيدە يانچۇقۇمغا قول سېلىپ تاماكىنىڭ تۈگەپ
كەتكەنلىكىنى ئېسىمگە ئالدىم. — دە، ئۆزۈمنى باغانچە تۈگۈلۈپ،
ساپاغا چۆكۈپ كەتكەندەك ھېس قىلىشقا باشلىدىم. نېمە
دېگۈلۈك؟ سەۋەنلىك ئۆزۈمدە بولغاچقا ئېغىزىمغىمۇ گەپ
كەلمەي قالدى. ئايالىم ماڭا قاراپ قوشۇمىسىنى تۈرۈپ،
كۆزلىرىنى ئالايىقىنىچە پۇشۇلدايتتى. شۇ تاپ ئۇنىڭ ئېڭىكىمگە
بىر — ئىككىنى كاپاتلىۋەتسىمۇ خۇمارى بېسىقمايدىغاندەك
قىلاتتى. كۆڭلىدە مېنى تىللاۋاتامدىكىن. مەن كۆڭلۈمدە
يۈسۈپجان شەيدائىمنى تىللاشقا باشلىغانىدىم. «بۈگۈن نەدىنىمۇ
يۈرگىنىڭىزگە مىڭ لەنەت، سەندەك كاپ — كاپ بىر نېمىنى
ئىككىنچى ئالدىمغا يوپۇرا قىلماس خۇدايىم...»

مەسئۇل مۇھەررىرى: مۇھەممەتتۇردى مىرزىئەخمەت
مەسئۇل كوررېكتورى: ئارزىگۈل كېرىم
مۇقاۋىسىنى لايىھىلىگۈچى: ئەكبەر سالىھ

بىرىنچى بىر دېگۈلۈك

ئاپتورى: ئايمۇھەممەت ساھىبى

*

شىنجاڭ خەلق نەشرىياتى نەشر قىلدى

(ئۈرۈمچى شەھىرى جەنۇبىي ئازادلىق يولى 348-نۆۋەت)

شىنجاڭ شىنخۇا باسما زاۋۇتىدا بېسىلدى

ئەنسا مەتبەئە مەركىزىدە تىزىلدى

شىنجاڭ خۇشتۇ باسما چەكلىك مەسئۇلىيەت شىركىتىدە بېسىلدى

فورماتى: 850×1168 مىللىمېتىر، 1/32

باسما تاۋىقى: 8.75؛ قىستۇرما ھېتى: 6

2004 - يىل 8 - ئاي 1 - نەشرى

2004 - يىل 8 - ئاي 1 - بېسىلىشى

تىراژى: 1 - 3060

ISBN7-228-08650-3

باھاسى 13.00 يۈەن

ئۇرۇلدى. دېمىم بىردىنلا ئىچىمگە چۈشۈپ كەتتى.
— مېنى تولا كۈتۈلدايدۇ دەيسىز، كۈتۈلدىمىسام قىلغان
ئىشىڭىزنىڭ ھالى مۇشۇ مانا، بۇنداق ئىشنى كىچىك بالىمۇ
قىلماس جاھاندا، — دېدى ئايالىم كۆزلىرىمگە مىختەك
قادرلىپ.

— قاسساپتىن ئالغاندا ھېچ پۇرىغاندەك قىلمىغان، —
دېدىم گەدىنىمنى تاتلىغىنىمچە ئايالىمنىڭ كۆزلىرىدىن
كۆزۈمنى قاجۇرۇۋېتىپ، — خەق بىلەن بىردەم پاراڭلىشىپ
تۇرغانغىمۇ مۇشۇنداق پۇراپ قالغانىدۇ بۇ گۆش؟
— گۆش دېگەننى مۇشۇنداق ئىسسىقتا يېرىم كۈن ئاپتاپقا
قاقلىسىڭىز پۇرىماي قالامتى ئەمەسە! ھېلىمۇ ياخشى ئۆزىڭىز
پۇراپ قالمايسىز.

شۇ تاپ ھەر ئىككىمىزنىڭ خۇمارى تازا چېكىگە يەتكەندەك
ئىدى. مەيدە يانچۇقۇمغا قول سېلىپ تاماكىنىڭ تۈگەپ
كەتكەنلىكىنى ئېسىمگە ئالدىم. — دە، ئۆزۈمنى باغانچە تۈگۈلۈپ،
ساپاغا چۆكۈپ كەتكەندەك ھېس قىلىشقا باشلىدىم. نېمە
دېگۈلۈك؟ سەۋەنلىك ئۆزۈمدە بولغاچقا ئېغىزىمغىمۇ گەپ
كەلمەي قالدى. ئايالىم ماڭا قاراپ قوشۇمىسىنى تۇرۇپ،
كۆزلىرىنى ئالايىقىنىچە پۇشۇلدايتتى. شۇ تاپ ئۇنىڭ ئېشىكىمگە
بىر — ئىككىنى كاپاتلىمۇ تەسىمۇ خۇمارى بېسىقمايدىغاندەك
قىلاتتى. كۆڭلىدە مېنى تىللاۋاتامدىكىن. مەن كۆڭلۈمدە
يۈسۈپجان شەيدائىنى تىللاشقا باشلىغانىدىم. «بۈگۈن نەدىنىمۇ
يولۇقۇپ قالغان بولغىيىدىك ئالدىمغا؟ شائىر مەن دەپ
يۈرگىنىڭىگە مىڭ لەنەت، سەندەك كاپ — كاپ بىر نېمىنى
ئىككىنچى ئالدىمغا يوپۇرا قىلماس خۇدايىم...»